
ಕನ್ನಡನಾಡಿನ ಮಕ್ಕಳಿಗಾಗಿ ಹಂದೆ "ಶ್ರೀ ರಾಮುಚಂದೃ] 

ಗಳಿಂದ ಸ್ವಲ್ಪ ತೊಡಕಾಗುವುದು ಸಹಜವೇ ಅದಕ್ಕಾಗಿ, ಈ ಜೀವನ 

ಉಳಿದ ಓದು ಸುಲಭವಾಗುತ್ತದೆ. 
ಮಕ್ಕಳ ಕೈಯಲ್ಲಿ ಈ ಪುಸ್ತಕ ಬೆಳೆಯಲೆಂದು ಬಯಸುತ್ತೇನೆ. 


ಮಾರ್ಚ್‌, ೧೯೪೧ | 
ಹಾರ್ಟ್‌ 


ರ 
ಮಲ್ಲೇಶ್ವರ ಜಿಪಿ ರಾಜ ತ್ಪಂ 


ಹೆಸರುಗಳ ಪರಿಚಯ 
ಜನಗಳ ಹೆಸರು-ಗಂಡಸರು 


ಯೇಸು-._ ಇವನೇ 6 ಕ್ರಿಸ್ತ, ಜಗದ್ರಕ್ಷಕ, ಲೋಕದ ಉದ್ದಾರಕ್ಕಾಗಿ ಭೂಮಿಗೆ ಬಂದ 
"ದೇವರ ಮಗ. ಇವನಿಗೆ ಮನುಷ್ಯ ಶುಮಾರ ನೆಂದೂ ಹೆಸರು. 

ಯೋಹಾನೆ (ಸ್ನಾನಿಕ)--ಯೇಸು ಬರುವುದನ್ನು ಯೆಹೂದ್ಯರಿಗೆ ಸಾರುತ್ತಾ 
ಬಂದವನು. 

ಯೋಹಾನ (ಜೆಜೆದಾಯನೆ ಮಗ) - ಯೇಸುನಿನ ಹನ್ನೆ ರಡು ಪ್ರಚಾರಕರಲ್ಲಿ ಒಬ್ಬ. 

ಜಕರೀಯ-ಸ್ಲಾನಿಕ ಯೋಹಾನನ ತಂದೆ. 

ಯೋಸೇಫ (೧) ಯೇಸುನಿನ ತಂದೆ. 

ಯೋಸೇಫ (೨)--ಯೇಸುವಿನ ತಮ್ಮಂದಿರಲ್ಲಿ ಒಬ್ಬ. 

ಯೋಸೇಫ (೩)- ಯೇಸುವನ್ನು ಒಪ್ಪ ಮಾಡಿದವನು 


ಯಾಕೋಬ (೧) ಯೇಸುವಿನ ತಮ್ಮಂದಿರೆಲ್ಲಿ ಒಬ್ಬ. 

ಯಾಕೋಬ (೨) --ಜೆಬದಾಯನ ಮಗ್ಯ ಯೇಸುವಿನ ಹನ್ನೆ ರಡು ಪ್ರಚಾರಕರಲ್ಲಿ ಒಬ್ಬ. 
ಯಾಕೋಬ, (೩)--ಅಲ್ಫಾ ಯನ ಮಗ, ಯೇಸುವಿನ ಹನ್ನೆ ರಡು ಪ್ರಚಾರಕರಲ್ಲಿ ಒಬ್ಬ. 
ಯಾಕೋಬ (೪)--ಸಮಾರಿಯಾದಲ್ಲಿ ಬಾನಿ ಸೆಗೆಸಿಕಗರ 


ಯೂದ (೧)--ಯೇಸುಪಿನ ಹನ್ನೆರಡು ಜನ ಪ್ರಚಾರಕರಲ್ಲಿ ಒಬ್ಬ. 

ಯೂದ (೨)--ಇವನಿಗೆ ಇಸ್ಕರಿಯೋತ ಯೂ ಹೆಸರು. ಇವನೇ ಗುರು 
ದ್ರೋಹಮಾಡಿ, ಯೇಸುವನ್ನು ಯೆಹೊದ್ಯರಿಗೆ ಹಿಡಿದೊಪ್ಪಿ ಸಿದವನು. 

ಯೂದ (೩) ಯೇಸುವಿನ ನಾಲ್ಕು ತಮ್ಮಂದಿರಲ್ಲಿ ಒಬ್ಬ. 


ಸೀನೋನ (೧)--ಯೇಸುವಿನ ಹನ್ನೆರಡು ಜನ ಪ್ರಚಾರಕರಲ್ಲಿ ಮುಖ್ಯನಾದವನು. 
ಪೇತ್ರ ನೆಂದೂ ಇನನಿಗೆ ಹೆಸರು. 

ಸೀನೋನ (೨)--ಯೇಸುವಿನ ಹನ್ನೆ ರಡು ಜನ ಶಿಷ್ಯರಲ್ಲಿ ಇನ್ನೊಬ್ಬ. 

ಸೀಮೋನೆ (೩)--ಯೇಸುನಿನ ತಮ್ಮಂದಿರಲ್ಲಿ ಒಬ್ಬ. 

ಸೀಮೋನ (೪)--ಯೇಸುವನ್ತು ತನ್ನ ಮನೆಗೆ ಊಟಕ್ಕೆ ಕರೆದ ಫರಿಸಾಯ. 

ಸೀನೋನ (೫)--ಬೇಥಾನ್ಯದಲ್ಲಿ ಯೇಸುವನ್ನು ಮನೆಗೆ ಊಟಕ್ಕೆ ಕರೆದಿದ್ದ ವನು. 


ಆಂದ್ರೆ, ಫಿಲಿಪ್ಪ, ಬಾರ್ತೊಲೊಮಾಯ, ಮತ್ತಾಯ, ತೋಮ--ಯೇಸುನಿನ 
ಹನ್ನೆರಡು ಜನ ಪ್ರಚಾರಕರಲ್ಲಿ ಐವರು. [ಉಳಿದವರು: ಸೀಮೋನ (ಪೇತ್ರ), 
ಜೆಬೆದಾಯನ ಮಕ್ಕಳಾದ ಯಾಕೋಬ ಯೋಹಾನರು, ಅಲ್ಫಾ ಯನ ಮಗ 

ಯಾಕೋಬ, ಸೀನೋನ, ಯೂದ ಇಸ್ಕರಿಯೋತ ಯೂದ]. ಈ ಪ್ರಚಾರಕ 
ರಿಗೆ ಅಪೊಸ ಲರು ಎಂದು ಹೆಸರು. 
ನತಾನಯೇಲ--ಯೇಸುವನ್ನು ನಂಬಿದ್ದವನೊಬ್ಬ, 


ಸಿಮೆಯೋನ್‌--ಯೆರೂಸಲೇಮ್‌ ದೇವಾಲಯದಲ್ಲಿ ಯೇಸುವನ್ನು ಕುರಿತು ಭವಿಷ್ಯ 
ಹೇಳಿದವನು. 

ಯಾಯೀರ- ಇವನ ಸತ್ತು ಹೋಗಿದ್ದ ಮಗಳನ್ನು ಯೇಸು ಬದುಕಿಸಿದನು 

ಲಾಜರ--ಇವನೂ ಸತ್ತು ಹೋಗಿದ್ದನು, ಯೇಸುವಿನ ಕೃಪೆಯಿಂದ ಬದುಕಿಬಂದನು. 

ಜಕ್ಕಾಯ--ಯೇಸುವಿನಿಂದ ಉದ್ದಾ ರವಾದ ಒಬ್ಬ ಸುಂಕದವ. 

ಲೇವಿ--ಯೇಸುವಿನಿಂದ ಉದ್ದಾರೆವಾದ ಇನ್ನೊ ಬ್ರ ಸುಂಕದವ. 

ರೂಫ--ಯೇಸುವಿನ ಶಿಲುಬೆಯನ್ನು ಹೊತ್ತುಕೊಂಡು ಹೋದವನು. 

ಬರಬ್ಬ---ಕಳ್ಳ, ಕೊಲೆಗಾರ, ದಂಗೆಕೋರ, ಯೇಸುವಿಗೆ ಬದಲಾಗಿ ಯೆಹೂದ್ಯರಿಂದ 
ಬಿಡುಗಡೆ ಪಡೆದವನು. 

ಮೋಶೆ, ಎಶಾಯ, ಎಲೀಯ, ಎಲೀಷ-- ಯೆಹೂದ್ಯರ ಪ್ರವಾದಿಗಳು. 

ದಾನೀದ-ಯೇಸುನಿನ ವಂಶದ ಮೂಲ ಪುರುಷ. 

ಗಬ್ರಿಯೇಲ್‌-- ದೇನದೂತ. 

ಕಾಯಫ--ಯೇಸುವನ್ನು ಶಿಲುಬೆಗೆ ಹಾಕಿಸುವುದಕ್ಕೆ ಕಾರಣನಾದ ಯೆಹೂದ್ಯರ 
ಮುಖ್ಯ ಅರ್ಚಕ. 

ಅನ್ನ-- ಕಾಯಫನ ಮಾವ. 

ನಾಮಾನ್‌--ಎಲೀಷ ಎಂಬ ಪ್ರವಾದಿಯ ಕಾಲದನನು. 

ಈ ಮೇಲೆ ಹೇಳಿದವರೆಲ್ಲರೂ ಯೆಹೂದ್ಯರು. ಇವರಲ್ಲಿ ಮೋಶೆಯೇ 
ಮುಂತಾದವರು ಬೋಧಿಸಿದ್ದ ಪರಸ್ಪರ ಪ್ರೀತಿ, ದೀನರಲ್ಲಿ ದಯೆ ಮುಂತಾದ ಮುಖ್ಯ 
ನಿಯಮಗಳನ್ನು ಬಿಟ್ಟು, ಆದಿತ್ತ ವಾರದ ದಿನ ಏನೂ ಸೆಲಸಮಾಡದಿರುವುದು, ಊಟ 
ಮಾಡುವ ಮುಂಚೆ ಕೈ ತೊಳೆಯುವುದು ಮುಂತಾದ ಅಮುಖ್ಯ ವಿಷಯಗಳಿಗಾಗಿ 
ಬಡಿದಾಡುತ್ತಿ ದ್ದವರು ಫರಿಸಾಯರು, ಯೆಹೂದ್ಯ ಶಾಸ್ತ್ರಗಳನ್ನು ಓದಿ ತಿಳಿದುಕೊಂಡಿ 
ದ್ದನರು ಯೆಹೂದ್ಯ ಶಾಸ್ತ್ರಿಗಳು; ದೇವಾಲಯದಲ್ಲಿ ಡೇವರಿಗೆ ಪೂಜೆ ಮಾಡುತ್ತಿದ್ದ 
ನರು ಅರ್ಚಕರು; ಈ ಅರ್ಚಕರ ಕೆಲಸದಲ್ಲಿ ಸಹಾಯಮಾಡುತ್ತಿ ದ್ದ ನರು ಲೇವ್ಕರು. 


ಈ ಯೆಹೂದ್ಯರು ರೋಮ್‌ ದೇಶದವರಿಗೆ ದಾಸರಾಗಿದ್ದ ರು. ರೋವರ್‌ 
ದೇಶದವರೇ ರೋಮಕರು. ದಾಸರಾದ ಯೆಹೂದ್ಯರು ಈ ಸ್ವಾಮಿಗಳಾದ ರೋಮ 
ಕರಿಗೆ ಕಾಣಿಕೆ ಕೊಡಬೇಕಾಗಿತ್ತು. ಈ ಕಾಣಿಕೆಯನ್ನು ಜನರಿಂದ ತೆಗೆದುಕೊಡು 
ತ್ತಿ ದ್ದ ನರೇ ಸುಂಕದವರು. ಇವರಲ್ಲಿ ಅನೇಕರು ಯೆಹೂದ್ಯರೂ ಇದ್ದರು. ಇವರನ್ನು 
ಕಂಡರೆ ಫರಿಸಾಯರಿಗೆ ತುಂಬ ತಿರಸ್ಕಾ ರನಿತ್ತು. 

ಕೈ ಸರ್‌-ರೋಮಕರ ರಾಜ. 

ಹಕೋದ (೧)--ಕೈಸರನ ಪ್ರತಿನಿಧಿಯಾಗಿ ಯೆಹೂದ್ಯರನ್ನು ಆಳುತ್ತಿದ್ದ ಉಪರಾಜ; 
ಯೇಸುವನ್ನು ಚಿಕ್ಕಂದಿನಲ್ಲಿ ಕೊಲ್ಲಲು ಬಯಸಿದವನು. 

ಹೆರೋದ (೨--ಮೇಲಿನವನ ಮಗ. ಸ್ಥಾನಿಕ ಯೋಹಾನನನ್ನು ಕೊಲ್ಲಸಿದವನು 
ಯೇಸುವನ್ನು ಅವಮಾನಪಡಿಸಿದವನು. 

ಹೆರೋದ್ಕ--(೨)ನೇ ಹೆರೋದನ ಅಣ್ಣ ನಾದ ಫಿಲಿಪ್ಪನ ಹೆಂಡತಿ. ಹೆರೋದನೊಡನೆ 
ಸಂಸಾರ ಮಾಡುತ್ತಿದ್ದ ವಳು. 

ಪಿಲಾತ--ಕೈಸರನ ಪ್ರತಿನಿಧಿಯಾಗಿ ಯೆಹೂದ್ಯರನ್ನು ಆಳುತ್ತಿದ್ದ ಇನ್ನೊಬ್ಬ ಉಪ 
ರಾಜ್ಯ ಯೆಹೂದ್ಯರ ಬಲವಂತಕ್ಕಾಗಿ ಯೇಸುವನ್ನು ಶಿಲುಬೆಗೆ ಹಾಕಿಸಿದವನು. 


ಜನಗಳ ಹೆಸರು-ಹೆಂಗುಸರು 


ಮರಿಯ (೧)--ಯೇಸುನಿನ ತಾಯಿ. 

ಮರಿಯ (೨)--ಯೇಸುಪಿಗೆ ತೈಲೋಪಚಾರ ಮಾಡಿದವಳು. ಲಾಜರನ ತಂಗಿ. 

ಮರಿಯ (4)--ಇನಳಿಗೆ " ಮಗ್ಗ ಲದ ಮರಿಯ ? ಎಂದೂ ಹೆಸರು. ಯೇಸುಪಿನ 
ಪ್ರಿಯ ಶಿಷ್ಯಳು. 


ಎಲಿಸಬೆತ್‌--ಸ್ಲಾ ನಿಕ ಯೋಹಾನನ ತಾಯಿ. 
ಅನ್ನಾ--ಯೆರೂಸಲೇಮ್‌ ದೇವಾಲಯದಲ್ಲಿ ಯೇಸುವನ್ನು ಕುರಿತು ಭವಿಷ್ಯ ಹೇಳಿದ 
ಮುದುಕಿ. 


ಜೆತ್ರೆ ಹೇಮ್‌--ಯೇಸು ಹುಟ್ಟದ ಊರು. 

ನಜಕೇತ್‌- ಯೇಸು ಬೆಳೆದ ಊರು. 

ಯೆರೂಸಲೇಮ್‌-- ಯಹೂದ್ಯ ರೆ ಪರಮಪವಿತ್ರ ನಗರ, ಯೇಸು ತನ್ನ ಕೊನೆ 

ದಿನಗಳನ್ನು ಕಳೆದುದು ಇಲ್ಲಿಯೇ. 

ಗೊಲೊ ಥಾ- ಯೆರೂಸಲೇಮಿನ. ಬಳ್ಳಿ, ಯೇಸುವನ್ನು ಶಿಲುಬೆಗೆ ಹಾಕಿದ ಸ್ಥಾನ. 

ಗಲಿಲಾಯ, ಇಸ್ರಯೇಲ, ಯೂದಾಯ, ಸಮಾರಿಯಾ, ಕಾನಾ, ಕಸೆರ್‌ನೌಮ್‌, 

ಸಿಖರ್‌, ಎಫ್ರಾಯಿಮ, ತೂರ್‌, ಸೀದೋನ್‌, ನಾಯಿನ್‌, ಯೆರಿಕೋ, 

ಜೀಥಾನ್ಶ, ಗೆನೇಜರೆತ್‌ ಕೊಳ, ಬೇತ್ಸಥಾ ಕೊಳ--ಯೇಸು , ತನ್ನ ಅದ್ಭುತ 
ಕಾರ್ಯಗಳನ್ನೂ ಕರುಣೆಯ ಕೃ ತ್ಯಗಳನ್ನೂ ಉಪದೇಶದ ಕೆಲಸಗಳನ್ನೂ 
ನಡಸುವಾಗ ತಿರುಗಾಡಿದ ಮುಖ್ಯವಾದ ದೇಶಗಳು, ಊರುಗಳು, ಕೊಳಗಳು, 


vii 
ಐಗುಪ್ತ, ಐನೋನ್‌, ಸುರಿಯಾ, ಇದುಮಾಯ- ಕತೆಯಲ್ಲಿ ಬರುನ ಇನ್ನು ಕೆಲವು 
ದೇಶಗಳ್ಯ ಸ್ಥಳಗಳ ಹೆಸರು. 
ಅರಿಮಥಾಯ-- ಯೇಸುವನ್ನು ಒಪ್ಪ ಮಾಡಿದ ಯೋಸೇಫನ ಊರು. 
ಯೋರನ್‌ಒಂದು ಹೊಳೆ, ಇದರಲ್ಲಿ ಸ್ನಾನಿಕ ಯೋಹಾನನು ಜನರಿಗೆ ದೀಕ್ಷಾ 
ಸ್ಥಾ ನಮಾಡಿಸುತ್ತಿ ದ್ದನು. 


ಇತರ ಹೆನರುಗಳು 


ಪಸ್ಯ--ಯೆಹೂದ್ಯರ ಮುಖ್ಯ ಹಬ್ಬ ಕ 

ಸಬ್ಬತ್‌ದಿನ--ನಿರಾನುದ ದಿನಸ. ದೇವರು ಪ್ರಪಂಚದ ಸೃಷ್ಟಿಗಾಗಿ ಆರು ದಿನ 
ಶ್ರಮಿಸಿ ಏಳನೆಯ ದಿನ ವಿರಾಮ ತೆಗೆದುಕೊಂಡನಂತೆ. ಅದೇ ಆದಿತ್ಯವಾರ, 
ಏನೂ ಕೆಲಸಮಾಡದೆ ಇರಬೇಕಾದ ಸಬ್ಬತ್‌ ದಿನ. 


ತಲಾಂತು ಸುಮಾರು ಮೂರು ಸಾನಿರ ರೂಪಾಯಿಗಳ ಒಂದು ಮೊತ್ತ. 


ಲ್ಕ 


Ne 


೧೦. 


ET lr 1D 


ವಿವರ 


ಸ್ಲಾನಿಕ ಯೋಹಾನ 
ಮರಿಯಳ ಮಗ ಯೇಸು 
ದೇವರ ಮಗ ಯೇಸು 
ಬೆಟ್ಟಿದ ಮೇಲಿನ ಬೋಧೆ 
ಕ್ರಿಸ್ತನ ಕಾರ್ಯಕಲಾಪ 
ಪರಲೋಕದ ರಾಜ್ಯ 

ಯೇಸು ಹೇಳಿದ ಕತೆಗಳು 
ಯೇಸುವಿನ ಕಡೆಯ ದಿನಗಳು 
ವಿಚಾರಣೆ, ಮುಕ್ತಾಯ 
ದಿವ್ಯದರ್ಶನ 


9: 
೧೪ 
ಜು 
೩೮ 
೫೮ 
೬೫ 
ಪಿಕ 
೯೫ 

೧೧೦ 


ಸ್ಥಾನಿಕ ಯೋಹಾನ 
ಯೋಹಾನನ ಜನನ 

ಹಂದೆ, ಯೂದಾಯದೇಶಕ್ಕೆ ಹೆರೋದನು ಅರಸನಾಗಿರುವಾಗ 
ಜಕರೀಯನೆಂಬ ಒಬ್ಬ ಅರ್ಚಕನಿದ್ದನು. ಅವನಿಗೆ ಎಲಿಸಬೆತ್‌ 
ಎಂಬವಳು ಹೆಂಡತಿ. ಅವರಿಬ್ಬರೂ ದೇವರಲ್ಲಿ ಭಯಭಕ್ತಿ ಯಿಟ್ಟು 
ಪಾಪಕ್ಕೆ ಹೆದರಿ ನಡೆದುಕೊಳ್ಳುತ್ತಿದ್ದರು ಅವರಿಗೆ ಅನೇಕ ಕಾಲ 
ವಾದರೂ ಮಕ್ಕಳೇ ಆಗಲಿಲ್ಲ. ಹಾಗೆಯೇ ಅವರು ಮುದುಕರಾದರು. 

ಜಕರೀಯನಿಗೆ ದೇವರ ಎದುರಿನಲ್ಲಿ ಧೂಪ ಸಮರ್ಪಿಸುವ ಕೆಲಸ 
ವಿತ್ತು ಅದರಂತೆ ಒಂದು ದಿನ ಅವನು ದೇವಾಲಯದಲ್ಲಿ ಧೂವ 
ಸೀರದ ಮುಂದೆ ನಿಂತಿದ್ದಾಗ ದೇವದೂತನು ಒಬ್ಬನು ಅವನ ಬಳಿ 
ಪ್ರತ್ಯಕ್ಷನಾದನು ದೇವದೂತನನ್ನು ಕಂಡು ಜಕರೀಯನು ಹೆದರಿಕೆ 
ಯಿಂದ ನಡುಗಿದನು. 


ದೇವದೂತನು ಅವನ ಹೆದರಿಕೆಯನ್ನು ಕಂಡು, “ ಹೆದರಬೇಡ, 
ಜಕರೀಯ ದೇವರು ನಿನಗೂ ನಿನ್ನ ಹೆಂಡತಿಗೂ ಮಗನೊಬ್ಬನನ್ನು 
ದಯೆಪಾಲಿಸುವನು. ಆ ಮಗನು ಯೋಹಾನನೆಂದು ಹೆಸರಾಗುವನು. 
ಅವನು ಮದ್ಯವೇ ಮೊದಲಾದ ಮಾದಕಗಳನ್ನು ಸೇವಿಸದೆ ದೇವರ 
ಕಣ್ಣಿಗೆ ದೊಡ್ಡವನಾಗುವನು ಅವನು ಮನುಷ್ಯರನ್ನು ದೇವರ ಕಡೆಗೆ 
ಒಲಿಸುವನು?” ಎಂದನು. 

ಅದಕ್ಕೆ ಜಕರೀಯನು “ನೀನು ಹೇಳಿದಂತೆ ನಡೆಯುವುದೆಂದು 
ನಾನು ತಿಳಿಯುವುದು ಹೇಗೆ? ನಂನೂ ನನ್ನ ಹೆಂಡತಿಯೂ ಮುದುಕರು, 
ವಯಸ್ಸಾದವರು” ಎಂದು ಆ ದೇವದೂತನನ್ನು ಕೇಳಿದನು. 

ಅದಕ್ಕೆ ಆ ದೇವದೂತನು “ನಾನು ದೇವರ ಸನ್ಸಿಧಿಯಲ್ಲಿರುವ 
ದೇವದೂತ. ನನ್ನ ಹೆಸರು ಗಬ್ರಿಯೇಲ್‌. ಆತನು ನಿನಗೆ ಈ ಸುವಾರ್ತೆ 
ಯನ್ನು ತಿಳಿಸುವುದಕ್ಕಾಗಿ ನನ್ನನ್ನು ಕಳಿಸಿದ್ದಾನೆ. ಈ ಮಾತಿನಲ್ಲಿ ನಿನಗೆ 
ನಂಬಿಕೆಯಿಲ್ಲದುದರಿಂದ, ನಾನು ಹೇಳಿದುದೆಲ್ಲಾ ನಡೆಯುವವರೆಗೂ 
ನೀನು ಮೂಗನಾಗಿರು” ಎಂದನು. 


ತ ಯೇಸು ಕ್ರಿಸ್ತ 


ಹೀಗೆ ಈಕಡೆ ಇವರು ಮಾತನಾಡುತ್ತಿರಲು ಆಕಡೆ ದೇವಸ್ಥಾನದ 
ಹೊರ ಅಂಗಳದಲ್ಲಿ ನಿಂತವರು “ ಜಕರೀಯನು ಏಕೆ ಇಷ್ಟು ವೇಳೆ ಒಳಗೆ 
ಇದ್ದಾನೆ? ದೇವರ ಎದುರಿಗೆ ಧೂಪ ಹಾಕುವುದಕ್ಕೆ ಎಷ್ಟು ಹೊತ್ತು 
ಬೇಕು?” ಎಂದು ಮಾತನಾಡಿಕೊಂಡರು. ಅಷ್ಟರಲ್ಲಿ ಜಕರೀಯನೇ 
ಹೊರಗೆ ಬಂದು ಬರಿಯ ಕೈಸನ್ನೆಮಾಡುತ್ತಾ ಮೂಗನಾಗಿಯೇ 
ಇದ್ದನು. ಅವನಿಗೆ ದೇವಾಲಯದಲ್ಲಿ ಏನೋ ದಿವ್ಯದರ್ಶನವಾಗಿರ 
ಬೇಕೆಂದು ಅವರು ತಿಳಿದುಕೊಂಡರು. 

ದೇವರು ತಾನು ಹೇಳಿಕಳಿಸಿದಂತೆಯೆ ಜಕರೀಯನಿಗೂ ಎಲಿಸಬೆತ 
ಳಿಗೂ ಒಬ್ಬ ಮಗನನ್ನು ದಯೆಪಾಲಿಸಿದನು. ಮಗುವಿಗೆ ಎಂಟು ದಿವಸ 
ವಾದಾಗ ಬಂಧುಬಳಗನೆಲ್ಲಾ ಬಂದು ಸೇರಿ, ಮಗುವಿಗೆ ಏನು ಹೆಸರಿಡುವು 
ದೆಂದು ಯೋಚಿಸಿದರು. 

"ಮಗುವನ್ನೂ ಜಕರೀಯನೆಂದೇ ಕರೆಯೋಣ” ಎಂದು ಅನೇಕರು 
ಅಭಿಪ್ರಾಯಪಟ್ಟಿರು. ಆದರೆ ಮಗುವಿನ ತಾಯಿ “ ಅದಾಗದು. ಇವನಿಗೆ 
ಯೋಹಾನನೆಂದು ಹೆಸರಿಡಬೇಕು” ಎಂದಳು. “ಆದರೆ, ನಿಮ್ಮ ಮನೆ 
ಯಲ್ಲಿ ಯಾರಿಗೂ ಆ ಹೆಸರು ಇಟ್ಟಲ್ಲವೆಲ್ಲ” ಎಂದು ಬಂದ ಬಂಧುಬಳಗ 
ಹೇಳಿದರು. ಆ ಮಗುವಿಗೆ ಏನು ಹೆಸರು ಇಡೋಣ? ಎಂದು ಅವರು 
ಜಕರೀಯನಿಗೆ ಸನ್ನೆಮಾಡಿ ಕೇಳಿದರು. 

ಆಗ ಜಕರೀಯನು ಒಂದು ಹಲಗೆಯನ್ನು ತೆಗೆದುಕೊಂಡು ಅದರ 
ಮೇಲೆ “ ಇವನ ಹೆಸರು ಯೋಹಾನ್‌ * ಎಂದು ಬರೆದನು. ಅವರಿಗೆಲಾ 
ಆಶ್ಚರ್ಯವಾಯಿತು. ಏಕೆಂದರೆ, ಮಗುವಿಗೆ ಆ ಹೆಸರಿಡಬೇಕೆಂದು 
ದೇವದೂತನು ಹೇಳಿದ್ದುದನ್ನು ಅವನು ಅವರಿಗೆ ತಿಳಿಸಿರಲಿಲ್ಲ. 

ಹೀಗೆ ಜಕರೀಯನು ಮಗುವಿನ ಹೆಸರನ್ನು ಬರೆದೊಡನೆಯೆ ಅವನ 
ಮೂಗತನ ಮಾಯವಾಯಿತು. ಅವನು ದೇವರನ್ನು ಬಾಯಿ ತುಂಬ 
ಹೊಗಳಿ ಸ್ತೋತ್ರಮಾಡಿದನು. ಆಗ್ರ ದೇವದೂತನು ಬಂದುದೇ ಮೊದ 
ಲಾದ ಎಲ್ಲಾ ವಿಚಾರವನ್ನೂ ತಿಳಿದು, “ ಇದು ಎಂತಹ ಅದ್ಭುತ 
ವಾದ ಮಗು! ” ಎಂದು ಯೂದಾಯದವರೆಲ್ಲರೂ ಆಶ್ಚರ್ಯಪಟ್ಟರು. 

ಮಗು ಎತ್ತರವಾಗಿ ಬಲವಾಗಿ ಬೆಳೆಯಿತು. 


ಸ್ಥಾನಿಕ ಯೋಹಾನ 4 
ಯೋಹಾನನ ಕಾರ್ಯ 


ಬುದ್ಧಿ ಬಂದ ಮೇಲೆ ಯೋಹಾನನು ಮನೆಯನ್ನು ಬಿಟ್ಟು ಕಾಡು 
ಗಳಲ್ಲಿ ವಾಸಮಾಡಿದನು, ನಿರ್ಜನವಾದ ಬೆಂಗಾಡುಗಳಲ್ಲಿ ಅಲೆದಾಡಿ 
ದನು. ಉದ್ದವಾದ ಕೂದಲಿನ ಒಂಟಿಯಚರ್ಮವನ್ನು ಹೊದೆದು, 
ಮಿಡತೆಗಳನ್ನು ತಿನ್ನುವನು, ಕಾಡು ಜೇನು ಕುಡಿಯುವನು. ತಲೆಯ 
ತುಂಬ ಇಳಿಗೂದಲು ಬೆಳಸಿದ್ದನು. ಹೀಗೆ ಅಲೆದ ಅನಂತರ ಬೆಂಗಾಡಿ 
ನಿಂದ ನಾಡುಗಳಿಗೆ ಬಂದು, ಮುಂದೆ ಬರುವ ಯೇಸುವಿನ ವಿಚಾರ 
ವಾಗಿ ಜನಕ್ಕೆ ಬೋಧಿಸುತ್ತಿದ್ದನು. 

ಯೋಹಾನನು ತಾನು ವಾಸಿಸುತ್ತಿದ್ದ ಬೆಂಗಾಡನ್ನು ಬಿಟ್ಟು 
ಯೋರ್ದನ್‌ ಎಂಬ ನದಿಯ ತೀರಕ್ಕೆ ಬರುವನು. ಅಲ್ಲಿ ಅವನ ಉಪದೇಶ 
ವನ್ನು ಕೇಳುವುದಕ್ಕಾಗಿ ಯೆರೂಸಲೇಮಿನವರೂ ಯೂದಾಯದವರೂ 
ಗುಂಪು ಗುಂಪಾಗಿ ಬರುವರು. ಆಗ ಯೋಹಾನನು “ ಮುಂದೆ ಬರುವ 
ಮಹಾಕ್ರೋಧಕ್ಕೆ ಸಿಕ್ಕಿ ನಾಶವಾಗದಂತೆ ನಿಮ್ಮನ್ನು ಎಚ್ಚರಿಸಲು 
ದೇವರು ನನ್ನನ್ನು ಕಳಿಸಿದ್ದಾನೆ? ಎನ್ನುವನು. “ ನಿಮ್ಮ ಪೂರ್ವಿಕರು 
ಸತ್ಪುರುಷರಾಗಿದ್ದ ಮಾತ್ರಕ್ಕೇ ನೀವು ತಪ್ಪಿಸಿಕೊಳ್ಳು ವಂತಿಲ್ಲ. ನಿಮ್ಮ 
ಹಿಂದಿನವರು ದೇವರ ಸೇನೆ ಮಾಡಿದ ಮಾತ್ರಕ್ಕೇ ನೀವು ದೇವರ ಕೃಪೆಗೆ 
ಪಾತ್ರರಾಗುವಂತಿಲ್ಲ. ಪ್ರತಿಯೊಬ್ಬನೂ ಒಂದೊಂದು ಮರವಿದ್ದಂತೆ 
ಇರಬೇಕು. ತನ್ನ ತನ್ನ ಸ್ಥಳದಲ್ಲಿ ನಿಂತು, ತನ್ನ ತನ್ನ ಹಣ್ಣುಗಳನ್ನು 
ಬಿಟ್ಟು, ತನ್ನಿಂದ ಆದಮಟ್ಟಿಗೆ ದೇವರ ಸೇವೆಮಾಡಬೇಕು. ಒಳ್ಳೆಯ 
ಹಣ್ಣು ಬಿಡದ ಮರವನ್ನು ಕಡಿದು ಕಟ್ಟಿ ಗೆಯಾಗಿ ಉರಿಸುವರು. ಆದ್ದ 
ರಿಂದ ನೀವು ಒಬ್ಬರಿಗೆ ಒಬ್ಬರು ದಯೆ ತೋರಬೇಕು, ಪ್ರೀತಿ ತೋರ 
ಬೇಕು. ಅನ್ನವಿಲ್ಲದವರಿಗೆ ಅನ್ನ ಕೊಡಬೇಕು, ಬಟ್ಟಿ ಯಿಲ್ಲದವರಿಗೆ 
ಬಟ್ಟಿ, ಕೊಡಬೇಕು. ಸುಳ್ಳಾಡಬಾರದು, ಕದಿಯಬಾರದು, ಅಹಂಕಾರ 
ದಿಂದ ಮೆರೆಯಬಾರದು. ದೇವರಲ್ಲಿ ನಿಮಗೆ ಪ್ರೀತಿಯಿದೆಯೆಂಬುದನ್ನು 
ನೀವು ಬದುಕುವ ರೀತಿಯಲ್ಲಿ ತೋರಿಸಬೇಕು” ಎಂದು ಹೇಳುವನು. 

ಅವನ ಮಾತನ್ನು ಕೇಳಿದವರು ಪಾಪಕ್ಕೆ ಅಸಹ್ಯಪಡುವರು 
ಸನ್ಮಾರ್ಗದಲ್ಲಿ ನಡೆಯಲು ಇಷ್ಟಪಡುವರು. ದುರ್ಮಾರ್ಗದಲ್ಲಿ ನಡೆದರೆ 


೪ ಯೇಸು ಕ್ರಿಸ್ತ 


ಮುಂದೆ ದೇವರ ಕ್ರೋಧಕ್ಕೆ ಈಡಾಗಬೇಕಾಗುವುದೆಂದು ಅಂಜುವರು. 
ಅಂಜಿ, ಯೋಹಾನನ ಹತ್ತಿರ ಬಂದು ತಾವು ಮಾಡಿದ ಪಾಪನನ್ನೆಲ್ಲಾ 
ಅವನಿಗೆ ತಿಳಿಸಿ ಸಶ್ಚಾತ್ತಾಸಪಡುವರು. ಆಗ ಯೋಹಾನನು ಅವರನ್ನು 
ಯೋರ್ದನ್‌ ನದಿಗೆ ಕರೆದುಕೊಂಡು ಹೋಗಿ ಅವರಿಗೆ ದೀಕ್ಸಾಸ್ನಾನ 
ಮಾಡಿಸುವನು. 

ಹೀಗೆ ಜನರ ಹೃದಯದ ಕೊಳೆಗಳನ್ನು ತನ್ನ ದೀಕ್ಸಾಸ್ನಾನದಿಂದ 
ಯೋಹಾನನು ಕಳೆಯುವುದನ್ನು ಕಂಡವರನೇಕರು ಅವನೇ ಕ್ರಿಸ್ತನಿರ 
ಬೇಕೆಂದು ಮಾತನಾಡಿಕೊಂಡರು. ಏಕೆಂದರೆ ಮೋಶೆ ಎಂಬವನ ಕಾಲ 
ದಿಂದ ಬಂದ ಪ್ರವಾದಿಗಳೆಲ್ಲರೂ “ ಕ್ರಿಸ್ತನು ಬರುತ್ತಾನೆ. ಬಂದು, ಜನರ 
ಹೃದಯದ ಕೊಳೆಗಳನ್ನು ಕಳೆದು ಉದ್ದಾರಮಾಡುತ್ತಾನೆ » ಎಂದು 
ಹೇಳಿದ್ದರು. ಆದ್ದರಿಂದ ಕೆಲವರು “ ಇವನೇ ಕ್ರಿಸ್ತ ಅಹುದು” ಎಂದರು. 
ಇತರರು ತಲೆಯಲ್ಲಾ ಡಿಸಿ “ ಯೆಹೊದ್ಯರನ್ನು ಉದ್ದಾರಮಾಡಲು ಬರುವ 
ವನು ಇವನಂತೆ ಬಡಕಲು ವೇಷದಿಂದ ಬರುವುದಿಲ್ಲ. ರಾಜಾಧಿರಾಜನಂತೆ 
ಬರುವನು” ಎಂದರು. 


ಆದರೆ ಯೋಹಾನನು ಮಾತ್ರ “ ನಾನು ಬೆಂಗಾಡಿನಲ್ಲಿ ಕೂಗುವ 
ಒಂದು ಕೂಗು. ನಾನು ಕ್ರಿಸ್ತನಲ್ಲ. ನನ್ನ ಅನಂತರ ಒಬ್ಬನು ಬರುವನು. 
ಅವನ ಪಾದರಕ್ಸೈಗಳ ಕಟ್ಟನ್ನು ಕಳಚುವುದಕ್ಕೂ ನಾನು ಅರ್ಹನಲ್ಲ. 
ನಾನು ನೀರಿನಿಂದ ನಿಮಗೆ ಸ್ನಾನಮಾಡಿಸುತ್ತೇನೆ. ಮುಂದೆ ಬರುವ 
ಅನನು ನನಗಿಂತ ದೊಡ್ಡವನು; ನಿಮಗೆ ಬೆಂಕಿಯಿಂದ ಸ್ಪಾನಮಾಡಿ 
ಸುತ್ತಾನೆ. ಆತನ ಕೈಯಲ್ಲಿ ಮೊರವಿದೆ. ತನ್ನ ಕಣದಲ್ಲಿಯ ಕಾಳಿನ ರಾಶಿ 
ಯನ್ನು ತೂರಿ, ಗಟ್ಟ ಗೋಧಿಯನ್ನು ಕಣಜಕ್ಕೆ ತುಂಬುವನು; ಹೊಟ್ಟನ್ನು 
ಆರಿಸಲಾಗದ ಬೆಂಕಿಯಲ್ಲಿ ಸುಡುವನು” ಎಂದು ಹೇಳುತ್ತಾ, ಜನರಿಗೆ 
ದೀಕ್ಸಾಸ್ನಾನ ಮಾಡಿಸಿ ಅವರನ್ನು ಉತ್ತಮಗೊಳಿಸುತ್ತಿದ್ದನು. 

ಹೀಗೆ ಯೋಹಾನನು ಕ್ರಿಸ್ತನ ಆಗಮನಕ್ಕೆ ಜನರನ್ನು ಸಿದ್ಧ 
ಗೊಳಿಸುತ್ತಿದ್ದನು. 


ಮರಿಯಳ ಮಗ ಯೇಸು 


ಮರಿಯಳಿಗೆ ದೇವರ ವರ 
ದೇವದೂತ ಗಬ್ರಿಯೇಲನು, ಜಕರೀಯನಿಗೆ ಅಂದು ದೇವಾಲಯ 
ದಲ್ಲಿ ಪ್ರತ್ಯಕ್ಷನಾದ ಆರು ತಿಂಗಳ ಮೇಲೆ, ಪುನಃ ದೇವರ ಆಜ್ಞೆಯಂತೆ 
ನಜರೇತ್‌ ನಗರದಲ್ಲಿದ್ದ ಮರಿಯ ಎಂಬ ಕನ್ನಿಕೆ ಗೆ ಪ್ರತ ಶೈ ಕ್ರನಾದನು. 


ಮರಿಯಳು ಕೂಡ ಜಕರೀಯನಂತೆಯೇ ದೇವದೂತನನ್ನು ಕಂಡು 
ಹೆದರಿದಳು. ಗಬ್ರಿಯೇಲನು ಜಕರೀಯನ ಭಯವನ್ನು ಹೋಗಲಾಡಿಸಿ 
ದಂತೆಯೇ ಮರಿಯಳನ್ನೂ ಕುರಿತು“ಹೆದರಬೇಡ, ಮರಿಯ. ನಿನ್ನ ಮೇಲೆ 
ದೇವರು ಕೃಪೆಮಾಡಿದ್ದಾನೆ. ನಿನಗೆ ಒಬ್ಬ ಮಗನಾಗುವನು. ಅವನು 
ಯೇಸು ಎಂದು ಹೆಸರಾಗುವನು ಅವನು ಮಹಾಪುರುಷನಾಗುವನು, 
ದೇವರ ಮಗನೆಂದು ಪ್ರಸಿದ್ಧನಾಗುವನು. ದೇವರ ದಯೆಯಿಂದ ಅವನು 
ರಾಜನಾಗುವನು. ಅನನ ರಾಜ್ಯಭಾರಕ್ಕೆ ಚ್ಯುತಿಬರುವುದಿಲ್ಲ ಎಂದನು. 


ಅದಕ್ಕೆ ಕನ್ಯೈಯಾದ ಮರಿಯಳು “ಇದು ಹೇಗಾದೀತು? ನನಗೆ 
ಮದುವೆಯೆ ಆಗಿಲ್ಲವಲ್ಲ!” ಎಂದಳು. 


ಆಗ ಗಬ್ರಿಯೇಲನು "ಮರಿಯ, ನಿನಗೆ ಕಷ್ಟ ವೆಂದು ಕಂಡು 
ಬಂದುದು ದೇವರಿಗೆ ಕಷ್ಟ ವಲ್ಲ. ಆತನು ಸರ್ವಶಕ್ತ. ಬಜಿ ಎಲಿಸಬೆತ 
ಳಿಗೆ ಮಗನಾಗುವನೆಂಬುದನ್ನು ತಿಳಿಸಲು ದೇವರು ನನ್ನನ್ನು ಕಳಿಸಿದ್ದನು. 
ಈಗ, ನಿನಗೊಬ್ಬ ಮಗನಾಗುವನೆಂಬುದನ್ನು ತಿಳಿಸಲು ಪುನಃ ನನ್ನನ್ನು 
ಕಳಿಸಿರುವನು. ಇಷ್ಟು ಹೇಳಿದುದು ಸಾಕು?” ಎಂದನು 

ಮರಿಯಳು ದೇವರ ಇಷ್ಟದಂತಾಗಲಿಯೆಂದಳು. ದೇವದೂತನು 
ಮರೆಯಾದನು. 

ಅನಂತರ ಮರಿಯಳು ತ್ವರೆಯಿಂದ ಯೆರೂಸಲೇಮನ್ನು ಬಿಟ್ಟು 
ಮಲೆನಾಡಿಗೆ ಹೋದಳು. ಅಲ್ಲಿ ಎಲಿಸಬೆತ್‌ ಮತ್ತು ರಜ ಮಸಿ 
ಯಲ್ಲಿ ಮೂರು ತಿಂಗಳು ವಾಸಿಸಿದಳು. ಮರಿಯಳೂ ಎಲಿಸಬೆತಳೂ ಓರಗೆ 
ಯಲ್ಲಿ ಅಕ್ಕತಂಗಿಯರ ಮಕ್ಕಳು. ಮೂರು ತಿಂಗಳಾದಮೇಲೆ ಮರಿಯಳು 


೬ ಯೇಸು ಕ್ರಿಸ್ತ 


ಹಾಟ 


ತನ್ನ ಮನೆಗೆ ಹಿಂದಿರುಗಿದಳು. ಅವಳಿಗೆ ಮದುವೆಯಾಯಿತು. ಅವಳ 
ಗಂಡನ ಹೆಸರು ಯೋಸೇಫ್‌. ಅವನು ತೀರ ಬಡವ. ಬಡಗಿಯ ಕೆಲಸ 
ದಿಂದ ಅವನ ಜೀವನ. 


ಯೇಸುವಿನ ಜನನ 


ಆ ಕಾಲದಲ್ಲಿ ಯೆಹೂದ್ಯರು ರೋಮಕರ ಅಡಿಯಾಳುಗಳಾಗಿದ್ದರು. 
ಯೆಹೂದ್ಯರನ್ನು ಜಯಿಸಿದ್ದ ರೋಮಕರ ರಾಜನಿಗೆ ಕೈಸರ್‌ ಎಂದು 
ಹೆಸರಿತ್ತು. “ಯೆಹೂದ್ಯರ ಹೆಸರನ್ನೆಲ್ಲಾ ಒಂದು ಪುಸ್ತಕದಲ್ಲಿ ಬರೆಯ 
ಬೇಕು. ಅದರಲ್ಲಿ ಅವರ ವಂಶವನ್ನೂ ಅವರ ಐಶ್ವರ್ಯವನ್ನೂ ಕಾಣಿಸ 
ಬೇಕು. ಪ್ರತಿ ಯೆಹೂದ್ಯನೂ ತನ್ನ ಪೂರ್ವಿಕರು ಇದ್ದ ಊರಿಗೆ 
ಹೋಗಿ ಅಲ್ಲಿ ತನ್ನ ಹೆಸರನ್ನು ಬರೆಯಿಸಬೇಕು” ಎಂದು ಕೈಸರನು 
ಒಂದು ಆಜ್ಞೆ ಹೊರಡಿಸಿದನು 

ಕ್ಸೆಸರನ ಆಜ್ಞೆಯನ್ನು ಪಾಲಿಸಲು ಮರಿಯ ಯೋಸೇಫರು ನಜ 
ರೇತಿನಿಂದ ಬೆತ್ಲೆ ಹೇಮ್‌ ಎಂಬ ಹಳ್ಳಿಗೆ ಹೋಗಬೇಕಾಯಿತು. ಏಕೆಂದರೆ 
ಯೋಸೇಫನು ಯೆಹೂದ್ಯನಾದ ದಾವೀದನೆಂಬವನ ವಂಶದವನು. 
ದಾವೀದನು ಬೆತ್ಲೆ ಹೇಮಿನಲ್ಲಿ ಹಿಂದೆ ಕುರಿ ಮೇಯಿಸುತ್ತಿದ್ದನು. 

ಹೀಗೆ ಅವರು ಬೆತ್ಲೆ ಹೇಮಿಗೆ ಬರುವ ವೇಳೆಗೆ ಅಲ್ಲಿ ಜನಸಂದಣಿ 
ಬಹೆಳವಾಗಿತ್ತು. ಮರಿಯ ಯೋಸೇಫರಿಗೆ ಇಳಿದುಕೊಳ್ಳಲು ಎಲ್ಲೂ 
ಸ್ಥಳಸಿಕ್ಕಲಿಲ್ಲ. ಹಾಗೆಯೇ ತಂಗುವ ಸ್ಥಳ ಹುಡುಕುತ್ತಾ ಅವರು ಒಂದು 
ಗುಡಿಸಲಿಗೆ ಬಂದರು. ಅಲ್ಲಿ ಎತ್ತು ಕುದುರೆಗಳಿಗೆ ಹುಲ್ಲು ತಿನ್ನಿಸುವ 
ಒಂದು ತೊಟ್ಟಿ ಯಿತ್ತು. ಅವರಿಬ್ಬರೂ ಆ ಗುಡಿಸಲಿನಲ್ಲಿಯೇ ತಂಗಿದರು. 

ಅವರು ಅಲ್ಲಿ ಇರುವಾಗಲೇ ದೇವರು ಮರಿಯಳಿಗೆ ತಾನು ಹೇಳಿದ್ದ 
ಮಗುವನ್ನು ಕೊಟ್ಟನು. ಮಗುವನ್ನು ಮಲಗಿಸಲು ಮೃದುವಾದ ಬಟ್ಟಿ 
ಕೂಡ ಅವರ ಹತ್ತಿರವಿರಲಿಲ್ಲ. ಮರಿಯಳು ಇದ್ದ ಬಟ್ಟಿಗಳಲ್ಲಿಯೆ 
ಮಗುವನ್ನು ಸುತ್ತಿ ಹುಲ್ಲುತೊಟ್ಟಿಯ ಹುಲ್ಲಿನಲ್ಲಿ ಮಲಗಿಸಿದಳು. 


ಅದೇ ಕಾಲದಲ್ಲಿ ಒಂದು ರಾತ್ರಿ ಕೆಲವರು ಕುರುಬರು ಬೆಟ್ಟಗಳ 
ಮೇಲೆ ಕುರಿ ಕಾಯುತ್ತಿದ್ದರು. ಆಗ ಅವರಿಗೆ ಒಬ್ಬ ದೇವದೂತನು 


ಮರಿಯಳ ಮಗ ಯೇಸು ೭ 


ಪ್ರತ್ಯಕ್ಷನಾಗಿ, “ ಹೆದರಬೇಡಿರಿ. ದೇಶಕ್ಕೆಲ್ಲಾ ಸಂತೋಷವುಂಟು 
ಮಾಡುವ ಸುವಾರ್ತೆಯನ್ನು ನಾನು ನಿಮಗೆ ತಂದಿದ್ದೇನೆ. ಇದೇ ಜಿತ್ಲೆ 
ಹೇಮಿನಲ್ಲಿ ಕ್ರಿಸ್ತನು ಹುಟ್ಟಿ ಬಂದಿರುವನು. ಅವನು ನಿಮ್ಮಪಾಪಗಳನ್ನು 
ಕಳೆದು ನಿಮ್ಮನ್ನು ಉದ್ಧಾರಮಾಡುವನು. ಆ ಮಗುವನ್ನು ಬಟ್ಟೆ ಯಲ್ಲಿ 
ಸುತ್ತಿ ಹುಲ್ಲುತೊಟ್ಟಿ ಯಲ್ಲಿ ಮಲಗಿಸಿರುವರು. ಹೋಗಿ ಕಾಣಿರಿ” 
ಎಂದನು. ಅದೇ ಗಳಿಗೆಯಲ್ಲಿ ಒಂದು ಅಖಂಡವಾದ ಬೆಳಕು ಇಳಿದಂತೆ 
ಅನೇಕ ದೇವದೂತರು ಕಾಣಿಸಿಕೊಂಡು ದೇವರ ಮಹಿಮೆಯನ್ನು ಹಾಡಿ 
ಹೊಗಳಿದರು, ದೇಶಕ್ಕೆ ಜತಸುಖಗಳಾಗಲೆಂದು ಹೆರಸಿದರು. ಅನಂತರ 
ಆ ದೇವದೂತರೆಲ್ಲರೂ ಕಣ್ಮರೆಯಾದರು. 


ಅವರು ಮರೆಯಾದ ಮೇಲೆ ಆ ಕುರುಬರು ಎದ್ದು ದೇವದೂತರು 
ತಂದ ಸುವಾರ್ತೆಯಂತೆ ಕ್ರಿಸ್ತನನ್ನು ಕಾಣಬೇಕೆಂದು ಬೆತ್ಲೆ ಹೇಮಿಗೆ 
ಹೋದರು. ಅಲ್ಲಿ, ಅವರು ಹೇಳಿದಂತೆಯೇ ಹುಲ್ಲು ತೊಟ್ಟ ಯಲ್ಲಿ ಮಲ 
ಗಿದ್ದ ಮಗುವನ್ನು ಕಂಡರು. ಕಂಡು, ತಾವು ಕಂಡುದನ್ನೂ ದೇವ 
ದೂತರು ಹೇಳಿದುದನ್ನೂ ಎಲ್ಲರಿಗೂ ತಿಳಿಸುತ್ತಾ ಹೋದರು. ಅದುವರೆಗೆ 
ಕಾಣದ ಅಂತಹೆ ಅದ್ಭುತವನ್ನು ಕೇಳಿ ಎಲ್ಲರಿಗೂ ಆಶ್ಚರ್ಯವಾಯಿತು. 


ಮೆರಿಯಳು ಮಾತ್ರ ತಾನು ದೇವದೂತನನ್ನು ಕಂಡುದನ್ನು 
ಯಾರೊಡನೆಯೂ ಹೇಳಲಿಲ್ಲ. ಅದನ್ನೆಲ್ಲಾ ಮನಸ್ಸಿನಲ್ಲಿಯೇ ಇಟ್ಟು 
ಕೊಂಡು ಆ ಮಗುವನ್ನು ಎಚ್ಚರದಿಂದ ಕಾಪಾಡುತ್ತಿದ್ದಳು. ಅದು ತನ್ನ 
ಮಗುನೆನ್ನುವುದಕ್ಕಿಂತ ದೇವರ ಮಗುವೆನ್ನುವುದೇ ಸರಿಯೆಂದು ಅವಳಿ 
ಗೆನ್ನಿಸುತ್ತಿತ್ತು. 

ದೇವಾಲಯದಲ್ಲಿ ಮಗು ಯೇಸು 

ಮಗುವಿಗೆ ಎಂಟುದಿವಸವಾಡಾಗ ಯೇಸುವೆಂದೇ ನಾಮಕರಣ 
ಮಾಡಿದರು. ಅನಂತರ ಸೂತಕದ ದಿವಸಗಳು ಮುಗಿದ ಮೇಲೆ ಮಗು 
ವನ್ನು ಯೆರೂಸಲೇಮಿನ ದೇವಸ್ಥಾನಕ್ಕೆ ಕರೆದೊಯ್ದರು. 

ಆಗ ಯೆರೂಸಲೇಮ್‌ ನಗರದಲ್ಲಿ ಸಿಮೆಯೋನ್‌ ಎಂಬ ಒಬ್ಬ 
ಸತ್ಸುರುಷನಿದ್ದನು. ಹಿಂದಿನ ಪ್ರವಾದಿಗಳೆಲ್ಲರೂ ಮುಂದೆ ಬರುವನೆಂದು 


೮ ಯೇಸು ಕ್ರಿಸ್ತ 


ಭವಿಷ್ಯ ನುಡಿದಿದ್ದ ಕ್ರಿಸ್ತನನ್ನು ಕಾಣಲು ಅವನು ಕಾಯುತ್ತಿದ್ದನು. 
ಕ್ರಿಸ್ತನನ್ನು ಕಾಣುವವರೆಗೆ ತನಗೆ ಸಾವು ಬರುವುದಿಲ್ಲವೆಂದು ಅವನಿಗೆ 
ಸ್ವಪ್ನವಾಗಿತ್ತು. ಸಿಮೆಯೋನನು ದೇವಾಲಯದ ಅರ್ಚಕ. ಅದರಿಂದ್ಕ 
ಮರಿಯ ಯೋಸೇಫರು ಮಗು ಯೇಸುವನ್ನು ದೇವಾಲಯಕ್ಕೆ ತರೆ 
ತಂದಾಗ, ಸಿಮೆಯೋನನು ಆ ಮಗುವನ್ನು ಎತ್ತಿಕೊಂಡು, “ ದೇವರೆ, 
ನಿನ್ನ ಮಾತು ನಿಜವಾಯಿತು. ನಾನು ಸಾಯುವ ಮೊದಲು ಕ್ರಿಸ್ತನನ್ನು 
ಕಣ್ಣಾರೆ ಕಂಡೆ. ಈ ಜಗತ್ತಿನ ಬೆಳಕನ್ನು, ಪ ಪಾವನಮೂರ್ತಿಯನ್ನು 
ಕಂಡುದಾಯಿತು; ಇನ್ನು ನಾನು ನಿಶ್ಚಿಂತೆಯಿಂದ ಸಾಯಬಹುದು? 
ಎಂದ್ದು ಮರಿಯ ಯೋಸೇಫರನ್ನು ಹರಸಿ, ಮಗುವನ್ನು ಮರಿಯಳಕ್ಲೆಗೆ 
ಕೊಟ್ಟನು. ಆ ಮಗು ಮುಂದೆ ಮಾಡುವ ಮಹಾಕಾರ್ಯಗಳನ್ನು 


ಅವರಿಗೆ ತಿಳಿಸಿದನು. 


ಹೀಗೆ ಸಿಮೆಯೋನನು ಮಾತನಾಡುತ್ತಿರುವಾಗಲೇ ಆ ದೇವಾ 
ಲಯಕ್ಕೆ ಅನ್ನಾ ಎಂಬ ಎಂಬತ್ತುನಾಲ್ಕು ವರ್ಷದ ಮುದುಕಿಯೊಬ್ಬಳು 
ಬಂದಳು. ಅವಳು ಉಪವಾಸಗಳನ್ನು ಮಾಡಿ ಹಗಲೂ ರಾತ್ರಿ ದೇವರ 
ಸೇವೆಮಾಡುತ್ತಿದ್ದವಳು. ಮುಂದಾಗುವುದನ್ನು ನೋಡಿ ಹೇಳುವ 
ಸಾಮರ್ಥ್ಯ ಆಕೆಗೆ ಬಹಳವಾಗಿತ್ತು. ಅವಳು ಕೂಡ ಆ ಮಗು ಮುಂದೆ 
ಮಾಡುವ ಮಹಾಕಾರ್ಯಗಳನ್ನು ತಿಳಿಸಿದಳು. 


ಅನಂತರ ಮರಿಯ ಯೋಸೇಫರು ನಜರೇತಿಗೆ ಹಿಂದಿರುಗಿದರು. 
ಅಲ್ಲಿ ಮಗು ಆರೋಗ್ಯವಾಗಿ ಬೆಳೆಯುತ್ತಿತ್ತು. 


ಹೆರೋದನ ಪೀಡೆ 


ಆ ಕಾಲದ ಯೆಹೂದ್ಯರಲ್ಲಿ ಕೆಲವರು ಜ್ಞಾನಿಗಳಿದ್ದರು. ಅವರು 
ತಮ್ಮ ಹಳೆಯ ಗ್ರಂಥಗಳನ್ನೆಲ್ಲಾ ಓದಿದ್ದರು. ಯೆಹೂದೃರನ್ನು ಉದ್ದ 
ರಿಸಲು ಬರುವ ಕ್ರಿಸ್ತನು ಹುಟ್ಟುವ ದಿಕ್ಕಿನಲ್ಲಿ ಒಂದು ತಾರೆ ಮಹಾ 
ಪ್ರಕಾಶದಿಂದ ಬೆಳಗುವುದೆಂದು ಅವರು ತಿಳಿದಿದ್ದರು. ಆ ನಕ್ಷತ್ರವನ್ನು 
ನೋಡುವ ಕಾಲಬಂದೀತೇ ಎಂದು ಬಹುವರುಷಗಳಿಂದ ಕಾಯುತ್ತಿದ್ದರು. 
ವರುಷಗಳೇನೋ ಕಳೆದು ಹೋದುವು. ಯೆಹೂದ್ಯರೂ ತಮ್ಮ ನಾಡನ್ನು 


ಮರಿಯಳ ಮಗ ಯೇಸು ೯ 


ಕಳೆದುಕೊಂಡು ನಿಲ್ಲಲು ನೆರಳಿಲ್ಲದವರಾದರು, ಕೈಸರನಿಗೆ ಗುಲಾಮ 
ರಾದರು. ಕೈಸರನ ಪ್ರತಿನಿಧಿಯಾಗಿ ಅವರನ್ನು ಆಳುತ್ತಿದ್ದ ಹೆರೋದನು 
ಅವರನ್ನು ಬಹುವಿಧವಾಗಿ ಪೀಡಿಸುತ್ತಿ ದ್ದ ನು. 

ಒಂದು ರಾತ್ರಿ ಒಬ್ಬ ಜ್ಞಾ ನಿ ಸ ಆಕಾಶವನ್ನು ಕಣ್ಣಿ ನಿಂದ 
ಅಳೆದುಹೋಗುತ್ತಿ ದಾ ಸ ಒಂದು ನಕ್ಷತ್ರವನ್ನು ಕಂಡು ಜಾ ಮ್ಳ 
ಜುಮ್ಮೆಂದಿತು. ಆ ನಕ್ಷತ್ರ ದ ಬೆಳಕಿನಲ್ಲಿ ಮಿಕ್ಕ ನಕ್ಷತ್ರಗಳು ಬಣ್ಣ ಗೆಟ್ಟಿ 
ದು ವು, ಸಣ್ಣ ಗಾಗಿದು ವು ಕರಿಮೋಡದ ಮರೆಯಿಂದ ಹೊರಗೆ ಉಕ್ಕು ದ 
ಸೂರ್ಯವು ವ್ರಜೆಯಂತೆ ಆ ನಕ್ಷತ್ರದ ಬೆಳಕು ವೂರ್ವದಿಕ್ಕೆನ ಕಡೆಗೆ Wiles. 
ನೋಡುತ್ತಿ ದಂತೆಯೇ ಆ ನಕ್ಷತ್ರ ಚಲಿಸಿದಂತಾಯಿತು. ಅದರ ಕಿರಣ 
ಗಳು ದಾರಿ ತೋರಿಸುವ ಗೆರೆಗಳಂತಾದವು. ತಾವು ಬಹುದಿನದಿಂದ 
ಎದುರುನೋಡುತ್ತಿದ್ದ ನಕ್ಷತ್ರವೇ ಅದೆಂದು ಆ ಜ್ಞಾನಿಗೆ ಗೊತ್ತಾಯಿತು. 
ಆಗ ಅವನು ತನ್ನ ಜೊತೆಗೆ ಇತರ ಜ್ಞಾನಿಗಳನ್ನೂ ಕರೆದುಕೊಂಡು ಆ 
ನಕ್ಷತ್ರ ತೋರಿಸಿದ ದಿಕ್ಕಿಗೆ ನಡೆದನು. ಪ್ರತಿರಾತ್ರಿಯೂ ಆ ನಕ್ಷತ್ರ 
ಅವರಿಗೆ ದಾರಿತೋರಿಸಿ ಅವರನ್ನು ಕರೆದುಕೊಂಡು ಹೋಗುತ್ತಿತ್ತು. 

ಹೀಗೆಯೇ ಅನರು ನಡೆದು ಯೆರೂಸಲೇಮಿಗೆ ಬಂದರು. ಅಲ್ಲಿ 
4 ಯೆಹೂದ್ಯ ರರಾಜನಾಗಲು ಹುಟ್ಟ ರುವವನು ಎಲ್ಲಿ? ಅವನನ್ನು ತೋರಿ 
ಸುವ ನಕ್ಷತ ವನ್ನು ಪೂರ್ವದಲ್ಲಿ ಜು ಅವನನ್ನು, ಆರಾಧಿಸಲು ಇಲ್ಲಿಗೆ 
ಬಂದಿದ್ದೇವೆ” 11 


ಆ ಮಾತು ಹಾಗೆಯೇ ಹರಡಿ ಹೆರೋದನ ಕನಿಗೂ ಮುಟ್ಟಿತು. 
ಯೆಹೂದ್ಯರ ರಾಜನೊಬ್ಬನ ನು ಹುಟ್ಟಿರುವುದು ನಿಜವಾ ದರೆ ತನ್ನ ಅಧಿಕಾರ 
ಕೊನೆಗಾಣುವುದೆಂದು ಚನ ಜೆ ಆದರೂ ತನ್ನ ಅಂಜಿಕೆ 
ಯನ್ನು ತೋರಿಸಿಕೊಳ್ಳದೆ, ಮುಖ್ಯ ಅರ್ಚಕರನ್ನೂ ಶಾಸ್ತಿ ಸ್ರಿಗಳನ್ನೂ ಕರೆದು 
9 ಕ ಎಲ್ಲಿ ಹುಟ್ಟಿರಬಹುದು? ? ಎಂದು ಕೇಳಿದನು. ಅವರು 
ಹಳೆಯ ಗ್ರಂಥಗಳನ್ನು ತಿರುವಿಹಾಕಿ, “ ಬೆತ್ಲೆ ಹೇಮಿನಲ್ಲಿ ಹುಟ್ಟುವ 
ನೆಂದು ಭವಿಷ್ಯ ಹೇಳಿದ್ದಾ ರೆ? ಎಂದರು. ಆಗ ಹೆರೋದನು ಯೆರೂಸ 
ಲೇಮಿಗೆ ಬಂದಿದ್ದ ಆ "ಜ್ಞಾನಿಗಳನ್ನು ಕರೆಸಿ, “ನೀವು ಜಿತ್ಸೆಹೇಮಿಗೆ 
ಹೋಗಿ ಆ ಮಗುವನ್ನು ಹುಡುಕಿರಿ. ಅದನ್ನು ಕಂಡಾಗ ನನಗೆ ಬಂದು 


೧೦ ಯೇಸು ಕ್ರಿಸ್ತ 


ತಿಳಿಸಿರಿ. ನಾನೂ ಆ ಮಗುವನ್ನು ಆರಾಧಿಸಬೇಕು” ಎಂದು ಹೇ 
ದನು. 

ಹೆರೋದನು. ಮಹಾಕಪಟ. ಬಾಯಲ್ಲಿ ಹಾಗೆ ಹೇಳಿದನೆ 
ಹೊರತು, ಆ ಮಗು ಸಿಕ್ಕಿದರೆ ಅದನ್ನು ಕೊಲ್ಲಬೇಕೆಂದು ಅವನು ಆಗಲೆ 
ಮನಸ್ಸು ಮಾಡಿದ್ದನು. 

ಆ ಜ್ಞಾನಿಗಳು ಹೆರೋದನನ್ನು ಬೀಳ್ಕೊಂಡು ಯೆರೂಸಲೇಮನ 
ಬಿಟ್ಟು ಪೂರ್ವಕ್ಕೆ ಹೋದರು. ಬೆತ್ಸೆ ಹೇಮಿಗೆ ಬರುವವರೆಗೂ ಆ ನಕ್ಷ 
ನಿಲ್ಲಲಿಲ್ಲ ಇನ್ನೂ ಮುಂದೆ ಮುಂದೆ ಹೋಯಿತು. ಅಲ್ಲದೆ, “ಬನ್ನಿ 
ಬನ್ಲಿ! ಬಸ್ಸಿ!” ಎಂಬ ಒಂದು ಸಣ್ಣ ಧ್ವನಿ ಬೇರೆ ಅವರ ಕಿವಿಗೆ ಕೇಳಿಸ 
ತ್ತಿತ್ತು. ಆ ಬೆಳಕನ್ನು ಕಂಡು ಆ ಶಬ್ದವನ್ನು ಕೇಳಿ, ಅವರು ಎಷ್ಟು 
ದೂರ ಬೇಕಾದರೂ ಹೋಗಲು ಸಿದ್ಧರಾಗಿದ್ದರು. ಆದರೆ ಅವರು ಬೆಳೆ 
ಹೇಮನ್ನು ಸೇರಿದಾಗ ನಕ್ಷತ್ರ ನಿಂತಿತು. ಆ ಮಗುವಿದ್ದ ಗುಡಿಸಿ! 
ಮೇಲೆ ಸರಿಯಾಗಿ ನಿಂತಿತು. 

ಆಗ ಆ ಜ್ಞಾನಿಗಳು ಒಳಗೆ ಹೋಗಿ ಆ ಮಗುವನ್ನೂ ತಾಯೆ 
ಮರಿಯಳನ್ನೂ ಕಂಡು ಮೊಣಕಾಲೂರಿ ನಮಸ್ಕಾ ರಮಾಡಿದರು. ತಾವ 
ತಂದ ಅಮೂಲ್ಯವಾದ ಸುಗಂಧದ್ರವ್ಯಗಳಿಂದ ಅವನನ್ನು ಆರಾಧಿಸಿದರು 


ಅದೇ ರಾತ್ರಿ ದೇವರು ಅವರಿಗೆ ಕನಸಿನಲ್ಲಿ ಕಾಣಿಸಿಕೊಂಡ 
4 ಹೆರೋದನ ಬಳಿಗೆ ಹೋಗಬೇಡಿ” ಎಂದನು. ಅದರಂತೆಯೇ ೬ 
ಜ್ಞಾನಿಗಳು ಬಂದ ದಾರಿಯನ್ನು ಬಿಟ್ಟು ಬೇರೆ ದಾರಿಯಲ್ಲಿ ತಮ್ಮ ಊರಿ! 
ಹೋದರು. 


ಹೀಗೆ ಆ ಜ್ಞಾನಿಗಳು ತನ್ನ ಆಜ್ಞೆಯಂತೆ ನಡೆಯದೆ ತಮ 
ಊರಿಗೆ ಹೊರಟುಹೋದುದನ್ನು ಕೇಳಿ ಹೆರೋದನಿಗೆ ಮಹಾಕೋಃ 
ಬಂದಿತು. ಬೆತ್ಸೆ ಹೇಮಿಗೆ ಹೋಗಿ ಎರಡು ವರುಷಕ್ಕೆ ಮೀರಿದ ಮಕ್ಕ 
ಳೆಲ್ಲರನ್ನೂ ಕೊಂದು ಬರಬೇಕೆಂದು ತನ್ನ ಸೈನಿಕರನ್ನು ಕಳಿಸಿದರು 
ಈ ರೀತಿಯಿಂದ ಯೇಸುವನ್ನೂ ತೀರಿಸಿಬಿಡಬಹುದೆಂದು ಅವನು ಎಂದ 
ಕೊಂಡಿದ್ದನು. 


ಮರಿಯಳ ಮಗ ಯೇಸು ೧೧ 


ಆದರೆ ಹೆರೋದನ ಸೈನಿಕರು ಬರುವುದಕ್ಕೆ ಮೊದಲೇ ದೇವರು 
ಕನಸಿನಲ್ಲಿ ಯೋಸೇಫನಿಗೆ ಕಾಣಿಸಿಕೊಂಡು, “ ಹೆರೋದನಿಂದ ನಿನ್ನ 
ಮಗುವಿಗೆ ಅಪಾಯವಿದೆ. ಅದಕ್ಕಾಗಿ ನಿನ್ನ ಹೆಂಡತಿಯನ್ನೂ ಮಗು 
ವನ್ನೂ ಕರೆದುಕೊಂಡು ಐಗುಪ್ತ ದೇಶಕ್ಕೆ ಹೋಗು. ನಾನು ತಿರುಗಿ 
ಹೇಳುವ ವರೆಗೆ ಹಿಂದಿರುಗಬೇಡ ಎಂದನು. ಅದರಂತೆ ಯೋಸೇಫನು 
ಅದೇ ರಾತ್ರಿ ಹೆಂಡತಿಯೊಡನೆಯೂ ಮಗುವಿನೊಡನೆಯೂ ಐಗುಪ್ತ 
ದೇಶಕ್ಕೆ ಓಡಿಹೋದನು. 


ಕೆಲವು ಕಾಲಾನಂತರ ಹೆರೋದನು ಸತ್ತನು. ಆಗ ದೇವರು ಪುನಃ 
ಯೋಸೇಫನಿಗೆ ಸ್ವಪ್ನದಲ್ಲಿ ಕಾಣಿಸಿಕೊಂಡು ಹಿಂದಿರುಗಬಹುದೆಂದು 
ಅಪ್ಪಣೆ ಕೊಟ್ಟನು. ಅದರಂತೆ ಯೋಸೇಫನು ಹೆಂಡತಿಯೊಡನೆಯೂ 
ಮಗುವಿನೊಡನೆಯೂ ಇಸ್ರಯೇಲಿಗೆ ಹಿಂದಿರುಗಿದನು. ಆದರೆ ಹೆರೋ 
ದನ ಮಗನು ತಂದೆಯ ಬದಲಿಗೆ ಆಳುವನೆಂದು ಕೇಳಿ, ಅಲ್ಲಿ ನಿಲ್ಲಲು 
ಅಂಜಿ, ನಜರೇತಿನಲ್ಲಿ ಬಂದು ನಿಂತನು. 


ಯೇಸುವಿನ ಹನ್ನೆರಡನೆಯ ವರುಷದಲ್ಲಿ 


ಪಸ್ಕ ಹಬ್ಬ ವೆಂಬುದು ಯೆಹೊದ್ಯರಿಗೆ ಬಹು ಮುಖ್ಯವಾದ ಹಬ್ಬ. 


ಹಿಂದೆ ಯೆಹೂದ್ಯರು ಕಷ್ಟಕಾಲದಲ್ಲಿದ್ದಾಗ ದೇವರು ಅವರನ್ನು 
ಐಗುಪ್ತ ದೇಶದಿಂದ ಕೆಂಪುಸಮುದ್ರದ ಮಾರ್ಗವಾಗಿ ಕರೆದುತಂದನು. 
ಆ ಸಹಾಯ ನಡೆದುದು ವರ್ಷದ ಮೊದಲನೆಯ ತಿಂಗಳಿನಲ್ಲಿ. ಆದುದ 
ರಿಂದ ಪ್ರತಿವರ್ಷದ ಮೊದಲನೆಯ ತಿಂಗಳೂ ಅದರ ನೆನಸಿಗೆ ಹಬ್ಬ 
ಮಾಡುವುದು ಮೊದಲಾಯಿತು. ಆ ಸಮಯದಲ್ಲಿ ದೇವರಿಗಾಗಿ ಕುರಿ 
ಗಳನ್ನೂ ಕರುಗಳನ್ನೂ ಹಣ್ಣುಗಳನ್ನೂ ತಂದು ಒಪ್ಪಿಸುತ್ತಿದ್ದರು. ಆ 
ಹಬ್ಬ ಸುಮಾರು ಎರಡು ತಿಂಗಳ ಕಾಲ ನಡೆಯುತ್ತಿತ್ತು. ಆ ಕಾಲದಲ್ಲಿ 
ಕೆಲವು ದಿವಸ ಉಪವಾಸಮಾಡುವರು, ಇನ್ನು ಕೆಲವು ದಿವಸ ಯಥೇಚ್ಛ 
ವಾಗಿ ಊಟಮಾಡುವರು. ಆ ಹಬ್ಬ ಮುಗಿಯುವ ವರೆಗು “ ನಾವು 
ಹಿಂದೆ ಗುಲಾಮರಾಗಿದ್ದೆ ವು. ದೇವರ ದಯೆಯಿಂದ ನಮ್ಮ ದಾಸ್ಯ 
ಹೋಯಿತು?” ಎಂದು ದೇವರ ಮಹಿಮೆಯನ್ನು ಹೊಗಳುವರು. ಆ ಹಬ್ಬ 


೧೨ ಯೇಸು ಕ್ರಿಸ್ತ 


ಬಂದಾಗ ಯೆಹೊದ್ಯರೆಲ್ಲರೂ ಯೆರೂಸಲೇಮಿನಲ್ಲಿ ಬಂದು ಸೇರು 
ತ್ರಿದ್ದರು. 
ಇ ಬ 


ಯೇಸುವಿಗೆ ಹನ್ನೆರಡು ವರ್ಷವಾದಾಗಲೂ ಆ ಹಬ್ಬ ಬಂದಿತು. 
ಆಗ ಮರಿಯ ಯೋಸೇಫರು ಯೇಸುವನ್ನೂ ಕರೆದುಕೊಂಡು ಹಬ್ಬಕ್ಕಾಗಿ 
ಯೆರೂಸಲೇಮಿಗೆ ಬಂದರು. ಹೆಬ್ಬ ಮುಗಿಯುವ ವರೆಗೂ ಅಲ್ಲಿದ್ದು 
ಅನಂತರ ನಜರೇತಿಗೆ ಹಿಂದಿರುಗಿದರು. ಹಿಂದಿರುಗುವಾಗ ಅವರು ದೊಡ್ಡ 
ದೊಂದು ಯಾತ್ರಿಕರ ಗುಂಪಿನೊಡನೆ ಹೋದರು. ಅಲ್ಲಿ ಅವರಿವರೊಡನೆ 
ಮಾತನಾಡುವ ಭರದಲ್ಲಿ ಅವರಿಗೆ ಯೇಸುವಿನ ಯೋಚನೆಯೇ ಬರಲಿಲ್ಲ. 
ಆ ದಿನ ಸಂಜೆ ದಣಿವಾರಿಸಿಕೊಳ್ಳಲು ಒಂದು ಕಡೆ ತಂಗಿದಾಗ ಮಾತ್ರ 
ಅವನ ನೆನಪಾಯಿತು. ಅವನ ಸಮವಯಸ್ಸಿನ ಬಾಲಕರ ನಡುವೆ 
ಯೆಲ್ಲಾ ಹೋಗಿ ಅವನನ್ನು ಹುಡುಕಿದರು. ಆದರೂ ಅವನು ಕಂಡು 
ಬರಲಿಲ್ಲ. ಆಗ ಮರಿಯ ಯೋಸೇಫರು ಅವನಿಗೆ ಏನಾಯಿತೋ ಎಂದು 
ಕಳವಳಪಡುತ್ತಾ ಯೆರೂಸಲೇಮಿಗೇ ಮತ್ತೆ ಬಂದರು. 


ಯೆರೂಸಲೇಮಿನಲ್ಲಿ ಮೂರು ದಿವಸ ಮನೆಯಿಂದ ಮನೆಗೆ ಅಲೆದು 
ಮಗನನ್ನು ಹುಡುಕಿದರು. ಆದರೂ ಕಾಣಲಿಲ್ಲ. ಕಡೆಗೆ ತಮ್ಮ ಮಗ 
ದೊರಕಬೇಕೆಂದು ಹೆರಕೆಮಾಡಿಕೊಳ್ಳು ವುದಕ್ಕಾಗಿ ದೇವಾಲಯವನ್ನು 
ಪ್ರವೇಶಿಸಿದಾಗ ಯೇಸುವನ್ನು ಅಲ್ಲಿ ಕಂಡರು. 


ಅಲ್ಲಿ ಯೇಸು ವಿದ್ವಾಂಸರ ನಡುವೆ ಕುಳಿತಿದ್ದನು. ಆ ವಿದ್ವಾಂಸರು 
ಹಬ್ಬಕ್ಕೆ ಬರುವ ಜನರಿಗೆ ಉಪದೇಶಮಾಡತಕ್ಕಂಧವರು. ಅವರ ನಡುವೆ 
ಕುಳಿತು ಯೇಸು ಮಾತನಾಡುತ್ತಿದ್ದನು. ಅಲ್ಲಿ ನೆರೆದಿದ್ದ ಜ್ಞಾನವೃದ್ಧರೂ 
ವಯೋವೃದ್ಧ ರೂ ಆದ ವಿದ್ವಾಂಸರು ಅವನ ಮಾತುಗಳನ್ನು ಕಿವಿ 
ಗೊಟ್ಟು ಕೇಳುತ್ತಿದ್ದರು. ಅಷ್ಟು ಚಿಕ್ಕ ವಯಸ್ಸಿನವನು ಅಷ್ಟು ತಿಳಿವಳಿಕೆ 
ಯಿಂದ ಮಾತನಾಡುವುದನ್ನು ಅವರು ಅದು ಮೊದಲು ಕಂಡಿರಲಿಲ್ಲ. 
ಅವನಿಗೆ ದೇವರೇ ಅಷ್ಟನ್ನೆಲ್ಲಾ ಕಲಿಸಿರಬೇಕೆಂದು ಅವರಿಗೆ ಎನ್ನಿಸುತ್ತಿತ್ತು. 


ಹೀಗೆ ವಿದ್ವಾಂಸರು ಕೂಡ ತನ್ನ ಮಗನ ಮಾತಿಗೆ ಮನಸ್ಸು 
ಕೊಟ್ಟು ಕೇಳುತ್ತಿದ್ದು ದನ್ನು ಕಂಡು ಮರಿಯಳು ಬೆರಗಾದಳು. ಮೊದಲು 


ಮರಿಯಳ ಮಗ ಯೇಸು ೧೩ 


ಏನು ಹೇಳಲೂ ಅವಳಿಗೆ ತೋರಲಿಲ್ಲ. ಅನಂತರ “ ಕಂದ್ಕ ನಮಗೇಕೆ 
ಹೀಗೆ ಕಳವಳವುಂಟುಮಾಡಿದೆ? ನಿನ್ನನ್ನು ಎಲ್ಲೆಲ್ಲೂ ಹುದುಕಿ ಕಾಣದೆ 
ದುಃಖಪಡುತ್ತಿದ್ದೆವಲ್ಲ!” ಎಂದಳು 

ಅದಕ್ಕೆ ಯೇಸು “ ನನ್ನನ್ನು ಇತರ ಕಡೆಗಳಲ್ಲಿ ಏಕೆ ಹುಡುಕಬೇಕು? 
ನಾನು ನನ್ನ ತಂದೆಯ ಕೆಲಸದಲ್ಲಿಯೇ ಮಗ್ಗ ನಾಗಿರುವೆನೆಂಬುದು 
ತಿಳಿಯದೆ?” ಎಂದನು. 

ಜನರನ್ನು ದೇವರ ಕಡೆಗೆ ತಿದ್ದು ವುದಕ್ಕಾಗಿ ದೇವರು ತನ್ನನ್ನು ಕಳಿಸಿ 
ದನು ತಾನು ದೇವರ ಮಗ್ಗ ತಾನು ಆ ಕಾರ್ಯದಲ್ಲಿ ತೊಡಗಿದ್ದೇನೆ ಎಂದು 
ಅರ್ಧವಿಟ್ಟು ಅವನು ಆಡಿದುದನ್ನು ಅವಳು ತಿಳಿಯಲಿಲ್ಲ. ಯೋಸೇಫ 
ನಿಗೂ ಅದು ಅರ್ಧವಾಗಲಿಲ್ಲ. ಅವರು ಯೇಸುವನ್ನು ಜೊತೆಯಲ್ಲಿ 
ಕರೆದುಕೊಂಡು ನಜರೇತಿಗೆ ಹಿಂದಿರುಗಿ ಹೋದರು. 

ನಜರೇತಿನಲ್ಲಿ ಯೇಸು ತನ್ನ ತಾಯಿತಂದೆಯೊಡನೆ ತನಗೆ 
ಮೂವತ್ತು ವರ್ಷವಾಗುವವರೆಗೂ ಇದ್ದನು. ಆದರೆ ಆ ನಡುನಿನ 
ಹದಿನೆಂಟು ವರ್ಷಗಳನ್ನು ಅವನು ಹೇಗೆ ಕಳೆದನೆಂಬುದು ನಮಗೆ ತಿಳಿದು 
ಬಂದಿಲ್ಲ. 


ದೇವರ ಮಗ ಯೇಸು 
ದೀಕ್ಸಾಸ್ನಾನ, ತಪಸ್ಸು 


ಯೇಸು ತನಗೆ ಸುಮಾರು ಮೂವತ್ತು ವರ್ಷವಾದಾಗ ನಜರೇತಿ 
ನಿಂದ ಹೊರಟು ಯೋರ್ದನ್‌ ನದಿಯ ಬಳಿ ಬಂದನು. ಬಂದು 
ಯೋಹಾನನಿಂದ ತನಗೂ ದೀಕ್ಸಾಸ್ನಾನವಾಗಬೇಕೆಂದು ಅವೇಕ್ಸಿಸಿ 
ದನು. ಅದಕ್ಕೆ ಯೋಹಾನನು ಸುಲಭವಾಗಿ ಒಪ್ಪಲಿಲ್ಲ. “ ನನ್ನಿಂದ 
ನಿನಗೆ ದೀಕ್ಸಾಸ್ನಾನವಾಗುವುದಕ್ಕಿಂತ ನಿನ್ನಿಂದ ನನಗೆ ಆಗಬೇಕಾದುದೇ 
ತಕ್ಕುದು” ಎಂದನು. ಆದರೂ ಯೇಸು ದೇವರ ಆಜ್ಞೆಯಂತೆ ಮನುಷ್ಯ 
ರನ್ನು ಸನ್ಮಾರ್ಗಕ್ಕೆ ತಿರುಗಿಸಲು ಬಂದವನು ಅಂಥವನು ತಾನು ಮೊದಲು 
ಸರಿಯಾಗಿ ನಡೆದು, ಅನಂತರ ಇತರರನ್ನು ಹೀಗೆ ನಡೆಯಿರಿ ಎನ್ನುವುದೇ 
ಯೋಗ್ಯವಾದುದು. ಆದುದರಿಂದ ಅವನು “ನೀನು ಹೇಳುವುದು 
ಸರಿಯೇ ಆದರೂ ಸದ್ಯಕ್ಕೆ ನೀನೇ ನನಗೆ ದೀಕ್ಸಾಸ್ನಾನ ಮಾಡಿಸು” 
ಎಂದು ಯೋಹಾನನನ್ನು ಕೇಳಿದನು. ಯೋಹಾನನು ಅದಕ್ಕೆ ಎದುರು 
ಹೇಳದೆ ಅವನನ್ನುಯೋರ್ದನಿಗೆ ಕರೆದುಕೊಂಡುಹೋಗಿ ಸ್ನಾನಕೊಟ್ಟನು. 
ಸ್ನಾನವಾಗುವಾಗ ಯೇನು ತನ್ನ ತಂದೆಯಾದ ದೇವರನ್ನು ಪ್ರಾರ್ಥಿಸು 
ತ್ತಿದ್ದನು. 


ಯೇಸು ಯೋಹಾನನ ಕ್ಸೆ ಯಲ್ಲಿ ದೀಕ್ಸಾಸ್ನಾನವನ್ನು ಪಡೆದು 
ಯೋರ್ದನಿನಿಂದ ಮೇಲೆ ಬರುವಾಗ ಆಕಾಶದಲ್ಲಿ ಒಂದು ಮಹಾಪ್ರಭೆ 
ಕಾಣಿಸಿಕೊಂಡಿತು. ಆ ಪ್ರಭೆ ಒಂದು ಪಾರಿವಾಳದ ರೂಪವನ್ನು ತಾಳಿ, 
ಯೇಸುವಿನ ಮೇಲೆ ಇಳಿದುಬಂದಿತು. ಆಗ * ಇವನು ನನ್ನ ಪ್ರೀತಿಗೆ 
ಪಾತ್ರನಾದ ನನ್ನ ಪ್ರಿಯ ಪುತ್ರ” ಎಂದು ಗಗನದಿಂದ ದೇವರ ವಾಣಿ 
ಕೇಳಿಸಿತು. 


ಅದಾದ ಮೇಲೆ ಯೇಸು ನಿರ್ಜನವಾದ ಬೆಂಗಾಡಿಗೆ ಹೋದನು. 
ಅಲ್ಲಿ ಒಂಟಿಯಾಗಿ ನಲವತ್ತು ದಿನಗಳ ಕಾಲ ಇದ್ದನು. ಸಂಪೂರ್ಣವಾಗಿ 
ಉಪವಾಸವನ್ನು ಆಚರಿಸುತ್ತಾ ದೇವರೊಡನೆ ಮಾತನಾಡುತ್ತಿದ್ದನು. 


ದೇವರೆ ಮಗ ಯೇಸು ೧೫ 


ನಲವತ್ತು ದಿವಸಗಳಾದ ಬಳಿಕ ಉಪವಾಸವನ್ನು ಮುಗಿಸಿ ಆಹಾರ 
ಕ್ಕೋಸ್ಕರ ಬೆಂಗಾಡಿನಿಂದ ಹೊರಗೆ ಬಂದನು. 


ಸೈತಾನನ ಸೋಲು 

ಆಗ ಸೈತಾನನು ಅವನಿಗೆ ಎದುರಾದನು. ಜನರನ್ನು ಪಾಪ 
ಮಾಡುವಂತೆ ಪ್ರೇರಿಸುವವನೇ ಈ ಸೈತಾನನು. ಜನರನ್ನು ಪುಣ್ಯಮಾಡ 
ದಂತೆ ಪ್ರೇರಿಸುವವನೇ ಈ ಸೈತಾನನು. ಯೇಸುವು ತನ್ನ ತಪಸ್ಸನ್ನು 
ಮುಗಿಸಿ ಹೊರಡುವುದನ್ನು ಕಂಡು, ಅವನು ಜಗದ ಜನರನ್ನು ದೇವರ 
ಕಡೆಗೆ ಒಲಿಸಿಯಾನೆಂದು ಸೈತಾನನು ಹೆದರಿದನು. ಯೇಸುವಿನಿಂದ 
ಲೋಕಕಲ್ಯಾಣವಾಗದಂತೆ ತಡೆಯಲು ಸ್ಫತಾನನು ಯತ್ತಿಸಿದನು. 
ಸಾಧ್ಯವಾದರೆ ಯೇಸುವಿನ ಮನಸ್ಸನ್ನೇ ದೇವರ ಕಡೆಯಿಂದ ತಿರುಗಿಸಿ 
ತನ್ನ ಕಡೆಗೆ ಒಲಿಸಿಕೊಳ್ಳ ಬೇಕೆಂದು ಸೈತಾನನು ಪ್ರಯತ್ನ ಪಟ್ಟನು. 

ಯೇಸುವನ್ನು ಕೆಡಿಸಬೇಕೆಂಬ ಉದ್ದೇಶದಿಂದ ಆ ಪಾಪಶಕ್ತಿ 
ಯಾದ ಸೈತಾನನು ಅವನಿಗೆ ಎದುರಾಗಿ ಬಂದು, “ಆಹಾರ ಬೇಕೆಂದು 
ಹೊರಟರುವೆಯಲ್ಲ! ನೀನು ದೇವರ ಮಗನೆಂಬುದು ಸತ್ಯವಾದರೆ 
ಈ ಕಲ್ಲುಗಳನ್ನು ರೊಟ್ಟಿ ಗಳಾಗುವಂತೆ ಮಾಡು” ಎಂದನು. 

ಅದಕ್ಕೆ ಯೇಸು “ತಿನ್ನಲು ರೊಟ್ಟಿ ಸಂಪಾದಿಸುವುದಕ್ಕಿಂತ 
ದೇವರು ನಿಯಮಿಸಿದ ಕೆಲಸವನ್ನು ಮಾಡುವುದೇ ಮುಖ್ಯವಾದುದು ಚ 
ಎಂದನು. ಸೈತಾನನ ಉದ್ದೇಶ ಯೇಸುವಿಗೆ ತಿಳಿಯದೆ ಹೋಗಲಿಲ್ಲ. 

ಬಳಿಕ ಸೈತಾನನು ಯೇಸುವನ್ನು ಯೆರೂಸಲೇಮಿಗೆ ಕರೆದು 
ಕೊಂಡು ಹೋದನು. ಅಲ್ಲಿ ಒಂದು ಎತ್ತರವಾದ ದೇವಾಲಯದ ತುದಿ 
ಯನ್ನು ಅವನಿಗೆ ತೋರಿಸಿ, “ನೀನು ದೇವರ ಮಗನೆಂಬುದು ಸತ್ಯವಾದರೆ 
ಇದೋ ಇಲ್ಲಿಂದ ಕೆಳಗೆ ಬೀಳು. ನಿನ್ನ ದೇವರು ಕಳುಹಿಸುವ ದೇವ 
ದೂತರು ನಿನ್ನನ್ನು ಬೀಳದಂತೆ ಆತುಕೊಂಡು ಕಾಪಾಡುವರು” ಎಂದನು. 


ಆ ಅಪಾಯಕ್ಕೆ ಮುಖ ಕೊಟ್ಟು ಹೋಗಿ, ದೇವರು ನಮ್ಮನ್ನು 
ಅಪಾಯದಿಂದ ರಕ್ಟಿಸುವನೇ ಎಂದು ಪರೀಕ್ಷಿಸುವುದು ತಕ್ಕುದಲ್ಲ” 
ಎಂದು ಯೇಸು ಸೈತಾನನಿಗೆ ಉತ್ತರಕೊಟ್ಟನು. 


೧೬ ಯೇಸು ಕ್ರಿಸ್ತ 


ಅನಂತರ, ಸೈತಾನನು ಯೇಸುವನ್ನು ಒಂದು ದೊಡ್ಡ ಬೆಸ 
ಮೇಲೆ ಕರೆದೊಯ್ದನು. ಕೆಳಗಡೆ ಸಕಲ ಐಶ್ವರ್ಯದಿಂದ ಸಮ್ಮ 
ವಾಗಿ ವಿಸ್ತಾರವಾದ ನಾಡು ಕಂಗೊಳಿಸುತ್ತಿತ್ತು. ಸೈತಾನನು ಅದ 
ಯೇಸುವಿಗೆ ತೋರಿಸಿ, “ ನೀನು ದೇವರನ್ನು ಬಿಟ್ಟು ನನಗೆ 
ಕಾಲೂರಿ ಪೂಜೆಮಾಡಿದರೆ, ಈ ಕಂಡುಬರುವ ಎಲ್ಲಾ ಸಂಪತ್ತ; 
ನಿನಗೆ ವಶಪಡಿಸುತ್ತೇನೆ*” ಎಂದು ಆಸೆ ತೋರಿಸಿದನು. 

ಆದರೂ ಯೇಸು ಆನೆಗೆ ವಶನಾಗಲಿಲ್ಲ “ನನ್ನ ಕಣ್ಣೆದು 
ನಿಲ್ಲಬೇಡ, ಸೈತಾನ್‌. ನಿನ್ನ ಸ್ವಾಮಿಯಾದ ದೇವರೊಬ್ಬನಿಗೆ ಮ 
ನಿನ್ನ ಪೂಜೆ ಸಲ್ಲತಕ್ಕುದು- ಎಂಬುದು ನಮ್ಮ ಹಿರಿಯರ ವಚ. 
ಎಂದನು. 

ಆಗ ನ್ಸ ತಾನನಿಗೂ ಮನದಟ್ಟಾಯಿತು ಯೇಸು ದೇವರ 
ದೃಢವಾಗಿ ನಂಬಿರುವನೆಂದು. ಸೈತಾನನು ಬಾಲ ಮುದುರಿಕೋ 
ಮರೆಯಾದನು. ಆಗ ದೇವದೂತರು ಪ್ರತ್ಯಕ್ಸವಾದರು, ಯೇಸುವ 
ಉಪಚರಿಸಿದರು. 


ಮೊದಲ ಶಿಷ್ಕರು 


ಸ್ವಲ್ಪ ಕಾಲದಲ್ಲಿಯೇ ಯೇಸು ಯೋರ್ದನ್‌ ನದಿಯ : 
ಬಂದನು. ಅಲ್ಲಿ ಯೋಹಾನನು ಯೇಸುವನ್ನು ಕಂಡು “ ಇದೆ 
ಇವನೇ ನೋಡಿ, ದೇವರ ಯಜ್ಞ ಪಶು, ಲೋಕದ ಜನರ ಪಾಪವ: 
ಹೊತ್ತು ಕಳೆಯತಕ್ಕವನು ” ಎಂದನು. 


ಮಾರನೆಯ ದಿನ ಯೋಹಾನನು ಪುನಃ ಯೇಸುವನ್ನು ತೋ 
«ಇವನೇ ದೇವರ ಯಜ್ಞ ಪಶು ಎಂದನು. ಆಗ ಯೋಹಾನನ ಇಬ್ಬ 
ಶಿಷ್ಯರು ಅಲ್ಲಿ ನಿಂತಿದ್ದರು. ಅವರು ಯೇಸುವನ್ನು ಹಿಂಬಾಲಿಸಿದ 
ಯೇಸು, ಅವರು ತನ್ನ ಹಿಂದೆ ಬರುವುದನ್ನು ಕಂಡು, “ ಏನು ಬೇಕು 
ಎಂದನು. « ಗುರುವೆ, ನಿನ್ನ ವಾಸ ಎಲ್ಲಿ?” ಎಂದರವರು. ಯೇ 
4 ಬಂದು ನೋಡಿ” ಎಂದನು. ಅವರು ಅವನ ವಾಸಸ್ಥಳಕ್ಕೆ ಬಂ 
ಆ ದಿನ ಅವನೊಡನೆಯೆ ನಿಂತರು. ಆಗ ಸಂಜೆಯಾಗಿತ್ತು. 


ದೇವರ ಮಗ ಯೇಸು ೧೩ 


ಆ ಇಬ್ಬ ರಲ್ಲಿ ಒಬ್ಬನ ಹೆಸರು ಆಂದ್ರೆ. ಅವನು ತನ್ನ ಸಹೋದರ 
ನಾದ ಸೀಮೋನನನ್ನು ಇಂತು 4 ಕ್ರಿಸ್ತ ನು ಸಿಕ್ಕಿದರು. ನಮ್ಮನ್ನು ಕಾಪಾ 
ಡಲು ಬರಬೇಕಾಗಿದ್ದ. ರಕ್ಷಕನು ಸಿಕ್ಕದನು 4 ಸ ಆಂದ್ರೆ ಯು 
ಸೀಮೋನನನ್ನು ಯೇಸುವಿನ ಬಳಿಗೆ ಕುಂ ಯೇಸುವು “ ನೀನು 
ಸೀಮೋನನು. ಮುಂದೆ ನಿನ್ನನ್ನು ಪೇತ್ರನೆನ್ನುವರು” ಎಂದು ಅವ 
ನನ್ನು ಮಾತನಾಡಿಸಿದನು 

ಮಾರನೆಯ ದಿನ ಯೇಸು ಗಲಿಲಾಯಕ್ಕೆ ಹೊರಟನು. ಆಗ 
ಫಿಲಿಪ್ಸನು ಸಿಕ್ಕಿದರು. ಯೇಸು “ ನನ್ನ ಹಿಂದೆ ಬಾ” ಎಂದು ಅವನನ್ನು 
ಕರೆದನು. ಥಿಲಿಪ್ಪನು ಆಂದ್ರೆ ಮತ್ತು ಪೇತ್ರರ ಊರಿನವನು. 

ಫಿಲಿಪ್ಪನು ನತಾನಯೇಲನನ್ನು ಹುಡುಕಿ) “ಮೋಶೆಯೂ 
ಪ್ರವಾದಿಗಳೂ ಕುರಿತು ಹೇಳಿದವನು ದೊರಕಿದನು ಅವನನು ನಜರೇತಿನ 
ಯೋಸೇಫನ ಮಗನಾದ ಯೇಸು” ಎಂದನು ಅದಕ್ಕೆ ನತಾನಯೇಲನು 
“ ನಸರೇತಿನಿಂದ ಒಳ್ಳೆಯದು ಏನು ಬಂದೀತು? *” ಎಂದನು. ಆ ಆದರೂ 
ಬಂದು ನೋಡು? ಎಂದು ಫಿಲಿವ್ಪನು ಅವನನ್ನು ಯೇಸುವಿನ ಬಳಿಗೆ 
ಕರೆದೊಯ್ದನು. ಯೇಸು ನತಾನಯೇಲನನ್ನು ದೂರದಿಂದಲೇ ನೋಡಿ 
4 ಇವನೀಗ ನಿಜವಾದ ಇಸ್ರಯೇಲದವನು ಇವನಲ್ಲಿ ಕಸಟನಿಲ್ಲ” 
ಎಂದನು. “ನೀನು ನನ್ನನ್ನು ಹೇಗೆ ಬಲ್ಲೆ?” ಎಂದ, ನತಾನಿಯೇಲ್‌. 
ಅದಕ್ಕೆ ಯೇಸು “ ಫಿಲಿಪ್ಪನು ನಿನ್ನನ್ನು ಕರೆಯುವುದಕ್ಕೆ ಮುಂಚೆ ನೀನು 
ಅಂಜೂರದ ಮರದ ಕೆಳಗಿದ್ದಾಗ ನೋಡಿದ್ದೆ > ಎನ ಲು ನತಾನಯೇಲನು 
« ಗುರುವೆ, ನೀನೀಗ ದೇವರ ಮಗ. ನೀನೀಗ ಇಸ್ರಯೇಲದ ರಾಜ” 
ಎಂದನು. ಆಗ ಯೇಸು “ನಿನ್ನನ್ನು ಅಂಜೂರದ ಮರದ ಕೆಳಗೆ ನೋಡಿದೆ 
ನೆಂದಾಗ ನಿನಗೆ ನಂಬಿಕೆಯುಂಟಾಯಿತು. ಇದಕ್ಕಿಂತ ಹೆಚ್ಚಿನ ಕಾರ್ಯ 
ಗಳನ್ನು ನೀನು ನೋಡುವೆ? ಎಂದನು. 

ಯೇಸುವಿನ ಮೊದಲನೆಯ ಅದ್ಭುತಕಾರ್ಯ 


ಮೂರನೆಯ ದಿನ ಗಲಿಲಾಯದ ಕಾನಾ ನಗರದಲ್ಲಿ ಒಂದು 
ಮದುವೆ ನಡೆಯಿತು. ಯೇಸುವಿನ ತಾಯಿ ಹೋಗಿದ್ದಳು. ಯೇಸುವನ್ನೂ 
ಅವನ ಶಿಷ್ಯರನ್ನೂ ಕರೆದಿದ್ದರು ಆಗ ಮದುನೆಯ ಮನೆಯಲ್ಲಿ ದ್ರಾಕ್ಸಾ 

ಹಿಲೆ ಯೇಸು ಕ್ರಿಸ್ತ 


ರಸ ಸಾಲದೆ ಬಂದಿತು. ಅದನ್ನು ಯೇಸುವಿನ ತಾಯಿ ಅವನಿ? 
ತಿಳಿಸಿದಳು. ಯೇಸು “ ನನ್ನ ಗೊಡವೆ ನಿನಗೇಕೆ? ನನ್ನ ಸಮಯ 
ಇನ್ನೂ ಬಂದಿಲ್ಲ” ಎಂದನು. ಅವನ ತಾಯಿ “ ಅವನು ಹೇಳಿದುದನ್ನು 
ಮಾಡಿರಿ” ಎಂದು ಅಲ್ಲಿಯ ಕೆಲಸಗಾರರಿಗೆ ಹೇಳಿದಳು. 

ಆ ಮನೆಯಲ್ಲಿ ನೀರು ತುಂಬುವ ಆರು ಕಲ್ಲಿನ ಪಾತ್ರೆಗಳಿತ್ತು 
ಯೇನು ಅದರ ತುಂಬಾ ನೀರು ತುಂಬಿಸಿ, “ಈಗ ಇದರಿಂದ ತೋಡಿ 
ಕೊಂಡು ಊಟದ ಪಾರುಪತ್ಯ ಗಾರನಿಗೆ ಕೊಡು” ಎಂದನು. ಅವರ: 
ಹಾಗೆಯೆ ಮಾಡಿದರು. 

ಊಟದ ಪಾರುಪತ್ಯಗಾರನು ಅದನ್ನು ರುಚಿ ನೋಡಿದನು 
ನೀರು ನೀರಾಗಿರಲಿಲ್ಲ ದ್ರಾಕ್ಸಾರಸವಾಗಿತ್ತು ಅವನು ಮದುಮಗನನ್ರು 
ಕರಿದು" ಸಾಮಾನ್ಯವಾಗಿ ಒಳ್ಳೆಯ ದ್ರಾಕ್ಸಾರಸವನ್ನು ಮೊದಲುಕೊಟ್ಟು 
ಕಡೆಕಡೆಗೆ ಕೆಟ್ಟುದನ್ನು ಕೊಡುವುದು ಪದ್ಧ ತಿ. ಆದರೆ ನೀನು ಉತ್ತಮ 
ವಾದ ದ್ರಾಕ್ಸಾರಸವನ್ನು ಕಡೆಯವರೆಗೂ ಇಟ್ಟಿದ್ದೆ? ಎಂದನು. 

ಗಲಿಲಾಯದ ಕಾನಾ ನಗರದಲ್ಲಿ ಯೇಸು ಮಾಡಿದ ಇದು ಅವನ 
ಮೊದಲ ದಿವ್ಯಕೃತ್ಯ. ಇದರಿಂದ ಅವನ ಮಹಿಮೆ ಗೊತ್ತಾಯಿತು, 
ಅವನ ಶಿಷ್ಯರು ಅವನನ್ನು ನಂಬಿದರು. 

ಇದಾದ ಬಳಿಕ ಯೇಸು ಕಪೆರ್‌ನೌಮಿಗೆ ಹೋದನು. ಅಲ್ಲಿ 
ತನ್ನ ತಾಯೊಡನೆಯೂ ನೋದರರೊಡನೆಯೂ ಶಿಷ್ಯರೊಡನೆಯೂ 
ಇದ್ದನು. ಆದರೂ ಬಹಳ ದಿವಸ ಅಲ್ಲಿ ಇರಲಿಲ್ಲ. 


ಯೆರೂಸಲೇಮಿನಲ್ಲಿ ಯೇಸು 


ಪಸ್ವಹೆಬ್ಬ ಹತ್ತಿರ ಬಂದಿತು. ಯೇಸು ಯೆರೂಸಲೇಮಿಗೆ 
ಹೋದನು. ಅಲ್ಲಿನ ದೇವಾಲಯದಲ್ಲಿ ದನ ಕುರಿ ಪಾರಿವಾಳಗಳನ್ನು 
ಮಾರುವವರು ಅವನ ಕಣ್ಣಿಗೆ ಬಿದ್ದರು; ರೋಮಕರ ನಾಣ್ಯವನ್ನೂ 
ಯೆಹೊದ್ಯರ ನಾಣ್ಯವನ್ನೂ ಕೊಟ್ಟು ತೆಗೆಯುವವರು ಅವನ ಕಣ್ಣಿಗೆ 
ಬಿದ್ದರು. ಆಗ ಯೇಸು ಸಣ್ಣ ಹಗ್ಗ ದಿಂದ ಕೊರಡೆಮಾಡಿ ಆ ವ್ಯಾಪಾರಿ 


ಗಳನ್ನು ಹೊಡೆದು ಹೊರಗೋಡಿಸಿದನು. ದನ ಕುರಿಗಳನ್ನೂ ಓಡಿಸಿ 


ದೇನರ ಮಗ ಯೇಸು ೧೯ 


ಬಿಟ್ಟನು. ನಾಣ್ಯ ಬದಲಾಯಿಸುವವರ ಹಣವನ್ನೆಲ್ಲಾ ತೆಗೆದು ಚೆಲ್ಲಿ 
ಬಿಟ್ಟನು. ಪಾರಿವಾಳ ಮಾರುವವರನ್ನು ಕುರಿತು “ ಇದನ್ನೆಲ್ಲಾ ಆಚೆ 
ಕೊಂಡು ಹೋಗಿರಿ. ನನ್ನ ತಂದೆಯ ಮನೆಯನ್ನು ಸಂತೆಯ ಮಾಳ 
ಮಾಡಬೇಡಿರಿ” ಎಂದನು. ದೇವರ ಮನೆಯ ಮೇಲಿನ ಅಭಿಮಾನ 
ದಿಂದ ಯೇಸು ಪರವಶನಾದನು. 

ಆಗ ಯೆಹೂದ್ಯರು ಟೆ ಇಷ್ಟೆಲ್ಲಾ ಮಾಡುವ ಅಧಿಕಾರ ನಿನಗೆ 
ಇರುವುದಕ್ಕೆ ಏನು ಗುರುತು?” ಎಂದರು. ಯೇಸು" ಈ ದೇವಾಲಯ 
ವನ್ನು ಕೆಡವಿಬಿಡಿರಿ. ಇನ್ನು ಮೂರು ದಿನದಲ್ಲಿ ಇದನ್ನು ಕಟ್ಟುತ್ತೇನೆ ಚ 
ಎಂದನು. ಅದಕ್ಕೆ ಯೆಹೂದ್ಯರು “ಈ ಕಟ್ಟಡ ಕಟ್ಟುವುದಕ್ಕೆ 
ನಲುವತ್ತಾರುವರ್ಷ ಹಿಡಿಯಿತು. ನೀನು ಇದನ್ನು ಮೂರು ದಿನಗಳಲ್ಲಿ 
ಕಟ್ಟುವೆಯೋ 9೫ ಎಂದರು. 

ಯೇಸು ತನ್ನ ದೇಹೆನೆಂಬ ದೇವಾಲಯವನ್ನು ಕುರಿತು ಮಾತ 
ನಾಡಿದನೆಂದು ಅವರಿಗೆ ತಿಳಿಯಲಿಲ್ಲ. ಮುಂಡೆ, ಮೂರು ವರ್ಷಗಳ 
ಅನಂತರ, ಯೇಸು ಶಿಲುಬೆಯ ಮೇಲೆ ಮಡಿದು ಮೂರು ದಿವಸಗಳ 
ಮೇಲೆ ಪುನಃ ಬದುಕಿ ಬಂದಾಗ ಅವನ ಶಿಷ್ಯರಿಗೆ ಈ ಮಾತು ನೆನಪಾ 
ಯಿತು. 

ಯೆರೂಸಲೇಮಿನಲ್ಲಿ ಯೇಸು ವಸ್ತ ಹಬ್ಬದ ಸಮಯದಲ್ಲಿ ಮಾಡಿದ 
ದಿವ್ಯಕೃತ್ಯಗಳನ್ನು ಕಂಡು ಅನೇಕರು ಅವನನ್ನು ನಂಬಿದರು. ಆದರೆ 
ಅವನು ಮಾತ್ರ ಅವರನ್ನು ನಂಬಲಿಲ್ಲ. ಜನರ ಆಂತರ್ಯ ಎಂತಹ 
ದೆಂಬುದು ಅವನಿಗೆ ತಿಳಿದಿತ್ತು. 


ಯೇಸುವಿನ ಬಗ್ಗೆ ಯೋಹಾನನ ಸಾಕ್ಷಿ 
ಅನಂತರ ಯೇಸುವೂ ಅವನ ಶಿಷ್ಯರೂ ಯೂದಾಯ ದೇಶಕ್ಕೆ 
ಬಂದು ತಂಗಿದರು. ಯೇಸು ಅಲ್ಲಿನವರಿಗೆ ದೀಕ್ಸಾಸ್ನಾನ ಮಾಡಿಸ: 
ತ್ತಿದ್ದನು. ಅತ್ತ ಯೋಹಾನನು ಐನೋನ್‌ ಎಂಬಕಡೆ ತಾನೂ ಜನರಿಗೆ 
ದೀಕ್ಷಾಸ್ನಾನ ಮಾಡಿಸುತ್ತಿದ್ದನು. 
ಆಗ ಯೋಹಾನನ ಶಿಷ್ಯರು ಕೆಲವರು " ಗುರುವೈ, ಅಂದ: 
ಯೋರ್ದನಿನ ಬಳಿಯಲ್ಲಿ ನೀನು ಒಬ್ಬನಿಗಾಗಿ ಸಾಕ್ಷಿ ಹೇಳಿದೆಯಲ್ಲಾ 


ತಿರಿ ಯೇಸು ಕ್ರಿಸ್ತ 


ನೆ 


ಕ್ರಿ 

ಆತನೂ ದೀಕ್ಸಾಸ್ನಾನ ಮಾಡಿಸುತ್ತಾ ಎಲ್ಲರೂ ಅವನ ಬಳಿಗೇ 
ಹೋಗುತ್ತಾರೆ” ಎಂದರು. 

ಅದಕ್ಕೆ ಯೋಹಾನನು “ ದೇವರು ಕೊಟ್ಟ ಹೊರತು ಯಾರೂ 
ಏನೂ ಪಡೆಯಲಾರರು. ನಾನು ಕಸ್ತನಲ್ಲ, ಅವನಿಗೆ ಮುಂಚಾಗಿ 
ಬಂದವನು ಎಂದು ನಾನೇ ಹಿಂದಿನಿಂದ ಹೇಳಿಕೊಂಡಿದ್ದೇನೆ. 
ಮದುಮಗಳನ್ನು ಉಳ್ಳವನೇ ಮದುಮಗನು. ಮದುಮಗನ ಸ್ನೇಹಿ 
ತನು ಅವನ ಧ್ವನಿಯನ್ನು ಕೇಳಿ ಅವನು ಬಂದನೆಂದು ಹಿಗ್ಗು ವನು. 
ಇದರಿಂದ ನನಗೆ ತುಂಬಾ ಸಂತೋಷ. ಅವನು ಮುಂದೆ ಬರಬೇಕು, 
ನಾನು ಹಿಂದೆ ನಿಲ್ಲಬೇಕು. ಮೇಲಿನಿಂದ ಬಂದವನೇ ಎಲ್ಲರಿಗಿಂತ 
ಮೇಲಾದನನು. ನೆಲದಲ್ಲಿ ಹುಟ್ಟಿ ದವನು ನೆಲಕ್ಕೆ ಕುರಿತುದನ್ನು 
ಹೇಳಿಯಾನು. ಮೇಲಿನಿಂದ ಬಂದವನು ತಾನು ಕಂಡುದನ್ನೂ ಕೇಳಿ 
ದುದನ್ನೂ ಸಾಕ್ಷಿಯಾಗಿ ಹೇಳುವನು. ಆದರೆ ಯಾರೂ ಅವನನ್ನು 
ನಂಬರು. ಅವನನ್ನು ನಂಬಿದವರು ದೇವರು ಇರುವುದು ಸತ್ಯವೆಂಬು 
ದನ್ನು ಸ್ಥಿ ರಪಡಿಸುವರು. ದೇವರು ಆರ೦ನ್ನಾದರೂ ಕಳಿಸಿದರೆ ಅವನ 
ಮಾತು ದೇವರ ಮಾತು. ಏಕೆಂದರೆ ದೇವತ್ವವನ್ನು ಕೊಡುವುದರಲ್ಲಿ 
ದೇವರಿಗೆ ಕ್ಸ ಹಿಡಿತವಿಲ್ಲ. ತಂದೆಗೆ ಮಗನ ಮೇಲೆ ಪ್ರೀತಿ. ಅವನು 
ಸರ್ವಸ್ವವನ್ನೂ ಇವನ ಕೆಗೆ ಕೊಟ್ಟಿದ್ದಾನೆ ಈ ಮಗನನ್ನು ನಂಬಿ 
ದವನು ನಿತ್ಯಜೀವಿಯಾಗುವನು. ನಂಬದವನು ದೇವರ ಕೋಪಕ್ಕೆ 
ಗುರಿಯಾಗುವನು” ಎಂದನು. 

ಯೋಹಾನನಿಗಿಂತ ತಾನು ಹೆಚ್ಚು ಜನರಿಗೆ ದೀಕ್ಸಾಸ್ನಾನಮಾಡಿ 
ಸುವುದನ್ನೂ ಹೆಚ್ಚು ಶಿಷ್ಯರನ್ನು ಪಡೆಯುವುದನ್ನೂ ಕುರಿತು ಫರಿಸಾ 
ಯರೂ ಆಡಿಕೊಂಡರೆಂದು ಯೇಸುವಿಗೆ ತಿಳಿಯಿತು. ಆಗ ಅವನು 
ಯೂದಾಯದೇಶವನ್ನು ಬಿಟ್ಟುಹೋದನು. 


ಸಮಾರಿಯಾ ಸೀಮೆಯಲ್ಲಿ ಯೇಸು 


ಆ ವೇಳೆಗೆ ಯೇಸುವನ್ನು ಕೊಲ್ಲಲು ಬಯಸಿದ್ದ ಹೆರೋದನು 
ಸತ್ತು ಅನನ ಮಗನಾದ ಹೆರೋದನು ಯೂದಾಯಕ್ಕೆ ಉಪರಾಜ 


ದೇವರ ಮಗ ಯೇಸು ೨೧ 


ನಾಗಿದ್ದನು. ಅವನು ತನ್ನ ಅಣ್ಣನ ಹೆಂಡತಿಯಾದ ಹೆರೋದ್ಯಳೊಡನೆ 
ಸಂಸಾರಮಾಡುತ್ತಿದ್ದನು. ಅಲ್ಲದೆ ಇನ್ನೂ ಇತರ ದುಷ್ಕೃತ್ಯಗಳನ್ನೂ 
ಮಾಡುತ್ತಿದ್ದನು. ಅದಕ್ಕಾಗಿ ಯೋಹಾನನು ಹೆರೋದನನ್ನು ಗದರಿಸಿ 
ಕೊಂಡನು. ಆಗ ಹೆರೋದನು ಯೋಹಾನನನ್ನು ಹಿಡಿತರಿಸಿ ಸೆರೆಯ 
ಲ್ಲಿರಿಸಿದನು. 

ಯೋಹಾನನು ಸೆರೆಸಿಕ್ಸಿದುದು ಯೇಸುವಿಗೆ ತಿಳಿಯಿತು. ಆತನು 
ಗಲಿಲಾಯಕ್ಕೆ ಹೊರಟನು. 

ಗಲಿಲಾಯಕ್ಕೆ ಹೋಗಬೇಕಾದರೆ ಸಮಾರಿಯಾ ಸೀಮೆಯನ್ನು 
ಹಾಯಬೇಕು ಯೇಸು ಹಾಗೆ ಅದನ್ನು ಹಾಯುವಾಗ ಸಿಖರೆಂಬ 
ಊರಿನಲ್ಲಿದ್ದ ಒಂದು ಹಳೆಯ ಬಾವಿಯ ಬಳಿ ಬಂದ್ಕು ಕಟ್ಟೆಯ ಮೇಲೆ 
ಕುಳಿತನು. ಆಗ ಸುಮಾರು ಮಧ್ಯಾಹ್ನವಾಗಿತ್ತು ಅವನ ಶಿಷ್ಯರು 
ಊಟ ತರುವುದಕ್ಕೆ ಊರಿಗೆ ಹೋಗಿದ್ದರು. 

ಆಗ ಅಲ್ಲಿಗೆ ಸಮಾರಿಯದ ಹೆಣ್ಣುಮಗಳೊಬ್ಬಳು ನೀರು ಸೇದಲು 
ಬಂದಳು. “ಕುಡಿಯಲು ಕೊಂಚ ನೀರು ಕೊಡು, ತಾಯಿ?” ಎಂದು 
ಯೇಸು ಅವಳನ್ನು ಕೇಳಿದನು. ಅದಕ್ಕೆ ಆಕೆ" ನೀನು ಯೆಹೊದ್ಯನಾಗಿ 
ಸಮಾರಿಯಾದವಳನ್ನು ನೀರು ಕೇಳಬಹುದೆ?'” ಎಂದಳು. ಆ ಕಾಲ 
ದಲ್ಲಿ ಯೆಹೂದ್ಯರಿಗೂ ಸಮಾರಿಯಾದವರಿಗೂ ಸಂಪರ್ಕವಿರಲಿಲ್ಲ. 

ಆಗ ಯೇಸು " ಅಮ್ಮಾ, ದೇವರ ವರದ ವಿಷಯ ನಿನಗೆ ತಿಳಿ 
ದಿದ್ದರೆ, ನಿನ್ನನ್ನು ನೀರು ಕೇಳುವ ಇವನಾರೆಂದು ನಿನಗೆ ಗೊತ್ತಿದ್ದರೆ 
ನೀನೂ ಇವನನ್ನು ಬೇಡುತ್ತಿದ್ದೆ. ಇವನು ನಿನಗೆ ಜೀವಕೊಡುವ ನೀರು 
ಕೊಡುತ್ತಿದ್ದ?” ಎಂದನು. 

ಅದಕ್ಕೆ ಆಕೆ "ಸ್ವಾಮಿ, ನೀರು ಸೇದುವುದಕ್ಕೆ ನಿನ್ನಲ್ಲಿ ಏನೂ 
ಇಲ್ಲ. ಬಾವಿ ಆಳವಾಗಿದೆ. ನೀನು ಈ ಜೀವಕೊಡುವ ನೀರನ್ನು ತೆಗೆಯು 
ವುದು ಎಲ್ಲಿಂದ? ಈ ಬಾವಿಯನ್ನು ಹಿಂದೆ ನಮ್ಮ ಹಿರಿಯನಾದ 
ಯಾಕೋಬನು ತೆಗೆಸಿದನು. ಈ ನೀರನ್ನು ಅವನೂ ಅವನ ಮಕ್ಕಳೂ 
ದನಕರುಗಳೂ ಕುಡಿದಿದ್ದಾರೆ. ಅವನಿಗಿಂತ ನೀನು ದೊಡ್ಡವನೆ? 
ಎಂದಳು. 


೨೨ ಯೇಸು ಕ್ರಿಸ್ತ 


ಆಗ ಯೇಸು ಅವಳನ್ನು ಕುರಿತು "" ಈ ನೀರನ್ನು ಕುಡಿದವರಿಗೆ 
ಪುನಃ ದಾಹನುಂಟು ಆದರೆ ನಾನು ಕೊಡುವ ನೀರು ಕುಡಿದವನು 
ಪುನಃ ದಾಹಪಡನು. ನಾನು ಕೊಡುವ ನೀರು ಅವನಲ್ಲಿ ಉಕ್ಕುವ 
ಚಿಲುಮೆಯಾಗಿ ಅವನಿಗೆ ನಿತ್ಯಜೀವವನ್ನು ಕೊಡುವುದು ?' ಎಂದನು. 


ಆಗ ಆಕೆ « ಸ್ವಾಮಿ, ನನಗೆ ಆ ನೀರು ಕೊಡು; ಇನ್ನು ಮುಂದೆ 
ನನಗೆ ದಾಹವಾಗದಿರಲಿ. ನಾನು ಇಲ್ಲಿಗೆ ನೀರೆಳೆಯಲು ಬರುವುದು 
ತಪ್ಪಲಿ > ಬಂದಳು. 


ಅದಕ್ಕೆ ಯೇಸು " ಹೋಗಿ ನಿನ್ನ ಗಂಡನನ್ನು ಕರೆದುಕೊಂಡು 
ಬಾ?” ಎಂದನು. 


"« ನನಗೆ ಗಂಡನಿಲ್ಲ?' ಎಂದಳವಳು. 


"« ಗಂಡನಿಲ್ಲವೆಂದು ಸರಿಯಾಗಿ ಹೇಳಿದೆ. ನಿನಗೆ ಐದು ಜನ 
ಗಂಡಂದಿರು ಇದ್ದರು. ಈಗ ಇರುವವನು ನಿನ್ನ ಗಂಡನಲ್ಲ. ನೀನು 
ಹೇಳಿದುದು ಸರಿಯೇ? ಎಂದನು ಯೇಸು. 


« ಸ್ಟಾಮಿ, ನೀನು ಪ್ರವಾದಿ. ನಮ್ಮ ಹಿರಿಯರು ಈ ಬೆಟ್ಟದಲ್ಲಿ 
ದೇವರನ್ನು ಆರಾಧಿಸುತ್ತಿದ್ದರು ಆದರೆ ಆರಾಧಿಸತಕ್ಕ ಸ್ಥಳ ಯೆರೂಸ 
ಲೇಮಿನಲ್ಲಿದೆಯೆಂದು ಹೇಳುನೆಯಲ್ಲ?” ಎಂದಳು ಆ ಹೆಣ್ಣು. 

ತಾಯಿ, ದೇವರ ಆರಾಧನೆಗೆ ಈ ಬೆಟ್ಟಕ್ಕೂ ಬರಬೇಕಾಗಿಲ್ಲ, 
ಯೆರೂಸಲೇಮಿಗೂ ಹೋಗಬೇಕಾಗಿಲ್ಲ. ಅಂಥ ಕಾಲ ಬರುತ್ತಿದೆ. ನೀವು 
ಅರಿಯದ ಯಾವುದನ್ನೋ ಆರಾಧಿಸುವಿರಿ. ನಾವು ಅರಿತುದನ್ನು ಆರಾ 
ಧಿಸುವೆವು. ಆದರೆ ನಿಜವಾದ ದೇವರನ್ನು ತಿಳಿದು ಆರಾಧಿಸುವ ಸಮಯ 
ಸಮೀಪಿಸುತ್ತಿದೆ? ಎಂದು ಯೇಸು ಹೇಳಿದನು. 

ಅದಕ್ಕೆ ಅವಳು « ಕ್ರಿಸ್ತನು ಬರುವನೆಂದು ಕೇಳಿದ್ದೇನೆ. ಆತನು 
ಬಂದಾಗ ನಮಗೆ ಎಲ್ಲವನ್ನೂ ತಿಳಿಸುವನು” ಎಂದಳು. 

ಆಗ ಯೇಸು " ನಿನ್ನ ಹತ್ತಿರ ಮಾತನಾಡುತ್ತಿರುವ ನಾನೇ 
ಅವನು? ಎಂದನು. 


ದೇವರ ಮಗ ಯೇಸು ೨೩ 


ಆ ವೇಳೆಗೆ ಅವನ ಶಿಷ್ಯರು ಊರಿನಿಂದ ಹಿಂತಿರುಗಿ ಬಂದರು. ಆ 
ಹೆಂಗುಸಿನೊಡನೆ ಅನನು ಮಾತನಾಡುತ್ತಿದ್ದು ದನ್ನು ಕಂಡು ಆಶ್ಚರ್ಯ 
ಪಟ್ಟರು. ಆದರೂ «ನಿನಗೇನು ಬೇಕು? ಅವಳೊಡನೆ ಏಕೆ ಮಾತ 
ನಾಡುವೆ??' ಎಂದು ಯಾರೂ ಎನ್ನಲಿಲ್ಲ. 

ಅನಂತರ ಆ ಸಮಾರಿಯದ ಹೆಣ್ಣು ತನ್ನ ಗಡಿಗೆಯನ್ನು ಅಲ್ಲಿಯೇ 
ಬಿಟ್ಟು ನಗರಕ್ಕೆ ಹೋದಳು. “ನಾನು ಮಾಡಿದುದನ್ನೆಲ್ಲಾ ಕಂಡಂತೆ 
ತಿಳಿಸಿದವನನ್ನು ನೋಡಿ, ಬನ್ನಿ. ಆತನೇ ಅಲ್ಲವೆ ಕ್ರಿಸ್ತನು?'' ಎಂದು 
ನಗರದವರನ್ನು ಕರೆದಳು. ಆ ನಗರದವರು ಯೇಸುವಿನ ಬಳಿಗೆ 
ಬಂದರು. 

ಅಷ್ಟರಲ್ಲಿ ಯೇಸುವಿನ ಶಿಷ್ಯರು « ಊಟಮಾಡು, ಗುರುವೇ” 
ಎಂದು ಬೇಡಿದರು. 

ಅದಕ್ಕೆ ಯೇಸು ಆಹಾರ ನನ್ನಲ್ಲಿ ಉಂಟು. ಅದನ್ನು ನೀವು 
ಅರಿಯಿರಿ?” ಎಂದನು. 

« ಯಾರಾದರೂ ಏನಾದರೂ ತಿನ್ನಲು ತಂದುಕೊಟ್ಟಿರೊ 9 ೨೨ 
ಎಂದು ಶಿಷ್ಯರು ಮಾತನಾಡಿಕೊಂಡರು. 

ಆಗ ಯೇಸು " ನನ್ನನ್ನು ಕಳಿಸಿದವನ ಸಂಕಲ್ಪವನ್ನು ನಡಸುವುದೆ 
ನನಗೆ ಆಹಾರ. ಆತನ ಕಾರ್ಯವನ್ನು ಪೂರೈಸುವುದೇ ನನಗೆ ಆಹಾರ. 
ಇನ್ನು ನಾಲ್ಬು ತಿಂಗಳಾದ ಮೇಲೆ ಸುಗ್ಗಿ ಬರುತ್ತದೆಂದು ನೀವು ಹೇಳುವು 
ದಿಲ್ಲವೆ? ಇದ್ಯೋ ಕಣ್ಣೆತ್ತಿ ವಿವಿಧೆ ದೇಶಗಳನ್ನು ನೋಡಿರಿ. ಅವು ಬೆಳ್ಳ 
ಗಾಗಿ ಕುಯಿಲಿಗೆ ಬಂದಿವೆ. ಕುಯಿಲು ಕುಯಿದವನಿಗೆ ಕೂಲಿ ದೊರಕು 
ತ್ತದೆ, ನಿತ್ಯಜೀವಕ್ಕೆ ಬೇಕಾದ ಫಲ ದೊರಕುತ್ತದೆ. ಬಿತ್ತಿದವನೂ 
ಕುಯಿದವನೂ ಇಬ್ಬರೂ ಸಂತೋಷಸಡಬಹುದು. ಬಿತ್ತುವವನೊಬ್ಬ, 
ಕುಯ್ಯುವವನು ಬೇರೊಬ್ಬ-ಎಂಬ ಮಾತು ನಿಜ. ನೀವು ಬಿತ್ತದು 
ದನ್ನು ಕುಯ್ಯುವುದಕ್ಕಾಗಿ ನಿಮ್ಮನ್ನು ಕಳಿಸುತ್ತಿದ್ದ ನೆ. ದುಡಿದವರು 
ಬೇರೆಯವರು. ನೀವೂ ಆ ದುಡಿತಕ್ಕೆ ಸೇರಿದ್ದೀರಿ” ಎಂದನು. 

ಆ ವೇಳೆಗೆ ಆ ಹೆಂಗುಸಿನ ಮಾತನ್ನು ಕೇಳಿ ಸಮಾರಿಯದವರಲ್ಲಿ 
ಅನೇಕರಿಗೆ ಯೇಸುವಿನಲ್ಲಿ ನಂಬಿಕೆ ಹುಟ್ಟಿತ್ತು. ಅವರೆಲ್ಲರೂ ಅವನ 

ಬಳಿಗೆ ಬಂದು ಅವನು ಅಲ್ಲಿಯೇ ತಂಗಬೇಕೆಂದು ಬೇಡಿದರು. 
ಯೇಸುವೂ ಎರಡು ದಿವನ ಅಲ್ಲಿ ತಂಗಿದನು. ಅನೇಕರು ಅನನ 
ಮಾತನ್ನೇ ಕೇಳಿ ಅವನಲ್ಲಿ ನಂಬಿಕೆಯಿಟ್ಟರು. ಅವರು ಆ ಸಮಾರಿಯದ 
ಹೆಂಗುಸನ್ನು ಶುರಿತ್ಕು " ಈತನು ಲೋಕವನ್ನು ಉದ್ಧಾರಮಾಡುವವ 
ನೆಂದು ನಾವು ನಂಬಿದ್ದೇವೆ. ನೀನು ಹೇಳಿದುದರಿಂದ ಮಾತ್ರವೇ ನಾವು 
ನಂಬುತ್ತಿಲ್ಲ. ನಾವೇ ಶಿವಿಯಾರೆ ಕೇಳಿ ನಂಬಿದ್ದೇವೆ” ಎಂದರು. 
ಯೇಸುವಿನ ಎರಡನೆಯ ಅದ್ಭುತಕಾರ್ಯ 

ಎರಡು ದಿನಗಳಾದ ಮೇಲೆ, ಯೇಸು ಅಲ್ಲಿಂದ ಹೊರಟು ಗಲಿಲಾ 
ಯಕ್ಕೆ ಹೋದನು. ಪಸ್ಕ ಹಬ್ಬದ ಕಾಲದಲ್ಲಿ ಅವನು ಮಾಡಿದ ಮಹಾ 
ಕಾರ್ಯಗಳನ್ನು ಗಲಿಲಾಯದವರು ತಿಳಿದಿದ್ದರು. ಅವರು ಕೂಡ ಹಬ್ಬದ 
ದಿವಸ ಯೆರೂಸಲೇಮಿಗೆ ಹೋಗಿದ್ದರು. ಆದ್ದರಿಂದ ಗಲಿಲಾಯದವರು 
ಯೇಸುವನ್ನು ಬರಮಾಡಿಕೊಂಡರು. 

ಯೇಸು ಪುನಃ ಗಲಿಲಾಯದ ಕಾನಾನಗರಕ್ಕೆ ಬಂದನು. 
ಅಲ್ಲಿಯೇ ಹಿಂದೆ ಅನನು ನೀರನ್ನು ದ್ರಾಕ್ಸಾರಸಮಾಡಿದುದು. ಈ ಸಲ 
ಯೇಸು ಬಂದಾಗ ಗಲಿಲಾಯದಲ್ಲಿ ಒಬ್ಬ ಪ್ರಧಾನನಿದ್ದ. ಯೇಸು 
ಬಂದುದನ್ನು ತಿಳಿದು, ಸಾಯುವ ಸಿ ತಿಯಲ್ಲಿದ್ದ ತನ್ನ ಮಗನನ್ನು ಬದು 
ಕಿಸಬೇಕೆಂದು ಅವನು ಯೇಸುವನ್ನು ಬೇಡಿಕೊಂಡನು. “ಅದ್ಭುತಕಾರ್ಯ 
ಗಳನ್ನೂ ಸೂಚನೆಗಳನ್ನೂ ಕಂಡ ಹೊರತು ಇವರು ನಂಬುವುದಿಲ್ಲವಲ್ಲಾ” 
ಎಂದು ಯೇಸು ಪೇಚಾಡಿದನು. ಆದರೂ “ದೇವ, ನನ್ನ ಮಗ 
ಸಾಯುವ ಮುಂಚೆ ಬಾ” ಎಂದು ಆ ಪ್ರಧಾನಿ ಬೇಡಿದನು. ಆಗ ಯೇಸು 
4 ಹೋಗು. ನಿನ್ನ ಮಗ ಬದುಕಿದನು” ಎಂದನು. ಪ್ರಧಾನಿಯು ಯೇಸು 
ವಿನ ಮಾತಿನಲ್ಲಿ ನಂಬಿಕೆಯಿರಿಸಿ ಹೋದನು. ಯೇಸು ಆ ಮಾತನಾಡಿದ 
ಹೊತ್ತಿನಿಂದ ತನ್ನ ಮಗ ಗುಣಮುಖವಾದನೆಂದು ಮನೆಗೆ ಹೋದಾಗ 
ಪ್ರಧಾನಿಗೆ ತಿಳಿಯಿತು. ಅವನು ಯೇಸುವಿನಲ್ಲಿ ನಂಬಿಕೆಯಿಟ್ಟು 
ಅವನ ಮನೆಯವರೂ ನಂಬಿದರು. 

ಇದು ಯೂದಾಯದಿಂದ ಗಲಿಲಾಯಕ್ಕೆ ಬಂದು ಯೇಸು ನಡಸಿದ 


ಎರಡನೆಯ ಅದ್ಭುತಕಾರ್ಯ. ಇದರಿಂದ ಯೇಸುವಿನ ಹೆಸರು ದೇಶ 

ದಲ್ಲೆಲ್ಲಾ ಹಬ್ಬಿತು. ಅವನು ಅಲ್ಲಿಯ ಸಭಾಮಂದಿರಗಳಲ್ಲಿ ಬೋಧಿಸು 
ವನು, ಎಲ್ಲರೂ ಅವನನ್ನು ಹೊಗಳುವರು. 


ತನ್ನ ಊರಿನಲ್ಲಿ ಯೇಸು 


ಯೇಸು ನಜರೇತಿಗೆ ಬಂದನು. ಅಲ್ಲಿಯೇ ಅವನು ಬೆಳೆದುದು. 
ತನ್ನ ಪದ್ಧತಿಯಂತೆ, ಸಬ್ಬತ್‌ ದಿನದಲ್ಲಿ, ಅಲ್ಲಿಯ ಸಭಾಮಂದಿರಕ್ಕೆ 
ಹೋಗಿ ಓದಲು ನಿಂತನು. ಪ್ರವಾದಿಯಾದ ಯೆಶಾಯನ ಪುಸ್ತಕದ 
ಸುರುಳಿಯನ್ನು ಅವನ ಕೈಯಲ್ಲಿಟ್ಟಿರು. 

ಕ ದೈವತ್ವ ನನ್ನಲ್ಲಿದೆ. ಬಡವರಿಗೆ ಸುವಾರ್ತೆಯನ್ನು ಸಾರುವು 
ದಕ್ಕಾಗಿ ನನಗೆ ಅಭಿಷೇಕಮಾಡಿದನು ಕುಗ್ಗಿ ದವರಿಗೆ ಹಿಗ್ಗು ಕೊಡುವು 
ದಕ್ಟೂ, ಸೆರೆ ಸಿಕ್ಕಿದವರಿಗೆ ಮೋಕ್ಷ ಸಾರುವುದಕ್ಕೂ, ಕುರುಡರಿಗೆ ಕಣ್ಣು 
ಕೊಡುವುದಕ್ಕೂ, ನೊಂದವರನ್ನು ನಲಿಸುವುದಕ್ಕೂ ನನ್ನನ್ನು ಕಳಿಸಿದನು” 
ಎಂದು ಅವನು ಬಿಚ್ಚಿದ ಭಾಗದಲ್ಲಿ ಬರೆದಿತ್ತು. 


ಯೇಸು ಪುಸ್ತಕವನ್ನು ಮುಚ್ಚಿ ಕೊಟ್ಟು ಕುಳಿತರು. ಸಭಾ 
ಮಂದಿರದಲ್ಲಿ ಎಲ್ಲರ ಕಣ್ಣೂ ಅವನ ಮೇಲೆಯೆ ಇತ್ತು. " ಈ ದಿವಸ ಈ 
ಮಾತು ನಿಮ್ಮ ಕವಿಗೆ ಬಿದ್ದು ಈ ಪನಿತ್ರಪುಸ್ಮ್ಥಕದ ಮಾತು ಸಫಲವಾಗು 
ವುದು? ಎಂದು ಯೇಸು ಮೊದಲುಮಾಡಿದನು. ಆಗ ಎಲ್ಲರೂ ಅವ 
ನನ್ನು ಹೊಗಳಿದರು. ಅವನ ಮುಖದಿಂದ ಬಂದ ಇಂಪಾದ ಮಾತು 
ಗಳನ್ನು ಕೇಳಿ ಆಶ್ಚರ್ಯನಟ್ಟರು. (ಇವನು ಯೋಸೇಫನ ಮಗ 
ನಲ್ಲವೇ? ” ಎಂದು ಮಾತನಾಡಿಕೊಂಡರು. 

ಆಗ ಯೇಸು “ ವೈದ್ಯ, ನಿನ್ನನ್ನು ಮೊದಲು ಗುಣಪಡಿಸಿಕೊ 
ಎಂಬ ಗಾದೆಯನ್ನು ನನಗೆ ನೀವು ಹೇಳೀರಿ. " ಕಪೆರ್‌ನೌಮಿನಲ್ಲಿ ನೀನು 
ಮಾಡಿದ ಅದ್ಭುತಕಾರ್ಯಗಳನ್ನು ಕೇಳಿದ್ದೇವೆ; ಅಂಥವನ್ನು ನಿನ್ನ 
ಸ್ವದೇಶದಲ್ಲಿಯೂ ಮಾಡು' ಎಂದೀರಿ. ಆಗಲಿ, ಆಗಲಿ, ಯಾವ ಪ್ರವಾದಿ 
ಯನ್ನೂ ಅವನ ಸ್ವದೇಶದಲ್ಲಿ ಒಪ್ಪಿ ಕೊಂಡುದಿಲ್ಲ. ಹಿಂದೆ ನಡೆದುದನ್ನು 
ಕೇಳಿರಿ ಎಲೀಯನ ಕಾಲದಲ್ಲಿ ಮೂರು ವರ್ಷ ಆರು ತಿಂಗಳು ಮಳೆ 
ಬರಲಿಲ್ಲ. ಬರ ಬಂದಿತು. ಆಗ ಇಸ್ರಯೇಲ ಜನರಲ್ಲಿ ಎಷ್ಟೋ ವಿಧವೆ 

ಯರಿದ್ದರು. ಅವರು ಯಾರ ಬಳಿಗೂ ದೇವರು ಎಲೀಯನನ್ನು ಕಳೆ 
ಲಿಲ್ಲ; ಸೀದೋನ್‌ದೇಶದ ಒಬ್ಬ ವಿಧನೆಯ ಬಳಿಗೆ ಮಾತ್ರ ಕಳಿಸಿದನ 
ಎಲೀಷನೆಂಬ ಪ್ರವಾದಿಯ ಕಾಲದಲ್ಲಿ ಇಸ್ರ ಯೇಲ್‌ ಜನರಲ್ಲಿ ಕುಃ 
ರೋಗಿಗಳು ಅನೇಕರಿದ್ದರು. ಆದರೂ ಅವರಲ್ಲಿ ಒಬ್ಬ ನೂ ಶುದ್ಧನಾ 
ಲಿಲ್ಲ. ಸುರಿಯದೇಶದ ನಾಮಾನನು ಮಾತ್ರ ಶುದ್ಧನಾದನು >» ಎಂ 
ಹೇಳಿದನು. 

ಆ ಮಾತು ಕೇಳಿ, ಸಭಾಮಂದಿರದಲ್ಲಿ ಎಲ್ಲರೂ ಸಿಟ್ಟಾದರ 
ಎದ್ದರು. ಯೇಸುವನ್ನು ಊರಹೊರಗೆ ಅಟ್ಟಿ ದರು. ತಮ್ಮ ಊರನ 
ಕಟ್ಟಿದ್ದ ಗುಡ್ಡದ ಮೇಲಕ್ಕೆ ಅಟ್ಟ ಕೊಂಡು ಹೋಗಿ, ಅಲ್ಲಿಂದ ಅವನನ 
ಕೆಳಕ್ಕೆ ತಳ್ಳ ಬೇಕೆಂದಿದ್ದರು. ಆದರೆ ಯೇಸು ಅವರ ನಡುವೆ ಹಾಂ 
ಹೋಗಿ ತನ್ನ ದಾರಿ ತಾನು ಹಿಡಿದನು. 


ಕಸೆರ್‌ನಾಮಿನಲ್ಲಿ ಯೇಸು 
ಯೇಸು ನಜರೇತನ್ನು ಬಿಟ್ಟು ಸಮುದ್ರತೀರದಲ್ಲಿದ್ದ ಕಪೆರ್‌ನೌಮಿ 
ಬಂದು ವಾಸಿಸಿದನು. ಅಲ್ಲಿ“ ಸಮಯ ಸಮೀಪವಾಗುತ್ತಿದೆ. ದೇವ 
ರಾಜ್ಯ ಬಳಿಸಾರುತ್ತಿದೆ. ಮಾಡಿದ ಪಾಪಕ್ಕೆ ಪಶ್ಚಾತ್ತಾಸಪಡಿ! 
ಸುವಾರ್ತೆಯನ್ನು ನಂಬಿರಿ” ಎಂದು ಬೋಧಿಸತೊಡಗಿದನು. 


ಗಲಿಲಾಯ ಸಮುದ್ರದ ಬಳಿ ತಿರುಗಾಡುತ್ತಿರುವಾಗ, ಯೇ 
ಇಬ್ಬ ರು ಬೆಸ್ತ ರನ್ನು ಕಂಡನು. ಅವರು ಅಣ್ಣ ತಮ್ಮಂದಿರು. ತಮ್ಮ 
ಹೆಸೆರು ಆಂದ್ರೆ. ಅಣ್ಣ ನನ ಹೆಸರು ಸೀನೋನ ; ಇವನೆ ಮುಂದೆ ಫೀ. 
ನೆನ್ನಿಸಿಕೊಂಡವನು. *ಯೀಸು ಅವರನ್ನು ಕುರಿತು “ ನನ್ನ ಹಿಂದೆ ಬನಿ 
ಮನುಷ್ಯರನ್ನು ಹಿಡಿಯುವ ಬೆಸ್ತರಾಗುವಿರಿ” Rp ಅವರ 
ಒಡನೆಯೇ ಬಲೆಗಳನ್ನು ಬಿಟ್ಟು ಅವನನ್ನು ಹಿಂಬಾಲಿಸಿದರು. 


ಕೊಂಚ ಮುಂದೆ ಹೋದಾಗ, ಯೇಸು ಇನ್ನಿಬ್ಬರು ಅಣ್ಣ ತಮ್ಮ 
ದಿರನ್ನು ಕಂಡನು. ಅವರು ಜೆಬೆದಾಯನೆಂಬವನ ಮಕ್ಕಳಾ 
ಯಾಕೋಬ ಮತ್ತು ಯೋಹಾನ ಎಂಬವರು. ಅವರು ತಮ್ಮ ದೋಃ 
ಯಲ್ಲಿ ಕುಳಿತು ಬಲೆ ಸರಿಮಾಡುತ್ತಿದ್ದರು. ಯೇಸು ಅವರನು 

ಕರೆದನು. ಅವರು ಕೂಡ ತಂದೆಯನ್ನೂ ಕೂಲಿಯವರನ್ನೂ ದೋಣಿ 
ಯಲ್ಲಿ ಬಿಟ್ಟು ಯೇಸುವಿನ ಹಿಂದೆ ಹೊರಟರು. 

ಎಲ್ಲರೂ ಕಪೆರ್‌ನೌಮಿಗೆ ಬಂದರು. ಅಲ್ಲಿಯ ಸಭಾಮಂದಿರಗಳಲ್ಲಿ 
ಯೇಸು ಸಬ್ಬತ್‌ ದಿನಗಳಲ್ಲಿ ಬೋಥೆಮಾಡಿದನು. ಅವನ ಉಪದೇಶಕ್ಕೆ 
ಜನ ಬೆರಗಾದರು. ಅವನು ಪುಸ್ತಕ ಓದಿದ ಪಂಡಿತರಂತೆ ಬೋಧೆ 
ಮಾಡದೆ ಅಧಿಕಾರವಿರುವವನಂತೆ ಮಾತನಾಡುತ್ತಿದ್ದನು. 

ಆ ಸಭಾಮಂದಿರದಲ್ಲಿ ದೆವ್ವ ಹಿಡಿದವನೊಬ್ಬನಿದ್ದನು. ಅವನು 
ಯೇಸುವನ್ನು ಕಂಡು, “ಹಿ ನಜರೇತಿನ ಯೇಸು, ನಿನ್ನ ಗೊಡನೆ 
ನಮಗೇಕೆ? ನಮ್ಮನ್ನು ನಾಶಗೊಳಿಸಲು ಬಂದೆಯಾ? ನೀನು ಆರೆಂಬುದು 
ನನಗೆ ಗೊತ್ತು. ನಿನ್ನನ್ನು ದೇವರು ಆರಿಸಿ ಕಳಿಸಿದನು? ಎಂದು ಕೆರಿಚಿ 
ಕೊಂಡನು. ಯೇಸು ಅವನನ್ನು ಗದರಿಸಿ “ ಬಾಯಿ ಮುಚ್ಚು. 
ಅವನನ್ನು ಬಿಟ್ಟು ಹೋಗು?” ಎಂದನು. ಆ ದೆವ್ವ ಕೂಗಿಕೊಳ್ಳುತ್ತಾ 
ಅವನನ್ನು ಬಿಟ್ಟು ಹೋಯಿತು. 

ಆಗ ಎಲ್ಲರೂ ಬೆರಗಾದರು, ಎಲ್ಲರೂ ಹೆದರಿದರು. " ಇದೇನಿದು? 
ಇದೇನು ಹೊಸ ತತ್ತ್ವ? ದೆವ್ವಗಳಿಗೆ ಕೂಡ ಹೇಗೆ ಆಜ್ಞೆಮಾಡುತ್ತಾನೆ! 
ಅವು ಕೂಡ ಇವನ ಮಾತನ್ನು ಹೇಗೆ ಕೇಳುತ್ತವೆ!” ಎಂದು ಮಾತನಾಡಿ 
ಕೊಂಡರು. ಕೂಡಲೇ ಯೇಸುವಿನ ಮಹಿಮೆ ಗಲಿಲಾಯಸೀಮೆ 
ಯಲ್ಲೆಲ್ಲಾ ಹೆಬ್ಬಿ ಹರಡಿತು. 

ಯೇಸು ಸಭಾಮಂದಿರದಿಂದ ಹೊರಟು ನೇರಾಗಿ ಸೀಮೋನ 
ಅಂದ್ರೆಯರ ಮನೆಗೆ ಬಂದನು. ಯಾಕೋಬ ಯೋಹಾನರೂ ಬಂದರು. 
ಸೀಮೋನನ ಅತ್ತೆ ಜ್ವರ ಬಂದು ಮಲಗಿದ್ದಳು. ಅದು ಯೇಸುವಿಗೆ 
ತಿಳಿಯಿತು. ಅವನು ಅವಳ ಬಳಿ ಸಾರಿ, ಕ್ಸ ಹಿಡಿದು ಮೇಲೆತ್ತಿದನು. 
ಜ್ವರ ಬಿಟ್ಟುಹೋಗಲೆಂದು ಆಜ್ಞೆಮಾಡಿದನು. ತತ್‌ಕ್ಷಣ ಜ್ವರ ಬಿಟ್ಟು 
ಹೋಯಿತು. ಆಕೆ ಎದ್ದು ಯೇಸುವಿಗೆ ಉಪಚಾರ ಮಾಡಿದಳು. 

ಸೂರ್ಯ ಮುಳುಗಿ ಸಂಜೆಯಾಯಿತು. ರೋಗಿಗಳನ್ನೂ ದೆವ್ವ 
ಹಿಡಿದವರನ್ನೂ ಅವನ ಹತ್ತಿರ ಕರೆತಂದರು. ಊರಿಗೆ ಊರೇ ಮನೆ 
ಬಾಗಿಲಲ್ಲಿ ನೆರೆಯಿತು. ಅವನು ಅನೇಕ ರೋಗಿಗಳನ್ನು ಗುಣಪಡಿಸಿದನು, 


೨೮ ಯೇಸು ಕ್ರಿಸ್ತ 


ದೆವ್ವಗಳನ್ನು ಓಡಿಸಿದನು. “ನೀನೀಗ ದೇವರ ಮಗ?” ಎಂದು ಜೆವ್ರಗಳು 
ಕೂಗಿಕೊಂಡು ಓಡಿಹೋದನು. ಅವನು ಅವುಗಳನ್ನು ಮಾತನಾಡಗೊಡದೆ 
ಗದರಿಸಿಕೊಂಡನು. 

ಬೆಳಗಿನ ಜಾವ ಅಷ್ಟು ಹೊತ್ತಿಗೇ ಎದ್ದು, ಯೇಸು ನಿರ್ಜನವಾದ 
ಸ್ಥಳಕ್ಕೆ ಹೋಗಿ ದೇವರನ್ನು ಪ್ರಾರ್ಥಿಸಿದನು. ಸೀಮೋನನೂ ಅವನ 
ಸಂಗಡಿಗರೂ ಯೇಸುವನ್ನು ಹಿಂಬಾಲಿಸಿದರು. ಅವನನ್ನು ಕಂಡಾಗ 
$ ನಿನ್ನನ್ನು ಎಲ್ಲರೂ ಹುಡುಕುತ್ತಾರೆ” ಎಂದರು. ಜನರು ಕೂಡ ಗುಂಪು 
ಗುಂಪಾಗಿ ಅವನನ್ನು ಹುಡುಕಿಕೊಂಡು ಬಂದು ಅಡ್ಡಗಟ್ಟಿ ನಿಲ್ಲಿಸಿದರು. 
ಅವನು ಅವರನ್ನು ಬಿಟ್ಟುಹೋಗಲು ಆಗಲಿಲ್ಲ. ಯೇಸು ಅವರನ್ನು 
ಕುರಿತು ನಾವು ನೆರೆಹೊರೆಯ ನಗರಗಳಿಗೂ ಪಟ್ಟಣಗಳಿಗೂ 
ಹೋಗೋಣ. ದೇವರ ರಾಜ್ಯದ ಸುವಾರ್ತೆಯನ್ನು ನಾನು ಅಲ್ಲಿ 
ಬೋಧಿಸಬೇಕು. ನಾನು ಬಂದಿರುವುದು ಈ ಉದ್ದೇಶಕ್ಕಾಗಿಯೇ 2) 
ಎಂದನು. 

ಯೇಸು ಗಲಿಲಾಯದ ಸುತ್ತಾ ಸಂಚರಿಸಿದನು. ಅವರ ಸಭಾ 
ಮಂದಿರಗಳಲ್ಲಿ ಬೋಧಿಸಿದನು. ದೇವರ ರಾಜ್ಯದ ಸುವಾರ್ತೆಯನ್ನು 
ಸಾರಿದನು. ಸಿರಿಯಾ ದೇಶದಲ್ಲೆಲ್ಲಾ ಅವನ ಹೆಸರು ಹಬ್ಬಿತು. ಅಸ್ವಸ್ಥರು 
ವಿವಿಧ ರೋಗಿಗಳು, ದೆವ್ವ ಹಿಡಿದವರು, ಮೂರ್ಛೆ ಬೀಳುವವರ್ಕು 
ಹುಚ್ಚರು, ವಾರ್ಶ್ವವಾಯು ಬಂದವರು ಎಲ್ಲರೂ ಅವನ ಬಳಿ ಬಂದರು. 
ಯೇಸು ಎಲ್ಲರನ್ನೂ ಗುಣಪಡಿಸಿದನು. ಗಲಿಲಾಯ್ಕ ದೆಕಪೊಲಿ, ಯೆರೂಸ 
ಲೇಮ್‌, ಯೂದಾಯ ಎಂಬ ಸ್ಥಳಗಳಿಂದಲೂ ಯೋರ್ದನ್‌ ನದಿಯ 
ಆಜೆಕಡೆಯಿಂದಲೂ ಜನ ಗುಂಪುಗುಂಪಾಗಿ ಅವನ ಹಿಂದೆ ಹೋದರು. 


ಬೆಟ್ಟದ ಮೇಲಿನ ಬೋಧೆ 


ಜನರ ಗುಂಪನ್ನು ಕಂಡು, ಯೇಸು ಒಂದು ಬೆಟ್ಟದ ಮೇಲೆ 
ಹೋಗಿ ಕುಳಿತುಕೊಂಡನು. ಅವನ ಶಿಷ್ಯರೂ ಕುಳಿತುಕೊಂಡರು. ಆಗ 
ಯೇಸು ಅವರಿಗೆ ಬೋದಧೆಮಾಡಿದನು : 

“ಅಹಂಕಾರವಿಲ್ಲದವರು ಧನ್ಯರು; ಪರಲೋಕದ ರಾಜ್ಯ ಅವರದು. 
ವಿನಯವಂತರು ಧನ್ಯರು; ಅವರೇ ನೆಲದ ಒಡೆಯರಾಗುವರು. ದುಃಖ 
ಪಡುವವರು ಧನ್ಯರು, ಅವರನ್ನು ಸಂತ್ಸೈಸಲಾಗುವುದು. ನ್ಯಾಯಕ್ಕಾಗಿ 
ಹಾರೈ ಸುವವರು ಧನ್ಯರು; ಅವರಿಗೆ ನ್ಯಾಯ ಪೂರ್ತಿಯಾಗಿ ದೊರಕು 
ವುದು. ದಯಾವಂತರು ಧನ್ಯರು ; ಅವರಿಗೆ ದಯೆ ದೊರಕುವುದು. ಪರಿ 
ಶುದ್ಧಹೃದಯರು ಧನ್ಯರು; ಅವರು ದೇವರನ್ನು ಕಾಣುವರು ಶಾಂತಿ 
ಸ್ಥಾಪಕರು ಧನ್ಯರು, ಅವರನ್ನು ದೇವರ ಮಕ್ಕಳೆಂದು ಕರೆಯುವರು. 
ಬಂದ ಹಿಂಸೆಯನ್ನು ಧರ್ಮಕ್ಕಾಗಿ ತಾಳುವವರು ಧನ್ಯರು; ಪರಲೋಕದ 
ರಾಜ್ಯ ಅವರದು. 

“ಜನರು ನನಗೋಸ್ಕರವಾಗಿ ನಿಮ್ಮನ್ನು ನಿಂದಿಸಿ, ಹಿಂಸಿಸಿ, 
ಅನ್ಯಾಯವಾಗಿ ಇಲ್ಲಸಲ್ಲದುದನ್ನು ನಿಮ್ಮ ಮೇಲೆ ಹೊರಿಸಿದಾಗ ನೀವು 
ಧನ್ಯರು. ಅದಕ್ಕಾಗಿ ಸಂತೋಷಪಡಿರಿ, ಉಲ್ಲಾ ಸಪಡಿರಿ. ಪರಲೋಕದಲ್ಲಿ 
ನೀವುಪಡೆಯುವ ಫಲ ಹಿರಿದು. ನಿಮಗಿಂತ ಮೊದಲು ಬಂದ ಪ್ರವಾದಿ 
ಗಳನ್ನೂ ಹೀಗೆಯೇ ಗೋಳುಗುಟ್ಟ ಕೊಂಡರು. 


“ನೀವು ಭೂಮಿಗೆ ಉಪ್ಪಿನ ಹಾಗೆ ಇದ್ದೀರಿ. ಉಪ್ಪು ಸಫ್ರೆಯಾದರೆ 
ಅದಕ್ಕೆ ರುಚಿ ಏತರಿಂದ ಬರಬೇಕು? ಉಪ್ಪಿನ ರುಚಿ ಇಲ್ಲದಿದ್ದರೆ ಅದು 
ಏನೂ ಕೆಲಸಕ್ಕೆ ಬಾರದುದು, ಆಚೆ ಎಸೆದು ಜನರ ಕಾಲುತುಳಿತಕ್ಕೆ 
ಸಿಕ್ಕಲು ಯೋಗ್ಯವಾದುದು. 

“ನೀವು ಜಗತ್ತಿನ ಬೆಳಕು. ಬೆಟ್ಟದ ಮೇಲಿನ ಪಟ್ಟಣವನ್ನು 
ಮುಚ್ಚಿ ಡಲಾಗುವುದಿಲ್ಲ. ಹಣತೆಯನ್ನು ಹಚ್ಚಿ ಬಟ್ಟಲ ಕೆಳಗೆ ಮುಚ್ಚಿಡು 
ವುದಿಲ್ಲ; ಮನೆಯವರಿಗೆಲ್ಲಾ ಜೆಳಕಾಗಲೆಂದು ಕಂಬದ ಮೇಲೆ ಇರಿಸು 
ವರು. ಅದರಂತೆಯೇ ನಿಮ್ಮ ಬೆಳಕೂ ಜನರ ಎದುರಿಗೆ ಬೆಳಗಲಿ. ನಿಮ್ಮ 

ಸತ್ಕಾರ್ಯಗಳನ್ನು ಅವರು ಕಾಣಲಿ, ಪರಲೋಕದಲ್ಲಿರುವ ನಿಮ್ಮ ತಂದೆ 
ಯನ್ನು ಕೊಂಡಾಡಲಿ. 

“ಮೋಶೆಯ ಧರ್ಮಶಾಸ್ತ್ರವನ್ನಾಗಲಿ ಪ್ರವಾದಿಗಳ ವಚನಗಳನ್ನಾ 
ಗಲಿ ನಾಶಮಾಡಲು ನಾನು ಬಂಡು SN ನಾನು 
ನಾಶಮಾಡಲು ಬಂದಿಲ್ಲ, ನೆರವೇರಿಸಲು ಬಂದಿದ್ದೇನೆ. ನಾನು ನಿಮಗೆ 
ಸತ್ಯವಾಗಿ ಹೇಳುತ್ತೇನೆ: ಮೋಶೆಯ ಧರ್ಮಶಾಸ್ತ್ರವು ನೆರವೇರುವ ವರೆಗೆ, 
ಭೂಮಿ ಆಕಾಶಗಳು ನಾಶವಾಗುವ ವರೆಗೆ, ಅದರೊಳಗಿನ ಒಂದು ನೆ ನೊನ್ನೆ 
ಯಾಗಲಿ ಗುಡಿಸಾಗಲಿ ಅಳಿಯಲಾರದು. ಆ ಆಜ್ಞೆಗಳಲ್ಲಿ ಅತಿ ಸಣ್ಣ 
ದಾದುದೊಂದನ್ನು ಮುರಿದವನು, ಮುರಿಯುವಂತೆ ಬೋಧಿಸಿದವನು, 
ಪರಲೋಕದಲ್ಲಿ ಅತಿ ಹೀನನೆನ್ಸಿಸಿಕೊಳ್ಳುವನು. ಆದರೆ ಅದನ್ನು ಪಾಲಿಸಿ, 

ಲಿಸಬೇಕೆಂದು ಬೋಧಿಸುವವನು, ಪರಲೋಕದಲ್ಲಿ ದೊಡ್ಡವನೆನ್ಸಿಸಿ 
ಕೊಳ್ಳುವನು. ಯೆಹೂದ್ಯ ಶಾಸ್ತ್ರಿಗಳ ಮತ್ತು ಫರಿಸಾಯರ ಧರ್ಮ 
ಕ್ಕಿಂತ ನಿಮ್ಮ ಧರ್ಮ ಹೆಚ್ಚಿನದಾದ ಹೊರತು ನಿಮಗೆ /ಪರಲೋಕ 
ಪ್ರಾಪ್ತಿಯಾಗಲಾರದು. 

"ಕೊಲ್ಲಕೂಡದು, ಕೊಂದವನು ನ್ಯಾಯವಿಚಾರಣೆಗೆ ಗುರಿಯಾಗು 
ವನು--ಎಂದು ಹಿಂದಿನವರಿಗೆ ಹೇಳಿದರೆಂದು ಕೇಳಿದ್ದೀರಿ. ಆದರೆ, ತನ್ನ 
ಸೋದರನ ಮೇಲೆ ಸಿಟ್ಟಾಗುವವನೂ ನಿಚಾರಣೆಗೆ ಗುರಿಯಾಗುವನೆಂದು 
ನಾನು ಹೇಳುತ್ತೇನೆ. ತನ್ನ ಸೋದರನನ್ನು ಛೀ ಎನ್ನುವವನು ವಿಚಾ 
ರಣೆಗೆ ಗುರಿಯಾಗುವನು. ತನ್ನ ಸೋದರನನ್ನು ಮೂರ್ಮನೆನ್ನುವವನು 
ನರಕದ ಬೆಂಕಿಗೆ ತುತ್ತಾಗುವನು. ಆದ್ದರಿಂದ, ದೇವರ ಬಲಿಪೀರದ 
ಮುಂದೆ ಬಲಿಯನ್ನು ಕೊಡಲು ನಿಂತಾಗ, ನಿನ್ನ ಸೋದರನಿಗೂ ನಿನಗೂ 
ಇರುವ ಮನಸ್ತಾಪ ನೆನಪಾದರೆ ಬಲಿಯನ್ನು ಬಲಿಪೀರದ ಮೇಲೆ 
ಬಿಡು; ಮೊದಲು ಹೋಗಿ ನಿನ್ನ ಸೋದರನೊಡನೆ ಸಮಾಧಾನ 
ಮಾಡಿಕೊ. ಅನಂತರ ಬಂದು ನಿನ್ನ "ಕಾಣಿಕೆಯನ್ನು ಒಪ್ಪಿಸು. 

"ಇನ್ನೂ ಅವಕಾಶವಿರುವಾಗಲೇ ನಿನ್ನ ಎದುರಾಳಿಯೊಡನೆ 
ಒಪ್ಪಂದಮಾಡಿಕೊ. ಇಲ್ಲದಿದ್ದರೆ ಅವನು ನಿನ್ನನ್ನು ನ್ಯಾಯಾಧಿಪತಿಯ 
ಬಳಿಗೆ ಎಳೆದಾನು. ನ್ಯಾಯಾಧಿಪತಿ ನಿನ್ನನ್ನು ತಕ್ಕ ಅಧಿಕಾರಿಗೆ ಒಪ್ಪಿಸಿ 

ಯಾನು. ಅವನು ನಿನ್ನನ್ನು ಸಿರೆ ಹಾಕಿಯಾನು. ಸಲ್ಲಿಸಬೇಕಾದುದನ್ನು 
ಕಡೆಕಾಸುಮುಟ್ಟ ಸಲ್ಲಿಸಿದ ಹೊರತು ನೀನು ಅಲ್ಲಿಂದ ಹೊರಗೆ ಬರ 
ಲಾರೆ. 


“ವ್ಯಭಿಚಾರ ಮಾಡಕೂಡದೆಂದು ಹಿಂದಿನವರಿಗೆ ಹೇಳಿದುದನ್ನು 
ಕೇಳಿದ್ದೀರಿ. ಆದರೆ ಹೆಣ್ಣನ್ನು ಮೋಹದಿಂದ ನೋಡಿದವನು ತನ್ನ 
ಮನಸ್ಸಿನಲ್ಲಿ ಆಗಲೇ ವ್ಯಭಿಚಾರಮಾಡಿರುವನೆಂದು ನಾನು ಹೇಳುತ್ತೇನೆ. 
ನಿನ್ನ ಬಲಗಣ್ಣಿ ನಿಂದ ಪಾವವಾಗುವುದಾದರೆ ಅದನ್ನು ಕಿತ್ತು ಬಿಸುಡು. 
ಇಡಿಯ ದೇಹ ನರಕಕ್ಕೆ ತುತ್ತಾಗುವುದಕ್ಕಿಂತ ಒಂದು ಅಂಗ ನಾಶ 
ವಾಗುವುದೇ ವಾಸಿ. ನಿನ್ನ್ನ ಬಲಗೈ ಯಿಂದ ಪಾಪವಾಗುವುದಾದಕ್ಕೆ 
ಅದನ್ನು ಕತ್ತರಿಸಿ ದೂರ ಬಿಸಾಡು. ಇಡಿಯ ದೇಹ ನರಕಕ್ಕೆ ಈಡಾ 
ಗುವುದಕ್ಕಿಂತ ಒಂದು ಅಂಗ ನಾಶವಾಗುವುದೇ ಮೇಲು. 


“ಮದುವೆಯಾದ ಹೆಂಡತಿಯನ್ನು ಬಿಟ್ಟು ಬಿಡುವವನು ಆಕೆಗೆ ಬಿಡು 
ಗಡೆಯ ಪತ್ರವನ್ನು ಕೊಡಬೇಕೆಂದು ಕೇಳಿದ್ದೀರಿ. ಆದರೆ ಹಾದರದ 
ಕಾರಣದಿಂದಲ್ಲದೆ ತನ್ನ ಹೆಂಡತಿಯನ್ನು ಬಿಡುವವನು ಅವಳು ವ್ಯಭಿ 
ಚಾರಿಣಿಯಾಗುವುದಕ್ಕೆ ಕಾರಣನಾಗುವನೆಂದು ನಾನು ಹೇಳುತ್ತೇನೆ. 
ಅಲ್ಲದೆ, ಗಂಡನು ಬಿಟ್ಟವಳನ್ನು ಮದುವೆಯಾಗುವವನು ಕೂಡ ವ್ಯಭಿ 
ಚಾರಿಯಾಗುತ್ತಾನೆ. 


“ಸುಳ್ಳು ಆಣೆ ಇಡಬಾರದು, ದೇವರ ಎದುರಿಗೆ ಇಟ್ಟ ಆಣೆಯನ್ನು 
ನಡಸಬೇಕು “ಎಂದೂ ನೀವು ಕೇಳಿದ್ದೀರಿ. ಆದರೆ ಆಣೆಯನ್ನೇ ಇಡ 
ಬೇಡಿರೆಂದು ನಾನು ಹೇಳುತ್ತೇನೆ. ಆಕಾಶದ ಮೇಲೆ ಆಣೆಯಿಡಬೇಡಿ; 
ಅದು ದೇವರ ಸಿಂಹಾಸನ. ಭೂಮಿಯ ಮೇಲೆ ಆಣೆಯಿಡಬೇಡಿ; ಅದು 
ದೇವರ ಪಾದಹಪೀಠ. ಯೆರೂಸಲೇಮಿನ ಮೇಲೆ ಆಣೆಯಿಡಬೇಡಿ; 
ಅದು ಹಿರಿಯರಸನ ಪಟ್ಟಣ. ನಿಮ್ಮ ತಲೆಯ ಮೇಲೆಯೂ ಆಣೆಯಿಡ 
ಬೇಡಿ; ಒಂದು ಬಿಳಿಯ ಕೂದಲನ್ನಾಗಲಿ ಕರಿಯ ಕೂದಲನ್ನಾಗಲಿ 
ನೀವು ಸೃಷ್ಟಿಮಾಡಲಾರಿರಿ. ಹೌದಾದರೆ ಹೌದೆನ್ಸಿರಿ, ಇಲ್ಲವಾದರೆ 
ಇಲ್ಲವೆನ್ನಿರಿ; ಅಸ್ಟೆ. ಇದಕ್ಕೆ ಮೀರಿದುದು ಪಾಪವಾಗುವುದು. 

“ಕಣ್ಣಿಗೆ ಪ್ರತಿಯಾಗಿ ಕಣ್ಣು ತೆಗೆ ಹಲ್ಲಿಗೆ ಬದಲಾಗಿ ಹಲ್ಲು ತೆಗೆ 
ಎಂದೂ ಕೇಳಿದ್ದೀರಿ. ಆದರೆ ಪಾಪವನ್ನು ಪ್ರತಿಭಟಸಬೇಡಿರೆಂದು 
ನಾನು ಹೇಳುತ್ತೇನೆ. ನಿಮ್ಮ ಬಲಕೆನ್ನೆಗೆ ಒಬ್ಬನು ಹೊಡೆದರೆ, 
ಇನ್ನೊಂದು ಕೆನ್ನೆಯನ್ನೂ ತಿರುಗಿಸಿ ತೋರಿಸಿರಿ. ಒಬ್ಬನು ನಿಮ್ಮೊಡನೆ 
ವ್ಯಾಜ್ಯವಾಡಿ ಒಳಅಂಗಿಯನ್ನು ಕಿತ್ತು ಕೊಂಡರೆ, ಹೊರಅಂಗಿಯನ್ನೂ 
ಅವನಿಗೆ ಕೊಡಿರಿ... ಬಲವಂತದಿಂದ ಒಂದು ಮೈಲಿ ನಡಸಿದರೆ, ಅವ 
ನೊಡನೆ ಎರಡು ಮೈಲಿ ನಡೆಯಿರಿ. ಬೇಡುವವನಿಗೆ ನೀಡು. ಕಡ ಕೇಳಲು 
ಬಂದವನಿಂದ ಮುಖ ತಿರುವಿಕೊಳ್ಳ ಬೇಡ. 

"ನೆರೆಯವನನ್ನು ಪ್ರೀತಿಸಬೇಕು, ಶತ್ರುವನ್ನು ದ್ರೇಷಿಸಬೇಕು-- 
ಎಂದು ಹೇಳಿರುವುದನ್ನೂ ಕೇಳಿದ್ದೀರಿ. ಆದರೆ "ಶತ್ರುಗಳನ್ನು ಪ್ರೀತಿ 
ಸಿರಿ ದ್ವೇಷಿಸಿದವರಿಗೆ ದಯೆ ತೋರಿರಿ, ಗೋಳುಹುಯ್ದು ನಿಂದಿಸು 
ವವರಿಗಾಗಿ ಪ್ರಾರ್ಥನೆ ಮಾಡಿರಿ, ಇದರಿಂದ ಪರಲೋಕದಲ್ಲಿರುವ ನಿಮ್ಮ 
ತಂದೆಗೆ ನೀವು ತಕ್ಕ ಮಕ್ಕಳಾಗುವಿರಿ. ಆತನು ಒಳ್ಳೆಯವರು ಕೆಟ್ಟ 
ವರು ಇಬ್ಬರಿಗೂ ಸೂರ್ಯನ ಬೆಳಕನ್ನು ಕೊಟ್ಟು ಮಳೆ ಸುರಿಸುವುದಿಲ್ಲವೆ?' 
ಎಂದು ನಾನು ಹೇಳುತ್ತೇನೆ. ಪ್ರೀತಿಸಿದವರನ್ನು ಮಾತ್ರ ನೀವು ಪ್ರೀತಿ 
ಸಿದರೆ ಏನು ಫಲ ಬಂದಿತು? ಪತಿತರು ಕೂಡ ಹಾಗೆ ಮಾಡುವುದಿಲ್ಲವೇ! 
ನಿಮ್ಮ ಸೋದರರನ್ನು ಮಾತ್ರ ನೀವು ಮರ್ಯಾದಿಸಿದರೆ, ನೀವೇನು ಹೆಚ್ಚು 
ಮಾಡಿದಂತಾಯಿತು? ಇತರ ಸಾಮಾನ್ಯರೂ ಹೀಗೆ ಮಾಡುವುದಿಲ್ಲವೆ? 
ಆದುದರಿಂದ, ಪರಲೋಕದಲ್ಲಿರುವ ನಿಮ್ಮ ತಂದೆಯು ಪರಿಪೂರ್ಣಗುಣ 
ವುಳ್ಳವನಾಗಿರುವಂತೆ ನೀವೂ ಆಗಿರಿ. 


“ನಿಮ್ಮ ಧರ್ಮಕಾರ್ಯಗಳನ್ನು ಜನರೆದುರಿಗೆ, ಅವರು ಕಾಣುವು 
ದಕ್ಕಾಗಿ ಮಾಡದಂತೆ ಎಚ್ಚರದಿಂದಿರಿ. ಇಲ್ಲದಿದ್ದರೆ ಪರಲೋಕದಿಂದ 
ನಿಮಗೆ ಪ್ರತಿಫಲ ದೊರಕದೆ ಹೋಗುವುದು. ಆದ್ದರಿಂದ, ದಾನಕೊಡು 
ವಾಗ ತುತ್ತೂರಿಯೂದುತ್ತಾ ಬರಬೇಡಿ. ಜನರ ಹೊಗಳಿಕೆಗಾಗಿ ಕಷಟ 
ಗಳು ಸಭಾಮಂದಿರಗಳಲ್ಲೂ ಬೀದಿಗಳಲ್ಲೂ ಹೀಗೆ ಮಾಡುವರು. ಅವ 
ರಿಗೆ ಬರಬೇಕಾದ ಫಲವನ್ನು ಅವರು ಪಡೆದಿದ್ದಾರೆ, ನಿಜ. ಆದರೆ ನೀವು 
ದಾನ ಕೊಡುವಾಗ, ಬಲಗೈ ಕೊಡುವುದು ಎಡಗೈಗೆ ತಿಳಿಯದಿರಲಿ. 

ದಾನ ರಹಸ್ಯವಾಗಿರಲಿ ರಹಸ್ಯಗಳನ್ನು ಕಾಣುವ ನಿಮ್ಮ ತಂದೆ ನಿಮಗೆ 
ಫಲ ಕೊಡುವನು. 

"ಪ್ರಾರ್ಥನೆ ಮಾಡುವಾಗ ಕವಟಿಗಳಂತೆ ಮಾಡಬೇಡಿರಿ. ಜನ 
ಗಳು ತಮ್ಮನ್ನು ನೋಡಲೆಂದು ಸಭಾಮಂದಿರಗಳಲ್ಲೂ ಬೀದಿಯ ಮೂಲೆ 
ಗಳಲ್ಲೂ ನಿಂತು ವ್ರಾರ್ಥನೆಮಾಡುವುದರಲ್ಲಿ ಅವರಿಗೆ ಪ್ರೀತಿ. ಅವರ 
ಫಲ ಅವರಿಗೆ ಬಂದಿದೆ, ನಿಜ ಆದರೆ, ನೀವು ಪ್ರಾರ್ಥನೆ ಮಾಡುವಾಗ 
ಕೋಣೆಯೊಳಗೆ ಹೋಗಿರಿ, ಬಾಗಿಲನ್ನು ಮುಚ್ಚಿರಿ, ರಹೆಸ್ಯವಾಗಿ ತಂದೆಗೆ 
ಪ್ರಾರ್ಥನೆ ಮಾಡಿರಿ. ರಹಸ್ಯವನ್ನು ಕಾಣುವ ತಂದೆ ಅದಕ್ಕೆ ಫಲ 
ಕೊಡುವನು. ಅಲ್ಲದೆ ಪ್ರಾರ್ಥನೆ ಮಾಡುವಾಗ ಅಜ್ಜಾ ನಿಗಳಂತೆ ಅತಿ 
ಯಾಗಿ ಮಾತನಾಡಬೇಡಿ ಅತಿಯಾಗಿ ಮಾತನಾಡಿದರೆ ಕೇಳಿಸುವು 
ದೆಂದು ಅವರು ಎಂದುಕೊಂಡಿದ್ದಾರೆ. ನೀವೂ ಅವರಂತೆ ಆಗಬೇಡಿ. 
ನಿಮಗೇನು ಅವಶ್ಯವೆಂಬುದು ನೀವು ಕೇಳುವುದಕ್ಕಿಂತ ಮೊದಲೇ ನಿಮ್ಮ 
ತಂದೆಗೆ ಗೊತ್ತು. ಆದುದರಿಂದ, "ಪರಲೋಕದಲ್ಲಿರುವ ಓ ನಮ್ಮ ತಂದೆ, 
ನಿನ್ನ ಹೆಸರು ಪನಿತ್ರವಾದುದಾಗಲಿ. ನಿನ್ನ ರಾಜ್ಯ ಬರಲಿ. ನಿನ್ನ 
ಸಂಕಲ್ಪವು ಪರಲೋಕದಲ್ಲಿ ನಡೆಯುವಂತೆ ಭೂಮಿಯಲ್ಲಿಯೂ ನಡೆಯಲಿ. 
ನಮ್ಮ ಅನುದಿನದ ಅನ್ನವನ್ನು ಈ ದಿನವೂ ದಯೆಪಾಲಿಸು. ತಪ್ಪು 
ಮಾಡಿದವರನ್ನು ನಾವು ಮನ್ನಿಸುತ್ತೇವೆ, ನಮ್ಮ ತಪ್ಪುಗಳನ್ನು ನೀನೂ 
ಮನ್ಸಿಸು. ದುರಾಸೆಗೆ ನಮ್ಮನ್ನು ದೂಡಬೇಡ ಪಾವದಿಂದ ನಮ್ಮನ್ನು 
ದೂರಮಾಡು' ಎಂದು ಪ್ರಾರ್ಥಿಸಿರಿ. ಜನರ ತಪ್ಪುಗಳನ್ನು ನೀವು 
ಕ್ಷಮಿಸಿದರೆ ನಿಮ್ಮ ತಪ್ಪುಗಳನ್ನು ನಿಮ್ಮ ತಂದೆ ಕ್ರಮಿಸುವನು. ಜನರ 
ತಪ್ಪುಗಳನ್ನು ನೀವು ಕ್ಷಮಿಸದಿದ್ದರೆ ನಿಮ್ಮ ತಪ್ಪುಗಳನ್ನು ನಿಮ್ಮ 
ತಂದೆಯೂ ಕ್ಷಮಿಸುವುದಿಲ್ಲ. 

"ಉಪವಾಸ ಮಾಡಿದರೆ ಕಪಟಿಗಳಂತೆ ಮುಖ ಸಪ್ಪಗೆ ಮಾಡ 
ಬೇಡಿ. ಜನರ ಕಣ್ಣಿಗೆ ಉಪವಾಸಮಾಡಿದವರಂತೆ ಕಾಣುವುದಕ್ಕಾಗಿ 
ಅವರಂತೂ ಮುಖಗಳನ್ನು ನಿರೂವಮಾಡಿಕೊಳ್ಳುವರು. ಅವರ ಫಲ 
ಅವರಿಗೆ ಬಂದಿದೆ, ನಿಜ: ಆದರೆ ನೀವು ಉಪವಾಸ ಮಾಡಿದಾಗ ತಲೆಗೆ 
ಎಣ್ಣೆ ಹಚ್ಚಿ ಕೊಳ್ಳಿ, ಮುಖ ತೊಳೆದುಕೊಳ್ಳಿ. ಉಪವಾಸ ಮಾಡು 

ವವರಂತೆ ಜನರಿಗೆ ಕಾಣಿಸಿಕೊಳ್ಳ ಬೇಡಿ. ರಹಸ್ಯವಾಗಿ ನಡೆದುದು 
ತಂದೆಗೆ ತಿಳಿಯುವುದು. ಆತನು ಅದಕ್ಕೆ ಪ್ರತಿಫಲ ಕೊಡುವನು. 


«ಭೂಮಿಯಲ್ಲಿ ಗಂಟುಮಾಡಿ ಮಡಗಬೇಡಿರಿ. ತುಕ್ಳುಹಿಡಿದೀತು, 
ನುಸಿ ಹೊಡೆದೀತ್ಕ, ಕಳ್ಳರು ಕನ್ನ ಕೊರೆದು ಕದ್ದಾರು. ಅದಕ್ಕೆ ಬದಲು 
ಪರಲೋಕದಲ್ಲಿ ಗಂಟುಮಾಡಿ ಮಡಗಿರಿ. ಅಲ್ಲಿ ತುಕ್ಕು ಹಿಡಿಯದು, 
ನುಸಿ ಹೊಡೆಯದು, ಕಳ್ಳರು ಕನ್ನ ಕೊರೆದು ಕದಿಯರು. ಗಂಟುಮಾಡಿ 
ಮಡಗಿದ ಕಡೆಯೇ ಮನಸ್ಸು ಇರುವುದು. 

“ದೇಹಕ್ಕೆ ಕಣ್ಣು ದೀವ. ಕಣ್ಣು ನೆಟ್ಟಿಗಿದ್ದರೆ ದೇಹದ ತುಂಬಾ 
ಬೆಳಕು. ಕಣ್ಣು ಕಟ್ಟುದಾದರೆ ದೇಹದ ತುಂಬಾ ಕತ್ತಲೆ. ಹೀಗೆ ಕತ್ತ 
ಲೆಯೇ ನಿಮ್ಮ ಒಳಗಿರುವ ಬೆಳಕಾದರೆ, ಅಲ್ಲಿರುವ ಕತ್ತಲೆ ಇನ್ನು ಎಂಧ 
ದಿರಬಹುದು! 

“ಇಬ್ಬರು ಯಜಮಾನರ ಸೇವೆಮಾಡುವುದು ಆರಿಂದಲೂ ಆಗದು. 
ಒಬ್ಬನನ್ನು ದ್ವೇಷಿಸಿ ಮತ್ತೊಬ್ಬನನ್ನು ನ್ರೀತಿಸುವನು, ಅಥವಾ ಒಬ್ಬನಿಗೆ 
ಹೊಂದಿಕೊಂಡು ಇನ್ನೊಬ್ಬನನ್ನು ತಿರಸ್ಕರಿಸುವನು. ದೇವರನ್ನೂ ಧನ 
ವನ್ನೂ ಒಟ್ಟಿಗೇ ನೇನಿಸುವುದಾಗದು ಆದುದರಿಂದ "ಬದುಕಬೇಕು; 
ಏನು ತಿನ್ನಲಿ? ಬೆಚ್ಚಗಿರಬೇಕು, ಏನು ಹೊದೆಯಲಿ?' ಎಂಬ ಚಿಂತೆ 
ಬೇಡವೆಂದು ನಾನು ಹೇಳುತ್ತೇನೆ. ಅನ್ನಕ್ಕಿಂತಲೂ ಪ್ರಾಣ ದೊಡ್ಡ 
ದಲ್ಲವೆ? ಬಟ್ಟೆ ಗಿಂತ ದೇಹ ಮೇಲಲ್ಲವೆ? ಹಾರುವ ಹಕ್ಕಿಗಳನ್ನು ನೋಡಿರಿ; 
ಅವು ಬಿತ್ತುವುದಿಲ್ಲ, ಕುಯ್ಯುವುದಿಲ್ಲ ಕಣಜಕ್ಕೆ ಕಾಳು ಕೂಡಿಸುವುದಿಲ್ಲ; 
ಪರಲೋಕದಲ್ಲಿರುವ ನಿಮ್ಮ ತಂದೆಯು ಅವುಗಳ ಹೊಟ್ಟಿ ತುಂಬುತ್ತಾನೆ. 
ಅವುಗಳಿಗಿಂತ ನೀವು ಹೆಚ್ಚಿನವರಲ್ಲವೆ? ಚಿಂತೆಮಾಡುವುದರಿಂದ ಯಾರ 
ಎತ್ತರವಾದರೂ ಒಂದು ಮೊಳ ಬೆಳೆದೀತೆ? ಬಟ್ಟೆ ಬರೆಯ ಚಿಂತೆ ನಿಮ 
ಗೇಳೆ? ಕಾಡಿನ ಹೊಗಳು, ನೋಡಿ, ಹೇಗೆ ಬೆಳೆಯುತ್ತವೆ! ಅವು ದುಡಿ 
ಯುವುದಿಲ್ಲ ನೂಲುವುದಿಲ್ಲ. ಆದರೂ ಅವುಗಳಂತೆ ಉಡುಪು ಪಡೆದವರು 
ಇಲ್ಲ. ಅಡವಿಯ ಹುಲ್ಲು ಈದಿನ ಇರುತ್ತದೆ, ನಾಳೆ ಒಲೆಗೆ ಹೋಗುತ್ತದೆ. 
ಅಂಥದಕ್ಕೇ ದೇವರು ಹೀಗೆ ಉಡಿಸಿದರೆ, ನಿಮಗೆ ಇನ್ನೂ ಹೆಚ್ಚು ಉಡಿ 
ಸುವನಲ್ಲವೆ? ನಿಮಗೆ ನಂಬಿಕೆ ಎಷ್ಟು ಕಡಮೆ! ತಿನ್ನಲು ನಿನು? ಕುಡಿ 

ಯಲು ಏನು? ಉಡಲು ವಿನು? ಎಂದು ಚಿಂತೆಮಾಡಬೇಡಿರಿ. ಅಜ್ಞಾನಿ 
ಗಳು ಕೂಡ ಇದನ್ನೇ ಹುಡುಕುವರು. ಇದು ಎಲ್ಲಾ ನಿಮಗೆ ಅವಶ್ಯ 
ವೆಂಬುದು ನಿಮ್ಮ ತಂದೆಗೆ ಗೊತ್ತು. ಆದುದರಿಂದ ಮೊದಲು ಪರ 
ಲೋಕದ ರಾಜ್ಯವನ್ನೂ ಆತನ ಧರ್ಮವನ್ನೂ ಹುಡುಕಿರಿ; ಅನಂತರ 
ಇವೆಲ್ಲಾ ತಾವಾಗಿಯೇ ಬಂದು ಸೇರುವುವು. ಆದುದರಿಂದ ನಾಳೆಯ 
ಚಿಂತೆ ನಿಮಗೆ ಬೇಡ. ನಾಳೆಯ ಚಿಂತೆ ನಾಳೆಗೇ ಇರಲಿ ಈ ಹೊತ್ತಿನ 
ಪಾಡು ಈ ಹೊತ್ತಿಗೆ ಸಾಕು 


"ಇತರರ ದೋಷಗಳನ್ನು ತೂಗಿ ತೀರ್ಪು ಕೊಡಬೇಡಿರಿ; ಇತರರೂ 
ನಿಮ್ಮನ್ನು ತೂಗಿ ತೀರ್ಪು ಕೊಡುವುದಿಲ್ಲ. ಏಕೆಂದರೆ ನಿಮ್ಮ ತೀರ್ಮಾ 
ನಕ್ಕೆ ಅನುಗುಣವಾಗಿ ನಿಮಗೂ ತೀರ್ಪುಕೊಡುವರು ನೀವು ಅಳೆದ 
ಅಳತೆಯಲ್ಲಿಯೇ ನಿಮಗೂ ಅಳೆದುಕೊಡುವರು ನಿಮ್ಮ ಕಣ್ಣಿನಲ್ಲಿರುವ 
ತೊಲೆಯನ್ನು ಕಾಣದೆ ನಿಮ್ಮ ಸೋದರನ ಕಣ್ಣಿನಲ್ಲಿರುವ ರವೆಯನ್ನು 
ಗಮನಿಸುವುದೇಕೆ? ತನ್ನ ಕಣ್ಣಿ ನಲ್ಲಿ ತೊಲೆಯಿಟ್ಟು ಕೊಂಡು, " ನಿನ್ನ 
ಕಣ್ಣಿನಲ್ಲಿರುವ ರವೆಯನ್ನು ತೆಗೆಯುತ್ತೇನೆ” ಎಂದು ತನ್ನ ಸೋದರನಿಗೆ 
ಹೇಳುವುದಾದರೂ ಹೇಗೆ? ಓ ಕಪಟ, ನಿನ್ನ ಕಣ್ಣಿನ ತೊಲೆಯನ್ನು 
ಮೊದಲು ಕಳೆದುಕೊ; ಅನಂತರ ನಿನ್ನ ಸೋದರನ ಕಣ್ಣಿನ ರವೆಯನ್ನು 
ಕಳೆಯಲು ನಿನಗೆ ಕಣ್ಣು ಕಾಣಿಸುವುದು. 


“ ಪವಿತ್ರವಾದುದನ್ನು ನಾಯಿಗಳಿಗೆ ಹಾಕಬೇಡಿ, ಮುತ್ತುಗಳನ್ನು 
ಹಂದಿಗಳ ಎದುರು ಎಸೆಯಬೇಡಿ; ಅವು ಅವುಗಳನ್ನು ಕಾಲಲ್ಲಿ ತುಳಿದು, 
ತಿರುಗಿಕೊಂಡು ನಿಮ್ಮನ್ನು ಸೀಳಿಯಾವು. 

« ಹೇಳಿರಿ ಕೊಡುವರು ಹುಡುಕಿರಿ, ದೊರಕುವುದು. ಬಾಗಿಲು 
ತಟ್ಟಿ ರಿ ತೆರೆಯುವರು. ಕೇಳಿದ ಪ್ರತಿಯೊಬ್ಬನೂ ವಡೆಯುನನು, 
ಹುಡುಕಿದವನಿಗೆ ಸಿಕ್ಕುವುದು, ಬಾಗಿಲು ತಟ್ಟಿ ದವನಿಗೆ ಬಾಗಿಲು ತೆರೆಯು 
ವುದು. ತನ್ನ ಮಗನು ರೊಟ್ಟಿ ಕೇಳಿದರೆ ಕಲ್ಲು ಕೊಡುವವನು ಯಾವನು 
ಇಲ್ಲಿ ಉಂಟು? ಅಧವಾ ಮೀನು ಕೇಳಿದರೆ ಹಾವು ಕೊಡುವವನು 
ಯಾವನುಂಟು? ನಿಮ್ಮ ಮಕ್ಕಳಿಗೆ ಒಳ್ಳೆಯ ವಸ್ತುಗಳನ್ನು ಕೊಡುವಂಥ 
ಬುದ್ಧಿಯು ಕೆಟ್ಟವರಾದ ನಿಮಗೇ ಇರುವಾಗ, ವರಲೋಕದಲ್ಲಿರುವ 

ನಿಮ್ಮ ತಂದೆಯು ಕೇಳಿದವರಿಗೆ ಇನ್ನೂ ಏನೇನು ಒಳ್ಳೆ ಯದು ಕೊಟ್ಟಾ ನು! 
ಆದುದರಿಂದ ಜನರು ನಿಮ್ಮಲ್ಲಿ ಹೇಗೆ ನಡೆದುಕೊಳ್ಳ ಬೇಕೆನ್ನುವಿರೋ 
ಹಾಗೆ ನೀವೂ ಅವರಲ್ಲಿ ನಡೆದುಕೊಳ್ಳಿ ರಿ. ನೋಶೆಯ ಧರ್ಮಶಾಸ್ತ್ರವೂ 
ಇದೇ, ಪ್ರವಾದಿಗಳ ಮಾತೂ ಇದೇ. 

ಅಗಲ ಕಿರಿದಾದ ಬಾಗಿಲಿನಿಂದ ಒಳಕ್ಕೆ ಹೋಗಿರಿ. ಏಕೆಂದರೆ 
ನಾಶಕ್ಕೆ ಒಯ್ಯುವ ಹಾದಿ ನಿಶಾಲವಾದುದ್ದು ಅದರ ಬಾಗಿಲ ಅಗಲ 
ಹಿರಿದು. ಅಲ್ಲಿ ಅನೇಕರು ಹೋಗುವರು. ಬದುಕಿಗೆ ಹೋಗುವ ದಾರಿ 
ಇಕ್ಕಟ್ಟು, ಅದರ ಬಾಗಿಲ ಅಗಲ ಕಿರಿದು. ಅದನ್ನು ಕಾಣುವವರು ಕೆಲವು 
ಜನ ಮಾತ್ರ. 

ಸುಳ್ಳುಗುರುಗಳನ್ನು ನಂಬೀರಿ, ಎಚ್ಚರ. ಹೊರಗೆ ಕುರಿಯ 
ವೇಷದಲ್ಲಿ ಬಂದರೂ ಒಳಗೆ ಅವರು ಕಿತ್ತುತಿನ್ನುವ ತೋಳಗಳು. ಅವರ 
ಫಲಗಳಿಂದ ಅವರನ್ನು ತಿಳಿಯಬಹುದು. ಮುಳ್ಳುಗಿಡದಲ್ಲಿ ದ್ರಾಕ್ಷೆ 
ದೊರಕೀತೆ? ಮದ್ದುಗುಣಿಕೆಯಲ್ಲಿ ಅಂಜೂರ ಆದೀತೆ? ಅದರಂತೆಯೇ 
ಒಳ್ಳೆಯ ಗಿಡದಲ್ಲಿ ಒಳ್ಳೆಯ ಹಣ್ಣು, ಕೆಟ್ಟ ಗಿಡದಲ್ಲಿ ಕೆಟ್ಟ ಹಣ್ಣು. 
ಒಳ್ಳೆಯ ಗಿಡ ಕೆಟ್ಟ ಹಣ್ಣು ಕೊಡಲಾರದು, ಹಾಗೆಯೇ ಕಟ್ಟ ಗಿಡ 
ಒಳ್ಳೆಯ ಹಣ್ಣು ಕೊಡಲಾರದು ಒಳ್ಳೆಯ ಹಣ್ಣು ಕೊಡದ ಪ್ರತಿ ಗಿಡ 
ನನ್ನೂ ಕಡಿಯಲಾಗುವುದು, ಬೆಂಕೆಯಲ್ಲಿ ಉರಿಸಲಾಗುವುದು ಆದ್ದ 
ರಿಂದ, ಅವರ ಫಲಗಳಿಂದ ಅವರನ್ನು ನೀವು ತಿಳಿಯುವಿರಿ. 

4 ನನ್ನನ್ನು " ಸ್ವಾಮಿ! ಸ್ವಾಮಿ!” ಎಂದು ಸಂಬೋಧಿಸಿದವರೆಲ್ಲಾ 
ಪರಲೋಕದ ರಾಜ್ಯವನ್ನು ಪ್ರವೇಶಿಸುವಂತಿಲ್ಲ. ಆದರೆ, ಪರಲೋಕ 
ದಲ್ಲಿರುವ ನನ ತಂದೆಯ ಇಷ್ಟದಂತೆ ನಡೆಯುವವನು ಪರಲೋಕದ 
ರಾಜ್ಯವನ್ನು ಪ್ರವೇಶಿಸುವನು. 

4 ಪರಲೋಕದ ರಾಜ್ಯಕ್ಕೆ ಪ್ರವೇಶವಾಗುವ ಆ ದಿನ ಅನೇಕರು 
"ಸ್ವಾಮಿ! ಸ್ವಾಮಿ! ನಿನ್ನ ಹೆಸರು ಹೇಳಿ ನಾವು ಬೋಧೆಮಾಡಲಿಲ್ಲನೇ? 
ನಿನ್ನ ಹೆಸರು ಹೇಳಿ ದೆವ್ವಗಳನ್ನು ಬಿಡಿಸಲಿಲ್ಲವೇ? ನಿನ್ನ ಹೆಸರು ಹೇಳಿ 
ಅದ್ಭುತಕಾರ್ಯಗಳನ್ನು ಮಾಡಲಿಲ್ಲವೇ? ” ಎನ್ನುವರು. ಆಗ ನಾನು 
ಅವರನ್ನು ಕುರಿತು " ನಾನು ನಿಮ್ಮಗುರುತು ಕಾಣೆ. ಧರ್ಮವನ್ನು ಮೀರಿ 

ನಡೆದವರು ನೀನು. ಇಲ್ಲಿಂದ ತೊಲಗಿ? ಎಂದು ಎಲ್ಲರೆದುರಿಗೂ ಹೇಳಿ 
ಬಿಡುವೆನು 

" ಆದುದರಿಂದ, ಈ ನನ್ನ ಮಾತುಗಳನ್ನು ಕೇಳಿ ಇದರಂತೆ ನಡೆ 
ಯುವ ಪ್ರತಿಯೊಬ್ಬನೂ ಬಂಡೆಯ ಮೇಲೆ ಮನೆಕಟ್ಟಿ ದ ಬುದ್ಧಿವಂತನನ್ನು 
ಹೋಲುವನು. ಮಳೆ ಬಿತ್ತು, ನೆರೆ ಬಂತು ಗಾಳಿ ಬೀಸಿ ಮನೆಗೆ 
ಅಪ್ಪಳಿಸಿತು; ಆದರೂ ಬಂಡೆಯ ಮೇಲೆ ಕಟ್ಟಿದ್ದರಿಂದ ಅದು ಕದಲಲಿಲ್ಲ. 
ಈ ನನ್ನ ಮಾತುಗಳನ್ನು ಕೇಳಿ ಇದರಂತೆ ನಡೆಯದ ಪ್ರತಿಯೊಬ್ಬನೂ 
ಮರಳಿನ ಮೇಲೆ ಮನೆ ಕಟ್ಟಿದ ಬುದ್ಧಿ ಹೀನನನ್ನು ಹೋಲುವನು. ಮಳೆ 
ಬಿತ್ತು, ನೆರೆ ಬಂತು, ಗಾಳಿ ಬೀಸಿ ಮನೆಗೆ ಅಫ್ರಳಿಸಿತು; ಮರಳಿನಮೇಲೆ 
ಕಟ್ಟಿ ದುದರಿಂದ ಅದು ಮುರಿದು ಬಿತ್ತು ” 

ಹೀಗೆ ಯೇಸು ಮಾತನಾಡಿ ಮುಗಿಸಲು ಜನರೆಲ್ಲಾ ಅವನ 
ಬೋದೆಗೆ ಮೆಚ್ಚಿ ಕೊಂಡರು. ಏಕೆಂದರೆ ಅವನು ಯೆಹೂದ್ಯ ಶಾಶ್ರಿಗಳಂತೆ 
ಬೋಧಿಸದೆ ಅಧಿಕಾರವಿದ್ದವನಂತೆ ಬೋದಧಿಸುತ್ತಿದ್ದನು. ಅವನು ಬೆಟ್ಟಿ 
ದಿಂದ ಇಳಿದು ಬರುವಾಗ ಜನ ಗುಂಪುಗುಂಪಾಗಿ ಅವನ ಹಿಂದೆ 
ಹೋದರು. 


ಬ ಮು 
ಕ್ರೈಸ್ತನ ಕಾರ್ಯಕಲಾಪ 
ಣತರ ಅದ್ಭುತ ಕಾರ್ಯಗಳು 


ದೇವರ ವಾಣಿಯನ್ನು ಕೇಳುವುದಕ್ಕೆ ಬಂದ ಜನಸಂದಣಿ ಹೆಚ್ಚಾ 
ಯಿತು. ಆಗ ಯೇಸು ಗೆನೇಜರೆತ್‌ಕೊಳದ ಅಂಚಿನಲ್ಲಿದ್ದನು. ಕೊಳ 
ದಲ್ಲಿ ಎರಡು ದೋಣಿಯಿತ್ತು. ಅದರಲ್ಲಿ ಒಂದು ಸೀಮೋನನದು. 
ಯೇಸು ಅದರಲ್ಲಿ ಕುಳಿತು, ಕೆರೆಯಂಚಿನಿಂದ ಕೊಂಚ ದೂರ ಒಳಕ್ಕೆ 
ಹೋಗಿ ಅಲ್ಲಿಂದಲೇ ಜನಕ್ಕೆ ಬೋಧೆಮಾಡಿದನು. ಅದು ಮುಗಿದ 
ಮೇಲೆ, ಆಳವಾದ ಸ್ಪಳಕ್ಕೆ ಹೋಗಿ ಮೀನಿಗಾಗಿ ಬಲೆಬೀಸಬೇಕೆಂದು 
ಸೀಮೋನನಿಗೆ ಹೇಳಿದನು ರಾತ್ರಿಯೆಲ್ಲಾ ದುಡಿದರೂ ಒಂದು ಮೀನೂ 
ಸಿಕ್ಳದೆ ಸೀಮೋನನಿಗೆ ಬೇಸರಾಗಿತ್ತು. ಆದರೂ ಯೇಸುವಿನ ಮಾತಿ 
ನಂತೆ ಅವನು ಬಲೆ ಬೀಸಿದನು. ಆಗ ಸಿಕ್ಕಿಬಿದ್ದ ಮೀನುಗಳ ಭಾರಕ್ಕೆ 
ಬಲೆ ಕಿತ್ತುಹೋಯಿತು. ಸೀಮೋನನು ಇತರ ಬೆಸ್ತರನ್ನೂ ಸಹಾಯಕ್ಕೆ 
ಕರೆದನು. ದೋಣಿ ಮುಳುಗುವಷ್ಟು ಮೀನನ್ನು ಅವರು ತುಂಬಿ 
ಕೊಂಡರು. ಆಗ ಸೀಮೋನನು ಯೇಸುವಿನ ಮಹಿಮೆಗೆ ವಿಸ್ಮಯ 
ಪಟ್ಟಿ ನು. ಅದು ಜೆಬೆದಾಯನ ಮಕ್ಕಳಾದ ಯಾಕೋಬ ಯೋಹಾನ 
ರಿಗೂ ತಿಳಿಯಿತು. ಆಗ ಯೇಸು ಸೀಮೋನನಿಗೆ "ಹೆದರಬೇಡ. 
ಇಂದಿನಿಂದ ನೀನು ಮನುಷ್ಯರನ್ನು ಹಿಡಿಯುವೆ? ಎಂದನು. ಆಗ 
ಅನರೆಲ್ಲರೂ ತಮ್ಮ ದೋಣಿಗಳನ್ನು ದಡಕ್ಕೆ ತಂದುಬಿಟ್ಟು ಅವನನ್ನೇ 
ಹಿಂಬಾಲಿಸಿ ಹೋದರು. 


ಅನಂತರ ಒಂದೂರಿನಲ್ಲಿ ಒಬ್ಬ ಕುಷ್ಪರೋಗಿ ಬಂದು “ ಸ್ವಾಮಿ, 
ನೀನು ಮನಸ್ಸುಮಾಡಿದರೆ ನನ್ನನ್ನು ಪರಿಶುದ್ಧ ಗೊಳಿಸಬಹುದು » ಎಂದು 
ಬೇಡಿದನು. ಯೇಸುವಿಗೆ ಅವನ ಮೇಲೆ ಕನಿಕರವಾಯಿತು. ಕೈನೀಡಿ 
ಅವನನ್ನು ಮುಟ್ಟ, " ನೀನು ಪರಿಶುದ್ಧನಾಗೆಂದು ನಾನು ಮನಸ್ಸು 
ಮಾಡುತ್ತೇನೆ” ಎಂದನು. ಎಂದೊಡನೆಯೆ ಅವನು ಪರಿಶುದ್ಧನಾದನು. 
ಆಗ ಯೇಸು “ಇದನ್ನು ಯಾರಿಗೂ ಹೇಳಬೇಡ. ಈ ಶುದ್ಧಿ ಗಾಗಿ 
ಮೋಶೆ ವಿಧಿಸಿರುವ ಕಾಣಿಕೆಯನ್ನು ಮುಖ್ಯ ಅರ್ಚಕರಿಗೆ ಮುಟ್ಟಸು 

ಎಂದನು. ಆದರೂ ಅವನು ಹೋಗಿ ಊರಲ್ಲೆಲ್ಲಾ ಆ ಸುದ್ದಿ ಹರಡಿ 
ಬಿಟ್ಟನು. ಯೇಸು ಹೊರಗೆ ತಲೆಯಿಡುವುದೆ ಕಷ್ಟವಾಗಿಬಿಟ್ಟ ತು. 
ಆದ್ದರಿಂದ ಬೆಂಗಾಡಿಗೆ ಹೋದನು. ಅಲ್ಲಿಗೂ ಜನ ಬಂದು ಮುತ್ತಿದರು. 
ಯೇಸು ಇನ್ನೂ ಕಾಡಿನೊಳಕ್ಕೆ ಹೋಗಿ ಪ್ರಾರ್ಧನೆಮಾಡಿದನು. 

ಕೆಲವು ದಿನ ಕಳೆದು ಯೇಸು ಕಪೆರ್‌ನೌಮಿಗೆ ಬಂದನು. ಅವನು 
ಬಂದುದನ್ನು ಕೇಳಿದೊಡನೆಯೆ ಜನ ಬಂದು ಮುತ್ತಿದರು. ಅವನು 
ಇಳಿದಿದ್ದ ಮನೆಯೊಳಗಾಗಲಿ ಬಾಗಿಲ ಬಳಿಯಾಗಲಿ ಸ್ಥಳವಿರಲಿಲ್ಲ. 
ಆಗ ಪಾರ್ಶ್ವವಾಯುವಿನಿಂದ ನರಳುತ್ತಿದ್ದವನೊಬ್ಬ ನನ್ನು ಕರೆತಂದರು. 
ಅವನನ್ನು ಯೇಸುವಿನಿಂದ ಗುಣಪಡಿಸಬೇಕೆಂದು ಬಂದಿದ್ದರು ಯೇಸು 
ನಿನ ಬಳಿ ಹೋಗಲು ಬೇರೆ ಏನೂ ದಾರಿಯಿಲ್ಲದಿರಲ್ಲು, ಮಾಡಿನ 
ಮೇಲಿನ ಹೆಂಚನ್ನು ತೆಗೆದು ಅದರ ಮೂಲಕವಾಗಿ ಆ ರೋಗಿಯಿದ್ದ 
ಹಾಸಿಗೆಯನ್ನು ಯೇಸುವಿನ ಬಳಿ ಇಳಿಸಿದರು. 


ಆಗ ಯೇಸು ಅಲ್ಲಿ ಉಪದೇಶಮಾಡುತ್ತಿದ್ದನು. ಅವನ ಸುತ್ತಾ 
ಫರಿಸಾಯರೂ ಶಾಸ್ತ್ರಿಗಳೂ ಕುಳಿತಿದ್ದರು. ಆ ರೋಗಿಗೆ ತನ್ನಲ್ಲಿ ಇದ್ದ 
ನಂಬಿಕೆಯನ್ನು ನೋಡಿ, ಯೇಸು “ ಅಯ್ಯಾ, ನಿನ್ನ ಪಾಪಗಳನ್ನು ಕ್ಷಮಿಸ 
ಲಾಗಿದೆ” ಎಂದನು. ಆಗ, ಬಳಿಯಲ್ಲಿದ್ದ ಶಾಸ್ತ್ರಿಗಳು ಕೆಲವರು “ಇನನೇಕೆ 
ಹೀಗೆ ಹೇಳುವನು? ದೈವದೂಷಣೆ ಮಾಡುವನೇಕೆ? ದೇವರಲ್ಲದೆ ಬೇರೆ 
ಯಾರು ಪಾಪಗಳನ್ನು ಕಮಿಸಬಲ್ಲವರು? ” ಎಂದು ಮನಸ್ಸಿನಲ್ಲಿಯೇ 
ಎಂದುಕೊಂಡರು. ಯೇಸು ಅವರ ಅಂತರಂಗವನ್ನು ತಿಳಿದು, “ ಇವನ 
ಪಾಪಗಳನ್ನು ಕ್ಷಮಿಸಲಾಗಿದೆ ಎನ್ನುವುದು ಸುಲಭವೋ? ಅಧವಾ ಹಾಸಿಗೆ 
ಯನ್ನು ಹೊತ್ತುಕೊಂಡು ನಡೆದು ಹೋಗೆನ್ನು ವುದು ಸುಲಭವೊ? 
ಈ ಮನುಷ್ಯಕುಮಾರನಿಗೆ ಪಾಪಗಳನ್ನು ಕ್ಷಮಿಸುವ ಶಕ್ತಿಯಿದೆಯೆಂಬು 
ದಕ್ಕೆ ಇದೇ ಸಾಕ್ಷಿ” ಎಂದು ಹೇಳಿ, ಆ ರೋಗಿಯನ್ನು ಕುರಿತು, 
“ ನಿನ್ನ ಹಾಸಿಗೆಯನ್ನು ಎತ್ತಿಕೊಂಡು ಹೋಗು” ಎಂದನು. ಅದರಂತೆ 
ಆ ರೋಗಿ ಎಲ್ಲರ ಎದುರಿಗೂ ಎದ್ದು ತನ್ನ ಹಾಸಿಗೆಯನ್ನು ತಾನೇ 
ಎತ್ತಿ ಕೊಂಡುಹೋದನು. ಎಲ್ಲರೂ ಬೆರಗಾಗಿ ದೇವರ ಮಹಿಮೆಯನ್ನು 


ಕೊಂಡಾಡಿದರು. 


೪೦ ಯೇಸು ಕ್ರಿಸ 


ಯೇಸು ಅಲ್ಲಿಂದ ಎದ್ದು ಸಮುದ್ರತೀರಕ್ಕೆ ಹೋದನು. ಅಲ್ಲಿಯೂ 
ಜನ ಅವನನ್ನು ಬಿಡಲಿಲ್ಲ. ಅಲ್ಲಿಯೂ ಅವನು ಉಪದೇಶಮಾಡಿದನು. 


ಯೇಸುವಿನ ಉಪದೇಶದಲ್ಲಿ ಸಾಮತಿ 


ಅಲ್ಲಿಂದ ಬರುವಾಗ ಸುಂಕದ ಕಟ್ಟೆ ಯಲ್ಲಿದ್ದ ಲೇವಿ ಎಂಬ ನುಂಕ 
ದವನನ್ನು ಯೇನು ಕರೆದನು. ಲೇವಿ ತನ್ನ 'ಸರ್ನನೆ ವನ್ನೂ ತೊರೆದು 
ಯೇಸುವನ್ನು ಹಿಂಬಾಲಿಸಿದನು. ಈ ಚ ೫ ದಿನ 0 
ಗಾಗಿ ಒಂದು ಔತಣ ಏರ್ಪಡಿಸಿದನು, ಆಗ ಅನೇಕರು ಸುಂಕದವರೂ 
ಇತರರೂ ಯೇಸುವಿನ ಪಂಕ್ಲಿಯಲ್ಲಿಯೇ ಕುಳಿತರು. ಹೀಗೆ ಯೇಸು 
ಸುಂಕದವರೊಡನೆಯೂ ಇತರ ಪಾಪಿಗಳೊಡನೆಯೂ ಸಹಭೋಜನ 
ಮಾಡುವುದನ್ನು ಕಂಡು, “ ನಿಮ್ಮ ಗುರು ಸುಂಕದವರೊಡನೆಯೂ ಇತರ 
ಪಾಪಿಗಳೊಡನೆಯೂ ತಿನು ವುದೇಕೆ? ಕುಡಿಯುವುದೇಕೆ? ಎಂದು 
ಫರಿಸಾಯರು ಅವನ ಶಿಷ್ಯರನ್ನು ಕೇಳಿದರು. ಯೇಸು ಅದನ್ನು ಚ 
“ ಸ್ವಸ ಸ್ಪವಾಗಿರುವವರಿಗೆ ವೈದ್ಯ ರ ಆವಶ ಕತೆಯಿಲ್ಲ, ಕೋಗಿಗಳಿಗೆ ವೆ 
ಬೇಕು. ನಾನು ನೀತಿವಂತರನ್ನು ತಿದ್ದಲು ಬಂದವನಲ್ಲ ಚ 
ದೇವರ ಕಡೆಗೆ ನಡೆಸಲು ಬಂದವನು? ಎಂದನು. 

ಆ ಕಾಲದಲ್ಲಿ ಯೋಹಾನನ ಶಿಷ್ಯರೂ ಫರಿಸಾಯರೂ ಉಪವಾಸ 
ಮಾಡುತ್ತಿದ್ದರು ಅವರು ಯೇಸುವಿನ ಬಳಿ ಬಂದು, " ಯೋಹಾನನ 
ಶಿಷ್ಯರೂ ಫರಿಸಾಯರೂ ಆಗಾಗ್ಗೆ ಉಪವಾಸ ಮಾಡುವರು, ಪ್ರಾರ್ಥಿಸು 
ವರು. ನಿನ್ನ ಶಿಷ್ಕರೇಕೆ ಉಪವಾಸ ಮಾಡುವುದಿಲ್ಲ? ” ಡಿ ಕೇಳಿ 
ದರು. ಅದಕ್ಕೆ ಯೇಸು "ಮದುಮಗನು ಜೊತೆಯಲ್ಲಿರುವಾಗ ಮದುವೆಯ 
ಜನರು ಉಪವಾಸ ಮಾಡಬಲ್ಲರೆ? ಮದುಮಗನ ಒಡನಿರುವವರೆಗೂ 
ಅವರು ಉಪವಾಸ ಮಾಡಲಾರರು. ಆದರೆ ಮದುಮಗನನ್ನು ಕೊಂಡು 
ಹೋಗುವ ದಿವಸ ಬರುತ್ತದೆ. ಆ ದಿನಗಳಲ್ಲಿ ಅವರು ಉಪವಾಸಮಾಡು 
ವರು” ಎಂದು ಅವರಿಗೆ ಉತ್ತರಕೊಟ್ಟನು. 

ಅಲ್ಲದೆ, “ ಹಳೆಯ ಬಟ್ಟೆಯ ಮೇಲೆ ಹೊಸಬಟ್ಟೆ ಯನ್ನು ಯಾರೂ 
ತೇಪೆ ಹಾಕುವುದಿಲ್ಲ. ಹಾಕಿದರೆ ಎರಡೂ ಹರಿದುಹೋಗುತ್ತದೆ, ಹೊಸದು 


ಕ್ರಿಸ್ತನ ಕಾರ್ಯಕಲಾಪ ೪೧ 


ಹಳೆಯದರೊಡನೆ ಹೊಂದುವುದಿಲ್ಲ. ಹೊನ ದ್ರಾಕ್ಸಾರಸವನ್ನು ಹಳೆಯ 
ಬುರುಡೆಗೆ ಹಾಕುವುದಿಲ್ಲ. ಹಾಕಿದರೆ, ಹೊಸ ದ್ರಾಕ್ಸಾರಸಕ್ಕೆ ಬುರುಡೆ 
ಬಿರಿಯುವುದು, ದ್ರಾಕ್ಸಾರಸ ಚೆಲ್ಲುವುದು. ಹೊಸ ದ್ರಾಕ್ಸಾರಸವನ್ನು 
ಹೊಸ ಬುರುಡೆಗೆ ಹಾಕಿದರೆ ಎರಡೂ ಉಳಿಯುವುದು. ಹಳೆಯದನ್ನು 
ಕುಡಿಯುವವನಾವನೂ ಒಡನೆಯೇ ಹೊಸದಕ್ಕೆ ಇಷ್ಟಪಡುವುದಿಲ್ಲ. 
ಅವನು " ಹಳೆಯದೇ ಚಿನ್ನ? ಎನ್ನುವನು” ಎಂದು ಯೇಸು ಅವರಿಗೆ 
ಒಂದು ಸಾಮತಿ ಹೇಳಿದನು 


ಯೇಸುವಿನೆ ಮೇಲೆ ಯೆಹೂದ್ಯರ ದ್ವೇಷ 


ಅನಂತರ ಯೆಹೂದ್ಯರದೊಂದು ಜಾತ್ರೆ ಬಂತು. ಆಗ ಯೇಸು 
ಯೆರೂಸಲೇಮಿಗೆ ಹೋದನು ಯೆರೂಸಲೇಮಿನಲ್ಲಿ ಬೇತ್ಸಧಾ ಎಂಬ 
ಒಂದು ಕೊಳನಿತ್ತು. ಒನ್ಮೊನ್ಮೆ ದೇವದೂತನೊಬ್ಬನು ಬಂದಾಗ 
ಅಲ್ಲಿ ನೀರು ಉಕ್ಕುವುದೆಂದ್ರೂ ಆಗ ಅದರಲ್ಲಿ ಮೊತ್ತಮೊದಲು ಸ್ನಾನ 
ಮಾಡಿದವನಿಗೆ ಏನು ರೋಗವಿದ್ದರೂ ಗುಣವಾಗುವುದೆಂದೂ ಒಂದು 
ಪ್ರತೀತಿಯಿತ್ತು. ಅದಕ್ಕಾಗಿ ನಾನಾತೆರದ ರೋಗಿಗಳು ಅಲ್ಲಿ ಕಾಯು 
ತ್ತಿದ್ದರು. ಅವರಲ್ಲಿ ಒಬ್ಬನು ಮೂವತ್ತೆಂಟುವರ್ಷದಿಂದ ರೋಗಿಯಾಗಿ 
ದ್ದನು. ದೇವದೂತನು ಬಂದಾಗ ಎದ್ದುಹೋಗಿ ಬೇತ್ಸಧಾ ಕೊಳದಲ್ಲಿ 
ಸ್ಪಾನಮಾಡುವುದಕ್ಕೆ ಆಗದೆ ಕೊರಗುತ್ತಿದ್ದನು. ಯೇಸು ಅವನನ್ನು 
ಕಂಡು ಕನಿಕರಿಸಿ, “ಎದ್ದು, ನಿನ್ನ ಹಾಸಿಗೆ ಹೊತ್ತುಕೊಂಡು ಹೋಗು” 
ಎಂದು ಅನುಗ್ರಹಿಸಿದನು. ಅವನು ಹಾಗೆಯೇ ಎದ್ದು ಹೋಗಿ, ಗುಣ 
ಪಡೆದನು. ಅದು ಯೆಹೂದ್ಯ ಶಾಸ್ತ್ರಿಗಳಿಗೆ ತಿಳಿಯಿತು. ಯೇಸು ಆ 
ರೋಗಿಯನ್ನು ಗುಣಪಡಿಸಿದ ದಿವಸ ಸಬ್ಬತ್‌ದಿನವಾಗಿತ್ತು. ಸಬ್ಬತ್‌ 
ದಿನದಲ್ಲಿ ಕೆಲಸಮಾಡಿದುದಕ್ಕಾಗಿ ಅವರಿಗೆ ಯೇಸುವಿನ ಮೇಲೆ ಸಿಟ್ಟು 
ಬಂದಿತು. 

ಇನ್ನೊಂದು ಸಬ್ಬತ್‌ದಿವಸ ಯೇಸು ತನ್ನ ಶಿಷ್ಯರೊಡನೆ ಹೊಲದಲ್ಲಿ 
ಹಾದುಹೋದನು. ಅವನ ಶಿಷ್ಯರಿಗೆ ಹೆಸಿನಾಯಿತು. ಅವರು ತೆನೆಯಿಂದ 
ಕಾಳು ಕಿತ್ತುಕೊಂಡರು. ಆಗ ಕೆಲವರು ಫರಿಸಾಯರು ಅದನ್ನು ಕಂಡು, 
“ಸಬ್ಬತ್‌ದಿನದಲ್ಲಿ ಮಾಡಬಾರದುದನ್ನು ಏಕೆ ಮಾಡುವಿರಿ? ” ಎಂದರು. 


೪೨ ಯೇಸು ಕ್ರಿಸ್ತ 


ಅದಕ್ಕೆ ಯೇಸು “ಹಿಂದೆ ದಾವೀದನು ತನಗೂ ತನ್ನ ಸಂಗಡದವರಿಗೂ 
ಹಸಿವಾದಾಗ ಏನುಮಾಡಿದನೆಂಬುದನ್ನು ನೀವು ಓದಿಲ್ಲವೆ? ಅನನು 
ದೇವಾಲಯದೊಳಗೆ ನುಗ್ಗಿ ಅರ್ಚಕರು ಮಾತ್ರ ತಿನ್ನಬಹುದಾದ ದೇವರ 
ನೈವೇದ್ಯವನ್ನು ತಾನೂ ತಿಂದು ಜೊತೆಯವರಿಗೂ ತಿನ್ನಿಸಲಿಲ್ಲವೆ? ” 
ಎಂದು ಹೇಳಿ, “ಮನುಷ್ಯನಿಗಾಗಿ ಸಬ್ಬತ್‌ದಿನವು ನಿರ್ಮಿತವಾಯಿತೇ 
ಹೊರತು, ಸಬ್ಬತ್‌ದಿನಕ್ಕಾಗಿ ಮನುಷ್ಯನನ್ನು ನಿರ್ಮಿಸಲಿಲ್ಲ” ಎಂದನು. 
ಪುನಃ “ಮನುಷ್ಯಕುಮಾರನು ಸಬ್ಬತ್‌ದಿನಕ್ಕೆ ಒಡೆಯನು” ಎಂದನು. 
ಇನ್ನೊಂದು ಸಬ್ಬತ್‌ದಿವಸ ಯೇಸು ಸಭಾಮಂದಿರಕ್ಕೆ ಹೋಗಿ 
ಉಪದೇಶಮಾಡಿದನು. ಅಲ್ಲಿ ಒಬ್ಬನಿಗೆ ಬಲಗೈ ಒಣಗಿಹೋಗಿತ್ತು. 
ಸಬ್ಬತ್‌ದಿನದಲ್ಲಿ ಅವನನ್ನೂ ಗುಣಪಡಿಸಿದರೆ ಯೇಸುವಿನಲ್ಲಿ ತಪ್ಪುಹಿಡಿಯ 
ಬಹುದೆಂದು ಯೆಹೂದ್ಯಶಾಸ್ತ್ರಿಗಳೂ ಫರಿಸಾಯರೂ ಕಾಯುತ್ತಿದ್ದರು. 
ಯೇಸುವಿಗೆ ಅವರ ಅಂತರಂಗ ತಿಳಿಯಿತು. ಅವನು ಆ ಒಣಗಿದ 
ಕ್ಸೈಯವನನ್ನು ಕರೆದು ಸಭೆಯ ನಡುವೆ ನಿಲ್ಲಿಸಿದನು. ತಾನೂ ಎದ್ದು 
ನಿಂತ್ಕು “ಸಬ್ಬತ್‌ದಿನದಲ್ಲಿ ಒಳ್ಳೆ ಯದುಮಾಡುವುದು ನ್ಯಾಯವೆ ? ನಾಶ 
ಪಡಿಸುವುದು ಸರಿಯೆ? ಹೇಳಿ” ಎಂದು ಅವರನ್ನು ಕೇಳಿದನು. ಅವರು 
ಬಾಯಿ ಮುಚ್ಚಿ ಕೊಂಡಿದ್ದರು. ಆಗ ಯೇಸು ಅವರನ್ನು ಕುರಿತು “ನಿಮ್ಮಲ್ಲಿ 
ಯಾರಾದರೂ ಒಬ್ಬರ ಒಂದು ಕುರಿ ಸಬ್ಬತ್‌ದಿನದಲ್ಲಿ ಹಳ್ಳಕ್ಕೆ ಬಿದ್ದರೆ 
ನೀವು ಅದನ್ನು ಹಿಡಿದು ಎತ್ತುವುದಿಲ್ಲವೇನು? ಕುರಿಗಿಂತ ಮನುಷ್ಯನು 
ಉತ್ತಮನಲ್ಲವೇನು? ಆದ್ದರಿಂದಲೇ ಸಬ್ಬತ್‌ದಿನದಲ್ಲಿ ಸತ್ಕಾರ್ಯ 
ಮಾಡುವುದು ನ್ಯಾಯ” ಎಂದು ಹೇಳಿದನು. ಅವರ ಕಲ್ಲುಮನಸ್ಸನ್ನು 
ಕಂಡು ಕೋಪದಿಂದ ಸುತ್ತಲೂ ನೋಡಿದನು. ಅನಂತರ ಆ ಒಣಗಿದ 
ಕೈಯವನಿಗೆ i 3 ನೀಡು” ಎಂದನು. ಅವನು ಕ್ಸ ನೀಡಿದನು, ಅವನ 
ಕ್ಸ ಸ್ವಸ್ತವಾಯಿತು. | 
ಸಬ್ಬತ್‌ದಿನದಲ್ಲಿ ಯೇಸು ಕೆಲಸಮಾಡಿದುದರಿಂದ ಯೆಹೂದ್ಯರು 
ಅವನನ್ನು ಪೀಡಿಸತೊಡಗಿದರು. ಆದರೆ ಯೇಸು “ನನ್ನ ತಂದೆ ಇದುವರೆಗೂ 
ಕೆಲಸ ಮಾಡುತ್ತಾನೆ. ನಾನೂ ಕೆಲಸ ಮಾಡುತ್ತೇನೆ” ಎಂದನು. ಆಗ 
ಯೆಹೂದ್ಯರು ಅವನನ್ನು ಕೊಲ್ಲಬಯಸಿದರು. ಸಬ್ಬತ್‌ ದಿನವನ್ನು 

ಮೀರಿದುದು ಮಾತ್ರವಲ್ಲದೆ, ದೇವರನ್ನು ತನ್ನ ತಂದೆಯೆಂದು ಕಕೆದು 
ತಾನು ಅವನೊಡನೆ ಸರಿಗಟ್ಟಿ ಕೊಂಡುದಕ್ಕೆ ಅವರು ಸಿಟ್ಟಾದರು. ಅವರಿಗೆ 
ಹುಚ್ಚು ಜಡಿದಂತಾಯಿತು ಆಗ ಅವರು ಯೇಸುವನ್ನು ಏನು 
ಮಾಡುವುದೆಂದು ಒಬ್ಬರೊಡನೊಬ್ಬರು ಯೋಚಿಸಿದರು. ಕೂಡಲೆ 
ಹೋಗಿ ಹೆರೋದನ ಪಕ್ರದವರಕೊಡನೆ ಅನನನ್ನು ಕೊಲ್ಲುವುದಕ್ಕಾಗಿ 
ಆಲೋಚನೆ ಮಾಡಿದರು. 

ಅವರು ತನ್ನನ್ನು ಕೊಲ್ಲಲು ಆಲೋಚಿಸಿದುದು ಯೇಸುವಿಗೆ 
ತಿಳಿಯಿತು. ಅವನು ಆ ಸ್ಥಳವನ್ನು ಬಿಟ್ಟು, ತನ್ನ ಶಿಷ್ಯರೊಡನೆ ಸಮುದ್ರ ಕ್ರೈ 
ಹೋದನು ಅನೇಕರು ಅವನ ಹಿಂದ ಹೊರಟಿರು. ಅನೇಕರನ್ನು 
ಅವನು ಗುಣಪಡಿಸಿದನು. ತಾನು ಗುಣಪಡಿಸಿದುದನ್ನು ಯಾರಿಗೂ 
ತಿಳಿಸಕೂಡದೆಂದು ಆಜ್ಞೆ ಮಾಡಿದನು. 


ಯೇಸುವಿನ ಅಪೊಸ್ತಲರು 


ಯೇಸು ಮಾಡುತ್ತಿದ್ದ ಅದ್ಭುತ ಕಾರ್ಯಗಳನ್ನು ಕೇಳಿ 
ಯೂದಾಯ, ಯೆರೂಸಲೇನತ್ಕ್‌ ಇದುಮಾಯಗಳಿಂದ ಜನ ಬಂದರು; 
ಯೋರ್ದನಿನ ಆಚೆ ಕಡೆಯಿಂದ ಬಂದರು. ತೂರ್‌ ಮತ್ತು ಸಿದೋನ್‌ 
ಪಟ್ಟಣಗಳಿಂದಲೂ ಬಂದರು. ಜನರ ಗುಂಪು ಬಹಳವಾದುದರಿಂದ 
ಮೇಲೆ ಬಿದ್ದು ನೂಕಿಯಾರಂದು ಯೇಸು ತನಗೊಂದು ದೋಣಿಯನ್ನು 
ಸಿದ್ಧಪಡಿಸುವಂತೆ ಶಿಷ್ಯರಿಗೆ ಹೇಳಿದನು ಆಗಲೇ ಇನ್ನೂ ಅನೇಕರನ್ನು 
ಗುಣಪಡಿಸಿದನು. 

ಅನಂತರ ಯೇಸು ಬೆಟ್ಟಿದ ಮೇಲಕ್ಕೆ ಹೆತ್ತಿ, ರಾತ್ರಿಯೆಲ್ಲಾ 
ದೇವರಿಗೆ ಪ್ರಾರ್ಥನೆ ಮಾಡಿದನು. ಬೆಳಗಾದ ಮೇಲೆ ತನ್ನ ಶಿಷ್ಯರನ್ನು 
ಕರೆದನು. ತನ್ನ ಸಂಗಡ ಇದ್ದು, ದೆವ್ವಗಳನ್ನು ಬಿಡಿಸುವ ಅಧಿಕಾರ 
ಪಡೆದು, ಸುವಾರ್ತೆಯನ್ನು ಸಾರುವುದಕ್ಕಾಗಿ ಹನ್ನೆರಡು ಜನರನ್ನು ಆರಿ 
ಸಿದನು. ಅವರಲ್ಲಿ ಸೇತ್ರನೆಂದು ಹೆಸರು ನಡೆದ ಸೀನೋನನೊಬ್ಬನು. 
ಜಿಬೆದಾಯನ ಮಕ್ಕಳಾದ ಯಾಕೋಬ ಯೋಹಾನರು ಇನ್ನಿಬ್ಬರು. 
ಉಳಿದವರೆಂದರೆ, ಆಂದ್ರೆ, ಫಿಲಿಪ್ರ, ಬಾರ್ತೊಲೊಮಾಯ, ಮತ್ತಾಯ್ಕ 

ತೋಮ, ಅಲ್ಫಾಯನ ಮಗ ಯಾಕೋಬ ಮತಾಭಿಮಾನಿಯೆನ್ಸಿಸಿ 
ಕೊಂಡ ಸೀಮೋನ್ಕ ಯಾಕೋಬನ ತಮ್ಮ ಯೂದ ಮತ್ತು ಯೇಸು 
ವನ್ನು ಯೆಹೊದ್ಯರಿಗೆ ಹಿಡಿದುಕೊಟ್ಟ ಇಸ್ಕರಿಯೋತ ಯೂದ. ಈ 
ಹನ್ನೆರಡು ಜನರಿಗೆ ಯೇಸು ಅಪೊಸ್ಮಲರೆಂದು ಹೆಸರಿಟ್ಟ ನು. ರೋಗ 
ಗಳನ್ನು ಗುಣಪಡಿಸಿ ದೆವ್ವಗಳನ್ನು ಓಡಿಸುವ ಅಧಿಕಾರವನ್ನು ಅವರಿಗೆ 
ಕೊಟ್ಟಿನು. 


ಅನಂತರ ಯೇಸು ಬೆಟ್ಟಿ ದಿಂದ ಇಳಿದು ಬಂದನು. ಯೂಡಾಯ 
ಯೆರೂಸಲೇಮುಗಳಿಂದಲೂ ತೂರ್‌ ಸೀದೋನ್‌ ಪಟ್ಟಣಗಳ ಸಮುದ್ರ 
ತೀರಗಳಿಂದಲೂ ಜನ ಗಿಜಿಗಿಜಿಯಾಗಿ ಬಂದಿತ್ತು. ಅನನ ಬೋಧೆ 
ಯನ್ನು ಕೇಳಲು ಕೆಲವರು ಬಂದಿದ್ದರು, ಅನೇಕರು ಅವನನ್ನು ಮುಟ್ಟಿ 
ಸ್ವಸ್ತವಾಗಲು ಬಂದಿದ್ದರು. ಅವನ ದಿವ್ಯಶಕ್ತಿ ಹೊರಗೆ ಹರಿದು ಅವ 
ರನ್ನು ಗುಣವಡಿಸಿತು. ತರುವಾಯ ಯೇಸು ತಾನು ಬೆಟ್ಟದ ಮೇಲೆ 
ಮಾಡಿದ ಬೋಧೆಯನ್ನು ಮತ್ತೂ ಒಮ್ಮೆ ತಿಳಿಸಿದನು. 


ಇನ್ನೆರಡು ಅದ್ಭುತ ಕಾರ್ಯಗಳು 


ಆಮೇಲೆ ಯೇಸು ಕವೆರ್‌ನೌಮಿಗೆ ಹೋದನು. ಅಲ್ಲಿ ನೂರು 
ಜನ ಸ್ಫನಿಕರಿಗೆ ಒಡೆಯನಾದ ಒಬ್ಬ ಶತಾಧಿವತಿಯಿದ್ದ ಅವನ ಪ್ರೀತಿಗೆ 
ಪಾತ್ರನಾದ ನೇವಕನೊಬ್ಬ ಆಗ ಸಾಯುವೆ ಹಾಗಿದ್ದ ಯೇಸು ಬಂದು 
ಅವನನ್ನು ಬದುಕಿಸಬೇಕೆಂದು ಆ ಶತಾಧಿಪತಿ ಯೆಹೂದ್ಯರ ಹಿರಿಯರನ್ನು 
ಬೇಡಿದನು. ಅವರು ಬಂದು, "ಈ ಶತಾಧಿಪತಿ ನಮ್ಮ ಯೆಹೂದ್ಯರನ್ನು 
ಪ್ರೀತಿಸುತ್ತಾನೆ. ನಮಗೊಂದು ಸಭಾಮಂದಿರ ಕಟ್ಟ ಸಿಕೊಟ್ಟಿ ದ್ದಾನೆ. 
ಅವನು ನಿನ್ನ ದಯೆಗೆ ಅರ್ಹ” ಎಂದು ಯೇಸುವನ್ನು ಬೇಡಿದರು 
ಯೇಸು ಅವರೊಡನೆ ಹೊರಟನು ಅಷ್ಟರಲ್ಲಿ ಆ ಶತಾಧಿಪತಿಯೇ 
ಬಂದು, “ಸ್ವಾಮಿ, ನೀನು ಶ್ರಮವಹಿಸಿ ನನ್ನ ಮನೆಗೆ ಬರುವಷ್ಟು ನಾನು 
ಯೋಗ್ಯನಲ್ಲ. ನನ್ನ ಸೇವಕನಿಗೆ ಗುಣವಾಗಲೆಂದು ಇಲ್ಲಿಂದಲೇ ನೀನು 
ಹೇಳಿದರೆ ಸಾಕು. ನಾನು ಒಬ್ಬರ ಕೈೈಕೆಳಗಿದ್ದರೂ ನನ್ನ ಕೈಕೆಳಗೂ ಕೆಲವ 
ರಿದ್ದಾರೆ; ನಾನು ಅವರನ್ನು ಕರೆದು "ಹೋಗು? ಎಂದೊಡನೆ ಹೋಗು 

ತ್ತಾರೆ, "ಬಾ' ಎಂದೊಡನೆ ಬರುತ್ತಾರೆ, "ಇದು ಮಾಡು' ಎಂದೊಡನೆ 
ಅದು ಮಾಡುತ್ತಾರೆ. ಆದ್ದರಿಂದ್ಕ ಗುಣವಾಗಲೆಂದು ನೀನು ಇಲ್ಲಿಂದ 
ಆಜ್ಞೆಮಾಡಿದರೂ ಸಾಕು” ಎಂದನು. 

ಅವನ ಮಾತು ಕೇಳಿ ಯೇಸು ಬೆರಗಾದನು. ತನ್ನ ಸುತ್ತಾ 
ನಿಂತ ನೆರನಿಯನ್ನು ನೋಡಿ, “ಇಷ್ಟು ಗಾಢವಾದ ನಂಬಿಕೆಯನ್ನು ನಾನು 
ಇಸ್ರಯೇಲದಲ್ಲಿ ಕೂಡ ನೋಡಿಲ್ಲ” ಎಂದು, “ನಿನ್ನ ನಂಬಿಕೆಯಿದ್ದಂ 
ತೆಯೇ ನಡೆಯುವುದು ಹೋಗು” ಎಂದು ಆ ಶತಾಧಿಪತಿಯನ್ನು ಕಳಿಸಿ 
ದನು. ಅವನ ಸೇವಕನು ಸೃಸ್ತವಾದನು. 

ತರುವಾಯ ಯೇನು ನಾಯಿನ್‌ ಎಂಬ ಊರಿಗೆ ಹೋದನು. 
ಅಲ್ಲಿ ವಿಧವೆಯೊಬ್ಬಳು ಇದ್ದ ಒಬ್ಬನೇ ಮಗನನ್ನು ಕಳೆದುಕೊಂಡು ಅವ 
ನನ್ನು ಸ್ಮಶಾನಕ್ಕೆ ಸಾಗಿಸುತ್ತಿದ್ದಳು. ಯೇಸು ಅದನ್ನು ಕಂಡು ಕನಿ 
ಕರಿಸಿ, ಆ ಹುಡುಗನ ಮೃತದೇಹವನ್ನು ಮುಟ್ಟಿ, “ಎದ್ದೇಳು” ಎಂದನು, 
ಅವನು ಎದ್ದು ಕುಳಿತನು. ಯೇಸು ಆಗ ಅವನನ್ನು ಅವನ ತಾಯಿಗೆ 
ಒಪ್ಪಿಸಿದನು. ಆ ಅದ್ಭುತವನ್ನು ಕಂಡು ಜನರು ಭಯಗೊಂಡು, "ಮಹಾ 
ಪ್ರವಾದಿಯು ನಮ್ಮ ನಡುವೆ ಉದ್ದ ವಿಸಿದ್ದಾನೆ. ದೇವರು ತನ್ನ ಜನರ 
ನಡುವೆ ದರ್ಶನತೋರಿದ್ದಾನೆ?' ಎಂದು ದೇವರನ್ನು ಕೊಂಡಾಡಿದರು. 
ಆ ವಾರ್ತೆ ಯೂದಾಯದೇಶದಲ್ಲೆಲ್ಲಾ ಹರಡಿತು 


ಯೋಹಾನನ ಯೋಗ್ಯತೆ 


ಸ್ತನ ಈ ಕಾರ್ಯಗಳು ಸೆರೆಯಲ್ಲಿದ್ದ ಯೋಹಾನನ ಕೆನಿಗೆ 
ಬಿತ್ತು. ಅವನು "" ಯೆಹೂದ್ಯರ ಉದ್ದಾರಕ್ಕಾಗಿ ಬರಬೇಕಾದವನು 
ನೀನೋ? ಅಧವಾ ಬೇರೆಯವನನ್ನು ಎದುರುನೋಡಬೇಕೋ?? 
ಎಂದು ಕೇಳಿಕೊಂಡು ಬರಲು ತನ್ನ ಶಿಷ್ಯರಿಬ್ಬರನ್ನು ಯೇಸುವಿನ ಬಳಿಗೆ 
ಕಳುಹಿಸಿದನು. ಅದಕ್ಕೆ ಯೇಸು “ ನೀವು ಕಂಡುದನ್ನೂ ಕೇಳಿದ್ದನ್ನೂ 
ಯೋಹಾನನಿಗೆ ತಿಳಿಸಿರಿ. ಕುರುಡರು ಕಾಣುವರು, ಕುಂಟಿರು ನಡೆಯು 
ವರು, ಕುಷ್ಫರೋಗಿಗಳು ಸ್ವಸ್ತರಾಗುವರು, ಕಿವುಡರು ಕೇಳುವರು 
ಸತ್ತವರು ಬದುಕುವರು, ಬಡವರು ಸುವಾರ್ತೆಯನ್ನು ಕೇಳುವರು. 


(do 

ನನ್ನ ವಿಷಯದಲ್ಲಿ ಸಂಶಯಪಡದವನು ಧನ್ಯ” ಎಂದು ಹೇಳಿ 
ಕಳಿಸಿದನು. 


ಅನಂತರ, ಯೋಹಾನನ ಶಿಷ್ಯರು ಹೋದ ಬಳಿಕ, ಯೇಸು ತನ್ನ 
ಸುತ್ತಲೂ ಇದ್ದವರೊಡನೆ ಯೋಹಾನನನ್ನು ಕುರಿತು ಮಾತನಾಡಿದನು 
“ ಬೆಂಗಾಡಿನಲ್ಲಿ ಏನು ನೋಡುವುದಕ್ಕೆ ಹೋದಿರಿ? ಜೊಂಡು ಗಾಳಿಗೆ 
ಅಲುಗುವುದನ್ನೆ? ಮೃದುವಾದ ಬಟ್ಟೆ ಬರೆ ಹಾಕಿದವನನ್ನೆ? ಬೆಲೆಬಾಳುವ 
ಬಟ್ಟೆ ಯುಟ್ಟು ಭೋಗಪಡುವವರು ಅರಮನೆಗಳಲ್ಲಿದ್ದಾರೆ. ಆದರೆ 
ನೀವೇನು ನೋಡಲು ಕಾಡಿಗೆ ಹೋದಿರಿ? ಪ್ರ ಇದಿಯನ್ನೆ? ಹೌದು, 
ಪ್ರವಾದಿಗಿಂತ ದೊಡ್ಡವನಾದವನನ್ನು ನೋಡಲು ನೀವು ಹೋದಿರಿ. 
ನಾನು ಹೇಳುತ್ತೇನೆ ಕೇಳಿ: ಯೋಹಾನನಿಗಿಂತ ದೊಡ್ಡ ಪ್ರವಾದಿಯನ್ನು 
ಯಾವ ಹೆಂಗುಸೂ ಹೆರಲಿಲ್ಲ. ಆದರೂ ದೇವರ ರಾಜ್ಯದಲ್ಲಿ ಬಲುಸಣ್ಣವ 
ನಾದವನು ಕೂಡ ಇವನಿಗಿಂತ ದೊಡ್ಡವನು” ಎಂದನು ' 


ಅದನ್ನು ಅನೇಕ ಜನ ಕೇಳಿದರು. ಸುಂಕದವರೇ ಮೊದಲಾದವರು 
ಯೋಹಾನನಿಂದ ದೀಕ್ಸಾಸ್ನಾನ ಪಡೆದಿದ್ದು ದರಿಂದ ಯೇಸು ಹೇಳಿದು 
ದನ್ನು ಒಪ್ಪಿದರು. ಆದರೆ ಫರಿಸಾಯರೂ ಧರ್ಮೋಪದೇಶಕರೂ ದೀಕ್ಸಾ 
ಸ್ಪಾನವಿಲ್ಲದುದರಿಂದ ಅದನ್ನು ಒಪ್ಪಲಿಲ್ಲ. 


ಆಗ ಯೇಸು "ಈ ಕಾಲದ ಜನರನ್ನು ಯಾವುದಕ್ಕೆ ಹೋಲಿಸಲಿ. 
ಇವರು ಯಾವುದರಂತೆ ಇದ್ದಾರೆ? ಬೇಟೆಯಲ್ಲಿ ಕುಳಿತು "ನಿಮಗಾಗಿ 
ಕೊಳಲೂದಿದೆವು, ನೀವು ಕುಣಿಯಲಿಲ್ಲ. ನಿಮಗಾಗಿ ಗೋಳಾಡಿದೆವು, 
ನೀವು ಅಳಲಿಲ್ಲ” ಎಂದು ಒಬ್ಬರಿಗೊಬ್ಬರು ಹೇಳಿಕೊಳ್ಳುವ ಬಾಲಕರಂತೆ 
ಇದ್ದಾರೆ. ಸ್ಪಾನಿಕಯೋಹಾನನು ಬಂದನು; ಅವನು ರೊಟ್ಟಿ ತಿನ್ನಲಿಲ್ಲ, 
ದ್ರಾಕ್ಸಾರಸ ಕುಡಿಯಲಿಲ್ಲ. ಅವನಿಗೆ ದೆವ್ವ ಹಿಡಿದಿದೆಯೆನ್ನು ವಿರಿ. 
ಮನುಷ್ಯ ಕುಮಾರನು ಬಂದನು; ಉಂಡನು, ಕುಡಿದನು. ಅವನನ್ನು 
ಕುರಿತು "ಹೊಟ್ಟೆ ಬಾಕನನ್ನು ನೋಡಿ, ಕುಡುಕನನ್ನು ನೋಡಿ. ಇವನು 
ಪತಿತರ, ಪಾಪಿಗಳ ಸ್ನೇಹಿತನು” ಎನ್ನು ವಿರಿ. ಜ್ಞಾನ ಪ್ರಯೋಜನವಾಗ 
ಬೇಕಾದರೆ ಜ್ಞಾನಿಗಳಿಂದ ಮಾತ್ರ” ಎಂದನು. 


ಕ್ರಿಸ್ತನ ಕಾರ್ಯಕಲಾಪ ೪೭ 


ಪತಿತಪಾವನ ಯೇಸು 

ಫರಿಸಾಯನೊಬ್ಬನು ಯೇಸುವನ್ನು ಊಟಕ್ಕೆ ಕರೆದನು. ಯೇಸು 
ಊಟಕ್ಕೆ ಹೋಗಿ ಕುಳಿತರು. ಆಗ ಆ ಊರಿನ ಪತಿತಳೊಬ್ಬಳು ಯೇಸು 
ಅಲ್ಲಿರುವುದನ್ನು ತಿಳಿದು ಬಂದಳು, ಸುಗಂಧತೈಲದ ಒಂದು ಭರಣಿಯನ್ನು 
ತಂದಳು. ಯೇಸುವಿನ ಕಾಲಬಳಿ ಕುಳಿತಳು. ತನ್ನ ಕಣ್ಣೀರಿನಿಂದ 
ಅವನ ಕಾಲು ತೊಳೆದಳ್ಕು ತನ್ನ ತಲೆಗೂದಲಿನಿಂದ ಅವನ ಕಾಲು 
ಒರಸಿದಳು. ಅವನ ಕಾಲಿಗೆ ಮುತ್ತಿಕ್ಕಿ, ತಂದಿದ್ದ ಸುಗಂಧ ತೈಲವನ್ನು 
ಕಾಲಿಗೆ ಹಚ್ಚಿದಳು. 

ಯೇಸುವನ್ನು ಊಟಕ್ಕೆ ಕರೆದಿದ್ದ ಫರಿಸಾಯನು ಅದನ್ನು 
ಕಂಡನು; “ಇವನು ಫಿಜವಾಗಿಯೂ ಪ್ರವಾದಿಯಾದಕ್ಕೆ ತನ್ನನ್ನು 
ಮುಟ್ಟುತ್ತಿರುವವಳು ಎಂತಹ ಹೆಂಗಸೆಂಬುದನ್ನು ತಿಳಿಯುವನು. ಅವಳು 
ಪತಿತಳೆಂಬುದನ್ನು ತಿಳಿಯುವನು” ಎಂದುಕೊಂಡನು. 

ಆಗ ಯೇಸು ಅವನನ್ನು ಕುರಿತು “ಸೀನೋನ್‌, ನಿನ್ನೊಡನೆ 
ಸ್ಪಲ್ಪ ಹೇಳಬೇಕಾದುದಿದೆ” ಎಂದನು. 

ಸೀಮೋನನು "ಹೇಳು, ಗುರುವೆ” ಎಂದನು. 

ಆಗ ಯೇಸು “ಒಬ್ಬ ಸಾಹುಕಾರನ ಹೆತ್ತಿರ ಇಬ್ಬರು ಸಾಲ 
ತೆಗೆದುಕೊಂಡರು. ಒಬ್ಬನು ಐನೂರು ಹಣ ಕೊಡಬೇಕಾಗಿತ್ತು, 
ಇನ್ನೊಬ್ಬನು ಐವತ್ತು ಕೊಡಬೇಕಾಗಿತ್ತು. ಇಬ್ಬರಿಗೂ ಸಾಲ ತೀರಿಸು 
ವುದಕ್ಕೆ ಆಗದಿರಲು ಸಾಹುಕಾರನು ಇಬ್ಬರ ಸಾಲವನ್ನೂ ಬಿಟ್ಟು ಬಿಟ್ಟಿ ನು. 
ಈ ಇಬ್ಬರಲ್ಲಿ ಯಾವನು ಆ ಸಾಹುಕಾರನನ್ನು ಹೆಚ್ಚು ಪ್ರೀತಿಸುವನು?” 
ಎಂದು ಕೇಳಿದನು. 

ಅದಕ್ಕೆ ಸೀಮೋನನು “ ಹೆಚ್ಚು ಸಾಲದಿಂದ ಬಿಡುಗಡೆಯಾದವನು, 
ಎಂದು ಕಾಣುತ್ತದೆ” ಎಂದನು. 

«ಸರಿಯಾಗಿ ಹೇಳಿದೆ” ಎಂದ ಯೇಸು. 

ಅನಂತರ ಆ ಹೆಂಗುಸಿನ ಕಡೆ ತಿರುಗಿ ಸೀಮೋನನನ್ನು ಕುರಿತು 
"ಈ ಹೆಂಗುಸನ್ನು ನೋಡು. ನಾನು ನಿನ್ನ ಮನೆಗೆ ಬಂದೆ, ನೀನು ನನ್ನ 

ಕಾಲಿಗೆ ನೀರು ಕೊಡಲಿಲ್ಲ; ಇನಳಾದರೋ ತನ್ನ ಕಣ್ಣೀರಿನಿಂದ ನನ್ನ 
ಕಾಲು ತೊಳೆದು, ತನ್ನ ತಲೆಗೂದಲಿನಿಂದ ನನ್ನ ಕಾಲು ಒರಸಿದಳು. 
ನೀನು ನನಗೆ ಮುದ್ದಿ ಡಲಿಲ್ಲ; ಆದರೆ ಇವಳು ಒಳಗೆ ಬಂದುದು ಮೊದಲು 
ಗೊಂಡು ನನ್ನ ಕಾಲಿಗೆ ಮುತ್ತಿಡುವುದು ನಿಲ್ಲಿಸಿಲ್ಲ. ನನ್ನ ತಲೆಗೆ ನೀನು 
ಎಣ್ಣೆ ಹಚ್ಚಲಿಲ್ಲ; ಆದರೆ ಇವಳು ನನ್ನ ಕಾಲಿಗೆ ಸುಗಂಧದ ತೈಲ ಹಚ್ಚಿ 
ದಳು. ಆದುದರಿಂದ, ಇವಳು ಬಹಳ ಸ್ರೀತಿಯಿಟ್ಟು ದರಿಂದ, ಇವಳ 
ಅನೇಕ ವಾಪಗಳಿಗೆ ಕ್ಷಮೆ ದೊರಕಿದೆಯೆಂದು ನಾನು ಹೇಳುತ್ತೇನೆ. 
ಆದರೆ ಕ್ಷಮೆಯನ್ನು ಕಡಿಮೆಯಾಗಿ ಪಡೆದವನು ಕಡಿಮೆಯಾಗಿ ಪ್ರೀತಿ 
ಯಿಡುವವನು? ಎಂದು ಹೇಳಿ, “ ನಿನ್ನ ಪಾವಗಳನ್ನು ಕ್ಷಮಿಸಲಾಗಿದೆ” 
ಎಂದು ಆ ಹೆಂಗುಸಿಗೆ ಹೇಳಿದನು. 

ಅವನ ಜೊತೆಯಲ್ಲಿ ಊಟಕ್ಕೆ ಕುಳಿತಿದ್ದವರು ಅದನ್ನು ಕೇಳಿ, 
“ವಾಷಗಳನ್ನು ಕೂಡ ಕ್ರಮಿಸುವವನು ಯಾರಿವನು?” ಎಂದು ತಮ್ಮ 
ತಮ್ಮಲ್ಲೆ ಎಂದುಕೊಂಡರು ಆದರೆ “ನಿನ್ನ ನಂಬಿಕೆ ನಿನ್ನನ್ನು ಕಾಪಾಡಿದೆ. 
ಸುಖವಾಗಿ ಹೋಗು” ಎಂದು ಯೇಸು ಅವಳಿಗೆಂದನು. 


ಅನಂತರ ಯೇಸು ಊರುಗಳಲ್ಲೂ ಹಳ್ಳಿಗಳಲ್ಲೂ ಸುತ್ತಾಡಿದನು, 
ದೇವರ ರಾಜ್ಯದ ಸುವಾರ್ತೆಯನ್ನು ಸಾರಿದನು ಅವನ ಹನ್ನೆರಡು ಜನ 
ಅವೊಸ್ತಲರೂ ಅವನೊಡನೆ ತಿರುಗಿದರು ದೆವ್ರಗಳ ಕಾಟದಿಂದ 
ಬಿಡುಗಡೆ ಹೊಂದಿದ ಹೆಂಗುಸರೂ ಕೆಲವರು ಜೊತೆಯಲ್ಲಿದ್ದರು. ಏಳು 
ದೆವ್ವಗಳ ಕಾಟದಿಂದ ಬಿಡುಗಡೆ ಹೊಂದಿದ ಮಗ್ದಲದ ಮರಿಯ 
ಎಂಬವಳು ಅವರಲ್ಲಿ ಒಬ್ಬಳು. ಅವಳೂ ಅವಳಂತೆ ಇತರರೂ ತಮ್ಮ 
ಆಸ್ತಿಯಿಂದ ಅವನಿಗೆ ಬೇಕಾದುದನ್ನು ಕೊಟ್ಟು ಉಪಚರಿಸುತ್ತಿದ್ದರು. 


ಯೆಹೂದ್ಯರಿಗೆ ಯೇಸುನಿನ ಉತ್ತರ 


ಯೇಸು ದೆವ್ವ ಬಿಡಿಸುವುದನ್ನು ಯೆರೂಸಲೇಮಿನಿಂದ ಬಂದಿದ್ದ 
ಫರಿಸಾಯರೂ ಯೆಹೂದ್ಯತಾಸ್ರ್ರಿಗಳೂ ನೋಡಿ, “ಇವನು ದೆವ್ವಗಳ 
ಒಡೆಯನನ್ನು ವಶಮಾಡಿಕೊಂಡಿದ್ದಾನೆ. ಅವನ ಸಹಾಯದಿಂದ ದೆವ್ವ 
ಬಿಡಿಸುತ್ತಾನೆ” ಎಂದರು. 


ಕ್ರಿಸ್ತನ ಕಾರ್ಯಕಲಾಪ ೪೯ 


ಆಗ ಯೇಸು ಅವರನ್ನು ಕರೆದು, “ಸೈ ತಾನನು ಸೈತಾನನನ್ನು 
ಹೇಗೆ ಓಡಿಸಿಯಾನು? ರಾಜ್ಯದಲ್ಲಿ ಎರಡು ವಿರೋಧಪಂಗಡಗಳಾದರೆ 
ರಾಜ್ಯ ಉಳಿಯಲಾರದು. ಮನೆಯಲ್ಲಿ ಒಡಕುಂಟಾದರೆ ಮನೆ ಉಳಿಯ 
ಲಾರದು. ಸೈತಾನನು ತನಗೆ ತಾನೇ ವಿರೋಧಿಯಾದರೆ್ಕೆ ಅವನು 
ಉಳಿಯಲಾರ. ನಾನು ಸೈತಾನನ ಬಲದಿಂದ ದೆವ್ವಬಿಡಿಸುವುದಾದರೆ 
ನಿಮ್ಮವರು ಆರ ಬಲದಿಂದ ಬಿಡಿಸುವರು? ನೀವೇ ಹೇಳಿರಿ. ದೈವತ್ವದ 
ಬಲದಿಂದ ನಾನು ದೆವ್ವಬಿಡಿಸುವುದಾದರೆ, ಪರಲೋಕದ ರಾಜ್ಯ ನಿಮಗೆ 
ಪ್ರಾಪ್ತನಾದಂತೆಯೇ ಸರಿ. ನನ್ನ ಜೊತೆಗೆ ನಿಲ್ಲದವನು ನನ್ನ ವಿರೋಧಿ; 
ನನ್ನೊಡನೆ ನಿಂತು ಆಯ್ದು ಕೂಡಿಸದವನು ಜೆಲ್ಲಿ ಚೆದರಿಸುತ್ತಾನೆ. 
ಏನೇ ಪಾಪಮಾಡಲಿ, ಏನೇ ದೂಸಿಸಲಿ, ಕ್ಷಮೆಯುಂಟು. ಆದರೆ 
ದೈವತ್ವವನ್ನು ದೂಷಿಸಿದರೆ ಮಾತ್ರ, ಅದಕ್ಕೆ ಇಹೆದಲ್ಲಿಯಾಗಲಿ ಪರದಲ್ಲಿ 
ಯಾಗಲಿ ಕ್ಷಮೆ ದೊರಕದು” ಎಂದನು. 

ಪುನಃ “ಬಲಿಷ್ಠನ ಮನೆಗೆ ಹೊಕ್ಕು, ಅವನನ್ನು ಕಟ್ಟಹಾಕದೆಯೇ 
ಅವನ ಸ್ವತ್ತನ್ನು ಎತ್ತಿಕೊಂಡು ಬರಲು ಆಗುವುದೆ? ನೊದಲು ಅವನನ್ನು 
ಕಟ್ಟಬೇಕು, ಅನಂತರ ಸೂರೆಮಾಡಬೇಕು” ಎಂದನು. 

ಬಳಿಕ “ಮರ ಒಳ್ಳೆಯದಾದರೆ ಹಣ್ಣೂ ಒಳ್ಳೆಯದಾಗುತ್ತದೆ. 
ಮರ ಕೆಟ್ಟುದಾದರೆ ಹೆಣ್ಣೂ ಕೆಟ್ಟುದಾಗುತ್ತದೆ. ಮರದ ಗುಣ ತಿಳಿಯು 
ವುದು ಹೆಣ್ಣಿನಿಂದ. ಓ ಸರ್ಪಜಾತಿಯವರೇ, ಕೆಟ್ಟವರಾದ ನೀವು 
ಒಳ್ಳೆಯದೇನು ಆಡೀರಿ? ಹೃದಯದಲ್ಲಿ ತುಂಬಿದುದು ಬಾಯಿಂದ 
ಬರುತ್ತದೆ. ಒಳ್ಳೆಯವನು ತನ್ನ ಒಳ್ಳೆಯ ಬೊಕ್ಕಸದಿಂದ ಒಳ್ಳೆಯ 
ದನ್ನು ತೆಗೆಯುವನು, ಕೆಟ್ಟವನು ತನ್ನ ಕೆಟ್ಟ ಬೊಕ್ಕಸದಿಂದ ಕೆಟ್ಟು 
ದನ್ನು ತೆಗೆಯುವನು. ಆಡಿದ ಪ್ರತಿಮಾತಿಗೆ ಅನುಭವಿಸಬೇಕಾದ ದಿನ 
ಬರುತ್ತದೆ. ನಿಮ್ಮ ಮಾತಿನಂತೆ ನಿಮಗೆ ಫಲ ಬರುತ್ತದೆ, ನಿಮ್ಮ ಮಾತಿನಂತೆ 
ನಿಮಗೆ ಶಿಕ್ಷೆಯಾಗುತ್ತದೆ” ಎಂದನು. 


ನಿಶ್ವಕುಟುಂಬಿ ಯೇಸು 
ಹೀಗೆ ಯೇಸು ನೆರೆದಿದ್ದವರ ನಡುವೆ ಕುಳಿತು ಹೇಳುತ್ತಿದ್ದಾಗ, 


ಅವನ ತಾಯಿಯೂ ಅಣ್ಣ ತನ್ಮುಂದಿರೂ ಅವನನ್ನು ಕಾಣುವುದಕ್ಕೆ 
4 


೫೦ ಯೇಸು ಕ್ರಿಸ್ತ 


ಬಂದು, ಹೊರಗೆ ನಿಂತುಕೊಂಡು ಹೇಳಿಕಳಿಸಿದರು. “ನಿನ್ನ ತಾಯಿಯೂ 
ನಿನ್ನ ಅಣ್ಣ ತಮ್ಮಂದಿರೂ ನಿನಗೋಸ್ಕರ ಬಂದು ಹೊರಗೆ ನಿಂತಿದ್ದಾರೆ” 
ಎಂದು ಆ ಜನ ಯೇಸುವಿಗೆಂದರು. 

ಅದಕ್ಕೆ ಯೇಸು “ಯಾರು ನನ್ನ ತಾಯಿ? ಯಾರು ನನ್ನ ಅಣ್ಣ 
ತಮ್ಮಂದಿರು 9೫ ಎಂದು ಹೇಳ್ತಿ ತನ್ನ ಶಿಷ್ಯರ ಕಡೆ ಕೈನೀಡಿ, “ಇದೋ 
ನೋಡಿ ನನ್ನ ತಾಯಿ, ನನ್ನ ಅಣ್ಣ ತಮ್ಮಂದಿರು. ಪರರೋಕದಲ್ಲಿರುವ 
ನನ್ನ ತಂದೆಯ ಸಂಕಲ್ಪವನ್ನು ನಡಸಿದವರೇ ನನ್ನ ಅಣ್ಣ ತಮ್ಮ ನನ್ನ 
ಅಕ್ಕ ತಂಗಿ, ನನ್ನ ತಾಯಿ” ಎಂದನು. 


ಇನ್ನೂ ಹಲವು ಅದ್ಭುತ ಕಾರ್ಯಗಳು 
ಯೇಸುವಿಗೆ ಸಮುದ್ರತೀರದಲ್ಲಿ ಉಪದೇಶಮಾಡುವುದು ಪದ್ಧತಿ 
ಯಾಗಿತ್ತು. ಜನಸಂದಣಿ ಬಹಳವಾಗಿಬಿಟ್ಟಿರೆ ಅವನು ದೊಸಿಣಿಯಲ್ಲಿ 
ಕುಳಿತು ನೀರಿನಲ್ಲಿ ಕೊಂಚ ದೂರ ಹೋಗುವನು. ತೀರದಲ್ಲಿ ನೆರೆದ 
ವರಿಗೆ ಅಲ್ಲಿಂದಲೇ ಬೋಧಿಸುವನು 


ಒಂದು ಸಲ ಉಪದೇಶ ಮುಗಿದು ಜನರನ್ನು ಕಳುಹಿಸಿಯಾದ 
ಮೇಲೆ ಯೇಸು ತನ್ನ ಶಿಷ್ಯರೊಡನೆ ದೋಣಿಯಲ್ಲಿ ಹೋದನು. ಸ್ವಲ್ಪ 
ಸಮಯದಮೇಲೆ ಬಿರುಗಾಳಿ ಬೆಳೆಯಿತು, ಅಲೆಗಳು ಅಪ್ಪಳಿಸಿ ದೋಣಿಯ 
ತುಂಬಾ ನೀರು ತುಂಬಿಕೊಂಡಿತು. ಆಗ ಯೇಸು ದೋಣಿಯ ಹಿಂಭಾಗ 
ದಲ್ಲಿ ಮಲಗಿ ನಿದ್ದೆಮಾಡುತ್ತಿದ್ದನು. ಅವನ ಶಿಷ್ಯರು ಅವನನ್ನು ಎಚ್ಚರ 
ಗೊಳಿಸಿ, “ನಾವು ನಾಶವಾಗುತ್ತಿದ್ದರೂ ಸುಮ್ಮನಿರುವೆಯಲ್ಲ?? ಎಂದರು. 
ಆಗ ಯೇನು ಎದ್ದು ಗಾಳಿಯನ್ನು ಗದರಿಸಿ ಸಮುದ್ರವನ್ನು ಶಾಂತವಾಗ 
ಹೇಳಿದನು. ಗಾಳಿ ನಿಂತಿತು, ಸಮುದ್ರ ಶಾಂತವಾಯಿತು. ಅನಂತರ 
ತನ್ನ ಶಿಷ್ಯರನ್ನು ಕುರಿತು, “ಹೆದರಲೇಕೆ? ಇನ್ನೂ ನಿಮಗೆ ನಂಬಿಕೆ 
ಬಂದಿಲ್ಲವೆ?” ಎಂದನು. ಗಾಳಿ ಸಮುದ್ರಗಳು ಕೂಡ ಅವನ ಮಾತು 
ಕೇಳುವುದನ್ನು ಕಂಡು ಅವರು ಬೆರಗಾದರು. 


ಸಮುದ್ರದಿಂದ ತೀರಕ್ಕೆ ಬಂದ ಮೇಲೆ ಯೇಸು ಒಬ್ಬಿಬ್ಬರಿಗೆ 
ಮೆಟ್ಟಿದ್ದ ದೆವ್ವ ಬಿಡಿಸಿದನು. ಅನಂತರ ಯಾಯಾರನೆಂಬವನ ಮಗಳನ್ನು 


ಕ್ರಿಸ್ತ ನ ಕಾರ್ಯಕಲಾಪ ೫೧ 


ಬದುಕಿಸಿದನು. ಅವನ ಹನ್ನೆರಡು ವರುಷದ ಮಗು ಸಕ್ತಿತ್ತೆಂದು ಮನೆ 
ಯವರೆಲ್ಲಾ ಗೋಳಾಡುತ್ತಿದ್ದರು. ಯೇಸು ಕೂಡ ಅವಳನ್ನು ಬದುಕಿಸುವ 
ನೆಂದು ಅವರು ನಂಬಿರಲಿಲ್ಲ. ಆದರೂ ಯೇಸುವಿನ ಕೃಪೆಯಿಂದ ಅವಳು 
ಬದುಕಿದಳು. 


ಯೇಸು ಯಾಯಾರನ ಮನೆಗೆ ಹೋಗುವಾಗ ಜನರ ಗುಂಪು 
ಬಹಳವಾಗಿತ್ತು. ಆ ಗುಂಪಿನಲ್ಲಿ ಒಬ್ಬ ಹೆಂಗುಸು. ಅವಳಿಗೆ ಹನ್ನೆರಡು 
ವರ್ಷದಿಂದ ರಕ್ತಸ್ರಾವ. ಅವಳು ವೈದ್ಯರಿಗೆ ತೆತ್ತೂ ತೆತ್ತೂ ಕೈಲಿದ್ದು 
ದನ್ನು ಕಳೆದುಕೊಂಡರೂ ಗುಣವಾಗಿರಲಿಲ್ಲ; ಇನ್ನೂ ಕೇಡಾಗಿತ್ತು. 
ಯೇಸುವಿನ ಬಟ್ಟೆ ಮುಟ್ಟುವುದರಿಂದಲೇ ತನಗೆ ವಾಸಿಯಾಗುವುದೆಂದು 
ಅವಳು ಬಂದು ಮುಟ್ಟಿದಳು. ತತ್‌ಕ್ಷಣ ಅವಳ ರಕ್ತಸ್ರಾವ ನಿಂತು 
ಹೋಯಿತು. ಗುಣಪಡಿಸುವ ಶಕ್ತಿ ತನ್ನ ಮೈ ಯಿಂದ ಹೊರಗೆಹೋದುದು 
ಯೇಸುವಿಗೆ ತಿಳಿಯಿತು. ಆದರೆ ತನ್ನನ್ನು ಮುಟ್ಟಿ ದವರಾರೆಂದು ಅವನಿಗೆ 
ತಿಳಿಯಲಿಲ್ಲ. ಮುಟ್ಟಿ ದವರಾರೆಂದು ಕೇಳಿದನು. ಮುಟ್ಟಿ ದುದು ಏನು 
ಅಸಚಾರವಾಯಿತೋ ಎಂದು ಹೆದರಿಕೊಂಡು ಆ ಹೆಂಗುಸು ಅವನ 
ಕಾಲುಗಳಿಗೆ ಬಿದ್ದಳು. ಯೇಸು “ಮಗಳೇ, ಹೆದರಬೇಡ. ನಿನ್ನ ನಂಬಿಕೆ 
ಯಿಂದ ನಿನಗೆ ಗುಣವಾಗಿದೆ” ಎಂದು ಅವಳನ್ನು ಕಳಿಸಿಕೊಟ್ಟನು. 

ಯಾಯಾರನ ಮನೆಯಿಂದ ಹಿಂದಿರುಗುವಾಗ ಇಬ್ಬರು ಕುರುಡರು 
ಯೇಸುವಿನ ಬಳಿ ಬಂದರು. "ನಿಮ್ಮ ನಂಬಿಕೆಯಿದ್ದಂತಾಗಲಿ' ಎಂದನು 
ಯೇಸು. ಅವರಿಗೆ ಕಣ್ಣು. ಬಂದಿತು. ಅದೇ ಸಮಯದಲ್ಲಿ ಒಬ್ಬ 
ಮೂಗನು ತಾನೂ ಯೇಸುವನ್ನು ನಂಬಿ ಮಾತು ಸಡೆದನು. 


ಯೇಸು ಮತ್ತೊಮ್ಮೆ ತನ್ನ ಊರಿನಲ್ಲಿ 


ಅನಂತರ ಯೇಸು ಪುನಃ ತನ್ನ ಊರಿಗೆ ತನ್ನ ಶಿಷ್ಯರೊಡನೆ 
ಹೋದನು. ಪದ್ಧತಿಯಂತೆ ಸಬ್ಬತ್‌ದಿನದಂದು ಸಭಾಮಂದಿರದಲ್ಲಿ 
ಬೋಧಿಸಿದನು. ಕೇಳಿದವರೆಲ್ಲರೂ “ಇದೆಲ್ಲಾ ಇವನಿಗೆ ಹೇಗೆ ಬಂತು? 
ಇಷ್ಟು ತಿಳಿವಳಿಕೆ, ಇಂತಹ ಅದ್ಭುತಶಕ್ತಿ ಇವನಿಗೆ ಹೇಗೆ ಬಂತು? ಇವನು 
ಮರಿಯಳ ಮಗನಾದ ಬಡಗಿಯಲ್ಲವೆ? ಯಾಕೋಬ, ಯೋಸೇಫ 


೫೨ ಯೇಸು ಕ್ರಿಸ್ತ 


ಯೂದ, ಸೀಮೋನರ ಅಣ್ಣ ನಲ್ಲವೇ ಇವನು? ಇವನ ತಂಗಿಯರೂ ಇಲ್ಲೇ 
ಇರುವರಲ್ಲವೆ?” ಎಂದು ಆಡಿಕೊಂಡರು. 

ಆಗ ಯೇಸು “ ಪ್ರವಾದಿಗೆ ಬೇರೆ ಎಲ್ಲಿಯಾದರೂ ಗೌರವ ದೊರ 
ಕೀತಲ್ಲದೆ ತನ್ನ ದೇಶದಲ್ಲೂ ತನ್ನ ಮನೆಯಲ್ಲೂ ದೊರಕದು” ಎಂದು 
ಹೇಳಿ, ಅಲ್ಲಿಯೂ ಕೆಲವರು ರೋಗಿಗಳನ್ನು ಮುಟ್ಟಿ ಗುಣಪಡಿಸಿದನು. 
ಆದರೂ ಹೆಚ್ಚು ಮಾಡಲಾಗಲಿಲ್ಲ. ಅವರಿಗೆ ತನ್ನಲ್ಲಿ ನಂಬಿಕೆಯಿಲ್ಲದು 
ದನ್ನು ಕಂಡು ಯೇಸು ಆಶ್ಚರ್ಯಪಟ್ಟಿನು 

ಕುರುಬಥಿಲ್ಲದ ಕುರಿಯಂತೆ ಇದ್ದ ಆ ಜನರನ್ನು ಕಂಡು ಯೇಸು 
ಕನಿಕರಸಟ್ಟನು. | ಸುಗ್ಗಿಯೇನೋ ಸೊಗಸಾಗಿದೆ, ಕುಯ್ಯುವವರು 
ಮಾತ್ರ ಕಡಿಮೆ ಕುಯ್ಯುವವರನ್ನು ಕಳಿಸುವಂತೆ ಸುಗ್ಗಿ ಯಒಡೆಯನಿಗೆ 
ಪ್ರಾರ್ಥನೆಮಾಡಿರಿ ” ಎಂದು ತನ್ನ ಶಿಷ್ಯರಿಗೆಂದನು 

ಅನಂತರ ತನ್ನ ಹನ್ನೆರಡು ಜನ ಶಿಷ್ಯರನ್ನು ಕರೆದು, “ಇತರ ಜನರ 
ಗೊಡವೆ ನಿಮಗೆ ಬೇಡಿ. ಸಮಾರಿಯರ ಊರಿಗೆ ಹೋಗಬೇಡಿ. ಮನೆ 
ತಪ್ಪಿದ ಕುರಿಗಳಂತಿರುವ ಇಸ್ರ ಯೇಲದವರ ಬಳಿಗೆ ಹೋಗಿ ಪರಲೋಕದ 
ರಾಜ್ಯ ಕೈಸಾರಿದೆಯೆಂದು ಬೋಧಿಸಿರಿ. ರೋಗಿಗಳಿಗೆ ಆರೋಗ್ಯ 
ಕೊಡಿರಿ. ಸತ್ತವರನ್ನು ಬದುಕಿಸಿರಿ. ಕುಷ್ಪರೋಗಿಗಳನ್ನು ಶುದ್ಧ ಗೊಳಿಸಿರಿ. 
ದೆವ್ವಗಳನ್ನು ಬಿಡಿಸಿರಿ. ಬೇಕಾದ ಹಾಗೆ ಪಡೆದಿದ್ದ €ರಿ, ಬೇಕಾದ ಹಾಗೆ 
ಕೊಡಿರಿ” ಎಂದು ಬುದ್ಧಿವಾದ ಹೇಳಿ ಕಳಿಸಿದನು. 

ಅವರೂ ಹಾಗೆಯೇ ಹೋಗಿ, ಹೋದ ಕಡೆಯಲ್ಲೆಲ್ಲಾ ಜನರಿಗೆ 
ದೇವರ ನೆನಪುಕೊಟ್ಟರು, ದೆವ್ವ ಬಿಡಿಸಿದರು, ರೋಗಿಗಳಿಗೆ ಎಣ್ಣೆ ಹೆಚ್ಚಿ 
ದರು. ಯೇಸುವೂ ಅದೇ ರೀತಿಯಲ್ಲಿ ಜನರಿಗೆ ಧರ್ಮವನ್ನು ಉಪದೇಶ 
ಮಾಡುತ್ತಿದ್ದನು. 

ಹೆರೋದನ ಹೆದರಿಕೆ 

ಹೆರೋದನು ತನ್ನ ಸೋದರನಾದ ಫಿಲಿಪ್ಪನ ಹೆಂಡತಿ ಹೆರೋದ್ಯ 
ಳನ್ನು ಮದುವೆಯಾದಾಗ “ ಸೋದರನ ಹೆಂಡತಿಯನ್ನು ಹೊಂದುವುದು 
ತಕ್ಕುದಲ್ಲ” ಎಂದು ಯೋಹಾನನು ಅವನನ್ನು ಗದರಿಸಿಕೊಂಡಿದ್ದನು. 


ಕ್ರಿಸ್ತನ ಕಾರ್ಯಕಲಾಪ ೫೩ 


ಅದಕ್ಕಾಗಿ ಹೆರೋದನು ಯೋಹಾನನನ್ನು ಸೆರೆಹಿಡಿಸಿ ಹಾಕಿದ ನು. 
ಅವನನ್ನು ಹೇಗಾದರೂ ಮಾಡಿ ಕೊಲ್ಲಿಸಬೇಕೆಂದು ಹೆರೋದ್ಯ ಳು 
ಪ್ರಯತ್ನಪಟ್ಟಳು. ಆದರೆ ಯೋಹಾನನು ನ್ಯಾಯಪರನೆಂದೂ ಸವ 
ಭಕ್ತನೆಂದೂ ತಿಳಿದು ಅವನನ್ನು ಕೊಲ್ಲುವುದಕ್ಕೆ ಹೆರೋದನು ಹೆದರು 
ತ್ತಿದ್ದನು 

ಹೀಗೆಯೇ ಇರಲು, ಹೆರೋದನ ಹುಟ್ಟಿ ದ ಹಬ್ಬ ಬಂದಿತು. 
ಔತಣಕ್ಕೆ ನಾಡಿನ ಮುಖ್ಯ ಸ್ಫರೆಲ್ಲಾ ಬಂದಿದ್ದರು. "ಹೆರೋದ್ಯಳ ಮಗಳು 
ಅವರ ಎದುರಿಗೆ ನರ್ತನಮಾಡಿದಳು. ಹೆರೋದನು ಅದಕ್ಕೆ ಸಂತೋಷ 
ಪಟ್ಟು, "ನಿನಗೇನು ಬೇಕೋ ಕೇಳು. ನೀನು ಏನು ನ ಸರಿಯೆ. 
ನನ್ನ ಅರ್ಥೆರಾಜ್ಯ ವನ್ನಾದರೂ ಕೆನೆಡುತ್ತೆ ನೆ” ಎಂದನು. ಅವಳು ತನ್ನ 
ತಾಯಿಯ ಸಲಹೆ ಕೇಳಿದಳು. ಹೆರೋದ್ಯ ಳು“ ಸ್ನಾನಿಕ ಯೋಹಾನನ 
ತಲೆಯನ್ನು ಕೇಳು?' ಎಂದಳು. ಅವಳು ತ್ವರೆಯಿಂದ ಬಂದು, “ಸ್ನಾನಿಕ 
ಯೋಹಾನನ ತಲೆಯನ್ನು ಒಂದು ತಟ್ಟೆಯ ಮೇಲೆ ತರಿಸಿಕೊಡು?' 
ಎಂದು ಕೇಳಿದಳು. ಹೆರೋದನಿಗೆ ದುಃಖವಾಯಿತು. ಆದರೂ ಎಲ್ಲರ 
ಎದುರಿಗೂ ಆಡಿದ ಮಾತನ್ನು ಮುರಿಯಲಾರದೆ, ಯೋಹಾನನ ತಲೆ 
ಯನ್ನು ಕತ್ತರಿಸಿ ತರಿಸಿಕೊಟ್ಟನು. ಅವಳು ಅದನ್ನು ತನ್ನ ತಾಯಿಗೆ 
ಕೊಟ್ಟಳು. 


ಹೀಗೆ ಯೋಹಾನನು ಮಡಿದ ತರುವಾಯ ಹೆರೋದನ ಕವಿಗೆ 
ಕ್ರಿಸ್ತನ ಕಾರ್ಯಕಲಾಪ ಬಿತ್ತು. “ ಮಡಿದುಹೋದ ಸ್ನಾನಿಕ ಯೋಹಾ 
ನನು ಮರಳಿ ಬದುಕಿ ಬಂದಿದ್ದಾನೆ. ಆದ್ದರಿಂದಲೇ ಇವನಿಗೆ ಈ ಅದ್ಭುತ 
ಕಾರ್ಯಗಳನ್ನು ಮಾಡಲು ಆಗುತ್ತದೆ” ಎಂದು ಹೆದರಿ, ಹೆರೋದನು 
ಯೇಸುವನ್ನು ಕಾಣಬಯಸಿದನು. 


ಅದ್ಭುತಕಾರ್ಯ ಪರಂಪರೆ 


ಹೆರೋದನ ಕಣ್ಣಿಗೆ ಬೀಳಲು ಇಷ್ಟಪಡದೆ ಯೇಸು ಪುನಃ ಕಾಡಿಗೆ 
ಹೋದನು. ಅಲ್ಲಿಗೆ ಅನನ ಹನ್ನೆರಡು ಜನ ಶಿಷ್ಯರೂ ಬಂದು ಸೇರಿ 
ತಾವು ಮಾಡಿದುದನ್ನೆಲ್ಲಾ ತಿಳಿಸಿದರು. ಆ ವೇಳೆಗೆ ಯೇಸುವಿನ ಅದ್ಭುತ 


೫೪ ಯೇಸು ಕ್ರಿಸ್ತ 


ಕಾರ್ಯಗಳನ್ನು ಕಂಡಿದ್ದ ಅನೇಕರೂ ಅಲ್ಲಿಗೆ ಬಂದರು. ಯೇಸು ಅವರನ್ನು 
ಬರಮಾಡಿಕೊಂಡು, ಶೋಕವುಳ್ಳವರನ್ನು ಸಂತೈಸಿದನು. 


ಅನಂತರ ಯೇಸು ಬೆಟ್ಟದ ಮೇಲಕ್ಕೆ ಹೋದನು. ಜನರ 
ಗುಂಪೂ ಅವನ ಹಿಂದೆಯೇ ಹೋಯಿತು ಅವರೆಲ್ಲರಿಗೂ ಅಲ್ಲಿಯೇ 
ಊಟಮಾಡಿಸಬೇಕೆಂದು ಯೇಸು ಮನಸ್ಸುಮಾಡಿದನು. ಆ ಗುಂಪಿ 
ನಲ್ಲಿ ಒಬ್ಬ ಹುಡುಗನ ಹತ್ತಿ ರನಿದ್ದ ಐದು ರೊಟ್ಟಿ ಗಳನ್ನೂ ಎರಡು 
ಮೀನುಗಳನ್ನೂ ಮುರಿದು ತನ್ನ ಅದ್ದುತಶಕ್ತಿಯಿಂದ ಎಲ್ಲರಿಗೂ ಹಂಚಿ 
ದನು. ಅಲ್ಲಿ ಬಂದಿದ್ದ ಇಡು ಸಾರಿಕೆ ಜನರಿಗೂ ಹೊಟ್ಟೆ ತುಂಬಿತು. 
ಯೇಸುವಿನ ಆಜ್ಞೆಯಂತೆ ಉಳಿದಿದ್ದ ಚೂರುಗಳನ್ನು ಆರಿಸಿದರು. ಅದು 


ಹನ್ನೆರಡು ಬುಟ್ಟಿ ತುಂಬಾ ಆಯಿತು. 


ಅನಂತರ ಯೇಸು ತಾನು ಬೆಟ್ಟದ ಮೇಲೆಯೇ ನಂತು ತನ್ನ 
ಶಿಷ್ಯರನ್ನು ಮುಂಚಾಗಿ ದೋಣಿಯಲ್ಲಿ ಕಳಿಸಿದನು. ಅವರು ಕತ್ತಲಿನಲ್ಲಿ 
ಹೋಗುವಾಗ ಗಾಳಿ ಎದ್ದು ಸಮುದ್ರ ಉಬ್ಬಿತು ಆಗ ಯೇಸು ಅಲೆಗಳ 
ಮೇಲೆ ನಡೆದುಕೊಂಡು ಅವರ ಬಳಿಗೆ ಬಂದನು. ಅದನ್ನು ಕಂಡು, 
ಬರುವವೆನು ಯೇಸುವೆಂದು ತಿಳಿಯದೆ ಅವರೆಲ್ಲರೂ ಅಂಜಿದರು. ಯೇಸು 
ಅವರಿಗೆ ಅಭಯ ಕೊಟ್ಟಿನು. ತನ್ನಲ್ಲಿ ನಂಬಿಕೆಯಿಲ್ಲದೆ ಮುಳುಗಿ 
ಹೋಗುತ್ತಿದ್ದ ಪೇತ್ರನನ್ನು ಉದ್ದೆರಿಸಿದನು 


ಬಳಿಕ ಎಲ್ಲರೂ ತೀರಕ್ಕೆ ಬಂದು ಸೇರಿದರು. ಯೇಸುವಿನ ಬಟ್ಟಿ 
ಯನ್ನಾದರೂ ಮುಟ್ಟ ಗುಣಹೊಂದಬೇಕೆಂದು ಅನೇಕ ರೋಗಿಗಳು 
ಅವನನ್ನು ಹುಡುಕಿಕೊಂಡು ಬಂದರು. ಮಾರನೆಯ ದಿವಸ ಯೇಸು 
ಕಪೆರ್‌ನೌಮಿಗೆ ಹೋದನೆಂದು ಕೇಳಿ, ಅವನನ್ನು ಹುಡುಕಿಕೊಂಡು 
ಅಲ್ಲಿಗೂ ಹೋದರು. 


ಕಪೆರ್‌ನೌಮಿನಿಂದ ಯೇಸು ಸಮುದ್ರತೀರದ ತೂರ್‌ಸೀದೋನ್‌ 
ದೇಶಗಳಿಗೆ ಹೋದನು. ಅಲ್ಲಿ ಯಾರಿಗೂ ತಿಳಿಯದಂತೆ ಮರೆಯಾಗಿರ 
ಬೇಕೆಂದರೂ ಆಗಲಿಲ್ಲ. ಅಲ್ಲಿಯೂ ಒಬ್ಬಳು ತನ್ನ ಮಗಳಿಗೆ ಮೆಟ್ಟಿದ್ದ 
ದೆವ್ವವನ್ನು ಬಿಡಿಸಬೇಕೆಂದು ಬೇಡುತ್ತಾ ಯೇಸುವಿನ ಬೆನ್ನು ಹೆತ್ತಿ ದಳು. 


ಕ್ರಿಸ್ತನ ಕಾರ್ಯಕಲಾಪ ೫೫ 


ಅವಳನ್ನು ದೂರವಿರಿಸುವುದು ಶಿಷ್ಯರಿಂದಲೂ ಸಾಧ್ಯವಾಗಲಿಲ್ಲ. ಆ 
ಹೆಂಗುಸು ಗ್ರೀಕಳು. ಆಗ ಯೇಸು ಅವಳನ್ನು ಪರೀಕ್ಷಿಸುವುದಕ್ಕಾಗಿ 
“ನನ್ನನ್ನು ಕಳಿಸಿದುದು ಇಸ್ತಯೇಲದ ಜನರ ಉದಾ ರಕ್ಕಾಗಿ ಮಾತ್ರ” 
ಎಂದನು. ಆದರೂ ಅವಳು ಬಿಡಲಿಲ್ಲ; "ಬಂದು ಬದುಕಿಸು, ಸ್ವಾಮಿ' 
ಎಂದಳು. ಅದಕ್ಕೆ ಯೇಸು “ಮೊದಲು ಮಕ್ಕಳ ಹೊಟ್ಟೆ ತುಂಬಬೇಕು. 
ಮಕ್ಕಳ ಕೊಟ್ಟಿ ಯನ್ನು ತೆಗೆದು ನಾಯಿಗಳಿಗೆ ಎಸೆಯುವುದು ಸರಿಯಲ್ಲ” 
ಎಂದನು. ಅದಕ್ಕೆ ಅವಳು “ಹೌದು, ಸ್ವಾಮಿ. ಮಕ್ಕಳ ಕೈಯಿಂದ 
ಬಿದ್ದ ಚೂರುಪಾರನ್ನು ನಾಯಿಗಳಾದರೂ ತಿನ್ನು ವುವು” ತ ಆಗ 
ಯೇಸು “ಅಮ್ಮಾ, ನಿನ್ನ ನಂಬಿಕೆ ಬಹಳ ದೊಡ್ಡದು. ಅದರಿಂದ ನಿನ್ನ 
ಮಗಳಿಗೆ ಸ್ಪಸ್ತ ಗರು. ಹೋಗು” ಎಂದನು. ಅದರಂತೆಯೇ ಅವಳ 
ಮಗಳಿಗೆ ದೆವ್ವ ಬಿಟ್ಟುಹೋಯಿತು. 


ಅದೇ ಸಂಚಾರದಲ್ಲಿ ಯೇಸು ಇನ್ನೂ ಅನೇಕ ನಿಕಲಾಂಗರನ್ನೂ 
ವಾಸಿಮಾಡಿದನು. 


ಪ್ರಕಾಶರೂಪಧಾರಣೆ 

ಐದುಸಾವಿರ ಜನರ ಗುಂಪಿಗೆ ರೊಟ್ಟ ಮೀನುಗಳನ್ನು ಒದಗಿಸಿ 
ಅದ್ಭುತಕಾರ್ಯವನ್ನು ಮಾಡಿದ ಒಂದು ವಾರದ ಮೇಲೆ ಯೇಸು 
ಪೇತ್ರನನ್ನೂ ಯಾಕೋಬ ಯೋಹಾನರನ್ನೂ ಕರೆದುಕೊಂಡು ಎತ್ತರ 
ನಾದ ಬೆಟ್ಟಿ ಕೈ ಹೋದನು. 

ಅಲ್ಲಿ ಅವನು ಪ್ರಾರ್ಥನೆ ಮಾಡುತ್ತಿರುವಾಗ ಅವನ ರೂಪವ್ಯತ್ಯಾಸ 
ವಾದುದನ್ನು ಅವರು ಕಂಡರು. ಅವನ ಮುಖ ಸೂರ್ಯನಂತೆ ಪ್ರಕಾಶಿಸಿತು. 
ಅವನ ವಸ್ತ್ರಗಳು ಹಿಮದಂತೆ ಬಹುಬೆಳ್ಳಗಾಗಿ ಬೆಳಗಿದುವು. ಮೋಶೆಯೂ 
ಎಲೀಯನೂ ಪ್ರತ್ಯಕ್ಷನಾಗಿ ಅವನೊಡನೆ ಮಾತನಾಡುತ್ತಾ ನಿಂತು 
ಕೊಂಡರು. 

ಯೇಸು ಪ್ರಾರ್ಥನೆ ಮಾಡುವಾಗ ಅವನ ಶಿಷ್ಯರು ನಿದ್ರೆಗೆ ವಶ 
ರಾಗಿದ್ದರು. ಅವರು ಎಚ್ಚೆತ್ತಾಗ, ಆ ದಿವ್ಯ ದೃಶ್ಯವನ್ನು ಕಂಡು 
ಹೆದರಿದರು. ಆಗ ಪೇತ್ರನು, ತಾನು ಏನು ಹೇಳುನೆನೆಂಬುದನ್ನೇ 


೫೬ ಯೇಸು ಕ್ರಿಸ್ತ 


ತಿಳಿಯದೆ, “ಸ್ವಾಮಿ, ನಾವು ಇಲ್ಲಿಯೇ ಇದ್ದು ಬಿಡೋಣ. ಮೂರು 
ಪರ್ಣಶಾಲೆಗಳನ್ನು ಕಟ್ಟೋಣ. ನಿನಗೊಂದು, ಮೋಕಶೆಗೊಂದು, 
ಎಲೀಯನಿಗೊಂದು” ಎಂದನು. 

ಆವೇಳೆಗೆ ಮೋಶೆ ಎಲೀಯರು ಅಂತರ್ಧಾನವಾದರು. ಆಗ, 
ಪೇತ್ರನು ಇನ್ನೂ ಮಾತನಾಡುತ್ತಿರುವಾಗಲೇ ಪ್ರಕಾಶಮಾನವಾದ 
ಒಂದು ಮೋಡ ಅವರ ಮೇಲೆ ಬಂದಿತು. ಅದರ ಒಳಗಿಂದ “ಇವನು ನನ್ನ 
ಪ್ರೀತಿಪಾತ್ರನಾದ ಮಗ. ಇವನ ಬೋಧೆಯನ್ನು ಕೇಳಿ” ಎಂಬ 
ಧ್ವನಿ ಕೇಳಿಬಂತು. ಆ ಧ್ವನಿಯನ್ನು ಕೇಳಿದಾಗಲೂ ಶಿಷ್ಯರು ಹೆದರಿ 
ಮುಖಮರೆಸಿಕೊಂಡರು. ಯೇಸು ಅವರಿಗೆ ಅಭಯಕೊಟ್ಟು ಅವರನ್ನು 
ಕರೆದುಕೊಂಡು ಹೊರಟನು. 

ಬೆಟ್ಟಿ ವಿಳಿದು ಬರುವಾಗ “ನಾನು ಯೆರೂಸಲೇಮಿಗೆ ಹೋಗ 
ಬೇಕು. ಅಲ್ಲಿ ಯೆಹೂದ್ಯಶಾಸ್ರ್ರಿಗಳೂ ಫರಿಸಾಯರೂ ಕೊಡುವ ಹಿಂಸೆ 
ಯನ್ನು ಅನುಭವಿಸಬೇಕು ಶಿಲುಬೆಯ ಮೇಲೆ ಸಾಯಬೇಕು. ಮೂರು 
ದಿನಗಳ ತರುವಾಯ ಜೀವಿಸಿ ಬರಬೇಕು?” ಎಂದು ಯೇಸು ತನ್ನ 
ಶಿಷ್ಯರಿಗೆ ಹೇಳಿದನು. 


ಅದ್ಭುತಕಾರ್ಯಗಳ ಗುಟ್ಟು 


ಇದಾದ ಮರುದಿವಸ ಯೇಸು ಒಂದು ದೊಡ್ಡ ಗುಂಪನ್ನು 
ಕಂಡನು. ಆ ಗುಂಪಿನಲ್ಲಿ ಒಬ್ಬ ಹುಡುಗ. ಅವನು ಹುಟ್ಟಿದ ಮೊದಲು 
ಗೊಂಡು ಹುಚ್ಚುಹುಚ್ಚಾಗಿಡುತ್ತಿದ್ದನು. ಬೆಂಕಿಗೆ ಹಾರುವನ, ನೀರಿಗೆ 
ದುಮುಕುವನು, ಇನ್ನೂ ಏನೇನೋ ಮಾಡುವನು. ಅವನನ್ನು ಗುಣ 
ಪಡಿಸುವುದಕ್ಕಾಗಿ ಅವನ ತಂದೆ ಯೇಸುವಿನ ಬಳಿಗೆ ಬಂದನು. ಯೇಸು 
"ನಿನಗೆ ನನ್ನಲ್ಲಿ ನಂಬಿಕೆಯಿರಬೇಕು. ನಂಬಿಕೆಯಿದ್ದ ವನಿಗೆ ಏನಾದರೂ 
ಸಾಧ್ಯ” ಎಂದನು. ಆ ತಂದೆ ಯೇಸು ತನ್ನ ಮಗನನ್ನು ಗುಣಪಡಿಸಬಲ್ಲ 
ನೆಂದು ನಂಬಿದನು. ಆ ನಂಬಿಕೆಯಿಂದ ಯೇಸು ಅವನ ಮಗನನ್ನು 
ಸ್ವಸ್ತಪಡಿಸಲು ಸಾಧ್ಯವಾಯಿತು. 

ಮನೆಗೆ ಹಿಂದಿರುಗಿದ ಬಳಿಕ, ಯೇಸುವಿನ ಶಿಷ್ಯರು ಅವನ ಬಳಿಗೆ 
ಬಂದು, "ಅವನನನ್ನು ಗುಣಪಡಿಸಲು ನಮಗೇಕೆ ಆಗಲಿಲ್ಲ?” ಎಂದು 


ಕ್ರಿಸ್ತನ ಕಾರ್ಯಕಲಾಸ ೫೭ 


ಕೇಳಿದರು. ಅದಕ್ಕೆ ಯೇಸು "ಕಾರಣವೇನೆಂದಕ್ಕೆ ನಿಮಗೆ ನನ್ನಲ್ಲಿ 
ನಂಬಿಕೆಯಿಲ್ಲ. ನಿಮಗೆ ಸಾಸಿವೆಕಾಳಿನಷ್ಟು ನಂಬಿಕೆಯಿದ್ದರೂ ಸಾಕು; 
ಸಳ ಬದಲಾಯಿಸುವಂತೆ ಈ ಬೆಟ್ಟಕ್ಕೆ ಹೇಳಿದರೆ, ಈ ಬೆಟ್ಟ ಇಲ್ಲಿಂದ 
ಕದಲಿಹೋಗುವುದು. ಇಂತಹದು ಉಂಟಾಗಬೇಕಾದಕೆ ಪ್ರಾರ್ಥನೆ 
ಯಿಂದ ಮಾತ್ರ, ಉಪವಾಸದಿಂದ ಮಾತ್ರ? ಎಂದನು. 


ದೇವರ ಸಾಮರ್ಥ್ಯವನ್ನು ಎಲ್ಲರೂ ಕೊಂಡಾಡಿದರು. 


ದೊಡ್ಡ ವರು ಯಾರು? 
ಒಮ್ಮೆ ಯೇಸು “ನೀವು ಮನೆಗೆ ಬರುವಾಗ ದಾರಿಯಲ್ಲಿ ನಿನು 
ಚರ್ಚೆಮಾಡುತ್ತಾ ಬಂದಿರಿ?” ಎಂದನು. ಶಿಷ್ಯ ರು ಎಲ್ಲರೂ ನಾಚಿಕೆ 
ಯಿಂದ ಮಾತನಾಡದೆ ಇದ್ದ ರು. "ಪರಲೋಕದಲ್ಲಿ ನಾನು ದೊಡ್ಡವ 
ನಾಗುವೆನ, ತಾನು ದೊಡ ಸ ವನಾಗುನೆನು? ಎಂದು ಅವರು ಚರ್ಚೆ 
ಮಾಡುತ್ತಾ ಬಂದಿದ್ದ ರು. ಅವರು ಮಾತನಾಡದಿದ್ದ ರೂ ಯೇಸು ಅದನ್ನು 
ತಿಳಿದನು. ತಿಳಿದ್ದು ತನ್ನ ಹನ್ನೆ ರಡು ಜನ ಶಿನ್ನ ರನ್ನು ಕರೆದು "ಪರ 
ಲೋಕದಲ್ಲಿ ಪ್ರಥಮನಾಗಬೇಕೆಂದು ಆಸೆನ ಚ ಕಟ್ಟ ಕಡೆಯವ 
ನಾಗಿ ಎಲ್ಲರಿಗೂ ಸೇವೆಮಾಡುವನು? ಎಂದನು. 
ಆಗ ಯೇಸು ಒಂದು ಸಣ್ಣ ಮಗುವನ್ನು ಕರೆದು ಅವರ ನಡುವೆ 
ಕುಳ್ಳಿ ರಿಸಿದನು. ಆ ಮಗುವನ್ನು ತಬಿ ಕೊಂಡು, “ನಿಮ್ಮ ಹೃದಯ 
ಪರಿವರ್ತನೆಯಾಗಿ ನೀವು ಈ ಮಜುನಿನುತೆ ಆದ ಹೊರತು ನೀನು ಸರ 
ಲೋಕವನ್ನು ಪ್ರವೇಶಿಸಲಾರಿರಿ. ಈ ಮಗುವಿನಂತೆ ನಮ್ರರಾದವರಿಗೆ 
ಮಾತ್ರ ನರಲೋಕಕ್ಕೆ ಪ್ರವೇಶ. ಇಂಥ ಒಂದು ಮಗುವನ್ನು ಆದರಿಸಿ 
ದರೆ ನನ್ನನ್ನು ಆ 48 ಅದು ಬಿಟ್ಟು ಇಂತಹ ಒಂದು 
ಮಗುವನ್ನು ನೋಯಿಸುವವನು ಕತ್ತಿಗೆ ಬೀಸುಕಲ್ಲು “ತೂ 
ಆಳವಾದ ಸಮುದ್ರಕ್ಕೆ ಬೀಳುವುದು ಮೇಲು. ಪರಲೋಕದಲ್ಲಿರುವ 
ನೇವದೂತರೆಲ್ಲರೂ. ಮಕ್ಕಳೇ? ಎಂದನು, 


ಪರಲೋಕದ ರಾಜ್ಯ 
ಬಿತ್ತನೆಯೂ ಬೆಳೆಯೂ 

ಒಮ್ಮೆ ಯೇಸು “ ಬಿತ್ತುವವನೊಬ್ಬನು ಬಿತ್ತಲು ಹೋದನು. 
ಕೆಲವು ಬಿತ್ತ ದಾರಿಯ ಪಕ್ಕದಲ್ಲಿ ಬಿತ್ತು; ಹಕ್ಕಿಗಳು ಬಂದು ಅದನ್ನು 
ತಿಂದುಬಿಟ್ಟಿವು ಕೆಲವು ಕಲ್ಲು ನೆಲದ ಮೇಲೆ ಬಿತ್ತು; ಮಣ್ಣು ಕಡಿಮೆ 
ಯಿದ್ದುದರಿಂದ ಕೂಡಲೇ ಚಿಗುರಿದುವು. ಆದರೆ ಸೂರ್ಯ ಬಂದಾಗ ಅವು 
ಸೀದುಹೋದುವು, ಬುಡ ಬಲಿಯದುದರಿಂದ ಒಣಗಿಹೋದುವು. ಇನ್ನು 
ಕೆಲವು ಮುಳ್ಳಿನ ನಡುವೆ ಬಿದ್ದುವು; ಮುಳ್ಳು ಬೆಳೆದು ಅವುಗಳನ್ನು 
ಅಮುಕಿಬಿಟ್ಟ ತು. ಬೇರಿ ಕೆಲವು ಒಳ್ಳಯ ನೆಲದಲ್ಲಿ ಬಿದ್ದುವು ; ಕೆಲವು 
ಕಡೆ ಒಂದಕ್ಕೆ ನೂರರಷ್ಟು, ಕೆಲವುಕಡೆ ಒಂದಕ್ಕೆ ಅರುವತ್ತರಷ್ಟು, ಕೆಲವು 
ಕಡೆ ಒಂದಕ್ಕೆ ಮೂವತ್ತರಷ್ಟು ಫಲ ಬಂದಿತು” ಎಂದನು. 

ಅನಂತರ, "ಪರಲೋಕದ ಸುವಾರ್ತೆಯನ್ನು ಒಬ್ಬನು ಸಾರುವನು. 
ಕೇಳಿದವರಲ್ಲಿ ಕೆಲವರಿಗೆ ಅದು ಅರ್ಧವಾಗದು. ಅವರ ಹೃದಯದಲ್ಲಿ 
ಬಿತ್ತಿದ ಆ ಮಾತನ್ನು ಸೈತಾನನು ಕಿತ್ತೆಸೆಯುವನು. ಇದು ದಾರಿಯಲ್ಲಿ 
ಬಿದ್ದ ಬಿತ್ತದಂತೆ. ಇನ್ನು ಕೆಲವರು ಅದನ್ನು ಕೇಳುವರು. ಕೇಳಿದೊಡನೆ 
ಸಂತೋಷಪಡುವರು. ಆದರೆ ಅದು ಅವರಲ್ಲಿ ದೃಢವಾಗಿ ಬೇರೂರಿರುವು 
ದಿಲ್ಲ. ಸುವಾರ್ತೆಯನ್ನು ನಡಸುವಾಗ , ತಮಗೆ ಇತರರಿಂದ ಹಿಂಸೆ 
ಬಂದರೆ ಒಡನೆಯೆ ಅದನ್ನು ಕೈ ಬಿಡುವರು ಇದು ಕಲ್ಲುನೆಲದನೇಲೆ 
ಬಿದ್ದ ಬಿತ್ತದಂತೆ. ಇನ್ನೂ ಕಲವರು ಕೇಳುವರು; ಆದರೆ ಲೋಕದ 
ಚಿಂತೆಯೂ ಐಶ್ವರ್ಯಗಳಿಂದಾದ ಮೋಸವೂ ಅದನ್ನು ಬೆಳೆಯಗೊಡುವು 
ದಿಲ್ಲ. ಇದು ಮುಳ್ಳಿ ನಲ್ಲಿ ಬಿದ್ದ ಬಿತ್ತದಂತೆ. ಬೇರೆ ಕೆಲವರು ಆ 
ಸುವಾರ್ತೆಯನ್ನು ಕೇಳಿ, ತಿಳಿದು, ಅದರಂತೆ ನಡೆದು ಫಲ ಪಡೆಯುವರು. 
ಇದು ಒಳ್ಳೆಯ ನೆಲದಲ್ಲಿ ಬಿದ್ದ ಬಿತ್ತದಂತೆ ಎಂದು ಮೇಲೆ ಹೇಳಿದ 
ಸಾಮತಿಯನ್ನು ವಿವರಿಸಿದನು. 

ಗೋಧಿಯೂ ಕಳೆಗಳೂ 

ಮತ್ತೊಂದು ಸಲ ಯೇಸು “ಒಬ್ಬನು ಹೊಲದಲ್ಲಿ ಒಳ್ಳೆಯ ಗೋಧಿ 

ಬಿತ್ತಿದನು. ಅವನು ನಿದ್ರೆ ಮಾಡುತ್ತಿದ್ದಾಗ ಶತ್ರುವಾದವನು ಬಂದು 


ಪರೆಲೋಕದೆ ರಾಜ್ಯ ೫೯ 


ಗೋಧಿಯ ನಡುನೆ ಕಳೆಗಳನ್ನು ಬಿತ್ತಿಹೋದನು. ಗೋಧಿ ಬೆಳೆದು 
ತೆನೆ ಬಿಟ್ಟಾಗ, ಕಳೆಗಳೂ ತಲೆಯೆತ್ತಿ ಕೊಂಡವು. ಆಗ ಆಳುಗಳು 
ಹೊಲದವನ ಹತ್ತಿರ ಬಂದು, "ಒಳ್ಳೆಯ ಗೋಧಿ ಬಿತ್ತಿದೆಯಲ್ಲ? ಕಳ 
ಎಲ್ಲಿಂದ ಬಂತು???” ಎಂದರು. ಅದಕ್ಕೆ ಅವನು "ಇದನ್ನು ಶತ್ರು 
ಮಾಡಿದ್ದಾನೆ” ಎಂದನು. ಆಳುಗಳು "ಹಾಗಾದರೆ ನಾವು ಹೋಗಿ 
ಅದನ್ನು ಕಿತ್ತುಹಾಕೋಣವೆ??' ಎಂದರು. ಅದಕ್ಕೆ ಅವನು «ಬೇಡ 
ಕಳೆಗಳನ್ನು ಕೀಳುವಾಗ ಗೋಧಿಯೂ ಬುಡಸಹಿತ ಬಂದೀತು. ಸುಗ್ಗಿಯ 
ವರೆಗೆ ಎರಡೂ ಬೆಳೆಯಲಿ. ತರುವಾಯ "ಕಳೆಗಳನ್ನು ಮೊದಲು ಕಿತ್ತು 
ಕಟ್ಟ ಬೆಂಕಿಗೆ ಹಾಕಿರಿ. ಬಳಿಕ ಗೋಧಿಯನ್ನು ಕಣಜಕ್ಕೆ ತುಂಬಿರಿ' 
ಎಂದು ನಾನು ಕುಯಿಲುಗಾರರಿಗೆ ಹೇಳುತ್ತೇನೆ' ಎಂದು ಹೇಳಿದನು” 
ಎಂದನು. 


ಅನಂತರ ಯೇಸು ಆ ಸಾಮತಿಯನ್ನು ವಿವರಿಸಿದನು: ("ಬಿತ್ತು 
ವವನೇ ಮನುಷ್ಯಕುಮಾರ ಹೊಲನೇ ಈ ನೆಲ. ಪರಲೋಕಕ್ಕಾಗಿ 
ದುಡಿಯುವವರೇ ಒಳ್ಳೆಯ ಗೋಧಿ. ಸೈತಾನನ ಮಕ್ಕಳೇ ಕಳೆಗಳು. 
ಸೈತಾನನೇ ಶತ್ರು. ಈ ಯುಗ ಮುಗಿಯುವುದೇ ಸುಗ್ಗಿ ಕಾಲ. ದೇವೆ 
ದೂತರೇ ಕುಯಿಲುಗಾರರು. ಯುಗ ಮುಗಿಯುವಂದು ದೇವದೂತರನ್ನು 
ಕಳಿಸುವೆನು. ಅವರು ನನ್ನ ಸುವಾರ್ತೆಯಂತೆ ನಡೆಯದವರನ್ನು ನರಕದ 
ಬೆಂಕೆಗೆ ನೂಕುವರು; ಅದರಂತೆ ನಡೆದವರನ್ನು ಪರಲೋಕಕ್ಕೆ ಪರೆ 
ದೊಯ್ಯುವರು.?' 


ರಾಜನೆ ಮನೆಯ ಮದುವೆ 


ಪರಲೋಕದ ರಾಜ್ಯವನ್ನು ಕುರಿತು ಯೇಸು ಇನ್ನೊಂದು ಸಾಮತಿ 
ಹೇಳಿದನು: 

ಒಬ್ಬ ರಾಜನಿದ್ದ. ಅವನ ಮಗನ ಮದುವೆಯಾಯಿತು. ಆಗ 
ಮದುನೆಗೆ ಕರೆದವರನ್ನು ಬರಹೇಳಿ ಆಳುಗಳನ್ನು ಅಟ್ಟ ದನು. ಆದರೆ 
ಅವರು ಬರಲಿಲ್ಲ. ಪುನಃ ಬೇರೆ ಆಳುಗಳನ್ನು ಕಳಿಸಿ, “ಊಟ ಸಿದ್ಧ 
ವಾಗಿದೆ. ಎಲ್ಲಾ ಅಣಿಯಾಗಿದೆ. ಮದುವೆಗೆ ಬನ್ಸಿ” ಎಂದು ಕರೆದನು. 


೬೦ ಯೇಸು ಕ್ರಿಸ್ತ 


ಅವರು ಅದನ್ನು ಗಮನಿಸಲಿಲ್ಲ. ಕೆಲವರು ತೋಟಕ್ಕೆ ಹೋದರು, 
ಕೆಲವರು ವ್ಯಾಪಾರಕ್ಕೆ ಹೋದರು, ಉಳಿದವರು ಆ ಸೇವಕರನ್ನು 
ಹೊಡೆದೂ ಬೈದೂ ಕೊಂದರು. 


ರಸನಿಗೆ ಅದು ತಿಳಿದಾಗ ಸಿಟ್ಟು ಬಂದಿತು. ತನ್ನ ಸೇನೆಯನ್ನು 
ಕಳಿಸಿ, ಆ ಕೊಲೆಗಾರರನ್ನು ಕೊಲ್ಲಿಸಿ ಅವರ ಊರು ಸುಡಿಸಿದನು. 
ಅನಂತರ ನೇವಕರನ್ನು ಕರೆದು, “ ಮದುವೆ ಸಿದ್ಧವಾಗಿದೆ. ನಾನು 
ಮೊದಲು ಕರೆದನರು ಅಯೋಗ್ಯರು. ನೀವು ರಾಜಮಾರ್ಗಗಳಿಗೆ ಹೋಗಿ 
ಕಂಡನೆರನ್ನೆಲ್ಲಾ ಕರೆದುಕೊಂಡು ಬನ್ನಿರಿ” ಎಂದನು. ಅವರು ಹಾಗೆಯೆ 
ಹೋಗಿ, ಒಳ್ಳೆಯವರು ಕೆಟ್ಟಿವರು ಎನ್ನದೆ ಎಲ್ಲರನ್ನೂ ಕರೆದುಕೊಂಡು 
ಬಂದರು. ಮದುವೆಗೆ ಜನ ಬಂದಂತಾಯಿತು. 


ಆಗ ಅರಸನು ಬಂದು ಮದುವೆಗೆ ಬಂದವರನ್ನೆಲ್ಲಾ ನೋಡಿದನು 
ಅವರಲ್ಲಿ ಒಬ್ಬನು ಮದುನೆಮನೆಗೆ ತಕ್ಕ ಬಟ್ಟೆ ಹಾಕಿಕೊಂಡಿರಲಿಲ್ಲ. 
ಏಕೆ ಹಾಕಿಕೊಂಡಿಲ್ಲವೆಂದು ಅರಸನು ಅವನನ್ನು ಕೇಳಿದನು. ಅವನು 
ಮಾತನಾಡಲಿಲ್ಲ. ಆಗ ಅರಸನು ಸೇವಕರನ್ನು ಕರೆದು, “ಇವನ ಕೈ 
ಕಾಲು ಕಟ್ಟ ಕತ್ತಲೆಗೆ ನೂಕಿರಿ. ಅಲ್ಲಿ ಹಲ್ಲುಕಡಿದು ಗೋಳಾಡಲಿ” 
ಎಂದನು. 

ಹೀಗೆ, ಬಹುಜನರನ್ನು ಕರೆದರು ಕೂಡ, ಆರಿಸುವುದು ಕೆಲವರನ್ನು 
ಮಾತ್ರ. 

ಹತ್ತು ಕನ್ನೆ ಯರು 

ಪರಲೋಕದ ರಾಜ್ಯ ವನ್ನು ಕುರಿತು ಯೇಸು ಇನ್ನೊ ದು ಸಾಮತಿ 
ಹೇಳಿದನು: 

ಮದುವಣಿಗನನ್ನು ಎದುರುಗೊಳು ಪುದಕ್ಕಾಗಿ ಹತ್ತು ಕನೈಯರು 
ದೀಪಾರತಿ ಹಿಡಿದು ಹೊರಟರು. ಅವರಲ್ಲಿ ತ ಬುದಿ ್ಲವಂತರು, 
ಐವರು ಬುದಿ ಹೀನರು. ಬುದ್ಧಿ ಹೀನರು ಆರತಿಗಳನ್ನು ತೆಗೆದುಕೊಂಡರು, 
ಎಣ್ಣೆ ತೆಗೆದುಕೊಳ್ಳ ಲಿಲ್ಲ. ಬುದ್ದಿ ನಂತರು ಆರತಿಗಳನ್ನೂ ಎಣ್ಣೆ ಯನ್ನೂ 
ತೆಗೆದುಕೊಂಡರು. 


ಪರಲೋಕದ ರೌಜ್ಯ ೬೧ 


ಮದುವಣಿಗನು ಬರುವುದು ತಡವಾಯಿತು ಅವರೆಲ್ಲರೂ ಮಲಗಿ 
ನಿದ್ರೆಮಾಡಿದರು. ನಡುರಾತ್ರಿಯಲ್ಲಿ “ಇದೋ ಮದುವಣಿಗನು ಬರು 
ತ್ತಿದ್ದಾನೆ. ಹೋಗಿ ಎದುರುಗೊಳ್ಳಿರಿ” ಎಂಬ ಕೂಗು ಕೇಳಿಸಿತು. 
ಆಗ ಆ ಕನ್ಯೆಯರೆಲ್ಲರೂ ಎದ್ದು ದೀಪ ಹತ್ತಿಸಿದರು. ಆಗ ಆ ಬುದ್ಧಿ 
ಹೀನರು “ನಿಮ್ಮ ಎಣ್ಣೆ ಕೊಡಿ. ನಮ್ಮ ದೀಪ ಆರಿಹೋಗಿದೆ?' ಎಂದು 
ಆ ಬುದ್ಧಿವಂತರನ್ನು ಕೇಳಿದರು. ಅದಕ್ಕೆ ಅವರು “ಹಾಗಾಗದು. ಎಣ್ಣೆ 
ಇಬ್ಬರಿಗೂ ಸಾಲದೆಹೋದೀತು. ಮಾರುವವರ ಹತ್ತಿರ ಹೋಗಿ ಕೊಂಡು 
ಕೊಂಡು ಬನ್ನಿರಿ” ಎಂದರು 


ಅವರು ಕೊಂಡುಕೊಳ್ಳುವುದಕ್ಕೆ ಹೋಗಿರುವಾಗ ಮದುಮಗನು 
ಬಂದನು. ಸಿದ್ದವಾಗಿದ್ದವರು ಅವನೊಡನೆ ಹೊರಟು ಮದುವೆಗೆ 
ಹೋದರು. ಮನೆಬಾಗಿಲು ಮುಚ್ಚಿದರು. 


ಉಳಿದ ಕನ್ಯೆಯರು ಅನಂತರ ಬಂದ್ಗು “ಸ್ವಾಮಿ, ಸ್ವಾಮಿ 
ನಮಗೂ ಬಾಗಿಲು ತೆರೆಯಿರಿ” ಎಂದರು. ಆದರೆ ಅವನು “ನೀವು 
ಆರೋ ನನಗೆ ತಿಳಿಯದು“ ಎಂದುಬಿಟ್ಟ ನು. 


ಆದುದರಿಂದ ಎಚ್ಚರ ತಪ್ಪದೆ ಎದುರುನೋಡಿರಿ. ಏಕೆಂದರೆ 
ಮನುಷ್ಯ ಕುಮಾರನು ಬರುವ ಹೆಗಲಾಗಲಿ ಹೊತ್ತಾಗಲಿ ನಿಮಗೆ 
ತಿಳಿಯದು. 


ತಲಾಂತುಗಳು 


ಸರಲೋಕದ ರಾಜ್ಯವನ್ನು ಕುರಿತು ಯೇಸು ಇನ್ನೊಂದು ಸಾಮತಿ 
ಹೇಳಿದನು: 

ಒಬ್ಬನು ಊರುಬಿಟ್ಟು ದೂರದೇಶಕ್ಕೆ ಪ್ರಯಾಣಮಾಡಿದನು. 
ಹೋಗುವಾಗ ತನ್ನ ಆಸ್ತಿಯನ್ನು ತನ್ನ ಸೇವಕರಿಗೆ ಒಪ್ಪಿಸಿದನು. 
ಒಬ್ಬನಿಗೆ ಐದು ತಲಾಂತು ಒಬ್ಬನಿಗೆ ಎರಡು, ಒಬ್ಬನಿಗೆ ಒಂದು 
ಹೀಗೆ ಅವರವರ ಸಾಮರ್ಥ್ಯಕ್ಕೆ ತಕ್ಕಂತೆ ಕೊಟ್ಟು, ಹೋದನು. (ಒಂದು 
ತಲಾಂತು ಎಂದರೆ ಸುಮಾರು ಮೂರುಸಾವಿರ ರೂಪಾಯಿ.) 


"೬೨ ಯೇಸು ಕ್ರಿಸ 


ಆಧಿ 


ಐದು ತಲಾಂತು ಪಡೆದವನು ಹೋಗಿ ವ್ಯಾಪಾರಮಾಡಿ ಇನ್ನೈದು: 
ತಲಾಂತು ಸಂಪಾದಿಸಿದನು. ಎರಡು ತಲಾಂತು ಪಡೆದವನೂ ಹಾಗೆಯೆ! 
ಮಾಡಿ ಇನ್ನೆರಡು ಸಂವಾದಿಸಿದನು. ಆದರೆ ಒಂದು ತಲಾಂತು ಪಡೆದವನು 
ಅದನ್ನು ನೆಲದಲ್ಲಿ ಹೂಳಿಟ್ಟನು. 


ಬಹಳ ಕಾಲವಾದ ಬಳಿಕ ಅವರ ಯಜಮಾನನು ಬಂದು ಲೆಕ್ಕ 
ಕೇಳಿದನು. ಐದು ತಲಾಂತು ಪಡೆದವನು ಬಂದು, ತಾನು ಮಾಡಿದುದನ್ನು 
ತಿಳಿಸಿ, ಹತ್ತು ತಲಾಂತು ಒಪ್ಪಿಸಿದನು. ಆಗ ಆ ಧಣಿ "ನೀನು ನಂಬಿಕಸ್ತ 
ಆದ್ರರಿಂದ ನಿನಗೆ ದೊಡ್ಡ ಕೆಲಸ ಕೊಡುತ್ತೇನೆ. ನನ್ನ ಭಾಗ್ಯ ನಿನ್ನದು” 
ಎಂದನು. ಎರಡು ತಲಾಂತು ಪಡೆದವನು ಬಂದು ತಾನು ಮಾಡಿದ 
ನಾಲ್ಕು ತಲಾಂತುಗಳನ್ನು ಒಪ್ಪಿಸುವಾಗಲೂ ಆ ಧಣಿ ಸಂತೋಷಪಟ್ಟು 
ಅವನಿಗೂ ಒಳ್ಳೆಯ ಅಧಿಕಾರ ಕೊಟ್ಟನು. 

ಕಡೆಗೆ ಒಂದು ತಲಾಂತು ಪಡೆದವನು ಬಂದು, “ ಸ್ವಾಮಿ, ನೀನು 
ಕರಿನಹೃದಯಿ; ಬಿತ್ತದ ಕಡೆಯಲ್ಲಿ ಕುಯಿದು, ತೂರದ ಕಡೆ ಆರಿಸು 
ವವನು. ಆದ್ದರಿಂದ ಹೆದರಿಕೆಯಾಗಿ ನಿನ್ನ ತಲಾಂತನ್ನು ಹೂಳಿಟ್ಟರ: 
ವೆನು” ಎಂದು ತಂದು ಒಪ್ಪಿಸಿದನು. ಆಗ ಆ ಧಣಿ “ಮೆ ಗಳ್ಳ, ನಾನ: 
ಬಿತ್ತದ ಕಡೆ ಕುಯಿಲು ಮಾಡುನೆನೆಂದು ಗೊತ್ತಿತ್ತಲ್ಲವೆ? ತೂರದ ಕಡೆ 
ಆರಿಸುವೆನೆಂದು ಗೊತ್ತಿತ್ತಲ್ಲನೆ? ಹಾಗಾದರೆ ನನ್ನ ಹೆಣವನ್ನೇಕೆ 
ಸಾಲಕ್ಕೆ ಹಾಕಲಿಲ್ಲ? ಹಾಕಿದ್ದರೆ ನನಗೆ ಬಡ್ಡಿ ಸಹಿತ ಬರುತ್ತಿತ್ತು. ಆದ್ದ 
ರಿಂದ ಇವನ ತಲಾಂತನ್ನು ತೆಗೆದುಕೊಂಡು ಹತ್ತು ತಲಾಂತು ಇರುವವ 
ನಿಗೆ ಕೊಡಿರಿ. ಉಳ್ಳವನಿಗೆ ಇನ್ನೂ ಕೊಡಲಾಗುವುದು; ಇಲ್ಲದವನಿಗೆ 
ಇದ್ದುದೂ ಹೋಗುವುದು. ಈ ಕೆಲಸಕ್ಕೆ ಬಾರದ ಆಳನ್ನು ಆಚೆ 
ನೂಕಿ ಕಳೆಯಿರಿ ಹೊರಗೆ ಹೋಗಿ ಹಲ್ಲು ಕಡಿದು ಗೋಳಾಡಲಿ'' 
ಎಂದನು. 


ತೋಟದ ಕಳೂಲಿಗಾರರು 


ಪರಲೋಕದ ರಾಜ್ಯವನ್ನು ಶುರಿತು ಯೇಸು ಇನ್ನೂ ಒಂದು 
ಸಾಮತಿ ಹೇಳಿದನು: 

ಒಬ್ಬನಿಗೆ ಒಂದು ದ್ರಾಕ್ಷೆತೋಟವಿತ್ತು. ಅವನು ಒಂದು ದಿನ 
ಬೆಳಗ್ಗೆ ತೋಟಕ್ಕೆ ಕೂಲಿಗಾರರನ್ನು ಗೊತ್ತುಮಾಡಲು ಹೋದನು. 
ದಿನಕ್ಕೆ ಒಂದು ಹಣ ಕೂಲಿಯನ್ನು ಗೊತ್ತುಮಾಡಿ ಅವರನ್ನು ತೋಟಕ್ಕೆ 
ಕಳಿಸಿದನು. 

ಮೂರುಗಂಟಿ ಕಳೆಯಿತು. ಪೇಟೆಯಲ್ಲಿ ಸೋಮಾರಿಗಳಾಗಿ ಕೆಲ 
ವರು ಥಿಂತಿದ್ದರು. "ತೋಟದಲ್ಲಿ ಕೆಲಸಕ್ಕೆ ಹೋಗಿ. ಕೊಡಬೇಕಾದದ್ದು 
ಕೊಡುತ್ತೇನೆ' ಎಂದು ತೋಟಿಗಾರನು ಅವರನ್ನು ಕಳಿಸಿದನು. 


ಆರುಗಂಟಿ ಕಳೆಯಿತು, ಇನ್ನು ಕೆಲವರನ್ನು ಕಳಿಸಿದನು. ಒಂಬತ್ತು 
ಗಂಟೆಯಾಯಿತು, ಇನ್ನೂ ಕೆಲವರನ್ನು ಕಳಿಸಿದನು. ಹನ್ನೊಂದು 
ಗಂಟೆಯೂ ಕಳೆಯಿತು. ಆಗಲೂ ಕೆಲವರು ಕೂಲಿಯಿಲ್ಲದೆಯೆ ನಿಂತಿದ್ದರು. 
ತೋಟಗಾರನು "ನನ್ನ ತೋಟಕ್ಕೆ ಹೋಗಿ ಕೆಲಸಮೂಡಿ. ನ್ಯಾಯ 
ವಾದುದನ್ನು ಕೊಡುವೆನು' ಎಂದು ಅವರನ್ನೂ ಕಳಿಸಿದನು. 


ಸಂಜೆಯಾಯಿತು. ಕೂಲಿಗಾರರಿಗೆ ಅವರ ಕೂಲಿಯನ್ನು ತೋಟ 
ಗಾರನು ಕೊಡಹೇಳಿದನು ಕಟ್ಟಿಕಡೆಗೆ ಬಂದವರು ಒಂದು ಹಣ ಕೂಲಿ 
ಪಡೆದರು. ಮೊತ್ತ ಮೊದಲು ಬಂದವರು ತಮಗೆ ಹೆಚ್ಚು ಕೂಲಿ ಬರುವು 
ದೆಂದುಕೊಂಡರು; ಆದರೆ ಅವರಿಗೂ ಒಂದೇ ಹಣ ದೊರಕಿತು. ಆಗ 
ಅವರು ತೋಟಗಾರನನ್ನು ದೂರಿ ಗೊಣಗುಟ್ಟಿ ದರು; " ಮೊದಲು 
ಬಂದವರಿಗೂ ಒಂದೇ, ಕಡೆಗೆ ಬಂದವರಿಗೂ ಒಂದೆಲೆ ಎಂದರು 


ಅದಕ್ಕೆ ತೋಟಗಾರನು "ಅಯ್ಯಾ, ನಿಮಗೇನು ಅನ್ಯಾಯವಾ 
ಯಿತು? ಒಂದು ಹಣಕ್ಕೆ ತಾನೆ ನೀವು ಒನ್ಪಿ ಬಂದದ್ದು? ನಿಮ್ಮ ಕೂಲಿ 
ಏನೋ ಅದನ್ನು ತೆಗೆದುಕೊಂಡು ಹೋಗಿ. ನಿಮಗೆ ಕೊಟ್ಟಷ್ಟೇ ಕಡೆ 
ಯವನಿಗೂ ಕೊಡುವೆನು. 'ನನ್ನ ಹಣವನ್ನು ನನ್ನ ಮನಸ್ಸಿಗೆ ಬಂದಂತೆ 
ನಾನು ಕೊಡಬಹುದಲ್ಲವೆ? ನನ್ನ ಒಳ್ಳೆಯತನ ನಿಮಗೇಕೆ ಕಣ್ಣು 
ಚುಚ್ಚಬೇಕು' ಎಂದನು. 

ಹೀಗೆ, ಕಡೆಗೆ ಬಂದವರು ಮೊದಲಾಗುವರು, ಮೊದಲು ಬಂದವರು 
ಕೊನೆಗಾಗುವರು. 


೬೪ ಯೇಸು ಕ್ರಿಸ 


ಇತರ ಸಾಮತಿಗಳು 

ಪರಲೋಕದ ರಾಜ್ಯವನ್ನು ಕುರಿತು ಯೇಸು ಇನ್ನೂ ಇತರ 
ಸಾಮತಿ ಹೇಳಿದನು: 

“ಪರಲೋಕದ ರಾಜ್ಯ ಸಾಸಿವೆಕಾಳು ಇದ್ದ ಂತೆ. ಸಾಸಿವೆಕಾಳನ್ನು 
ಒಬ್ಬನು ಬಿತ್ತುವನು. ಸಾಸಿನೆಕಾಳಿಗಿಂತ ಸ ಸಣ್ಣ ಕಾಳು ಇಲ್ಲ; ಆದರೂ 
ಬೆಳೆದ ಮೇಲೆ ಆದು ಅನೇಕ ಕೊಂಬೆಗಳ ದೊಡ್ಡ ಮರವಾಗುತ್ತ ದೆ, 
ಅನೇಕ ಹಕ್ಕಿ ಗಳಿಗೆ ಆಶ್ರಯ ಕೊಡುತ್ತದೆ” ನ 


«ಪರಲೋಕದ ರಾಜ್ಯವನ್ನು ಹುಳಿಹಿಟ್ಟಿ ಗೆ ಹೋಲಿಸಬಹುದು. 
ಒಬ್ಬ ಳು ಅದನ್ನು ಮೂರು ಸೇರು ಹಿಟ್ಟ ನಲ್ಲಿ ಮುಚ್ಚಿ ಟ್ರ ಳು, ಅದಷ್ಟೂ 
ಹುಳಿಹಿಟ್ಟಾಯಿತು” ಎಂದನು. 

“ಪರಲೋಕದ ರಾಜ್ಯವನ್ನು ಹೊಲದಲ್ಲಿ ಹೊಳಿಟ್ಟ ನಿಧಿಗೆ ಹೋಲಿಸ 
ಬಹುದು. ಆ ನಿಧಿಯನ್ನು ಕಂಡವನು ಆದನ್ನು ಮುಚ್ಚಿಡುವನು. ತನ್ನ 
ಸರ್ವಸ್ವವನ್ನೂ ಸಂತೋಷದಿಂದ ಮಾರಿ ಆ ಹೊಲವನ್ನು ಕೊಂಡು 
ಕೊಳ್ಳುವನು” ಎಂದನು. 


“ಪರಲೋಕದ ರಾಜ್ಯವು ಉತ್ತಮವಾದ ಮುತ್ತುಗಳನ್ನು ಹುಡುಕು 
ವವನಂತೆ ಇದ. ಅವನು ಅಮೂಲ್ಯವಾದ ಮುತ್ತನ್ನು ಕಂಡೊಡನೆಯೆ 
ತನ್ನ ಸರ್ವಸ್ವವನ್ನೂ ಮಾರಿ ಅದನ್ನು ಕೊಂಡುಕೊಳ್ಳುವನು? ಎಂದನು. 


ಪುನಃ ಯೇಸು «ಪರಲೋಕದ ರಾಜ್ಯವನ್ನು ಒಂದು ಬಲೆಗೆ 
ಹೋಲಿಸಬಹುದು. ಬಲೆ ಬೀಸಿದಾಗ ಎಲ್ಲಾ ತೆರದ ಮೀನೂ ಸಿಕ್ಕಿ 
ಬೀಳುತ್ತದೆ. ಬಲೆ ತುಂಬಿದ ಮೇಲೆ ದಡಕ್ಕೆ ಎಳೆದು, ಒಳ್ಳೆಯದನ್ನು 
ಆಯ್ದು ಕೊಂಡು ಕೆಟ್ಟುದನ್ನು ಎಸೆಯುವರು. ಯುಗ ಮುಗಿದ ಮೇಲೂ 
ಹೀಗೆಯೇ. ದೇವದೂತರು ಬಂದು ದುರ್ಜನರನ್ನೂ ಸಜ್ಜನರನ್ನೂ 
ವಿಂಗಡಿಸಿ ಹಾಕುವರು? ಎಂದನು. 


ಯೇಸು ಹೇಳಿದ ಕತೆಗಳು 


ಕ್ಷಮೆ ಎಲ್ಲಿಯ ವರೆಗೆ? 

ಪೇತ್ರನು ಒಂದು ಸಲ “ ಸ್ವಾಮಿ, ತಪ್ಪು ಮಾಡಿದವನನ್ನು ಎಷ್ಟು 
ಬಾರಿ ಕ್ರಮಿಸಬೇಕು? ಏಳು ಸಲ ಸಾಕೆ?” ಎಂದು ಕೇಳಿದನು. ಅದಕ್ಕೆ 
ಯೇಸು “ ಏಳನ್ನು ಏಳರಿಂದ ಗುಣಿಸಿದಷ್ಟು ಸಲ, ಅದಕ್ಕಿಂತ ಹೆಚ್ಚು 
ಸಲ. ನೀನು ಇತರರ ತಪ್ಪುಗಳನ್ನು ಕ್ಷಮಿಸದಿದ್ದರೆ, ನೀನು ತಪ್ಪು ಮಾಡಿ 
ದಾಗ ದೇವರು ನಿನ್ನನ್ನು ಕ್ಷಮಿಸಬೇಕೆನ್ನುನೆಯ? ” ಎಂದು ಒಂದು ಕತಿ 
ಹೇಳಿದನು: 

ಒಂದೂರಿನಲ್ಲಿ ಒಬ್ಬ ಸೇವಕ. ಅವನು ತನ್ನ ಯಜಮಾನನಿಗೆ 
ಬಹಳ ಹಣ ಕೊಡಬೇಕಾಗಿತ್ತು. ಆದರೆ ಕೊಡಲು ಕೈಯಲ್ಲಿರಲಿಲ್ಲ. 
ಯಜಮಾನನಿಗೆ ಸಿಟ್ಟು ಬಂದಿತು ಅವನನ್ನೂ ಅವನ ಮನೆಯವರನ್ನೂ 
ಗುಲಾಮಗಿರಿಗೆ ಮಾರಿಬಿಡುವುದಾಗಿ ಹೆದರಿಸಿದನು. ಸೇವಕನು ತನ್ನನ್ನು 
ಕ್ಷಮಿಸಬೇಕೆಂದು ಯಜಮಾನನ ಕಾಲಿಗೆ ಬಿದ್ದು ದೈನ್ಯದಿಂದ ಬೇಡಿ 
ಕೊಂಡನು. ಯಜಮಾನನು ಕನಿಕರಿಸಿ ಅವನನ್ನು ಕ್ಷಮಿಸಿದನು. 

ಆ ಸೇವಕನಿಗೆ ಇನ್ನೊಬ್ಬ ಸೇವಕನು ಹಣ ಕೊಡಬೇಕಾಗಿತ್ತು. 
ತನ್ನ ಯಜಮಾನನು ತನ್ನ ಸಾಲವನ್ನು ಕ್ಷಮಿಸಿದಂತೆ ತಾನೂ ಅವ 
ನದನ್ನು ಕ್ಷಮಿಸುವ ಬದಲು ಅವನನ್ನು ಸೆರೆಗೆ ಹಾಕಿಸಿದನು. 

ಯಜಮಾನನಿಗೆ ಇದು ತಿಳಿಯಿತು. ಅವನು ಆ ಸೇವಕನನ್ನು 
ಕರೆಸಿ, “ಪಾಪಿ, ನಾನು ನಿನ್ನನ್ನು ಕ್ಷಮಿಸಿದಂತೆಯೇ ನೀನೂ ಅವನನ್ನು 
ಏಕೆ ಕ್ಷಮಿಸಲಿಲ್ಲ?” ಎಂದು ಸಿಟ್ಟುಗೊಂಡು, ತನ್ನ ಸಾಲವನ್ನು ತೀರಿಸುವ 
ವರೆಗೂ ಅವನು ಶಿಕ್ಷೆಯನುಭವಿಸಬೇಕೆಂದು ಅವನನ್ನು ಓಡಿಸಿಬಿಟ್ಟನು. 

“ನೀವು ಇನ್ನೊಬ್ಬರನ್ನು ಮನವಾರೆ ಕ್ಷಮಿಸದಿದ್ದರೈೆ ದೇವರು 
ನಿಮ್ಮನ್ನೂ ಕ್ಷಮಿಸುವುದಿಲ್ಲ? ಎಂದು ಯೇಸು ಮುಗಿಸಿದನು. 


ಸಮಾರಿಯದ ಸತ್ಪುರುಷ 
ಒಬ್ಬ ಧರ್ಮೊೋಪದೇಶಕನು ಯೇಸುವನ್ನು ಪರೀಕ್ಷಿಸುವುದಕ್ಕಾಗಿ 
“ಸ್ವಾಮಿ, ನಾನು ನಿತ್ಯಜೀನಿಯಾಗಲು ಏನು ಮಾಡಬೇಕು?” ಎಂದನು. 

“ಶಾಸ್ತ್ರದಲ್ಲಿ ನಿನು ಬರೆದಿದೆ?” ಎಂದನು ಯೇಸು. 

ಅದಕ್ಕವನು “ಮನಸ್ಸು ಬುದ್ಧಿ ಆತ್ಮ ಶಕ್ತಿಗಳು ಇರುವಷ್ಟು 
ಮಟ್ಟಿಗೂ ದೇವರನ್ನು ಪ್ರೀತಿಸು. ನಿನ್ನ ನೆರೆಯವರನ್ನು ನಿನ್ನಂತೆಯೇ 
ಪ್ರೀತಿಸು ಎಂದು ಬರೆದಿದೆ” ಎಂದನು. 

“ಸರಿಯಾಗಿ ಉತ್ತರ ಕೊಟ್ಟಿ. ನೀನೂ ಹಾಗೆಯೇ ಮಾಡಬೇಕು” 
ಎಂದನು ಯೇಸು. 

ಆದರೂ ಅವನು ತಾನು ಪ್ರಶ್ನೆ ಕೇಳಿದುದು ಸರಿಯೆಂದು ತೋರಿಸಿ 
ಕೊಳ್ಳುವುದಕ್ಕಾಗಿ “ನನ್ನ ನೆಕೆಯವನು ಯಾರು?'' ಎಂದನು. 

ಆಗ ಯೇಸು “ಯೆರೂಸಲೇಮಿನಿಂದ ಯೆರಿಕೋನಗರಕ್ಕೆ ಒಬ್ಬನು 
ಹೊರಟನು. ಕಳ್ಳರ ಕೈಗೆ ಬಿದ್ದನು. ಅವರು ಅವನನ್ನು ಸುಲಿದರು, 
ಬಡಿದರು, ಅರೆಜೀವ ಮಾಡಿ ಬಿಟ್ಟು ಹೋದರು. ಆ ದಾರಿಯಲ್ಲಿ ಒಬ್ಬ 
ಅರ್ಚಕ ಬಂದ. ಅವನನ್ನು ಕಂಡು ದೂರ ಹೋದ. ದೇವಾಲಯದ 
ಅರ್ಚಕರ ಮಾಣಿಯಾದ ಲೇವ್ಯನೊಬ್ಬ ಅಲ್ಲಿ ಬಂದು ಅವನನ್ನು ಕಂಡ, 
ಅವನೂ ದೂರ ಹೋದ. ಆದರೆ ಸಮಾರಿಯಾದವನೊಬ್ಬ ಆ ದಾರಿ 
ಯಲ್ಲಿ ಬಂದ ಕಂಡ, ಕನಿಕರ ಪಟ್ಟ. ಹತ್ತಿರ ಬಂದು ಗಾಯಗಳಿಗೆ 
ಬಟ್ಟಿ ಕಟ್ಟಿದ. ಎಣ್ಣೆಯನ್ನೂ ದ್ರಾಕ್ಸಾರಸವನ್ನೂ ಸುರಿದ. ತನ್ನ 
ಕತ್ತೆಯ ಮೇಲೆಯೇ ಅವನನ್ನು ಒಂದು ಛತ್ರಕ್ಕೆ ಕರೆತಂದು ಆರೈಕೆ 
ಮಾಡಿದ. ಮಾರನೆಯ ದಿನ ಛತ್ರದಾತನಿಗೆ ಎರಡು ನಾಣ್ಯ ಕೊಟ್ಟು, 
"ಇವನನ್ನು ಚೆನ್ನಾಗಿ ನೋಡಿಕೊ. ಇದಕ್ಕಿಂತ ಹೆಚ್ಚು ವೆಚ್ಚವಾದರೆ, 
ನಾನು ಹಿಂದಿರುಗಿ ಬರುವಾಗ ಕೊಡುತ್ತೇನೆ? ಎಂದು ಹೇಳಿ ಹೋದ”? 
ಎಂದು ಅವನಿಗೊಂದು ಕತೆ ಹೇಳಿದನು. 

ಅನಂತರ " ಕಳ್ಳರ ಕೈಯಲ್ಲಿ ಬಿದ್ದವನಿಗೆ ಈ ಮೂವರಲ್ಲಿ ಅವನು 
ನೆರೆಯವನೆಂದು ನಿನ್ನ ಅಭಿಪ್ರಾಯ?” ಎಂದು ಕೇಳಿದನು. 

"ದಯೆ ತೋರಿಸಿದವನೇ ನೆರೆಯವನು” ಎಂದು ಆ ಧರ್ಮೋಸ 
ದೇಶಕನೆಂದನು. 

"ಹೋಗು. ನೀನೂ ಹೀಗೆಯೇ ಮಾಡು” ಎಂದು ಯೇಸು 
ಅವನನ್ನು ಕಳಿಸಿದನು. 


ಯೇಸು ಹೇಳಿದೆ ಕತೆಗಳು ೬೭ 
ತೋಟಗಾರನ ಮಕ್ಕಳು 


ಒಮ್ಮೆ ಯೇಸು “ಒಬ್ಬ ತೋಟ ಗಾರನಿಗೆ ಇಬ್ಬರು ಮಕ್ಕಳಿದ್ದರು. 
ಅವನು ಹಿರಿಯವನನ್ನು ಕರೆದು ತೋಟಕ್ಕೆ ಹೋಗಿ ಕೆಲಸಮಾಡಹೇಳಿ 
ದನು. ಅವನು ಮೊದಲು ಹೋಗುವುದಿಲ್ಲವೆಂದನು; ಅನಂತರ, ಹಾಗೆ 
ಹೇಳಿದುದು ಶಪ್ಪಾಯಿತೆಂದು ತಿಳಿದು ಹೋದನು. ತೋಟಗಾರನು 
ಎರಡನೆಯ ಮಗನನ್ನೂ ಹೋಗಹೇಳಿದನು. ಅವನು ಹೋಗುತ್ತೇನೆಂದು 
ಹೇಳಿದನು; ಹೋಗಲಿಲ್ಲ. ಇವರಿಬ್ಬರಲ್ಲಿ ತಂದೆಯ ಇಷ್ಟದಂತೆ ನಡೆದವರು 
ಯಾರು?” ಎಂದು ಯೆಹೂದ್ಯ ಶಾಸ್ತ್ರಿಗಳನ್ನು ಕೇಳಿದನು. 


“ಮೊದಲನೆಯ ಮಗನೇ? ಎಂದರು ಅವರು. 


ಆಗ ಯೇಸು “ ಸುಂಕದವರೂ ಹಾದರಗಿತ್ತಿಯರೂ ನಿಮಗಿಂತ 
ಮೊದಲೇ ಪರಲೋಕದ ರಾಜ್ಯಕ್ಕೆ ಪ್ರವೇಶಿಸುವರೆಂದು ನಾನು ಹೇಳು 
ತ್ತೇನೆ. ಧರ್ಮವನ್ನು ಆಚರಿಸುತ್ತಾ ಯೋಹಾನನು ಬಂದನು. ನೀವು 
ಅವನನ್ನು ನಂಬಲಿಲ್ಲವಾದರೂ ಸುಂಕದವರೂ ಹಾದರಗಿತ್ತಿಯರೂ ಅವ 
ನನ್ನು ನಂಬಿದರು. ಅದನ್ನು ಕಂಡರೂ ನಿಮಗೆ ಪಶ್ಚಾತ್ತಾಪವಾಗಲಿಲ್ಲ, 
ಅವನಲ್ಲಿ ನಂಬಿಕೆ ಬರಲಿಲ್ಲ? ಎಂದು ಹೇಳಿ, ಅವರಿಗೆ ಇನ್ನೊಂದು 
ಸಾಮತಿ ಹೇಳಿದನು: 


ಒಬ್ಬನು ದ್ರಾಕ್ಷೆತೋಟ ಬೆಳೆಸಿದನು. ಅದರ ಸುತ್ತಾ ಬೇಲಿ 
ಹಾಕಿಸಿದನು. ದ್ರಾಕ್ಷೆಯ ಆಲೆಗಾಗಿ ಹಳ್ಳ ತೆಗೆಸಿದನು. ಆಲೆಯ ಮನೆ 
ಕಟ್ಟಸಿ ರ್ಬಿ ತರಿಗೆ ಕೊಟ್ಟು ದೂರದೇಶಕ್ಕೆ ಹೋದನು. 


ಕೊಯಿಲುಕಾಲ ಬಂದಾಗ ಹೆಣ್ಣಿನ ಪಾಲಿಗಾಗಿ ಸೇವಕನನ್ನು 
ರೈತರ ಬಳಿಗೆ ಕಳಿಸಿದನು. ಅವರು ಅವನನ್ನು ಹಿಡಿದು, ಹೊಡೆದು, 
ಬರಿಗೈ ಯಲ್ಲೆ ಹಿಂದಕ್ಕೆ ಕಳಿಸಿದರು. ಅನಂತರ ಇನ್ನೊಬ್ಬ ಸೇವಕನನ್ನು 
ಕಳಿಸಿದನು. ಅವನನ್ನೂ ಅವರು ಕಲ್ಲುಗಳಿಂದ ಹೊಡೆದು, ಅವನ ತಲೆ 
ಒಡೆದು, ಅವಮಾನಮಾಡಿ ಕಳಿಸಿದರು. ಪುನಃ ಇನ್ನೊಬ್ಬನನ್ನು ಕಳಿಸಿ 
ದನು. ಅನನನ್ನು ಅವರು ಕೊಂದರು. ಇನ್ನೂ ಅನೇಕರು ಬಂದರು, 
ಕೆಲವರನ್ನು ಬಡಿದರು, ಕೆಲವರನ್ನು ಕೊಂದರು. 


೬೮ ಯೇಸು ಕ್ರಿಸ್ತ 


ಇನ್ನು ಉಳಿದಿದ್ದ ಒಬ್ಬ ಮಾತ್ರ, ಅವನ ಮುದ್ದುಮಗ. ಕಡೆಗೆ 
ಅವನನ್ನೂ ಕಳಿಸಿದ, "ನನ್ನ ಮಗನನ್ನಾದರೂ ಮರ್ಯಾದಿಸುವರು' ಎಂದು. 
ಆದರೆ ಆ ರೈತರು "ಇವನೇ ಈ ತೋಟಕ್ಕೆ ಉತ್ತರಾಧಿಕಾರಿ. ಇವನನ್ನು 
ಕೊಂದರೆ ತೋಟ ನಮಗೇ ಆಗುವುದು'' ಎಂದು ಮಾತನಾಡಿಕೊಂಡರು. 
ಅವನನ್ನು ಹಿಡಿದರು, ಕೊಂದರು, ತೋಟದಿಂದ ಆಚೆ ಎಸೆದರು. 


ದ್ರಾ ಕೋಟದ ಯಜಮಾನನು ಆಗ ಏನು ಮಾಡುವನು? 
ತಾನೇ ಬಂದು, ಆ ರೈತರನ್ನು ಮಟ್ಟಿ ಮಾಡಿ ತೋಟವನ್ನು ಬೇರೆಯವರಿಗೆ 
ಕೊಡುವನು. 


ಕಳೆದುಹೋಗಿದ ಕುರಿ-- ಚಿದು ಹೋಗಿದ ಬೆಳಿ 
೧ ಎ ೦ ಳ 


ಯೇಸು ಸುಂಕದನರೊಡನೆಯೂ ಸತಿತರೊಡನೆಯೂ ಸೇರುತ್ತಿ 
ದ್ಹುದನ್ನು ಕಂಡು ಫರಿಸಾಯರೂ ಯೆಹೂದ್ಯ ಶಾಸ್ತ್ರಿಗಳೂ ಅಸಮಾಧಾನ 
ದಿಂದ ಗೊಣಗಿದರು. ಆಗ ಯೇಸು ಅವರನ್ನು ಕುರಿತು ಹೀಗೆಂದನು: 

ನಿಮ್ಮಲ್ಲಿ ಆವನಿಗಾದರೂ ನೂರು ಕುರಿಯಿದ್ದರೆ, ಅದರಲ್ಲಿ 
ಒಂದು ಕುರಿ ಕಳೆದುಹೋದರೆ, ಉಳಿದ ತೊಂಬತ್ತೊಂಬತ್ತನ್ನು ಕಾಡಿನಲ್ಲಿ 
ಬಿಟ್ಟು, ಕಳೆದುಹೋದುದು ಸಿಕ್ಕುವವರೆಗೂ ಅದನ್ನು ಹುಡುಕಿಕೊಂಡು 
ಹೋಗುವುದಿಲ್ಲವೆ? ಅದು ಸಿಕ್ಕಿದ ಮೇಲೆ ಅದನ್ನು ಹೆಗಲ ಮೇಲೆ 
ಹೊತ್ತುಕೊಂಡು ಸಂತೋಷಪಡುವುದಿಲ್ಲವೇ? ಮನೆಗೆ ಬಂದಾಗ 
ಸ್ನೇಹಿತರನ್ನೂ ನೆರೆಯವರನ್ನೂ ಕರೆದು, ಕಳೆದುಹೋಗಿದ್ದ ಕುರಿ ಸಿಕ್ಕಿ 
ತೆಂದು ಹಿಗ್ಗು ವುದಿಲ್ಲನೆ? ಅದರಂತೆಯೇ, ಪಶ್ಚಾತ್ತಾ ಸಪಡಬೇಕಾಗಿಲ್ಲದ 
ತೊಂಬತ್ತೊಂಬತ್ತು ನ್ಯಾಯಪರರಿಗಿಂತ ಸಶ್ಟಾತ್ತಾಪಪಡುವ ಒಬ್ಬ 
ಪಾನಿಗಾಗಿ ಪರಲೋಕದಲ್ಲಿ ಹೆಚ್ಚು ಹಿಗ್ಗು ವರು. 

ಒಬ್ಬ ಹೆಂಗಸಿನ ಬಳಿ ಹತ್ತು ಬೆಳ್ಳಿಯ ನಾಣ್ಯನಿದ್ದರೆ ಅದರಲ್ಲಿ 
ಒಂದು ಬಿದ್ದು ಹೋದರೆ, ಅವಳು ದೀಪ ಹತ್ತಿಸಿಕೊಂಡು ಅದು ಸಿಕ್ಕುವ 
ವರೆಗೂ ಎಚ್ಚರದಿಂದ ಗುಡಿಸಿ ನೋಡುವುದಿಲ್ಲವೆ? ಸಿಕ್ಕಿದ ಮೇಲೆ, ಎಲ್ಲ 
ರನ್ನೂ ಕರೆದು ಹೇಳಿಕೊಂಡು ಹಿಗ್ಗು ವುದಿಲ್ಲನೆ? ಅದರಂತೆಯೇ, ಪಶ್ಚಾ 
ತ್ತಾಪಪಡುವ ಒಬ್ಬ ಪಾಸಿಗಾಗಿ ಪರಲೋಕದಲ್ಲಿ ಹೆಚ್ಚು ಹಿಗ್ಗುವರು. 


ಯೇಸು ಹೇಳಿದ ಕತೆಗಳು ೬೯ 


ದುಂದುಗಾರ ಮಗ 

ಮೇಲಿನ ಎರಡು ಸಾಮತಿಗಳನ್ನು ಹೇಳಿ, ಅದನ್ನೇ ವಿಶದಪಡಿ 
ಸಲು ಯೇಸು ಇನ್ನೂ ಒಂದು ಸಾಮತಿ ಹೇಳಿದನು: 

ಒಬ್ಬನಿಗೆ ಇಬ್ಬರು ಮಕ್ಕಳು. ಚಿಕ್ಕವನು ತನ್ನ ಪಾಲಿನ ಆಸ್ಕಿ 
ಯನ್ನು ತನಗೆ ಕೊಡಬೇಕೆಂದು ತಂದೆಯನ್ನು ಕೇಳಿ ತೆಗೆದುಕೊಂಡನು. 
ಸ್ವಲ್ಪ ದಿವಸದ ತರುವಾಯ ತನ್ನ ಭಾಗವನ್ನು ಎತ್ತಿಕೊಂಡು ದೂರ 
ದೇಶಕ್ಕೆ ಹೋಗಿ, ಮನಸ್ಸಿಗೆ ಬಂದಂತೆ ವೆಚ್ಚಮಾಡಿ ಮುಗಿಸಿಬಿಟ್ಟ ನು. 
ಹೀಗೆ ಎಲ್ಲಾ ಮುಗಿಸಿದ ಮೇಲೆ ಆ ನಾಡಿನಲ್ಲಿ ಕ್ಸಾಮ ಬಂತು. 
ಅವನಿಗೂ ಕೊರತೆಯಾಯಿತು. ಆಗ ಅವನು ಆ ಊರಿನಲ್ಲಿ ಜೀತಕ್ಕೆ 
ಸೇರಿದನು. ಹೆಂದಿಗಳನ್ನು ಅಟ್ಟಿ ಕೊಂಡುಹೋಗುವ ಕೆಲನೆ ಅವನ 
ಪಾಲಿಗೆ ಬಿತ್ತು ಹಂದಿಗಳು ತಿನ್ನುವ ಹೊಟ್ಟನ್ನಾದರೂ ತಿಂದೇನು 
ಎನ್ನುವಮಟ್ಟ ಗಾದನು. 

ಆಗ ಅವನು “ನನ್ನ ತಂದೆಯ ಜೀತಗಾರರಿಗೂ ಬೇಕಾದಷ್ಟು 
ಊಟವಿದೆ. ಆದರೆ ಇಲ್ಲಿ ನಾನು ಮಾತ್ರ ಹಸಿವಿನಿಂದ ಸಾಯುತ್ತಿದ್ದೇನೆ. 
ನಾನು ನನ್ನ ತಂದೆಯ ಬಳಿಗೆ ಹೋಗಿ, "ಅಪ್ರ, ನಾನು ಮಾಡಿದುದು 
ತಪ್ಪು. ನಿನ್ನ ಮಗನೆಂದು ಕರೆದುಕೊಳ್ಳುವ ಯೋಗ್ಯತೆ ನನಗಿಲ್ಲ. 
ನಾನು ನಿನ್ನ ಜೀತಗಾರನಾಗುವೆನು' ಎಂದು ಹೇಳಿಕೊಳ್ಳುವೆನು” ಎಂದು 
ಕೊಂಡನು. ಅನಂತರ ಎದ್ದು ತಂದೆಯ ಮನೆಗೆ ಹೋದನು. 

ಅವನು ಬರುವುದನ್ನು ಅವನ ತಂದೆ ದೂರದಿಂದಲೇ ಕಂಡನು. 
ಕನಿಕರದಿಂದ ಓಡಿಹೋಗಿ ಅವನನ್ನು ತಬ್ಬಿ ಕೊಂಡು ಮುತ್ತಿಟ್ಟಿನು. ಆಗ 
ಮಗನು “ಅಪ್ಪ, ನಾನು ಪಾನಿ. ನಿನ್ನ ಮಗನಾಗಲು ನಾನು ಅಯೋಗ್ಯ” 
ಎಂದನು. ಆದರೆ ತಂದೆ ಸೇವಕರನ್ನು ಕರೆದು, “ಉತ್ತಮವಾದ ಉಡುಪು 
ತಂದು ಇನನಿಗೆ ಉಡಿಸಿರಿ. ಕೆಗೆ ಉಂಗುರ ಹಾಕಿರಿ. ಕಾಲಿಗೆ ಜೋಡು 
ತೊಡಿಸಿರಿ. ಕೊಬ್ಬಿಸಿರುವ ಕರುವನ್ನು ತಂದು ಕೊಲ್ಲಿರಿ, ತಿಂದು 
ಹಿಗ್ಗೋಣ. ಈ ನನ್ನ ಮಗನು ಸತ್ತುಹೋಗಿದ್ದನು, ಪುನಃ ಬದುಕಿ 
ಬಂದಿದ್ದಾನೆ; ಕಳೆದುಹೋಗಿದ್ದನು, ಪುನಃ ಕೈಸೇರಿದ್ದಾ ನೆ” ಎಂದನು. 
ಎಲ್ಲರೂ ಸಂತೋಷಪಟ್ಟರು. 


೭೦ ಯೇಸು ಕ್ರಿಸ್ತ 


ಆಗ ಹಿರಿಯ ಮಗನು ತೋಟದಲ್ಲಿದ್ದನು. ಮನೆಯ ಹತ್ತಿರ 
ಬಂದಾಗ ಸಂಗೀತ ಕುಣಿತಗಳ ಸದ್ದು ಕೇಳಿದನು. ಒಬ್ಬ ಸೇವಕನನ್ನು 
ಕರೆದು ಅದರ ಕಾರಣ ಕೇಳಿದನು. ಸೇವಕನು “ನಿನ್ನ ತಮ್ಮ ಬಂದಿದ್ದಾನೆ. 
ಅವನು ಸುಖವಾಗಿ ಬಂದುದರಿಂದ ನಿಮ್ಮ ತಂದೆ ಕೊಬ್ಬಿಸಿದ್ದ ಕರುವನ್ನು 
ಕೊಲ್ಲಿಸಿದ್ದಾನೆ” ಎಂದನು. ಅದನ್ನು ಕೇಳಿ ಅವನಿಗೆ ಸಿಟ್ಟು ಬಂದಿತು. 

ಆಗ ಅವನು ತಂಜಿಯ ಬಳಿ ಬಂದು “ಇಷ್ಟು ವರುಷಗಳಿಂದ 
ನಿನ್ನ ಜೀತ ಮಾಡಿದ್ದೇನೆ. ನಿನ್ನ ಆಜ್ಞೆಯನ್ನು ಮಾರದೆ ನಡೆದಿದ್ದೇನೆ. 
ಆದರೂ ನನಗೆ ಒಂದು ಆಡಿನ ಮರಿಯನ್ನೂ ನೀನು ಕೊಡಲಿಲ್ಲ. ನಾನು 
ನನ್ನ ಸ್ನೇಹಿತರೊಡನೆ ನಲಿಯಲಿಲ್ಲ. ಆದರೆ ನಿನ್ನ ಆಸ್ತಿಯನ್ನೆಲ್ಲಾ 
ಸೂಳೆಯರೊಡನೆ ತಿಂದುಹಾಕಿದ ಈ ನಿನ್ನ ಮಗ ಬಂದೊಡನೆಯೆ 
ಕೊಬ್ಬಿಸಿದ್ದ ಕರುವನ್ನು ಕಡಿಸಿದೆ” ಎಂದು ಕೂಗಾಡಿದನು. 


ಆಗ ತಂದೆಯು “ಮಗನೆ, ನೀನು ಸದಾ ನನ್ನ ಬಳಿಯೇ ಇರುವ 
ವನು. ನನ್ನ ಸರ್ವಸ್ವವೂ ನಿನ್ನದೇ. ಈ ನಿನ್ನ ತಮ್ಮನು ಸತ್ತಿದ್ದ, 
ಈಗ ಬದುಕೆಬಂದಿದ್ದಾನೆ; ಕಳೆದುಹೋಗಿದ್ದ, ಈಗ ಕೈಸೇರಿದ್ದಾನೆ. 
ಆದ್ದರಿಂದ ನಾವು ಹಿಗ್ಗಿ ನಲಿಯಬೇಕಾದ್ದೆ ನ್ಯಾಯ” ಎಂದನು. 


ಭೋಗಿಯೂ ಭಿಕಾರಿಯೂ 


ಹಣದ ಮದದಿಂದ ದೇವರನ್ನು ಮರೆತವರಿಗೆ ಎಂತಹ ದುರ್ಗತಿ 
ಪ್ರಾಪ್ತವಾಗುವುದೆಂಬುದನ್ನು ಯೇಸು ಒಂದು ಸಾಮತಿಯ ಮೂಲಕ 
ಬೋಧಿಸಿದನು : 

ಒಬ್ಬ ಹಣವಂತನಿದ್ದ. ಅವನು ಸದಾ ಸಕಲಾತಿ ನಾರುಮಡಿ 
ಉಟ್ಟು ಸಮೃದ್ಧಿಯಾಗಿ ತಿನ್ನುತ್ತಿದ್ದ. ಅವನ ಮನೆ ಬಾಗಿಲಲ್ಲಿ ಒಬ್ಬ 
ಭಿಕಾರಿಯಿದ್ದ. ಅವನ ಮೈತುಂಬಾ ಹುಣ್ಣು ; ನಾಯಿಗಳು ಬಂದು 
ಅದನ್ನು ನೆಕು ತ್ತಿದ್ದವು. ಆ ಭೋಗಿಯ ತಟ್ಟಿ ಯಿಂದ ಬಿದ್ದ ಎಂಜಲು 
ಚೂರುಗಳನ್ನು ತಿನ್ನಲು ಆ ಭಿಕಾರಿ ಕಾಯ್ದು ಬಿದ್ದಿರುತ್ತಿದ್ದ. 

ಹೀಗೆಯೇ ಇರಲು ಆ ಭಿಕಾರಿ ಸತ್ತಾಗ ಅವನನ್ನು ಪರಲೋಕಕ್ಕೆ 
ಒಯ್ದರು; ಭೋಗಿಯೂ ಸತ್ತ, ಅವನನ್ನೂ ಹೂಳಿದರು. ಆಗ 


ಯೇಸು ಹೇಳಿದ ಕತೆಗಳು ೭೧ 


ಭೋಗಿಯು ನರಕಯಾತನೆಪಡುತ್ತಾ ಕತ್ತೆತ್ತಿ ಪರಲೋಕದಲ್ಲಿ ಭಿಕಾರಿ 
ಯನ್ನು ಕಂಡನು. "ದೇವರೇ, ಆ ಭಿಕಾರಿಯನ್ನು ಕಳಿಸು. ಅವನು 
ನೀರಿನಲ್ಲಿ ತನ್ನ ಬೆರಳು ಅದ್ದಿ ನನ್ನ ನಾಲಿಗೆಯನ್ನು ತಣ್ಣಗೆ ಮಾಡಲಿ. 
ಈ ಬೆಂಕಿ ನನ್ನನ್ನು ಸುಡುತ್ತಿದೆ” ಎಂದನು. 

ಆಗ ದೇವರು “ ಮಗನೆ, ಬದುಕಿರುವಾಗ ನೀನು ಸುಖಪಡುತ್ತಿದ್ದೆ, 
ಇವನು ದುಃಖಪಡುತ್ತಿದ್ದ; ಈಗ ಇವನಿಗೆ ಸುಖವಾಗಿದೆ, ನಿನಗೆ ದುಃಖ 
ವಾಗಿದೆ. ಇದೂ ಅಲ್ಲದೆ, ನಮಗೂ ನಿನಗೂ ನಡುವೆ ದೊಡ್ಡ ಅಂತರ 
ವಿದೆ. ಇಲ್ಲಿಂದ ಬರಬೇಕೆಂದು ಬಯಸುವವರಿಗೂ ಅಲ್ಲಿಗೆ ಬರಲಾಗುವು 
ದಿಲ್ಲ, ಹಾಗೆಯೇ ಅಲ್ಲಿನವರೂ ಇಲ್ಲಿಗೆ ಬರಲಾಗುವುದಿಲ್ಲ” ಎಂದನು. 


ಆಗ ಆ ಭೋಗಿ “ ತಂದೆಯೇ, ಅವನನ್ನು ನನ್ನ ತಂದೆಯ ಮನೆ 
ಗಾದರೂ ಕಳುಹಿಸು. ಅಲ್ಲಿ ನನ್ನ ಐವರು ಸೋದರರಿದ್ದಾಕೆ. ಅವರಾ 
ದರೂ ಇಲ್ಲಿಗೆ ಬರದಂತೆ ಅವರಿಗೆ ತಿಳಿವಳಿಕೆ ಕೊಡಲಿ” ಎಂದನು. ಅದಕ್ಕೆ 
ದೇವರು " ಮೋಶೆಯ ಶಾಸ್ತ್ರಗಳಿವೆ. ಪ್ರವಾದಿಗಳ ವಚನಗಳಿವೆ. 
ಅದನ್ನು ಕೇಳಲಿ” ಎಂದನು. ಅದಕ್ಕೆ ಆ ಭೋಗಿ “ಇಲ್ಲ ತಂದೆಯೇ, 
ಸತ್ತವನೊಬ್ಬನು ಬದುಕಿ ಬಂದರೆ ಅವರು ಪಶ್ಚಾತ್ತಾ ಸಪಡುವರು 4 
ಎಂದನು. ಅದಕ್ಕೆ ದೇವರು "" ಮೋಶೆಯೂ ಪ್ರವಾದಿಗಳೂ ಹೇಳಿದು 
ದನ್ನು ಕೇಳದವರು ಸತ್ತು ಬದುಕಿದವನನ್ನೂ ಕೇಳುವುದಿಲ್ಲ?” ಎಂದನು. 


ಮಕೆವಾರ್ತೆಯವನ ಬುದ್ಧಿ ವಂತಿಕೆ 


ನಿರ್ಗತಿಕರಾದ ಕಾಲದಲ್ಲಿ ಸಹಾಯಮಾಡತಕ್ಕಂತಹ ಸ್ನೇಹಿತ 
ರನ್ನು ಅಧಿಕಾರದಲ್ಲಿರುವಾಗಲೇ ಸಂಪಾದಿಸಿಕೊಳ್ಳಬೇಕೆಂದು ಯೇಸು 
ಒಮ್ಮೆ ಈ ಸಾಮತಿ ಹೇಳಿದನು: 


“ಬ್ಬ ಹಣವಂತನಿಗೆ ಒಬ್ಬ ಮನೆವಾರ್ತೆಯವರಿದ್ದ. ಅವನು 
ಯಜಮಾನನ ಸ್ವತ್ತನ್ನು ಪೋಲುಮಾಡುವನೆಂದು ದೂರು ಬಂದಿತು. 
ಆಗ ಯಜಮಾನನು ಅವನನ್ನು ಕರೆದು, “ನಿನ್ನ ಮೇಲೆ ಈ ದೂರು 
ಬಂದಿದೆ. ನೀನು ಮನೆನಾರ್ತೆಯ ಲೆಕ್ಕವನ್ನು ಒಪ್ಪಿಸಿಬಿಡು. ಇನ್ನು 


ಮುಂದೆ ನಿನ್ನ ಮನೆವಾರ್ತೆ ಬೇಡ” ಎಂದನು. 


೭೨ ಯೇಸು ಕ್ರಿಸ್ತ 


ಆಗ ಆ ಮನೆವಾರ್ತೆಯವನು “ ನನ್ನ ಮನೆವಾರ್ತೆ ತಪ್ಪಿದರೆ 
ಮುಂದೇನು ಮಾಡಲಿ? ನಾನು ಮಣ್ಣು ಅಗೆಯಲಾಕೆ, ಭಿಕ್ಷೆಯೆತ್ತಲು 
ನಾಚಿಕೆಯಾಗುತ್ತದೆ. ಇರಲಿ, ಹೀಗೆ ಮಾಡುತ್ತೇನೆ: ಈ ಮನೆವಾರ್ತೆ 
ತಪ್ಪಿದ ಮೇಲೆ ಸಾಲಗಾರರು ತಮ್ಮ ಮನೆಗೆ ನನ್ನನ್ನು ಸೇರಿಸಿಕೊಳ್ಳು 
ವಂತೆ ಮಾಡುತ್ತೇನೆ” ಎಂದುಕೊಂಡನು. 

ಅನಂತರ ಅವನು ತನ್ನ ಯಜಮಾನನಿಂದ ಸಾಲಪಡೆದವರನ್ನೆಲ್ಲಾ 
ಕರೆದನು. " ನೀನೆಷ್ಟು ಕೊಡಬೇಕು? ಎಂದು ಒಬ್ಬನನ್ನು ಕೇಳಿದನು. 
ಅವನು " ನೂರು ಕಡಾಯಿ ಎಣ್ಣೆ? ಎಂದನು. ಮನೆವಾರ್ತೆಯವನು 
"ಇದೊ, ನಿನ್ನ ರಸೀತಿ ಕುಳಿತುಕೊಂಡು, ಐವತ್ತು ಕಡಾಯಿಯೆಂದು 
ಬರೆ? ಎಂದನು. ಇನ್ನೊಬ್ಬನನ್ನು ಕ ನೀನೆಷ್ಟು ಕೊಡಬೇಕು? ಎಂದು 
ಕೇಳಿದನು. ಅವನು " ನೂರು ಕಂಡುಗ ಗೋಧಿ? ಎಂದನು. " ನಿನ್ನ 
ರಸೀತಿ ತೆಗೆದುಕೊ. ಎಂಬತ್ತು ಎಂದು ಬರೆ? ಎಂದನು. 


ಆಗ ಯಜಮಾನನು "ನೀನು ಬಹು ಜಾಣ' ಎಂದು ಆ ಅನ್ಯಾಯ 
ಗಾರನಾದ ಮನೆವಾರ್ತೆಯವನನ್ನು ಹೊಗಳಿದನು. 


ಫರಿಸಾಯನೊ ಸುಂಕದವನೂ 

ಫರಿಸಾಯರು ತಾವೇ ನೀತಿವಂತರೆಂದುಕೊಂಡು ಇತರರನ್ನು 
ಹೀನೈಸುತ್ತಿದ್ದರು. ಅವರಿಗೆ ಯೇಸು ಈ ಸಾಮತಿ ಹೇಳಿದನು: 

ದೇವಾಲಯಕ್ಕೆ ಇಬ್ಬರು ಹೋದರು. ಅವರಲ್ಲಿ ಒಬ್ಬನು ಫರಿ 
ಸಾಯ್ಕ ಇನ್ನೊಬ್ಬನು ಸುಂಕದವ. ಫರಿಸಾಯನು ನಿಂತು “ ದೇವರೆ, 
ಅನ್ಯಾಯಮಾಡಿ ಸುಂಕ ಸುಲಿಯುವ ಈ ಸುಂಕದವೆರಂತೆ ನಾನು ಆಗಲಿಲ್ಲ 
ವೆಂದು ನಿನ್ನನ್ನು ಸ್ತೋತ್ರಮಾಡುತ್ತೇನೆ. ನಾನು ವಾರಕ್ಕೆ ಎರಡು ಸಲ 
ಉಪವಾಸಮಾಡುತ್ತೇನೆ. ನನ್ನ ಆಸ್ತಿಯ ಮೇಲೆ ತೆರಿಗೆ ಕೊಡುತ್ತೇನೆ? 
ಎಂದು ಪ್ರಾರ್ಧನೆಮಾಡಿದನು. ಆದರೆ ಸುಂಕದವನು ದೂರ ನಿಂತು, 
ಪರಲೋಕದ ಕಡೆಗೆ ಕಣ್ಣು ಕೂಡ ಎತ್ತಲಾರದೆ, ಎದೆ ಬಡಿದುಕೊಂಡು, 
" ದೇವರೆ ನಾನು ಪಾಸಿ, ನಿನ್ನ ಕರುಣೆ ನನ್ನ ಮೇಲಿರಲಿ” ಎಂದು 
ಬೇಡಿಕೊಂಡನು. 


ಯೇಸು ಹೇಳಿದ ಕತೆಗಳು ೭೩ 


ಇವರಲ್ಲಿ ಫರಿಸಾಯನಿಗಿಂತ ಸುಂಕದವನಿಗೇ ಸರಿಯಾದ ನ್ಯಾಯ 
ದೊರಕಿತು. ತನ್ನನ್ನು ತಾನು ಹೊಗಳಿಕೊಳ್ಳು ವವನು ಕೆಳಗೆ ಬೀಳು 
ವನು; ತನ್ನನ್ನು ತಾನು ಹೀನೈಸಿಕೊಳ್ಳುವವನು ಮೇಲೇರುವನು. 


ಅಂಜೂರದ ಗಿಡ 


ಒಂದು ಸಲ ರೋಮಕರ ಅಧಿಕಾರಿಯಾದ ಪಿಲಾತನು ಗಲಿಲಾ 
ಯದವರು ಬಲಿ ಕೊಡುವಾಗ ಅದರ ಜೊತೆಗೆ ಅವರ ರಕ್ತ ಬೆರಸಿದನೆಂದು 
ಯೇಸು ಕೇಳಿದನು ಆಗ ಸುತ್ತಿನವೆರನ್ನು ಕುರಿತ್ಕು " ಗಲಿಲಾಯದವರು 
ಮಾತ್ರ ಪಾಪ ಮಾಡಿ ಈ ಫಲವನ್ನನುಭವಿಸಲಿಲ್ಲ ನೀವು ಕೂಡ 
ಮಾಡಿರುವ ಪಾಪಕ್ಕೆ ತಕ್ಕ ಪ್ರಾಯಶ್ಚಿತ್ತ ಮಾಡಿಕೊಳ್ಳದಿದ್ದರೆ ನೀವೂ 
ಹೀಗೆಯೇ ನಾಶನಾಗುವಿರಿ” ಎಂದು ಈ ಸಾಮತಿ ಹೇಳಿದನು: 

ಒಬ್ಬನು ತನ್ನ ದ್ರಾಕ್ಷಿ ತೋಟದಲ್ಲಿ ಒಂದು ಅಂಜೂರದ ಗಿಡ 
ನೆಡಿಸಿದನು. ಎಷ್ಟು ಸಲ ಬಂದರೂ ಅವನು ಅದರಲ್ಲಿ ಹಣ್ಣು ಕಾಣಲಿಲ್ಲ. 
ಆಗ ಅವನು ತೋಟಗಾರನನ್ನು ಕುರಿತು "ಈ ಮೂರು ವರುಷಗಳಿಂದ 
ನಾನು ಹಣ್ಣು ಹುಡುಕುತ್ತಾ ಬರುತ್ತಿದ್ದೇನೆ. ಹಣ್ಣೊಂದೂ ಕಾಣಿಸದು. 
ಆದ್ದರಿಂದ ಇದನ್ನು ಕತ್ತರಿಸು. ಇದು ಭೂಮಿಗೆ ಭಾರ” ಎಂದನು. 
ಅದಕ್ಕೆ ತೋಟಗಾರನು “ ಸ್ವಾಮಿ, ಈ ಯೊಂದು ವರುಷವೂ ಇದು ಇಲ್ಲೆ 
ಇರಲಿ. ಸುತ್ತಲೂ ಅಗೆದು ಗೊಬ್ಬರ ಹಾಕುವೆನು. ಅದೃಷ್ಟವಿದ್ದು 
ಹಣ್ಣು ಬಿಟ್ಟೀತು. ಬಿಡದಿದ್ದರೆ ಅನಂತರ ಕಡಿದುಹಾಕಬಹುದು” ಎಂದನು. 


ಪ್ರಾರ್ಥನೆಯ ಸಾಫಲ್ಯ 

ಪ್ರಾರ್ಥನೆಯ ಸಾಫಲ್ಯವನ್ನು ಕುರಿತು ಯೇಸು ಒಮ್ಮೆ ಶಿಷ್ಯರಿಗೆ 
ಹೀಗೆಂದನು : 

ನಿಮ್ಮ ಲ್ಲಿ ಯಾರಾದರೂ ನಡುರಾತ್ರಿಯಲ್ಲಿ ಒಬ್ಬ ಸ್ನೇಹಿತನ 
ಮನೆಗೆ ಹೋಗುತ್ತೀರಿ. " ಎಂದೂ ಬರದ ಸ್ನೇಹಿತನೊಬ್ಬನು ಮನೆಗೆ 
ಬಂದಿದ್ದಾನೆ. ಅವನಿಗೆ ಕೊಡಲು ಮನೆಯಲ್ಲಿ ಏನೂ ಇಲ್ಲ. ಮೂರು 
ರೊಟ್ಟಿ ಕೊಡು ' ಎಂದು ಕೇಳುತ್ತೀರಿ. ಆಗ ಅವನು" ನನ್ನನ್ನು ಪೀಡಿಸ 
ಬೇಡ. ಬಾಗಿಲು ಮುಚ್ಚಿದೆ. ಮಕ್ಕಳು ಮಲಗಿದ್ದಾರೆ. ನಾನು ಎದ್ದುಬಂದು 


೭೪ ಯೇಸು ಕ್ರಿಸ್ತ 


ಕೊಡಲಾರೆ” ಎನ್ನುವನು. ಆದರೂ, ಸ್ನೇಹಿತ ಕೇಳಿದನೆಂಬ ಕಾರಣ 
ದಿಂದ ಅವನು ಎದ್ದು ಬಂದು ಕೊಡದಿದ್ದರೂ, ಪುನಃ ಪುನಃ ಕೇಳುವ 
ಕಾಟವನ್ನು ತಡೆಯಲಾರದೆ ಎದ್ದುಬಂದು ಕೊಡುತ್ತಾನೆ. ಆದ್ದರಿಂದಲೆ! 
" ಕೇಳಿರಿ ಕೊಡುವರು. ಹುಡುಕಿರಿ, ಸಿಕ್ಕುವುದು. ಬಾಗಿಲು ತಟ್ಟಿ ರಿ, 
ತೆರೆಯುವುದು? ಎಂದು ನಾನು ಹೇಳುತ್ತೇನೆ. 

ಇನ್ನೊಂದು ಸಲ ಯೇಸು ಅದೇ ವಿಷಯವಾಗಿ ಇನ್ನೊಂದು 
ಸಾಮೆತಿ ಹೇಳಿದನು: 

ಒಂದೂರಿನಲ್ಲಿ ಒಬ್ಬ ನ್ಯಾಯಾಧಿಪತಿಯಿದ್ದ. ಅವನು ದೇವರಿಗೆ 
ಹೆದರುತ್ತಿರಲಿಲ್ಲ ಜನರನ್ನು ಲಕ್ಷಿಸುತ್ತಿರಲಿಲ್ಲ. ಅದೇ ಊರಿನಲ್ಲಿ ಒಬ್ಬಳು 
ವಿಧನೆಯಿದ್ದಳು. ಅವಳು " ನನಗೆ ಅನ್ಯಾಯಮಾಡಿದವನನ್ನು ಶಿಕ್ಷಿಸು : 
ಎಂದು ಅವನ ಬಳಿ ಬಂದಳು. ಅವನು ಕೆಲವು ಕಾಲ ಅವಳ ಪ್ರಾರ್ಥನೆ 
ಯನ್ನು ಗಮನಿಸಲಿಲ್ಲ. ಅನಂತರ "ನಾನು ದೇವರಿಗೆ ಹೆದರದಿದ್ದರೂ, 
ಜನರನ್ನು ಲಕ್ಷ್ಯಮಾಡದಿದ್ದರೂ ಈ ನಿಧವೆ ಬಂದೂ ಬಂದೂ ಕಾಡುವುದ 
ರಿಂದ ಇವಳಿಗೆ ಅನ್ಯಾಯಮಾಡಿದವನನ್ನು ಶಿಕ್ಷಿಸುವೆನು. ಇಲ್ಲದಿದ್ದರೆ 
ಸುಮ್ಮನೆ ಬೇಸರಪಡಿಸಿಯಾಳು' ಎಂದುಕೊಂಡನು. 

ಆ ಅನ್ಯಾಯಗಾರನಾದ ನ್ಯಾಯಾಧಿಪತಿ ಹೇಳಿದ್ದನ್ನು ಕೇಳಿದಿರಿ 
ಎಂದ ಮೇಲೆ, ದೇವರಿಗೆ ಬಹಳ ಬೇಕಾದವರು ಹಗಲೂ ರಾತ್ರಿ ಅವನಿಗ 
ಮೊರೆಯಿಡುತ್ತಿದ್ದರೆ ಅವನು ಎಷ್ಟುಕಾಲ ಸಹಿಸಿಯಾನು, ಅನ್ಯಾಯ 
ಮಾಡಿದವರನ್ನು ಬೇಗನೆಯೇ ಶಿಕ್ಷಿಸುವನು. 


ಮೊದಲನೆಯ ಪೀಠ 
ಯೇಸು ಒಬ್ಬ ಫರಿಸಾಯನ ಮನೆಗೆ ಊಟಕ್ಕೆ ಹೋದನು. 
ಊಟಕ್ಕೆ ಬಂದವರು ಮೊದಲನೆಯ ಪೀಠವನ್ನೇ ಆರಿಸಿಕೊಳ್ಳುವುದನ್ನು 
ಕಂಡು ಯೇಸು ಅವರಿಗೆ ಒಂದು ಸಾಮತಿ ಹೇಳಿದನು: 
ಮದುವೆಗೆ ಕರೆದರೆ, ಹೋಗಿ, ಮೊದಲನೆಯ ಸೀಠದಲ್ಲಿ ಕುಳಿತು 
ಕೊಳ್ಳ ಬೇಡಿ. ನಿಮಗಿಂತ ಮರ್ಯಾದೆಯನರನ್ನು ಕರೆದಿದ್ದರೂ ಕರೆದಿದ್ದಾರು. 
ನಿಮ್ಮಿಬ್ಬರನ್ನೂ ಕರೆದವನು ಬಂದ್ಳು, (ಇವನಿಗೆ ಆ ನೀಠ ಕೊಡು 


ಯೇಸು ಹೇಳಿದ ಕತೆಗಳು ೭೫ 


ಎಂದಾನು. ಆಗ ನಾಚಿಕೆಯಿಂದ ಕಟ್ಟಕಡೆಯ ಪೀಠಕ್ಕೆ ಹೋಗಬೇಕಾ 
ಗುವುದು. ಅದಕ್ಕೆ ಬದಲ್ಕು ಕರೆದಾಗ ಹೋಗಿ ಕಟ್ಟಕಡೆಯಲ್ಲಿ ಕುಳಿ 
ತುಕೊಳಿ ರಿ. ನಿಮ್ಮನ್ನು ಕರೆದವನು ಬಂದು, “ ಮೇಲೆ ಬಾರಪ್ಪ? ಎನ್ನಲಿ. 


ಳೆ 
ಜೊತೆಗೆ ಕುಳಿತವರ ಎದುರಿಗೆ ನಿಮಗೆ ಮಾನಬರುತ್ತದೆ. 


ತನ್ನನ್ನು ತಾನೇ ಮೇಲೇರಿಸಿಕೊಂಡವನು ಕೆಳಗೆ ಬೀಳುತ್ತಾನೆ, 
ತನ್ನನ್ನು ತಾನೇ ಕೆಳಗಿಳಿಸಿಕೊಂಡವನು ಮೇಲೇರುತ್ತಾನೆ. 


ಒಳ್ಳೆ ಯ ಕುರುಬ 


ಯೇಸು ಅನೇಕ ಅದ್ಭುತಕಾರ್ಯಗಳನ್ನು ಮಾಡಿದನು, ಅನೇಕ 
ಸಾಮತಿಗಳ ಮೂಲಕ ಧರ್ಮವನ್ನು ಬೋಧಿಸಿದನು. ಅವುಗಳನ್ನು 
ಕಂಡು ಕೇಳಿದವರಲ್ಲಿ ಕೆಲವರು ಯೇಸುವನ್ನು ನಂಬಿ ಉತ್ತಮರಾದರು, 
ಇನ್ನು ಕೆಲವರು ಅವನಲ್ಲಿ ನಂಬಿಕೆಯಿಲ್ಲದೆ ಅವನನ್ನು ಹಿಂಸಿಸಿದರು. 
ಆಗ ಯೇಸು ಈ ಸುಂದರವಾದ ಸಾಮತಿಯನ್ನು ಹೇಳಿದನು: 

“ರೊಪ್ಪಕ್ಕೆ ಬಾಗಿಲು ಮೂಲಕವಾಗಿ ಬರದೆ ಬೇರೆ ದಾರಿಯಿಂದ 
ಹತ್ತಿಬರುವವನು ಕಳ್ಳ. ಬಾಗಿಲು ಮೂಲಕ ಬರುವವನೇ ಆ ಕುರಿಗಳ 
ಕುರುಬ. ಕಾವಲುಗಾರನು ಅವನಿಗೆ ಬಾಗಿಲು ತೆಗೆಯುವನು, ಕುರಿಗಳು 
ಅವನ ಕೂಗು ಕೇಳುವೆವು. ಅನನು ತನ್ನ ಕುರಿಗಳನ್ನು ಹೆಸರುಹಿಡಿದು 
ಕರೆದು ಮೇಯಲು ಅಟ್ಟ ಕೊಂಡು ಹೋಗುವನು. ಅವನು ಕುರಿಗಳ 
ಮುಂದೆ ಹೋಗುವನು, ಅವು ಅವನ ಹಿಂದೆ ಹೋಗುವುವು. ಏಕೆಂದರೆ 
ಅವುಗಳಿಗೆ ಅವನ ಧ್ವನಿ ಗೊತ್ತು. ಗುರುತಿಲ್ಲದವನನ್ನು ಅವು ಹಿಂಬಾಲಿ 
ಸುವುದಿಲ್ಲ ಅವನಿಂದ ದೂರ ಓಡಿಹೋಗುತ್ತವೆ. ಅನ್ಯರ ಧ್ವನಿ 
ಅವಕ್ಕೆ ಗೊತ್ತಿಲ್ಲ” ಎಂದು ಯೇಸು ಹೇಳಿದನು. 

ಅನಂತರ ಅದನ್ನು ವಿವರಿಸಿದನು: “ಕುರಿಗಳಿಗೆ ನಾನೇ ಬಾಗಿಲು. 
ನನಗಿಂತ ಮುಂಚೆ ಬಂದವರೆಲ್ಲಾ ಕಳ್ಳರು, ಸುಲಿಗೆ ಮಾಡುವವರು. 
ಕುರಿಗಳು ಅವರ ಕೂಗಿಗೆ ಕಿವಿ ಕೊಡಲಿಲ್ಲ. ನಾನು ಬಾಗಿಲು. ನನ್ನ 
ಮೂಲಕವಾಗಿ ಒಳಕ್ಕೆ ಪ್ರವೇಶಿಸಿದವನು ಉಳಿಯುವನು. ಅವನು 
ಒಳಗೂ ಹೊರಗೂ ಹೋಗಿಬರಬಹುದು. ಅವನಿಗೆ ಮೇವು ಸಿಕ್ಕುತ್ತದೆ. 


೭೬ ಯೇಸು ಕ್ರಿಸ್ತ 


ಕಳ್ಳನು ಬರುವುದು ಕಳ್ಳ ತನಕ್ಕಾಗಿ, ಕೊಲ್ಲುವುದಕ್ಕಾಗಿ, ನಾಶ 
ಮಾಡುವುದಕ್ಕಾಗಿ ಮಾತ್ರ. ಕುರಿಗಳು ಬದುಕಬೇಕೆಂದು ಅವು ಬೆಳೆಯ 
ಬೇಕೆಂದು ನಾನು ಬಂದಿದ್ದೇನೆ ನಾನು ಒಳ್ಳೆಯ ಕುರುಬ. ಒಳ್ಳೆಯ 
ಕುರುಬನು ಕುರಿಗಳಿಗಾಗಿ ತನ್ನ ಜೀವ ಕೊಡುತ್ತಾನೆ. ಕುರುಬನಲ್ಲದೆ 
ಕೂಲಿಯಾಳಾದವನು, ಕುರಿ ತನ್ನ ಸ್ವಂತವಲ್ಲದಿದ್ದ ರೈ ತೋಳ ಬರುವುದನ್ನು 
ಕಂಡು ಕುರಿಗಳನ್ನು ಬಿಟ್ಟು ಓಡುವರು. ತೋಳ ಬಂದು ಕುರಿಯನ್ನು 
ಹಿಡಿದು ಕೆದರಿಕ್ಕುವುದು. ಕೂಲಿಯಾಳು ಏಕೆ ಓಡುವನು? ಅವನು 
ಕೂಲಿಯಾಳು, ಕುರಿಗಳ ಚಿಂತೆ ಅವನಿಗಿಲ್ಲ. 

ನಾನಾದರೋ ಒಳ್ಳೆಯ ಕುರುಬ. ನನಗೆ ನನ್ನ ಕುರಿ ಗೊತ್ತು, 
ನನ್ನ ಕುರಿಗೆ ನಾನು ಗೊತ್ತು. ನನ್ನ ಕುರಿಗಳಿಗೋಸ್ಕರ ನನ್ನ ಜೀವ 
ವನ್ನಾದರೂ ಕೊಡುತ್ತೇನೆ. 

"ಈ ಹಿಂಡಿಗೆ ಸೇರದ ಇತರ ಕುರಿಗಳೂ ಇವೆ. ಅವುಗಳನ್ನೂ 
ನಾನು ಕರೆತರಬೇಕು, ಅವೂ ನನ್ನ ಕೂಗು ಕೇಳಬೇಕು. ಅನಂತರ 
ಒಂದು ಹಿಂಡಾಗುವುದು, ಒಬ್ಬ ಶಕುರುಬನಾಗುವನು. 

ಈ ಕುರಿಗಳಿಗಾಗಿ ನಾನು ಪ್ರಾಣ ಕೊಡುವುದರಿಂದಲೇ ನನ್ನ 
ತಂದೆಗೆ ನನ್ನಲ್ಲಿ ಪ್ರೀತಿ. ನನ್ನ ಪ್ರಾಣ ಯಾರೂ ತೆಗೆಯಲಾರರು. ಅದನ್ನು 
ನಾನೇ ಬಿಡುತ್ತೇನೆ. ಅದನ್ನು ಬಿಡಲೂ ನನಗೆ ಶಕ್ತಿಯಿದೆ, ಬಿಟ್ಟುದನ್ನು 
ಸಡೆಯಲೂ ಶಕ್ತಿಯಿದೆ. ಈ ಅಪ್ಪಣೆಯನ್ನು ನನ್ನ ತಂದೆಯಿಂದ 
ನಾನು ಪಡೆದಿದ್ದೇನೆ.” 


ಯೇಸುವಿನ ಕಡೆಯ ದಿನಗಳು 
ಕರುಣಾಕರ ಯೇಸು 


ಯೇಸು ಹೀಗೆಯೇ ಉಪದೇಶಮಾಡುತ್ತಾ ತಿರುಗಾಡುತ್ತಿರುವಾಗ 
ಯೆಹೊದ್ಯರದೊಂದು ಜಾತ್ರೆ ಬಂದಿತು. ಆಗ ಯೇಸುವಿನ ತಮ್ಮಂದಿರು 
ಅವನನ್ನು ಕುರಿತ್ಕು "ಯೂದಾಯಕ್ಕೆ ಹೋಗು. ನೀನು ಮಾಡುವ 
ಕೆಲಸಗಳನ್ನು ನಿನ್ನ ಶಿಷ್ಯರೂ ನೋಡಲಿ. ಗುಟ್ಟಾಗಿ ತಾನು ಏನು 
ಮಾಡಿದರೂ ಅದು ಎಲ್ಲರಿಗೂ ತಿಳಿಯಲೆಂದು ಪ್ರತಿಯೊಬ್ಬನಿಗೂ ಆಸೆ. 
ನೀನು ಇಂಧ ಕಾರ್ಯಗಳನ್ನು ಮಾಡುವವನೆಂದು ಲೋಕಕ್ಕೆ ತಿಳಿಯಲಿ” 
ಎಂದರು. ಅವನ ತಮ್ಮಂದಿರಿಗೂ ಅವನಲ್ಲಿ ನಂಬಿಕೆಯಿರಲಿಲ್ಲ. 

ಯೇಸು ತಾನು ಜಾತ್ರೆಗೆ ಹೋಗುವುದನ್ನು ಅವರಿಗೆ ತಿಳಿಸಲಿಲ್ಲ. 
ಅವರೆಲ್ಲರೂ ಹೋದಮೇಲೆ ತಾನೂ ಗುಬ್ಬಾಗಿ ಹೋದನು. ಜಾತ್ರೆಯ 
ಕಾಲದಲ್ಲಿ ಯೆಹೂದ್ಯರು ಅವನನ್ನು ಹುಡುಕಿದರು. ಕೆಲವರು ಅನನನ್ನು 
ಒಳ್ಳೆ ಯವನೆಂದರು, ಕೆಲವರು ಅವನು ಜನರನ್ನು ಕೆಡಿಸುತ್ತಿ ರುವನೆಂದು 
ಒಳಗೊಳಗೆಯೆ ಎಂದುಕೊಂಡರು. ಜಾತ್ರೆಯ ಕಾಲದಲ್ಲಿ ಯೇಸು ಅವರ 
ದೇವಾಲಯಗಳಿಗೆ ಹೋಗಿ ಉಪದೇಶ ಮಾಡಿದನು. ಯೆಹೂದ್ಯ ಶಾಸ್ತ್ರಿ 
ಗಳೂ ಫರಿಸಾಯರೂ ಅವನಲ್ಲಿ ತಪ್ಪು ಸಿಕ್ಕೀತೇ ಎಂದು ಕಾಯು 
ತ್ತಿದ್ದರು. 

ಒಂದು ದಿನ ಯೇಸು ದೇವಾಲಯದಲ್ಲಿರುವಾಗ ಫರಿಸಾಯರೂ 
ಯೆಹೂದ್ಯಶಾಸ್ತ್ರಿಗಳೂ ಒಬ್ಬ ವ್ಯಭಿಚಾರಿಣಿಯನ್ನು ಎಳೆದುಕೊಂಡು 
ಬಂದು ನಿಲ್ಲಿಸಿ “ ಗುರುವೆ, ಇವಳು ವ್ಯಭಿಚಾರ ಮಾಡಿದ್ದಾಳೆ. ಇಂಥವ 
ರನ್ನು ಕಲ್ಲಿನಿಂದ ಹೊಡೆಯಬೇಕೆಂದು ಮೋಶೆಯ ಶಾಸ್ತ್ರವಿದೆ. ನೀನೇನು 
ಹೇಳುವೆ? ಎಂದರು. ಅವನಲ್ಲಿ ದೋಷಾರೋಪಣೆ ಮಾಡಲು 
ಏನಾದರೂ ನೆಪ ಅವರಿಗೆ ಬೇಕಾಗಿತ್ತು. 

ಆದರೆ ಯೇಸು ತಲೆಯನ್ನು ತಗ್ಗಿಸಿ ನೆಲದಮೇಲೆ ಬರೆಯುತ್ತಾ 
ಕುಳಿತನು. ಅವರು ಪುನಃ ತನ್ನನ್ನು ಕೇಳತೊಡಗಿದಾಗ, ತಲೆಯೆತ್ತಿ 
" ನಿಮ್ಮಲ್ಲಿ ಪಾಪವಿಲ್ಲದವನು ಆವನೋ ಅವನು ಇವಳಿಗೆ ಮೊದಲನೆಯ 


ಐಲು ರಗಳ ಸಿಯ ಹ್‌ 


ಕಲ್ಲು ಬೀರಲಿ' ಎಂದನು. ಎಂದು, ಪುನಃ ಬಗ್ಗಿ ನೆಲದ ಮೇಲೆ ಬರೆ 
ಯುತ್ತಾ ಕುಳಿತನು. 

ಅವರು ಅದನ್ನು ಹೇಳಿ ಒಬ್ಬೊಬ್ಬರಾಗಿ ಹೊರಟುಹೋದರು. 
ಅವರ ಹಿರಿಯನು ಎಲ್ಲರಿಗಿಂತ ಮೊದಲೇ ಹೊರಟನು. ಯೇಸು ಮಾತ್ರ 
ಉಳಿದನು. ನಡುವೆ ಆ ಹೆಂಗುಸು ನಿಂತಿದ್ದಳು. 

ಆಗ ಯೇಸು ಮೇಲೆದ್ದು, “ ತಾಯ್ಕಿ ನೀನು ತಪ್ಪುಮಾಡಿದೆ 
ಯೆಂದವರು ಎಲ್ಲಿ? ನಿನಗೆ ಯಾರೂ ಶಿಕ್ಷೆ ವಿಧಿಸಲಿಲ್ಲವೊ? ಎಂದನು. 

೬ ಯಾರೂ ಇಲ್ಲ” ಎಂದಳು ಆಕೆ. 

ಆಗ ಯೇಸು “ನಾನೂ ನಿನ್ನನ್ನು ಶಿಕ್ರಿಸುವುದಿಲ್ಲ. ಹೋಗು, 
ಇನ್ನು ಪಾಪಮಾಡಬೇಡ? ಎಂದನು. 


ಯೆಹೂದ್ಯರ ತೀರ್ಮಾನ 


ಮುಂದೆ ಯೇಸು ಒಬ್ಬ ಹುಟ್ಟು ಕುರುಡನಿಗೆ ಕಣ್ಣು ದಯೆಪಾಲಿಸಿ 
ದನು. ಆ ದಿವಸ ಸಬ್ಬ ತ್‌ದಿನವಾದುದರಿಂದ ಪುನಃ ಯೆಹೂದ್ಯರು ರೇಗಿ 
ದರು, ಕಣ್ಣುಪಡೆದವನಿಗೆ ಬಹಿಷ್ಕಾರ ಹಾಕಿದರು. ಯೇಸು ಅವನನ್ನು 
ಸಂತೈಸಿದನು, " ಸಬ್ಬತ್‌ ದಿನದಲ್ಲೂ ಸತ್ಕಾರ್ಯ ಮಾಡಬಹುದು 
ಎಂದನು. ಅದಕ್ಕೆ ಯೆಹೂದ್ಯರು ಅವನಿಗೆ ಹೊಡೆಯಬೇಕೆಂದು ಕಳ್ಲೆತ್ತಿ 
ಕೊಂಡರು. 

ಆಗ ಯೇಸು “ ನಾನು ನನ್ನ ತಂದೆಯಿಂದ ಶಕ್ತಿ ಪಡೆದು ಅನೇಕ 
ಸತ್ಕಾರ್ಯಗಳನ್ನು ಮಾಡಿದ್ದೇನೆ. ಅವುಗಳಲ್ಲಿ ಯಾವುದಕ್ಕಾಗಿ ನನಗೆ 
ಕಲ್ಲು ಬೀರುವಿರಿ??' ಎಂದನು. 

ಅದಕ್ಕೆ ಅವರು “ ಸತ್ಕಾರ್ಯಕ್ಕಾಗಿ ನಾವು ಕಲ್ಲು ಬೀರುವುದಿಲ್ಲ. 
ದೈವದೂಷಣೆಗಾಗಿ ಬೀರುತ್ತೇನೆ. ದೇವರ ಸಮಕ್ಕೆ ನಿನ್ನನ್ನು ಏರಿಸಿ 
ಕೊಂಡುದಕ್ಕಾಗಿ ಬೀರುತ್ತೇನೆ”” ಎಂದರು. 

ಅನಂತರ ಅವರು ಯೇಸುವನ್ನು ಹಿಡಿಯಲು ಯತ್ನಿಸಿದರು. 
ಆದರೆ ಅನನು ತಪ್ಪಿಸಿಕೊಂಡು ಯೋರ್ದನಿನ ಆಚೆಗೆ ಹೋದನು. 

ಆ ಸಮಯದಲ್ಲಿ ಲಾಜರನೆಂಬವನು ಕಾಯಿಲೆಬಿದ್ದನು. ಹಿಂಜಿ 
ಯೇಸುವಿನ ಕಾಲನ್ನು ಕಣ್ಣೀರಿನಿಂದ ತೊಳೆದು ಕೂದಲಿನಿಂದ ಒರಸಿ 


ಯೀಸುನಿನ ಕಡಯು ದಿನಗಳು ೭೪ 


ತ್ರೈಲ ಹಚ್ಚಿದ ಮರಿಯಳ ಸಹೋದರನು ಈ ಲಾಜರನು. ಅವನ 
ಕಾಯಿಲೆಯನ್ನು ವಾಸಿಮಾಡುವುದಕ್ಕಾಗಿ ಯೇಸು ಯೂದಾಯಕ್ಕೆ 
ಹೊರಟನು. “ಈಗ ತಾನೆ ಯೆಹೂದ್ಯರು ನಿನಗೆ ಕಲ್ಲುಬೀರಲು 
ಬಂದಿದ್ದರಲ್ಲ?” ಎಂದು ಶಿಷ್ಯರು ಅವನನ್ನು ತಡೆಯಲು ಯತ್ನಿ ಸಿದರು. 
ಆದರೂ ಯೇಸು ಹೋದನು. ಹೋಗುವ ವೇಳೆಗೆ ಲಾಜರನು ಸತು 
ನಾಲ್ಕು ದಿನವಾಗಿತ್ತು. “ಅವನು ಸತ್ತಿಲ್ಲ ನಿದ್ರೆಮಾಡುತ್ತಿದ್ದಾನೆ? 
ಎಂದು ಯೇಸು ಅವನ ಸಮಾಧಿಯ ಬಳಿಗೆ ಹೋಗಿ, “ ಎದ್ದು ಬಾ, 
ಲಾಜರ” ಎಂದನು. ಲಾಜರನು ಎದ್ದು ಬಂದನು. 


ಆ ಅದ್ಭುತ ಊರೊಳಗೆಲ್ಲಾ ಹಬ್ಬಿತು. ಆಗ ಯೆಹೂದ್ಯರ 
ಮುಖ್ಯ ಅರ್ಚಕರೂ ಫರಿಸಾಯರೂ ಸಭೆ ಸೇರಿ, “ಇವನು ಇಷ್ಟು ಅದ್ಭುತ 
ಕಾರ್ಯ ಮಾಡುತ್ತಾನೆ, ಏನು ಮಾಡೋಣ ? ಇವನನ್ನು ಸುಮ್ಮನೆ 
ಬಿಟ್ಟರೆ, ಜನರೆಲ್ಲರೂ ಇವನನ್ನೇ ನಂಬುವರು. ಆಗ ರೋಮಕರು ಬಂದು 
ನಮ್ಮ ದೇಶವನ್ನು ನಾಶಪಡಿಸುವರು” ಎಂದು ಆಲೋಚನೆ ಮಾಡಿದರು. 

ಆಗ, ಆ ವರುಷಕ್ಕೆ ಮುಖ್ಯ ಅರ್ಚಕನಾಗಿದ್ದ ಕಾಯಫನೆಂಬ 
ವನು “ನಿಮಗೇನೂ ತಿಳಿಯದು. ಜನವೆಲ್ಲಾ ನಾಶವಾಗುವುದಕ್ಕಿಂತ 
ಇಷ್ಟು ಜನಕ್ಕಾಗಿ ಒಬ್ಬನು ನಾಶವಾಗುವುದೇ ಹಿತವೆಂಬುದು ನಿಮಗೆ 
ತಿಳಿಯದು” ಎಂದನು. 

ಅಂದಿನಿಂದ ಅವರೆಲ್ಲರೂ ಯೇಸುವನ್ನು ಕೊಲ್ಲಲು ತೀರ್ಮಾನಿಸಿ 
ಹೊಂಚುಹಾಕುತ್ತಿದ್ದರು. ಯೇಸು ಕೂಡ ಯೆಹೂದ್ಯರ ನಡುವೆ ಓಡಾಡು 
ವುದನ್ನು ಬಿಟ್ಟು ಎಫ್ರಾಯಿಮ್‌ ಎಂಬ ಊರಿನ ಬಳಿಯ ಕಾಡಿಗೆಹೋಗಿ 
ತನ್ನ ಶಿಷ್ಯರೊಡನೆ ವಾಸಿಸಿದನು. 


ಯೆರೂಸಲೇಮಿನ ದಾರಿಯಲ್ಲಿ 


ಯೇಸು ಶಿಲುಬೆಯ ಮೇಲೆ ಏರಿ ಪರಲೋಕನನ್ನು ಸೇರುವ 
ದಿನ ಸಮಾಪಿಸುತ್ತಾ ಬಂತು. ಅದಕ್ಕಾಗಿ ಯೇಸು ಯೆರೂಸಲೇಮಿಗೆ 
ಹೋಗಲು ಮನಸ್ಸು ದೃಢಮಾಡಿಕೊಂಡು ತನ್ನ ಶಿಷ ರನ್ನು ಮುಂದಾಗಿ 
ಕಳಿಸಿದನು, ಈ ಬಳಿಕ ಹೋದನು. 


ಳಂ ಯೇಸು ಕ್ರಿಸ್ತ 


ದಾರಿಯಲ್ಲಿ ಸಮಾರಿಯಾನಗರವೊಂದಕ್ಕೆ ಬಂದಾಗ ಅಲ್ಲಿನವರು 
ಅವನನ್ನು ಸ್ವಾಗತಿಸಲಿಲ್ಲ. ಆಗ ಅವನ ಶಿಷ್ಯರಾದ ಯಾಕೋಬ 
ಯೋಹಾನರು “ಸ್ವಾಮಿ, ಆಕಾಶದಿಂದ ಅಗ್ನಿಯ ಮಳೆ ಕರೆಸಿ ಈ 
ಊರನ್ನು ಸುಟ್ಟು ಬಿಡೋಣವೆ? ಎಂದರು. ಯೇಸು ಅವರನ್ನು ಗದರಿಸಿ 
ಕೊಂಡು “ಮನುಷ್ಯಕುಮಾರನು ಆತ್ಮಗಳನ್ನು ನಾಶಮಾಡಲು ಬಂದಿಲ್ಲ, 
ಉದ್ದಾರಮಾಡಲು ಬಂದಿದ್ದಾ ನೆ” ಎಂದು ಮುಂದಿನ ಊರಿಗೆ ಹೋದನು. 

ಇನ್ನೊಂದು ಊರಿನ ಸಭಾಮಂದಿರದಲ್ಲಿ ಯೇಸು ಒಂದು ಸಬ್ಬತ್‌ 
ದಿನದಂದು ಉಪದೇಶಮಾಡುತ್ತಿದ್ದನು ಅಲ್ಲೊಬ್ಬಳು ಹೆಂಗುಸು; 
ಹದಿನೆಂಟುವರ್ಷಗಳಿಂದ ಅವಳನ್ನು ದೆವ್ವ ಕಾಡುತ್ತಿತ್ತು. ಅವಳ ಮೈ 
ಬಗ್ಗಿ ಹೋಗಿತ್ತು ಯೇಸು ಅವಳನ್ನು ಕರೆದು, "ಅಮ್ಮಾ, ನಿನ್ನ ರೋಗ 
ಬಿಟ್ಟಿತು? ಎಂದು ಅವಳನ್ನು ಮುಟ್ಟಿ ದನು, ಅವಳು ನೆಟ್ಟಿ ಗಾದಳು. ಆಗ 
ಆ ಸಭಾಮಂಟಪದ ಅಧಿಕಾರಿಯು ಅದನ್ನು ಕಂಡು, “ಕೆಲಸ ಮಾಡಬೇ 
ಕಾದರೆ ಆರು ದಿನಗಳಿಲ್ಲವೆ? ಆ ದಿವಸ ಬಂದು ಗುಣ ಪಡೆಯಿರಿ. 
ಸಬ್ಬತ್‌ದಿನದಂದು ಬೀಡ” ಎಂದನು ಅದಕ್ಕೆ ಯೇಸು “ಓ ಕಪಟಗಳೆ, 
ನಿಮ್ಮಲ್ಲಿ ಪ್ರತಿಯೊಬ್ಬನೂ ಸಬ್ಬತ್‌ದಿನದಲ್ಲಿ ಕೂಡ ತನ್ನ ಎತ್ತುಕತ್ತೆ 
ಗಳನ್ನು ಬಿಚ್ಚಿ ನೀರು ಕುಡಿಯಲು ಒಯ್ಯುವುದಿಲ್ಲವೆ? ಹೆದಿನೆಂಟು 
ವರ್ಷಗಳಿಂದ ಸೈತಾನನಿಗೆ ಕಟ್ಟು ಬಿದ್ದಿದ್ದ ಇವಳು ಈ ಸಬ್ಬತ್‌ದಿನದಂದು 
ಬಿಡುಗಡೆ ಪಡೆಯಬಾರದೆ?* ಎಂದನು. ಯೇಸುವಿನ ಶತ್ರುಗಳು 
ನಾಚಿಕೆಯಿಂದ ಸುಮ್ಮನಾದರು. 

ಅಲ್ಲಿಂದ ಮುಂದೆ ಹೋಗುವಾಗ, ಅವಕಾಶನಿದ್ದ ಹಾಗೆಲ್ಲಾ 
ಯೇಸು ತನ್ನ ಪ್ರಸಿದ್ಧವಾದ ಸಾಮತಿಗಳ ಮೂಲಕ ಜನರಿಗೆ ಧರ್ಮ 
ವನ್ನು ಬೋಧಿಸಿದನು. ತನ್ನನ್ನು ನಂಬಿ ಬಳಿಗೆ ಬಂದ ದೀನರನ್ನೆಲ್ಲಾ 
ಉದ್ದಾರ ಮಾಡಿದನು, ಪರಲೋಕದ ರಾಜ್ಯ ಕೈ ಸಾರುತ್ತಿದೆಯೆಂದು 
ಸಾರಿದನು. 

ಫರಿಸಾಯರು ಅವನನ್ನು ಕೇಳಿದರು: "ಪರಲೋಕದ ರಾಜ್ಯ ಎಂದು 
ಬರುವುದು?” ಎಂದು. ಅದಕ್ಕೆ ಯೇಸು “ಕಾಯುತ್ತಾ ಕುಳಿತಿದ್ದರೆ 
ಪರಲೋಕದ ರಾಜ್ಯ ಬರುವುದಿಲ್ಲ. ಪರಲೋಕದ ರಾಜ್ಯ “ಅನ್ಲಿದೆ?, 


ಯೇಸುವಿನ ಕಡೆಯ ದಿನಗಳು ಆಂ 


"ಇಲ್ಲಿದೆ' ಎಂದು ಹೇಳುವಂತಿಲ್ಲ. ಪರಲೋಕದ ರಾಜ್ಯ ನಿಮ್ಮ ಒಳ 
ಗಡೆಯೇ ಇದೆ, ನೋಡಿ” ಎಂದನು. 


ಗಲಿಲಾಯದಿಂದ ಮುಂದೆ 


ಮುಂದೆ ಯೇಸು ಗಲಿಲಾಯಕ್ಕೆ ಹೋದಾಗ, ಅವನ ಬಳಿಗೆ ಚಿಕ್ಕ 
ಮಕ್ಕಳನ್ನು ಕರೆತಂದರು, ಯೇಸು ಅವರನ್ನು ಮುಟ್ಟಿ ಹರಸಲೆಂದು. 
ಆದರೆ ಶಿಷ್ಯರು ಅವರನ್ನು ಕರೆತಂದುದೇಶೆಂದು ಗದರಿಸಿದರು. ಯೇಸು 
ಅದನ್ನು ಕಂಡನು, ಅಸಮಾಧಾನಪಟ್ಟಿನು; "" ಮಕ್ಕಳು ನನ್ನ ಬಳಿಗೆ 
ಬರಲಿ, ಬಿಡಿ. ಅವರನ್ನು ತಡೆಯಬೇಡಿ. ಅವರಂತಹವರಿಗೇ ಪರ 
ಲೋಕದ ರಾಜ್ಯ ಸೇರಿದುದು. ಕೇಳಿರಿ, ಚಿಕ್ಕ ಮಗುವಿನಲ್ಲಿ ಸರಲೋಕದ 
ರಾಜ್ಯವನ್ನು ಕಂಡು ಒಪ್ಪಿ ಕೊಳ್ಳ ದವನಿಗೆ ಸರಲೋಕದ ರಾಜ್ಯ ಪ್ರಾಫ್ನಿ 
ಯಾಗದು?? ಎಂದನು ಅನಂತರ ಯೇಸು ಆ ಮಕ್ಕಳನ್ನು ತಬ್ಬಿ 
ಕೊಂಡು ಮುದ್ದಿಟ್ಟು, ಆಶೀರ್ವದಿಸಿದನು. 

ಅಲ್ಲಿಂದ ಮುಂದೆ ಹೊರಟಾಗ ಒಬ್ಬನು ಬಂದು, “ ನೀನು ಒಳ್ಳೆಯ 
ಗುರು. ನಾನು ನಿತ್ಯಜೀವಿಯಾಗಬೇಕಾದರೆ ಏನು ಮಾಡಬೇಕು?” 
ಎಂದು ಕೇಳಿದನು. ಅದಕ್ಕೆ ಯೇಸು “ನನ್ನನ್ನು ಏಕೆ ಒಳ್ಳೆಯವನು 
ಎನ್ನುವೆ ? ದೇವರ ಹೊರತು ಯಾರೂ ಒಳ್ಳೆ ಯವರಿಲ್ಲ. ಆದರೆ ನೀನು 
ಬದುಕಬೇಕಾದರೆ ದೇವರ ಆಜ್ಞೆಗಳನ್ನು ಪಾಲಿಸು” ಎಂದನು. 

" ಯಾವುದು ದೇವರ ಆಜ್ಞೆ? ಎಂದು ಅವನು ಕೇಳಿದನು. ಆಗ 
ಯೇಸು "" ಕೊಲ್ಲಕೂಡದು ವ್ಯಭಿಚರಿಸಕೂಡದು. ಕದಿಯಕೂಡದು. 
ಸುಳ್ಳು ಸಾಕ್ಷಿ ಹೇಳಕೂಡದು. ತಂದೆತಾಯಿಯರನ್ನು ಮರ್ಯಾದಿಸು. ನೆರೆ 
ಯವರನ್ನೂ ನಿನ್ನಂತೆಯೇ ಕಾಣು”? ಎಂದನು. ಅದಕ್ಕೆ ಅವನು “ಇವೆಲ್ಲ 
ವನ್ನೂ ನಾನು ಚಿಕ್ಕಂದಿನಿಂದಲೂ ಪಾಲಿಸುತ್ತಿದ್ದೇನೆ. ನಾನು ಮಾಡ 
ಬೇಕಾದುದು ಇನ್ನೂ ಏನು ಉಳಿದಿದೆ?” ಎಂದು ಕೇಳಿದನು. ಆಗ 
ಯೇಸು ಅವನನ್ನು ಪ್ರೀತಿಯಿಂದ ನೋಡಿ, " ಒಂದು ಮಾತ್ರ ಉಳಿದಿದೆ. 
ನೀನು ಪರಿಪೂರ್ಣನಾಗುವುದಾದರೆ, ಹೋಗಿ ನಿನ್ನ ಸರ್ವಸ್ವವನ್ನೂ 
ಮಾರಿ ಬಡವರಿಗೆ ಕೊಡು. ಆಗ ನಿನಗೆ ಸರಲೋಕದ ಸರ್ವಸ್ವ ಸಿಕ್ತು 
ವುದು. ಅನಂತರ ಬಂದು ನನ್ನನ್ನು ಹಿಂಬಾಲಿಸು?” ಎಂದನು. 

ಅದನ್ನು ಕೇಳಿ ಅವನು ದುಃಖದಿಂದ ಹಾಗೇ ಹೋದನು. ಏಕೆಂ 
ದರೆ ಅವನಿಗೆ ಅಪಾರವಾದ ಐಶ್ವರ್ಯನಿತ್ತು. 

ಯೇಸು ಅದನ್ನು ಕಂಡು ದುಃಖದಿಂದ ಸುತ್ತಲೂ ನೋಡಿ, “ಹೆಣ 
ವಂತರು ಪರಲೋಕದ ರಾಜ್ಯಕ್ಕೆ ಪ್ರವೇಶಿಸುವುದು ಕಷ್ಟ?' ಎಂದು 
ಶಿಷ್ಯರಿಗೆಂದನು. ಪುನಃ, “ಮಕ್ಕಳೆ ಸೂಜಿಯ ಕಣ್ಣಿನಲ್ಲಿಯಾದರೂ 
ಒಂಟೆ ಹೊಕ್ಕು ಹೋಗಬಹುದು, ಹಣವಂತ ಮಾತ್ರ ದೇವರ ರಾಜ್ಯ 
ದೊಳಕ್ಕೈ ದಾಟ ಬರಲಾರ” ಎಂದನು. 


ಆಗ ದಾರಿಯಲ್ಲಿ ಜೆಬೆದಾಯನ ಮಕ್ಕಳಾದ ಯಾಕೋಬ 
ಯೋಹಾನರ ತಾಯಿ ಬಂದು, " ಸ್ವಾಮಿ, ನಾವು ಒಂದು ಕೇಳುತ್ತೇವೆ. 
ನಡಸಿಕೊಡುನೆಯ?'' ಎಂದು ಕೇಳಿದಳು ಏನು ನಡಸಿಕೊಡಲಿ?'? 
ಎಂದನು ಯೇಸು. ಅದಕ್ಕೆ ಅವಳು ""ಸ್ತಾಮಿ, ನಿನಗೆ ಮಹಾಪದವಿ 
ಬಂದಾಗ ಈ ನನ್ನ ಮಕ್ಕಳಲ್ಲಿ ಒಬ್ಬನು ನಿನ್ನ ಬಲಗಡೆಯೂ ಒಬ್ಬನು 
ನಿನ್ನ ಎಡಗಡೆಯೂ ಕುಳಿತುಕೊಳ್ಳುವಂತೆ ಅನುಗೃಹಿಸು'' ಎಂದಳು. 
ಆಗ ಯೇಸು "ನೀನು ಹೇಳುವುದು ಏನೆಂದು ನಿನಗೇ ತಿಳಿಯದು. 
ನಾನು ಕುಡಿಯುವ ಬಟ್ಟಲಿನಿಂದ ನೀವು ಕುಡಿಯಲಾದೀತೆ? ನಾನು 
ಪಡೆದ ದೀಕ್ಸಾಸ್ಪಾನವನ್ನು ನೀವು ಪಡೆಯಲಾದೀತೆ??' ಎಂದು ಕೇಳಿ 
ದನು. ಅದಕ್ಕ ಅವರು "ಆಗುವುದು? ಎಂದರು. ಆಗ ಯೇಸು “ಇದು 
ಎರಡೂ ಆಗಬಹುದು. ಆದರೆ ನನ್ನ ಬಲಗಡೆಯೂ ಎಡಗಡೆಯೂ ಪೀರ 
ಕೊಡುವ ಅಧಿಕಾರ ನನಗಿಲ್ಲ, ನನ್ನ ತಂದೆ ಯಾರಿಗೆ ಅದನ್ನು ಸಿದ್ಧಪಡಿ 
ಸಿರುವನೋ ಅವರಿಗೆ ಅದು ದೊರಕುವುದು” ಎಂದನು. ಅದನ್ನು ಕೇಳಿ, 
ಉಳಿದ ಹತ್ತು ಶಿಷ್ಯರಿಗೂ ಅವರ ಮೇಲೆ ಕೋಪ ಬಂದಿತು ಆದರೆ 
ಯೇಸು ಅವರನ್ನು ಕರೆದು, “ಇತರರಂತೆ ನೀವು ಅಧಿಕಾರ ಮಾಡಲು 
ಹೋಗಬೇಡಿ. ನಿಮ್ಮಲ್ಲಿ ಅರಸಾಗಬೇಕನ್ನುವವನು ನಿಮ್ಮೆಲ್ಲರ ಆಳಾಗಿರ 
ಬೇಕು, ಮುಖ್ಯನಾಗಬೇಕೆನ್ನುವವನು ಎಲ್ಲರನ್ನೂ ಸೇವಿಸಬೇಕು ನಾನು 
ಸೇವೆಗೊಳ್ಳುವುದಕ್ಕೆ ಬಂದವನಲ್ಲ; ಸೇವೆ ಮಾಡುವುದಕ್ಕೆ ಬಂದ 
ವನು, ಅನೇಕರ ಉದ್ದಾರಕ್ಕಾಗಿ ಜೀವ ಕೊಡಲು ಬಂದವನು” 
ಎಂದನು. 


ಯೇಸುವಿನ ಕಡೆಯ ದಿನಗಳು ಲಕ್ಕಿ 


ಯೆರಿಕೋ ನಗರದಲ್ಲಿ 


ಯೇಸು ಯೆರಿಕೋ ನಗರದ ಸಮಾಪಕ್ಕೆ ಬಂದನು. ಅಲ್ಲಿ 
ದಾರಿಯ ಬಳಿಯಲ್ಲಿ ಕುಳಿತಿದ್ದ ಕುರುಡನೊಬ್ಬನು ಯೇಸುವನ್ನು ನಂಬಿ 
ಕಣ್ಣು ಪಡೆದನು. 

ಯೇಸು ಯೆರಿಕೋ ನಗರದೊಳಕ್ಕೆ ಹೋದನು. ಅವನನ್ನು 
ನೋಡುವುದಕ್ಕಾಗಿ ದಾರಿಯುದ್ದಕ್ಕೂ ಜನಸಂದಣಿ ಹೆಚ್ಚಾಗಿತ್ತು. 
ಆ ಊರಿನಲ್ಲಿ ಜಕ್ಕಾಯನೆಂಬವನು ಸುಂಕದವರ ಮುಖಂಡ. ಅವನು 
ಕುಳ್ಳ. ಯೇಸುವನ್ನು ನೋಡಬೇಕೆಂದು ಅವನಿಗೆ ಆಸೆಯಾಯಿತು. 
ಗುಂಪಿನ ನಡುವೆ ನಿಂತು ನೋಡುವಷ್ಟು ಎತ್ತರ ತನಗೆ ಇಲ್ಲದ್ದರಿಂದ 
ಅವನು ಒಂದು ಆಲದ ಮರವನ್ನು ಹತ್ತಿದನು... ಯೇಸು ಆ ಮರದ 
ಹತ್ತಿರ ಬಂದಾಗ, ಮೇಲೆ ಹತ್ತಿ ಕುಳಿತಿದ್ದ ಜಕ್ಕಾಯನನ್ನು ಕಂಡನು ; 
“ಬೇಗ ಇಳಿದು ಬ್ಯಾ ಜಕ್ಕಾಯ. ನಾನು ನಿನ್ನ ಮನೆಯಲ್ಲಿ ಇಂದು 
ತಂಗಬೇಕು” ಎಂದನು ಜಕ್ಕಾಯನು ಇಳಿದುಬಂದು ಸಂತೋಷದಿಂದ 
ಯೇಸುವನ್ನು ಕರೆದುಕೊಂಡು ಹೋದನು. 

ಯೇಸು ಸುಂಕದವನ ಮನೆಗೆ ಹೋದನೆಂದು ಕೆಲವರು ಗೊಣಗಿ 
ದರು. ಆದರೆ ಜಕ್ಕಾಯನು “ಸ್ವಾಮಿ, ಇದೋ ನನ್ನ ಆಸ್ತಿಯಲ್ಲಿ 
ಅರ್ಧವನ್ನು ಬಡವರಿಗೆ ಕೊಡುತ್ತೇನೆ. ನಾನು ಯಾರಿಗಾದರೂ 
ಅನ್ಯಾಯ ಮಾಡಿದ್ದರೆ ಅವರಿಗೆ ಅದಕ್ಕೆ ನಾಲ್ಕರಷ್ಟು ಒಪ್ಪಿಸುತ್ತೇನೆ” 
ಎಂದನು. ಆಗ ಯೇಸು “ಈಹೊತ್ತು ನಿನ್ಸಿಂದ ಈ ಮನೆ ಉದ್ದಾರ 
ವಾಯಿತು. ನಾನು ಪತಿತರನ್ನು ಹುಡುಕ ಉದ್ಧಾರ ಮಾಡುವುದಕ್ಕಾ 
ಗಿಯೇ ಬಂದಿರುವುದು” ಎಂದನು. 

ಯೆರಿಕೋ ನಗರವನ್ನು ಬಿಟ್ಟುಹೋಗುವಾಗಲೂ ಯೇಸು ಒಬ್ಬ 
ಕುರುಡನಿಗೆ ಕಣ್ಣು ಕೊಟ್ಟಿನು. 


ಬೇಥಾನೈದಲ್ಲಿ 
ಪಸ್ಕಹಬ್ಬ ಹೆತ್ತಿರ ಬರುತ್ತಿತ್ತು. ಅದಕ್ಕಾಗಿ ಅನೇಕ ಯೆಹೂ 
ದ್ಯರು ಯೆರೂಸಲೇಮಿಗೆ ಬಂದು ಸೇರುತ್ತಿದ್ದರು. ಅಲ್ಲಿ ಅವರು "ಯೇಸು 
ಇನ್ನೂ ಹಬ್ಬಕ್ಕೆ ಬರಲಿಲ್ಲವಲ್ಲ? ಎಂದು ಮಾತನಾಡಿಕೊಳ್ಳುತ್ತಿದ್ದರು. 

ಯೇಸುವನ್ನು ಯಾರಾದರೂ ಕಂಡರೆ, ಬಂದು ಅದನ್ನು ತಮಗೆ ತಿಳಿಸ 
ಬೇಕೆಂದು wR ಅರ್ಚಕರೂ ಫರಿಸಾಯರೂ ಅಜ್ಜ ಮಾಡಿದ್ದರು. 
ಯೇಸುವನ್ನು ಹಿಡಿಯಬೇಕೆಂದು ಅವರು ತೀರ್ಮಾನಿಸಿದ್ದ ರು. 


ಪಸ್ಕ ಹಬ್ಬಕ್ಕೆ ಇನ್ನೂ ಆರು ದಿನಗಳಿರುವಾಗ ಯೇಸು ಬೇಧಾನ್ಯ 
ವೆಂಬ ಗ Ki ಅಲ್ಲಿಯೇ ಯೇಸು ಲಾಜರನನ್ನು ಸಮಾಧಿ 
ಯಿಂದ ಬದುಕೆಸಿದ್ದು. ಬೇಧಾನ್ಯದಲ್ಲಿ ಯೇಸು ಬೀಟ ಕಕ 
ಮನೆಯಲ್ಲಿ ಊಟಕ್ಕೆ ನಿಂತನು. ಅಲ್ಲಿಗೆ ಲಾಜರನೂ ಬಂದಿದ್ದನು. 
ಅವರು ಊಟಕ್ಕೆ ಕುಳಿತಿದ್ದಾಗ ಲಾಜರನ ಸೋದರಿಯಾದ ಮರಿಯಳು 
ಬಂದಳು ಬಂದು, ತಾನು ತಂದಿದ್ದ ಚಂದ್ರಕಾಂತಶಿಲೆಯ ಭರಣಿ 
ಯಿಂದ ಅಮೂಲ್ಯವಾದ ತೈಲವನ್ನು ತೆಗೆದು ಯೇಸುವಿನ ಕಾಲಿಗೆ ಹೆಚ್ಚಿ, 
ತನ್ನ ತಲೆಗೂದಲಿನಿಂದ ಅನನ ಕಾಲುಗಳನ್ನು ಒರಸಿದಳು; ಆ ಭರಣಿ 
ಯನ್ನು ಒಡೆದು ಅದರೊಳಗಿನದನ್ನು ಅವನ ತಲೆಯ ಮೇಲೆ ಸುರಿದಳು. 
ಆಗಲ ತೈಲದ ಸುವಾಸನೆ ಮನೆಯಲ್ಲೆಲ್ಲಾ ಹರಡಿತು 


ಆಗ ಯೇಸುವಿನ ಶಿಷ್ಯನಾದ ಇಸ್ಕರಿಯೋತ ಯೂದನು "ಈ 
ತೈಲವನ್ನು ಮುನ್ನೂರು ನಾಣ್ಯಗಳಿಗೆ ಮಾರಬಹುದಾಗಿತ್ತಲ್ಲ? ಅದನ್ನು 
ಬಡವರಿಗೆ ಕೊಡಬಹುದಾಗಿತ್ತಲ್ಲ?” ಎಂದನು. ಬಡವರನ್ನು ಕಂಡರೆ 
ಅವನಿಗೆ ಇದ್ದ ಪ್ರೀತಿ ಅಷ್ಟರಲ್ಲೇ ಇತ್ತು. ಅವನು ಕಳ್ಳ. ಹಣದ 
ಚೀಲ ಅವನ ಹತ್ತಿರನೇ ಇತ್ತು ಅದಕ್ಕೇ ಹಾಗೆ ಹೇಳಿದ. ಇತರ 
ಶಿಷ್ಯರೂ ಹಾಗೆಯೇ ಗೊಣಗಿದರು. 


ಆಗ ಯೇಸು “ಅವಳನ್ನು ತಡೆಯಬೇಡಿ. ನನ್ನ ನ್ನು ಒಪ್ಪಮಾಡುವ 
ದಿನಕ್ಕಾಗಿ ಅವಳು ಈಗಲೇ ತೈಲ ಹಚಿ ಕ್ಲಿದ್ದಾಳೆ. ಬಸ ಸದಾ ನಿಮ್ಮ 
ಬಳಿಯಲ್ಲಿಯೇ ಇರುತ್ತಾರೆ, ಬೇಕಾದಾಗ ನೀವು ಅವರಿಗೆ ಬೇಕಾದ್ದು 
ಕೊಡಬಹುದು; ಆದರೆ ನಾನು ಸದಾ ನಿಮ್ಮ ಬಳಿಯಿರುವುದಿಲ್ಲ” 
ಎಂದನು. 


ಯೇಸು ಅಲ್ಲಿರುವುದನ್ನು ತೇಳಿ ಅವನನ್ನು ಕಾಣಲು ಒಂದು 
ದೊಡ್ಡ ಗುಂಪು ಬಂತು. ಅವರು ಯೇಸುವನ್ನು ಮಾತ್ರ ಕಾಣಲು 

ಬರಲಿಲ್ಲ, ಸತ್ತುಹೋಗಿದ್ದರೂ ಮತ್ತೆ ಬದುಕಿದ ಲಾಜರನನ್ನು ಕಾಣಲೂ 
ಬಂದರು. ಲಾಜರನ ನಿಮಿತ್ತವಾಗಿ ಅನೇಕರು ಯೇಸುವಿನಲ್ಲಿ ನಂಬಿಕೆ 
ಯಿಟ್ಟುದರಿಂದ ಲಾಜರನನ್ನು ಕೊಲ್ಲಬೇಕೆಂದು ಮುಖ್ಯ ಅರ್ಜಕರೂ 
ಫರಿಸಾಯರೂ ಆಲೋಚಿಸಿದರು. 


ಯೆರೂಸಲೇಮಿನಲ್ಲಿ 


ಮಾರನೆಯ ದಿವಸ ಯೇಸು ಯೆರೂಸಲೇಮಿಗೆ ಹೊರಟನು. 
ಅವನು ಬರುವ ವಾರ್ತೆಯನ್ನು ಕೇಳಿ, ಅನೇಕರು ಖರ್ಜೂರವೃ ಕ್ಷದ 
ಗರಿಗಳನ್ನು ಹಿಡಿದುಕೊಂಡು, “ ಸ್ವಾಮಿಯ ಹೆಸರಿನಲ್ಲಿ ಬರುವವನಿಗೆ 
ಶುಭವಾಗಲಿ ! ಇಸ್ರಯೇಲದ ಅರಸನಿಗೆ ಜಯವಾಗಲಿ!” ಎಂದು 
ಘೋಷಿಸುತ್ತಾ ಬಂದು ಅವನನ್ನು ಎದುರುಗೊಂಡರು. ಯೇಸು ಒಂದು 
ಕತ್ತೆಯ ಮರಿಯ ಮೇಲೆ ಕುಳಿತು ಯೆರೂಸಲೇಮನ್ನು ಪ್ರವೇಶಿಸಿದನು. 
ಅವನ ಶಿಷ್ಯರೂ ಅವನ ಅದ್ಭುತಕಾರ್ಯಗಳನ್ನು ನೋಡಿದ್ದವರೂ ಜಯ 
ಕಾರಗಳನ್ನು ಕೂಗುತ್ತಾ ಮುಂದೆ ಹೋದರು. ಫರಿಸಾಯರಲ್ಲಿ ಕೆಲವರು 
ಆ ಜಯಕಾರಗಳನ್ನು ಕೇಳಲಾರಜಿ “ ನಿನ್ನ ಶಿಷ್ಯರನ್ನು ಸುಮ್ಮನಿರ 
ಹೇಳು, ಸ್ವಾಮಿ” ಎಂದರು. ಅದಕ್ಕೆ ಯೇಸು “ ಅವರು ಸುಮ್ಮನಾದರೆ 
ಕಲ್ಲುಗಳು ಕೂಡ ಕೂಗತೊಡಗುವುವು ” ಎಂದನು. 


ಯೆರೂಸಲೇಮಿನಲ್ಲಿ ಯೇಸು ಇನ್ನೂ ಹಲವು ಅದ್ಬುತ ಕಾರ್ಯ 
ಗಳನ್ನು ಮಾಡಿದನು. " ಅವನ ಮಹಿಮೆಯನ್ನು ಮಕ್ಕಳೂ ಕೀರ್ತಿಸ 
ತೊಡಗಿದವು. ತಾವು ಏನೇನು ಮಾಡಿದರೂ ಲೋಕ ಯೇಸುವನ್ನು 
ಹಿಂಬಾಲಿಸುವುದಲ್ಲಾ ಎಂದು ಫರಿಸಾಯರು ಕ್ಸ ಕ್ಸ ಹಿಸುಕೆಕೊಂಡರು. 


ಆ ದಿನ ಸಂಜೆಯವರೆಗೂ ಯೇಸು ಯೆರೂಸಲೇಮಿನಲ್ಲಿದ್ದು 
ಸಂಜೆಗೆ ಬೇಥಾನ್ಯಕ್ಕೆ ಹೋದನು. ಮಾರನೆಯ ಬೆಳಗ್ಗೆ ಪುನಃ 
ಯೆರೂಸಲೇಮಿಗೆ ಬರುವಾಗ ಅವನಿಗೆ ಹಸಿವಾಯಿತು. ದೂರದಲ್ಲಿ 
ಒಂದು ಅಂಜೂರದ ಮರವನ್ನು ಕಂಡು, ಅದರಲ್ಲಿ ಹಣ್ಣಿರಬಹುದೆಂದು 
ಹತ್ತಿರ ಬಂದನು. ಅದು ಅಂಜೂರಕ್ಕೆ ಅಕಾಲವಾಗಿದ್ದುದರಿಂದ ಅಲ್ಲಿ 
ಏನೂ ಸಿಕ್ಕಲಿಲ್ಲ. "ಇನ್ನು ಮುಂದೆ ನಿನ್ನ ಹೆಣ್ಣನ್ನು ಯಾರೂ ಎಂದೂ 


೮೬ ಯೇಸು ಕ್ರಿಸ್ತ 


ತಿನ್ನದೆ ಹೋಗಲಿ? ಎಂದನು ಯೇಸು. ಶಿಷ್ಯರೂ ಅದನ್ನು ಕೇಳಿದರು. 
ಆ ಗಿಡ ಆಗಲೇ ಒಣಗಿ ಹೋಯಿತು. 

ಯೆರೂಸಲೇಮಿನಲ್ಲಿ ಯೇಸು ದೇವಾಲಯಕ್ಕೆ ಬಂದು, ಅಲ್ಲಿ 
ವ್ಯಾಪಾರಮಾಡುತ್ತಿ ದೃವರನ್ನು ಹೊರಗೋಡಿಸಿದನು ; ಕ್ಯ ಪ್ರಾರ್ಥನೆಯ 
ಮನೆಯಾಗಿರಬೇಕಾದ್ದು ಕಳ್ಳರ ಸಂತೆಯಾಗಿದೆ!” ಎಂದನು. ಫರಿಸಾ 
ಯರೂ ಶಾಶ್ರಿಗಳೂ ಅದನ್ನು ಕೇಳಿದಾಗ್ಗ ಹೇಗಾದರೂ ಮಾಡಿ 
ಅವನನ್ನು bE ಮಾತನಾಡಿಕೊಂಡರು. ಯೇಸು 
ಹಗಲೆಲ್ಲಾ ದೇವಾಲಯದಲ್ಲಿ ಬೋಥೆಮಾಡುತ್ತಿದ್ದರೂ ಅನನನ್ನು 
ಹಿಡಿಯುವ ಧೈರ್ಯ ಅವರಿಗೆ ಬರಲಿಲ್ಲ. ಅವರು ಜನರಿಗೆ ಹೆದರುತ್ತಿದ್ದ ರು. 

ಯೇಸು ಆ ದಿನ ಸಂಜೆಯೂ ಬೇಧಾನ್ಯಕ್ಕೆ ಹೋಗಿದ್ದು, ಮಾರ 
ನೆಯ ಬೆಳಗ್ಗೆ ಪುನಃ ಯೆರೂಸಲೇಮಿಗೆ ಬಂದನು. ಅಲ್ಲಿ ಅವನು 
ದೇವಾಲಯದಲ್ಲಿ ಬೋಧಿಸುತ್ತಿದ್ದಾಗ ಹಿರಿಯರೂ ಶಾಸ್ತ್ರಿಗಳೂ ಫರಿಸಾ 
ಯರೂ ಬಂದು, “ ನೀನು ಮಾಡುತ್ತಿ ರುವ ಈ ಕೆಲಸಗಳ ಲ್ಲಾಮಾಡಲು 
ನಿನಗೆ ಅಧಿಕಾರ ಕೊಟ್ಟವರಾರು?” ಎಂದು ಕೇಳಿದರು. ಅದಕ್ಕೆ 
ಬದಲಾಗಿ ಯೇಸು “ ಹ ನಿಮ್ಮನ್ನು ಒಂದು ಕೇಳುವೆನು. A. 
ಅದನ್ನು ಹೇಳಿದರೆ, ನಾನೂ ನಿಮ್ಮ ಪ್ರಶ್ನೆಗೆ ಉತ್ತರ ಕೊಡುವೆನು. 
ಯೋಹಾನನಿಗೆ ದೀಕ್ಸಾಸ್ತಾನ ಯಾರಿಂದ ಆಯಿತು? ಪರಲೋಕ 
ದಿಂದರೋ, ಮನುಷ್ಯ ರಿಂದಲೋ?” ಎಂದನು. ಆಗ ಅವರು “ ಪರ 
ಲೋಕದಿಂದ ಅಸ ತತ ನಾವು ಹೇಳಿದರೆ 'ಹಾಗಾದರೆ ನೀವೇಕೆ 
ಅವನನ್ನು ನಂಬಲಿಲ್ಲ?- ಎಂದು ಕೇಳುವನು; ಮನುಷ್ಯರಿಂದ ಆಯಿ 
ತೆಂದರೆ, ಜನರು ನಮ್ಮನ್ನು ಸುಮ್ಮನೆ ಬಿಡುವುದಿಲ್ಲ, ಯೋಹಾನನನ್ನು 
ಪ್ರವಾದಿಯೆಂದು ತಿಳಿದಿದ್ದಾರೆ” ಎಂದುಕೊಂಡು, “ ನಮಗೆ ಗೊತ್ತಿಲ್ಲ” 
ಎಂದರು. ಆಗ ಯೇಸು * ಹಾಗಾದರೆ ಯಾರ ಅಧಿಕಾರದಿಂದ 
ಇಷ್ಟೆಲ್ಲಾ ಮಾಡುವೆನೆಂಬುದನ್ನು ನಾನೂ ನಿಮಗೆ ತಿಳಿಸುವುದಿಲ್ಲ” 
ನ ಕು ಹೀಗೆಂದು ಹೇಳಿ, ಯೇಸು ಅವರಿಗೆ "“ ತೋಟಗಾರನ 
ಮಕ್ಕಳು? ಎಂಬ ಸಾಮತಿಯನ್ನೂ “ ರಾಜನ ಮನೆಯ ಮದುವೆ? 
ಎಂಬ ಸಾಮತಿಯನ್ನೂ ಹೇಳಿದನು. 


ಯೇಸುಪಿನ ಕಡೆಯ ದಿನಗಳು ೮೭ 


ಯೇಸುವಿನ ಸಾಮತಿಗಳಿಂದ ಫರಿಸಾಯರು ಸಿಟ್ಟಾದರು. ಅವೆ 
ನಿಂದ ಹೇಗಾದರೂ ತಪ್ಪುಮಾಡಿಸಿ ಅವನನ್ನು ಸೆರೆ ಹಿಡಿಸಬೇಕೆಂದು 
ತಮ್ಮ ಶಿಷ್ಯರು ಕೆಲವರಿಗೆ ಹೇಳಿಕೊಟ್ಟು ಕಳಿಸಿದರು. ಅವರು ಬಂದು, 
"ಸ್ವಾಮಿ, ನೀನು ಧರ್ಮವನ್ನು ನುಡಿಯುವ, ಧರ್ಮದಂತೆ ನಡೆಯುವೆ. 
ನೀನು ಯಾರನ್ನೂ ರೆಕ್ಕಮಾಡುವವನಲ್ಲ, ಸತ್ಯವನ್ನೇ ಬೋಧಿಸುವೆ. 
ಕ್ಲೈಸರನಿಗೆ ಕಾಣಿಕೆಯೊಪ್ಪಿ ಸುವುದು ಧರ್ಮವೋ ಅಲ್ಲವೋ? ತಿಳಿಸು” 
ಎಂದರು. 

ಅವರ ದುಷ್ಟಬುದ್ಧಿ ಯೇಸುವಿಗೆ ತಿಳಿಯಿತು. ಅವನು “ನನ್ನನ್ನು 
ಏಕೆ ಪರೀಕ್ಷಿಸುವಿರಿ, ಕಪಟಗಳೆ? ಕಾಣಿಕೆ ಕೊಡಬೇಕಾದ ನಾಣ್ಯ 
ತೋರಿಸಿ” ಎಂದನು ಅವರು ಒಂದು ನಾಣ್ಯ ತೋರಿಸಿದರು. “ಇದರ 
ಮೇಲಿನ ಚಿತ್ರವೂ ಬರೆಹವೂ ಯಾರದು?” ಎಂದು ಯೇಸು ಕೇಳಿದನು. 
“ಕೈಸರನದು” ಎಂದರವರು. ಆಗ ಯೇಸು “ಕೈಸರನದನ್ನು ಕೈ ಸರನಿಗೆ 
ಕೊಡಿರಿ, ದೇವರದನ್ನು ದೇವರಿಗೆ ಕೊಡಿರಿ” ಎಂದನು. 

ಅವನು ಆಡಿದುದರಲ್ಲಿ ತಪ್ಪು ಕಂಡುಹಿಡಿಯಲಾರದೆ ಅವರು 
ಬಾಯಿ ಮುಚ್ಚಿ ಕೊಂಡು ಬಂದ ದಾರಿ ಹಿಡಿದುಹೋದರು. 

ಅವರಂತೆಯೇ ಇನ್ನೂ ಅನೇಕರು ಯೇಸುವನ್ನು ಪರೀಕ್ಷಿಸಲು 
ಪ್ರಶ್ನೆಗಳನ್ನು ಎತ್ತಿದರು. ಅವನು ಕೊಟ್ಟ ಪ್ರತಿಯೊಂದು ಉತ್ತರಕ್ಕೂ 
ಜನ ಇನ್ನೂ ಮೆಚ್ಚಿಕೊಳ್ಳುತ್ತಿತ್ತು. ಯೆಹೂದ್ಯರ ಮುಖಂಡರಲ್ಲೇ 
ಅನೇಕರು ಯೇಸುವಿನ ಬೋಧಯನ್ನು ಕೇಳಿ ಅವನ ಮಹಿಮೆಯಲ್ಲಿ 
ನಂಬಿದರು. ಆದರೂ ಫರಿಸಾಯರ ಹೆದರಿಕೆಗಾಗಿ ಅವರು ಅದನ್ನು 
ಪ್ರಕಾಶವಾಗಿ ಒಪ್ಪಿಕೊಳ್ಳ ಲಿಲ್ಲ. ಕಾರಣ, ತಮ್ಮನ್ನು ಸಭಾಮಂದಿರಗಳಿಂದ 
ಬಹಿಷ್ಕರಿಸಬಹುದೆಂದು ಅಂಜುತ್ತಿದ್ದರು ದೇವರಿಂದ ಬರುವ ದೊಡ್ಡ 
ತನಕ್ಸಿಂತ ಜನರು ಕೊಡುವ ದೊಡ್ಡತನವೇ ಅವರಿಗೆ ಇಷ್ಟವಾಗಿತ್ತು. 

ಯೂದನ ದ್ರೋಹ 

ಹೀಗೆ ಯೇಸು ಹಗಲೆಲ್ಲಾ ದೇವಾಲಯದಲ್ಲಿ ಬೋಧಿಸುವನು 
ರಾತ್ರಿಯಾಗಲು ಬಳಿಯಲ್ಲಿಯೇ ಇದ್ದ ಎಣ್ಣೆಯ ಮರಗಳ ಗುಡ್ಡಕ್ಕೆ 
ಹೋಗಿ ಅಲ್ಲಿ ತಂಗುವನು. ಪುನಃ ಬೆಳಗಾಗಲು ಬಂದು ದೇವಾಲಯ 


೮ಆ ಯೇಸು ಕ್ರಿಸ್ತ 


ದಲ್ಲಿ ಬೋಧಿಸುವನು. ಅವನನ್ನು ಕೇಳುವುದಕ್ಕೆ ಜನ ಬಂದು ಕಿಕ್ಸಿರಿ 
ಯುವುದು. 

ಹೀಗೇ ನಾಲ್ಕು ದಿನ ಕಳೆಯಿತ್ತು ಪಸ್ಕ ಹೆಬ್ಬಕ್ಕೆ ಇನ್ನು ಎರಡು 
ದಿನ ಮಾತ್ರ ಉಳಿಯಿತು. ಆಗ ಯೇಸು ತನ್ನ ಶಿಷ್ಯರನ್ನು ಕರೆದು, 
“ಇನ್ನು ಎರಡು ದಿನದ ತರುವಾಯ ಸಸ್ತ ಹಬ್ಬ. ಆಗ ಮನುಷ್ಯ 
ಕುಮಾರನನ್ನು ಶಿಲುಬೆಗೆ ಏರಿಸುವುದಕ್ಕಾಗಿ ಒಪ್ಪಿ ಸುವರು” ಎಂದನು. 


ಅದೇ ವೇಳೆಯಲ್ಲಿ ಯೆಹೂದ್ಯರ ಹಿರಿಯರೂ ಮುಖ್ಯ ಅರ್ಚಕರೂ 
ಕಾಯಫನ ಮನೆಯಂಗಳದಲ್ಲಿ ನೇರಿ ಯೇಸುವನ್ನು ಯಾವ ಉಪಾಯ 
ದಿಂದ ಹಿಡಿಯಬೇಕೆಂದು ಆಲೋಚಿಸಿದರು. “ಹಬ್ಬದ ದಿನ ಬೇಡ. 
ಜನರಿಗೆ ತಿಳಿದರೆ ತೊಂದರೆಯಾದೀತು?' ಎಂದುಕೊಂಡರು 

ಅಷ್ಟು ಹೊತ್ತಿಗೆ, ಯೇಸುವಿನ ಶಿಷ್ಯರಲ್ಲೊಬ್ಬನಾದ ಇಸ್ಕರಿಯೋತ 
ಯೂದನು ಹಣದ ದುರಾಸೆಗೆ ವಶನಾಗಿ ಅವರ ಬಳಿಗೆ ಬಂದು, 
4 ಯೇಸುವನ್ನು ನಿಮಗೆ ಒಪ್ಪಿಸಿದರೆ ನನಗೆ ಏನು ಕೊಡುತ್ತೀರಿ?” ಎಂದು 
ಕೇಳಿದನು. ಅವರೆಲ್ಲರೂ ಅದಕ್ಕೆ ಸಂತೋಷಿಸಿ, ಅವನಿಗೆ ಮೂವತ್ತು 
ಬೆಳ್ಳಿಯ ನಾಣ್ಯ ಕೊಡಲು ಒಪ್ಪಿ ಕೊಂಡರು. ಅವನೂ ಯೇಸುವನ್ನು 
ಅವರ ಕೈವಶಪಡಿಸಲು ಒಪ್ಪಿದನು. ಅಂದಿನಿಂದ, ಜನರ ಗುಂಪು 
ಇಲ್ಲದಿರುವ ಹೊತ್ತಿನಲ್ಲಿ ಅವನನ್ನು ಹಿಡಿದೊಪ್ಪಿಸಬೇಕೆಂದು ಯೂದನು 
ಸಮಯ ಕಾಯುತ್ತಿದ್ದನು. 


ವಿ ಪ್ರಾರಂಭವಾಯಿತು ಸಸ್ಯ ಹಬ್ಬದ ಕುರಿಮರಿಯನ್ನು 
ಕೊಲ್ಲುವ ದಿನ ಬಂತು. ಆಗ ಯೇಸು ಪೇತ್ರನನ್ನೂ ಯೋಹಾನನನ್ನೂ 
ಕರೆದು, “ ಪಸ್ಕದ ಊಟಕ್ಕೆ ಸಿದ್ಧಮಾಡಿರಿ ಎಂದನು. “ಎಲ್ಲಿ ಸಿದ್ಧ 
ಪಡಿಸಬೇಕು? ” ಎಂದು ಅವರು ಕೇಳಿದಾಗ, ಯೇಸು " ಊರೊಳಕ್ಕೆ 
ಹೋಗಿರಿ. ನೀರನ್ನು ಹೊತ್ತುಕೊಂಡು ಒಬ್ಬನು ಎದುರಿಗೆ ಬರುತ್ತಾನೆ. 
ಅವನ ಹಿಂದೆ ಅವನ ಮನೆಗೆ ಹೋಗಿರಿ. ಹೋಗಿ, ಆ ಮನೆಯ ಯಜ 
ಮಾನನನ್ನು ಕುರಿತು, " ನಿಮ್ಮ ಭೋಜನಶಾಲೆಯೆಲ್ಲಿ? ಎಂದು ಗುರು 


ಯೇಸುವಿನ ಕೊನೆಯ ಊಟ 
ಪಸ್ಕ ಹಬ್ಬ 
ವ 

ಕೇಳುತ್ತಾನೆ, ಅಲ್ಲಿ ಶಿಷ್ಯರೊಡನೆ ಹಬ್ಬ ದೂಟ ಉಣಬೇಕಂತೆ' ಎಂದು 
ಹೇಳಿ. ಅಣಿಮಾಡಿದ ಭೋಜನಶಾಲೆಯೊಂದನ್ನು ಅವನು ತೋರಿಸು 
ವನು. ಅಲ್ಲಿ ಊಟಕ್ಕೆ ಸಿದ್ಧಗೊಳಿಸಿರಿ?' ಎಂದನು. 

ಅವರು ಅದರಂತೆಯೇ ಹೋಗಿ ಹಬ್ಬದೂಟವನ್ನು ಸಿದ್ಧಗೊಳಿಸಿ 
ದರು. ಸಂಜೆಯ ವೇಳೆಗೆ ಯೇಸು ಬಂದು ತನ್ನ ಹನ್ನೆರಡು ಜನ ಶಿಷ್ಯ 
ರೊಡನೆ ಅಲ್ಲಿ ಊಟಕ್ಕೆ ಕುಳಿತನು. ಕುಳಿತು, “ ಇದೇ ನನ್ನ ಕಡೆಯ 
ಊಟ. ನಾನು ಪರಲೋಕವನ್ನು ಪಡೆಯುವವಕರೆಗೂ ಇನ್ನು ಊಟ 
ಮಾಡುವುದಿಲ್ಲ?” ಎಂದನು. ಅನಂತರ ದ್ರಾಕ್ಸಾರಸದ ಬಟ್ಟಿಲನ್ನು ಎತ್ತಿ, 
“ ಇದನ್ನು ನೀವು ಹಂಚಿಕೊಳ್ಳಿ ರಿ. ಪರಲೋಕದ ರಾಜ್ಯ ಬರುವವರೆಗೂ 
ನಾನು ಇನ್ನು ದ್ರಾಕ್ಸಾರಸ ಮುಟ್ಟುವುದಿಲ್ಲ ಎಂದನು. 

ಊಟವಾದ ಬಳಿಕ, ಯೇಸು ಎದ್ದು, ತನ್ನ ಮೇಲುವಸ್ತವನ್ನು 
ತೆಗೆದಿರಿಸಿ ಬೇರೊಂದು ವಸ್ತ್ರವನ್ನು ಸೊಂಟಕ್ಕೆ ಸುತ್ತಿಕೊಂಡನು. ಅನಂತರ 
ಒಂದು ಬೋಗುಣಿಗೆ ನೀರು ಸುರಿದುಕೊಂಡು ತನ್ನ ಶಿಷ್ಯರ ಕಾಲು 
ತೊಳೆದನು, ಸುತ್ತಿಕೊಂಡಿದ್ದ ವಸ್ತ್ರದಿಂದ ಅನರ ಕಾಲು ಒರಸಿದನು. 

ಆದರೆ ಪೇತ್ರನ ಹತ್ತಿರ ಬಂದಾಗ ಮಾತ್ರ, ಅವನು “ ಸ್ವಾಮಿ, 
ನೀನು ನನ್ನ ಕಾಲು ತೊಳೆಯುವೆಯಾ?'' ಎಂದನು. “ನಾನು 
ಮಾಡುವುದು ನಿನಗೆ ಈಗ ಅರ್ಥವಾಗುವುದಿಲ್ಲ ಇನ್ನು ಮೇಲೆ ಅರ್ಥ 
ವಾಗುತ್ತದೆ” ಎಂದನು ಯೇಸು, ಅದಕ್ಕೆ ವೇತ್ರನು “ ನೀನು ಎಂದೂ 
ನನ್ನ ಕಾಲು ತೊಳೆಯಲಾರೆ'' ಎಂದು ತಡೆದನು. ಅದಕ್ಕೆ ಯೇಸು 
ಜೆ ನಿನ್ನ ಕಾಲು ನಾನು ತೊಳೆಯದಿದ್ದರೆ ನನ್ನಲ್ಲಿ ನಿನಗೆ ಪಾಲಿಲ್ಲ” ಎನ್ನಲು, 
ಪೇತ್ರನು “ಸ್ವಾಮಿ ನನ್ನ ಕಾಲನ್ನು ಮಾತ್ರವಲ್ಲ ನನ್ನ ಕೈಗಳನ್ನೂ 
ತಲೆಯನ್ನೂ ತೊಳೆ ೨ ಎಂದನು. ಆಗ ಯೇಸು ಕಾಲು ಮಾತ್ರ 
ತೊಳೆದರೆ ಸಾಕು, ಅವನು ಸಂಪೂರ್ಣ ಶುದ್ದನಾದಂತೆಯೇ ಎಂದು 
ಹೇಳಿ, ಪುನಃ “ನೀವು ಶುದ್ಧರಾಗಿದ್ದಿ ರಿ. ಆದರೂ ನಿಮ್ಮಲ್ಲಿ ಎಲ್ಲರೂ 
ಶುದ್ಧ ರಲ್ಲ?' ಎಂದನು. ತನಗೆ ದ್ರೋಹಮಾಡಿ ತನ್ನನ್ನು ಯೆಹೂದ್ಯರಿಗೆ 
ಒಪ್ಪಿಸುವವನಾರೆಂದು ತಿಳಿದಿದ್ದು ದರಿಂದಲೇ ಅವನು 6" ನಿಮ್ಮಲ್ಲಿ ಎಲ್ಲರೂ 
ಶುದ್ಧರಲ್ಲ ' ಎಂದನು. 


೯೦ ಯೇಸು ಕ್ರಿಸ್ತ 


ಹೀಗೆ ಅವರ ಕಾಲು ತೊಳೆದ ಮೇಲೆ, ಯೇಸು, ತನ್ನ ಮೇಲು 
ಹೊದಿಕೆಯನ್ನು ಹೊದ್ದುಕೊಂಡು ಕುಳಿತು, “ ನಾನು ನಿಮಗೆ ಏನು 
ಮಾಡಿರುನೆನೆಂದು ನಿಮಗೆ ಗೊತ್ತೆ? ನೀವು ನನ್ನನ್ನು ಗುರುವೆನ್ನುವಿರಿ, 
ಸ್ವಾಮಿಯೆನ್ನುವಿರಿ. ನೀವು ಹೇಳುವುದು ಸರಿಯೇ; ನಾನು ಗುರು, 
ನಾನು ಸ್ವಾಮಿ. ನಿಮಗೆ ಗುರುವೂ ಸ್ವಾಮಿಯೂ ಆದ ನಾನೇ ನಿಮ್ಮ 
ಕಾಲು ತೊಳೆದ ಮೇಲೆ ನೀವೂ ಒಬ್ಬರು ಇನ್ನೊಬ್ಬರ ಕಾಲು ತೊಳೆ 
ಯುವುದು ತಕ್ಕುದು. ನಾನು ನಿಮಗೆ ಒಂದು ಉದಾಹರಣೆ ತೋರಿ 
ಸಿದ್ದೆ (ನೆ ನಾನು ನಿಮಗೆ ಮಾಡಿದಂತೆಯೇ ನೀವೂ ಇತರರಿಗೆ ಮಾಡಿ. 
ಸ್ವಾಮಿಗಿಂತ ಸೇವಕನು ದೊಡ್ಡವನಲ್ಲವೆಂದು ಹೇಳುತ್ತೇನೆ. ಇದು ನಿಮಗೆ 
ಅರ್ಥವಾಗಿ, ನೀವು ಇದರಂತೆ ನಡೆದರೆ ನೀವು ಧನ್ಯರು'' ಎಂದನು. 

ಪುನಃ ಯೇಸು ಅವರನ್ನು ಕುರಿತು “ನಾನು ನಿಮ್ಮೆಲ್ಲರನ್ನೂ 
ಕುರಿತು ಹೇಳುತ್ತಿಲ್ಲ; ಯಾರನ್ನು ಆರಿಸಿಕೊಂಡಿರುವೆನೆಂಬುದು ನನಗೆ 
ಗೊತ್ತು. ನನ್ನೊಡನೆ ಊಟಮಾಡಿದವನು ನನ್ನನ್ನು ಒದೆಯಲು 
ಕಾಲೆತ್ತುವನು. ಇದು ನಡೆಯುವ ಮುಂಚೆಯೇ ನಿಮಗೆ ಹೇಳುತ್ತೇನೆ, 
ನಡೆದ ಮೇಲೆ ನನ್ನಲ್ಲಿ ನಿಮಗೆ ನಂಬಿಕೆ ಬರಲಿ” ಎಂದು ಹೇಳಿದನು. 

“ನಿಮ್ಮಲ್ಲಿ ಒಬ್ಬ ನು ನನಗೆ ದ್ರೋಹೆಮಾಡುತ್ತೀರಿ” ಎಂದು ಯೇಸು 
ಹೇಳಿದಾಗ ಶಿಷ್ಯರು ಒಬ್ಬರನ್ನು ಒಬ್ಬರು ಸಂಶಯದಿಂದ ನೋಡಿದರು, 
ಕಳವಳಗೊಂಡರು ಪ್ರತಿಯೊಬ್ಬನೂ “ನಾನೇ, ಸ್ವಾಮಿ?” ಎಂದು 
ಸೇಳತೊಡಗಿದನು ಅದಕ್ಕೆ ಯೇಸು “ಇದೋ, ನೋಡಿ. ನನ್ನನ್ನು 
ಹಿಡಿದೊಪ್ಪಿ ಸುವವನ ಕ್ಸ ನನ್ನೊಡನೆ ಈ ಮೇಜಿನ ಮೇಲಿದೆ. ನನ್ನೊಡನೆ 
ಈ ತಟ್ಟಿ ಯಲ್ಲಿ ಕೈ ಯಿಡುವ ನಿಮ್ಮ ಹನ್ನೆರಡು ಜನರಲ್ಲಿ ಒಬ್ಬನು 
ನನ್ನನ್ನು ಹಿಡಿದೊನ್ಪಿ ಸುತ್ತಾ ನೆ” ಎಂದನು. 

ಆಗ ಯೂದನು, ಯೇಸುವಿಗೆ ದ್ರೋಹಮಾಡಬೇಕೆಂದಿದ್ದವನು, 
“ಯಾರು? ನಾನೇ, ಸ್ವಾಮಿ?” ಎಂದು ಮೆಲ್ಲಗೆ ಕೇಳಿದನು. ಯೇಸು 
ನೀನೇ ಹೇಳಿರುವೆ” ಎಂದನು. 

ಆ ಸಮಯದಲ್ಲಿ ಯೇಸುವಿಗೆ ಬಹು ಪ್ರೀತಿಪಾತ್ರನಾದ ಶಿಷ್ಯ 
ನೊಬ್ಬನು ಅವನ ಎದೆಯ ಮೇಶೆ ಒರಗಿದ್ದನು. ಪೇತ್ರನು “ಯಾರನ್ನು 

ಕುರಿತು ಹೇಳಿದನೆಂದು ಕೇಳು?” ಎಂದು ಅವನಿಗೆ ಸನ್ನೆಮಾಡಿದನು. 
ಅವನು ಯೇಸುವಿನ ಮೇಲೆ ಒರಗಿ, “ಅದು ಯಾರು, ಸ್ವಾಮಿ?” ಎಂದು 
ಕೇಳಿದನು. ಯೇಸು “ನಾನು ರೊಟ್ಟಿಯ ತುತ್ತನ್ನು ಇಲ್ಲಿ ಯಾರಿಗೆ 
ಅದ್ದಿ ಕೊಡುನೆನೋ ಅವನು” ಎಂದು ಹೇಳಿ, ರೊಟ್ಟಯ ತುತ್ತನ್ನು ಅದ್ದಿ 
ಇಸ್ಕರಿಯೋತ ಯೂದನಿಗೆ ಕೊಟ್ಟು, “ನೀನೇನು ಮಾಡುನೆಯೋ 
ಅದನ್ನು ಬೇಗ ಮಾಡು” ಎಂದನು. ಯೇಸು ಏಕೆ ಹಾಗೆ ಹೇಳಿದನೆಂದು 
ಅಲ್ಲಿ ಇದ್ದವರಿಗೆ ತಿಳಿಯಲಿಲ್ಲ. ಯೂದನ ಬಳಿ ಹಣದ ಚೀಲವಿದ್ದುದರಿಂದ 
"ಹೋಗಿ ಹಬ್ಬದ ಪದಾರ್ಥಗಳನ್ನು ತೆಗೆದುಕೊಂಡು ಬಾ' ಎಂದೋ 
"ಬಡವರಿಗೆ ಏನಾದರೂ ಕೊಡು' ಎಂದೋ ಯೇಸು ಹೇಳಿದನೆಂದು 
ಅವರು ಎಂದುಕೊಂಡರು. 

ಯೂದನು ಆ ತುತ್ತನ್ನು ತೆಗೆದುಕೊಂಡು ತತ್‌ಕ್ಷಣವೇ ಹೊರಟು 
ಹೋದನು. ಆಗ ರಾತ್ರಿಯಾಗಿತ್ತು. 

ಅವನು ಹೋದ ಮೇಲೆ, ಯೇಸು ತನ್ನ ಶಿಷ್ಯರನ್ನು ಕುರಿತು “ಈಗ 
ಮನುಷ್ಯ ಕುಮಾರನ ಮಹಿಮೆ ವ್ಯಕ್ತವಾಗುತ್ತದೆ, ಅದರಿಂದ ದೇವರ 
ಮಹಿಮೆ ಗೊತ್ತಾಗುತ್ತದೆ. ಮಕ್ಕಳೆ, ಇನ್ನು ಕೊಂಚಕಾಲ ನಾನು 
ನಿಮ್ಮೊಡನೆ ಇರುವೆನು. ನೀವು ನನ್ನನ್ನು ಹುಡುಕುವಿರಿ; ಆದರೆ ನಾನು 
ಹೋದಕಡೆ ನೀವು ಬರಲಾರಿರೆಂದು ಹೇಳುತ್ತೇನೆ. ನಿಮಗೊಂದು 
ಹೊಸ ಆಜ್ಞೆ ಕೊಡುತ್ತೇನೆ: ನಾನು ನಿಮ್ಮನ್ನು ಸ್ರೀತಿಸಿರುವಂತೆಯೇ 
ನೀವೂ ಒಬ್ಬರನ್ನೊಬ್ಬರು ಪ್ರೀತಿಸಿರಿ. ನಿಮ್ಮ ಈ ಪರಸ್ಪರ ಪ್ರೀತಿಯನ್ನು 
ಕಂಡು ನೀವು ನನ್ನ ಶಿಷ್ಯರೆಂಬುದು ಜನರಿಗೆ ತಿಳಿಯಲಿ” ಎಂದನು. 

ಅದಕ್ಕೆ ಪೇತ್ರನು “ನೀನೆಲ್ಲಿ ಹೋಗುವೆ, ಸ್ವಾಮಿ?” ಎಂದನು. 

ಯೇಸು “ನಾನು ಹೋಗುವ ಕಡೆಗೆ ನೀನು ಈಗ ಬರಲಾರೆ 
ಆದರೆ ಮುಂದೆ ಬರುತ್ತೀಯೆ? ಎಂದನು. 

ಪೇತ್ರನು “ನಿನ್ನ ಹಿಂದೆ ಈಗ ಏಕೆ ಬರಲು ಆಗುವುದಿಲ್ಲ? ನಾನು 
ನಿನಗಾಗಿ ಜೀವವನ್ನಾದರೂ ಕೊಟ್ಟೇನು” ಎಂದನು. 

ಆಗ ಯೇಸು “ನನಗಾಗಿ ಜೀವವನ್ನು ಕೊಡುವೆಯ? ನಾನು 
ಹೇಳುತ್ತೇನೆ, ಕೇಳು: ನಾಳೆ ಕೋಳಿ ಕೂಗುವುದಕೊಳಗಾಗಿ ಮೂರು 
ಸಲ ನನ್ನನ್ನು ಅರಿಯೆನೆಂದು ನೀನೇ ಹೇಳಿಬಿಡುತ್ತೀಯೆ” ಎಂದನು. 

ಆಗಲೂ ವೇತ್ರನು “ನಾನು ನಿನ್ನೊಡನೆ ಮಡಿದರೂ ಸಮನೆ, 
ನಿನ್ನನ್ನುಅರಿಯೆನೆಂದು ಹೇಳುವುದಿಲ್ಲ' ಎಂದು ಖಂಡಿತವಾಗಿ ಹೇಳಿದನು. 

ತರುವಾಯ ಅವರೆಲ್ಲರೂ ಗೆತ್ಸೇಮನೆ ಎಂಬ ತೋಟಕ್ಕೆ ಬಂದರು. 
ಅಲ್ಲಿ ಯೇಸು “ನೀವು ಇಲ್ಲಿ ಕುಳಿತುಕೊಳ್ಳಿ ನಾನು ಆಜೆ ಹೋಗಿ 
ಪ್ರಾರ್ಥಿಸುತ್ತೇನೆ” ಎಂದು ತನ್ನ ಶಿಷ್ಯರಿಗೆಂದನು. ಬಳಿಕ ವೇತ್ರ 
ಯಾಕೋಬ ಯೋಹಾನರನ್ನು ಕರೆದುಕೊಂಡು ಹೋದನು. ಅವನ 
ಮನಸ್ಸು ಖಿನ್ನವಾಗಿತ್ತು. " ಸಾಯುವಷ್ಟು ದುಃಖವಾಗುತ್ತಿದೆ. ನೀವು 
ಇಲ್ಲಿಯೇ ನಿಂತುಕೊಳ್ಳಿ. ಎಚ್ಚೆರದಿಂದಿರಿ' ಎಂದು ಹೇಳಿದನು. ಅನಂತರ 
ಕೊಂಚ ದೂರ ಹೋಗಿ, ಮೊಣಕಾಲೂರಿ, ನೆಲದ ಮೇಲೆ ಅಡ್ಡಬಿದ್ದು, 
|| ತಂದೆ, ಈ ಕಷ್ಟದ ಬಟ್ಟಲನ್ನು ದೂರಮಾಡು ನಿನಗೆ ಎಲ್ಲವೂ 
ಸಾಧ್ಯ. ಆದರೂ ನನ್ನ ಇಷ್ಟದಂತೆ ಆಗದೆ ನಿನ್ನ ಇಷ್ಟದಂತೆಯೇ ಆಗಲಿ? 
ಎಂದು ಬೇಡಿದನು. 

ಬಳಿಕ ತನ್ನ ಶಿಷ್ಯರಿದ್ದ ಕಡೆ ಬಂದನು. ಅವರಿಗೆ ನಿದ್ರೆ ಬಂದಿತ್ತು. 
ಆಗ ಪೇತ್ರನನ್ನು ಕುರಿತು “ಏನಿದು? ಒಂದು ಗಂಟಿ ನನ್ನೊಡನೆ 
ಎಚ್ಚರದಿಂದ ಇರಲಾರದೆಹೋದೆಯ? ಎದ್ದು ಪ್ರಾರ್ಥನೆ ಮಾಡು, 
ಮರೆವಿಗೆ ವಶನಾಗಬೇಡ. ಮನಸ್ಸಿಗೇನೋ ಇಷ್ಟವೇ ಆದರೂ ದೇಹಕ್ಕೆ 
ಬಲ ಸಾಲದು” ಎಂದನು. 

ಪುನಃ ಎರಡನೆಯ ಸಲ ಹೋಗಿ ಪ್ರಾರ್ಧಿಸಿದನು. “ಓ ತಂದೆ 
ನಾನು ಕುಡಿದ ಹೊರತು ಈ ಕಷ್ಟದ ಬಟ್ಟಲು ಕಳೆದುಹೋಗಲಾರದಾ 
ದರೆ, ನಿನ್ನ ಇಷ್ಟದಂತಾಗಲಿ” ಎಂದನು. ಪುನಃ ಬಂದು ನೋಡಿದಾಗಲೂ 
ಅವರಿಗೆ ನಿದ್ದ ಬಂದಿತ್ತು, ಅವರ ಕಣ್ಣು ಭಾರವಾಗಿತ್ತು. ಅವರನ್ನು 
ಅಲ್ಲಿಯೇ ಬಿಟ್ಟುಹೋಗಿ, ಯೇಸು ಪುನಃ ಮೊದಲಿನಂತೆಯೇ ಪ್ರಾರ್ಥಿಸಿ 
ದನು. ಮನೋವ್ಯಥೆ ಬಹಳವಾಗಿ, ರಕ್ತದಷ್ಟು ಗಾತ್ರದ ಬೆವರುಹನಿಗಳು 
ಅವನ ಮೈಯಿಂದ ಬಸಿದುಬಿದ್ದುವು. 


ಯೇಸುವಿನ ಕಡೆಯ ದಿನಗಳು ಫಿ 


ಮೂರನೆಯ ಸಲ ಅವನು ತನ್ನ ಶಿಷ್ಯರ ಬಳಿ ಸಾರಿ, “ಈಗ ಮಲಗಿ 
ನಿಶ್ರ ಮಿಸಿಕೊಳ್ಳಿ. ಸಾಕು, ಸಮಯ ಸಮೀಪಿಸಿತು. ಮನುಷ್ಯಕುಮಾ 
ರನು ಪಾಪಿಗಳಿಗೆ ಕೈವಶನಾಗುವನು. ಎಳಿ, ಹೋಗೋಣ. ಇದೋ 
ನೋಡಿ, ನನ್ನನ್ನು ಹಿಡಿದೊಪ್ಪಿ ಸುವವನು ಹತ್ತಿ ರವಿದ್ದಾನೆ?' ಎಂದನು 


ಯೇಸುವಿನ ಬಂಧನ 


ಯೇಸುವಿಗೆ ದ್ರೋಹಮಾಡಿದ ಯೂದನಿಗೆ ಆ ಸ್ಥಳ ಗೊತ್ತಿತ್ತು. 
ಯೇಸು ಅನೇಕ ಸಲ ತನ್ನ ಶಿಷ್ಯರೊಡನೆ ಅಲ್ಲಿಗೆ ಬಂದಿದ್ದ. ಅದರಿಂದ 
ಯೂದನು ಒಂದು ಸೈನಿಕರ ಪಡೆಯನ್ನೂ ಮುಖ್ಯ ಅರ್ಚಕರ ಹಾಗೂ 
ಫರಿಸಾಯರ ಸೇವಕರನ್ನೂ ಕಟ್ಟಿಕೊಂಡು, ಯೇಸುವಿಗೆ ಮುತ್ತು 
ಕೊಡುವುದಕ್ಕಾಗಿ ಮುಂದೆ ಬಂದನು. “ನಾನು ಯಾರಿಗೆ ಮುತ್ತು 
ಕೊಡುವೆನೋ ಅವನೇ ಯೇಸು. ಅವನನ್ನು ಹಿಡಿದು ಎಚ್ಚರದಿಂದ 
ಒಯ್ಯಿರಿ? ಎಂದು ಅವನು ಅವರಿಗೆ ಗುರುತು ಹೇಳಿದ್ದನು. 


ಅದರಂತೆಯೇ ಯೂದನು “ಗುರುವೇ, ಜಯವಾಗಲಿ” ಎಂದು 
ಬಂದು ಯೇಸುವಿಗೆ ಮುತ್ತಿಟ್ಟಿನು 


ಆಗ ಯೇಸು “ಗೆಳೆಯಾ, ನೀನೇಕೆ ಬಂದೆ? ಯೂದ್ಕ ಮನುಷ್ಯ 
ಕುಮಾರನಿಗೆ ಮುತ್ತುಕೊಟ್ಟು ದ್ರೋಹಮಾಡುವೆಯಾ??' ಎಂದನು. 


ತನಗೆ ಏನೇನು ಸಂಭವಿಸುವುದೆಂದು ಯೇಸುವಿಗೆ ತಿಳಿದಿತ್ತು. 
ಆದ್ದರಿಂದ ಅವನು ಮುಂದೆ ಬಂದು, “ಆರನ್ನು ಅರಸುವಿರಿ??' ಎಂದನು. 
ನಜರೇತಿನ ಯೇಸುವನ್ನು” ಎಂದರು. ಯೇಸು “ನಾನೇ ಅವನು” 
ಎಂದನು. 

ಆಗ ಅವನನ್ನು ಹಿಡಿದೊಸ್ಪಿ ಸಿದ ಯೂದನೂ ಅವರೊಡನೆಯೇ 
ನಿಂತಿದ್ದನು. ಯೇಸು “ನಾನೇ ಅವನು” ಎಂದೊಡನೆಯೆ ಅವರು 
ಹಿಂದಕ್ಕೆ ಸರಿದು ನೆಲದ ಮೇಲೆ ಬಿದ್ದರು. ಯೇಸು ಪುನಃ “ಆರನ್ನು 
ಅರಸುವಿರಿ??' ಎಂದು ಕೇಳಿದನು. “ನಜರೇತಿನ ಯೇಸುವನ್ನು” 
ಎಂದರು ಅವರು. ಅದಕ್ಕೆ ಯೇಸು “ನಾನೇ ಅವನೆಂದು ಹೇಳಿದೆನಲ್ಲ? 


೯೪ ಯೇಸು ಕ್ರಿಸ್ತ 


ನೀವು ನನ್ನನ್ನು ಹುಡುಕುವುದಾದರೆ ಇವರನ್ನು ಹೋಗಗೊಡಿರಿ” 
ಎಂದನು. 

ಆಗ ಅವರು ಅವನ ಹತ್ತಿರ ಬಂದು, ಕೈಹಾಕಿ ಅನನನ್ನು ಹಿಡಿದರು. 
ಹವನ ಸುತ್ತಲೂ ಇದ್ದವರು ಮುಂದಾಗುವುದನ್ನು ಕಂಡು, “ಸ್ವಾಮಿ, 
ಕತ್ತಿ ಎತ್ತಿ ಹೊಡೆಯೋಣನೆ?? ಎಂದರು. ಪೇತ್ರನ ಹತ್ತಿರ ಕತ್ತಿಯಿತ್ತು. 
ಅವನು ಅದನ್ನು ಹಿರಿದು ಮಹಾಅರ್ಚಕನ ಕಡೆಯ ಸೇವಕನ ಬಲಕಿವಿ 
ಯನ್ನು ಕತ್ತರಿಸಿಬಿಟ್ಟಿನು. ಆಗ ಯೇಸು “ಇಷ್ಟು ಸಾಕು” ಎಂದು 
ಅವನ ಕೆನಿಯನ್ನು ಮುಟ್ಟಿ ಗುಣಪಡಿಸಿದನು. 

ಅನಂತರ ಪೇತ್ರನನ್ನು ಕುರಿತು, “ನಿನ್ನ ಕತ್ತಿಯನ್ನು ಅದರ 
ಸ್ಥಾನಕ್ಕೆ ಸೇರಿಸು. ನಾನು ನನ್ನ ತಂದೆಯನ್ನು ಕೇಳಿದರೆ ಹನ್ನೆರಡು 
ಪಡೆಗೂ ಮಾರಿದ ದೇವದೂತರನ್ನು ಅನನು ಕಳುಹಿಸುವುದಿಲ್ಲನೆಂದು 
ಕೊಂಡೆಯ? ನನ್ನ ತಂದೆಯು ನನಗೆ ಕೊಟ್ಟಿರುವ ನನ್ನ ಕಷ್ಟದ ಬಟ್ಟ 
ಲನ್ನು ನಾನು ಕುಡಿದು ಮುಗಿಸಬೇಡನೆ?” ಎಂದನು. 

ಆಗ ಯೇಸು ಅಲ್ಲಿ ಬಂದಿದ್ದ ಮುಖ್ಯ ಅರ್ಚಕರನ್ನೂ ದೇವಾ 
ಲಯದ ಧರ್ಮಾಧಿಕಾರಿಗಳನ್ನೂ ಕುರಿತು, “ಕಳ್ಳರನ್ನು ಹಿಡಿಯುವುದಕ್ಕೆ 
ಬರುವಂತೆ ಕತ್ತಿ ಕೋಲುಗಳನ್ನು ಕೊಂಡು ನನ್ನನ್ನು ಹಿಡಿಯಲು ಬಂದಿ 
ರುವಿರ? ನಾನು ಪ್ರತಿದಿನವೂ ದೇವಾಲಯದಲ್ಲಿ ಬೋಧಿಸುತ್ತಾ ನಿಮ್ಮ 
ನಡುವೆಯೇ ಇದ್ದೆ, ಆದರೂ ನೀವು ನನ್ನ ಮೇಲೆ ಕೃ ಮಾಡಲಿಲ್ಲ. ಆದರಿ 
ನಿಮಗೆ ಇದೇ ವೇಳ, ಇದೇ ಕತ್ತಲಿನ ಪ್ರಭಾವ” ಎಂದನು. 

ಆಗ ಅವನ ಶಿಷ್ಯರೆಲ್ಲರೂ ಅವನನ್ನು ತೊರೆದು ಓಡಿಹೋದರು 
ಅವನನ್ನು ಹಿಂಬಾಲಿಸುತ್ತಿದ್ದವನೊಬ್ಬನನ್ನು ಹಿಡಿಯಬೇಕೆಂದು ಅವನ 
ಬಟ್ಟೆಗೆ ಕೈ ತುಡುಕಿದಾಗ್ಯ ಅವನು ತನ್ನ ಬಟ್ಟೆಯನ್ನೂ ಬಿಟ್ಟು ಬೆತ್ತಲೆ 
ಯಾಗಿಯೇ ಓಡಿಹೋದನು. 

ಅನಂತರ, ಅಲ್ಲಿ ಬಂದಿದ್ದ ಯೆಹೂದ್ಯರ ಸೇವಕರು ಯೇಸುವನ್ನು 
ಕಟ್ಟ ಕೊಂಡುಹೋದರು. 


ನಿಚಾರಣೆ, ಮುಕ್ತಾಯ 
ಅನ್ನನ ನಿಚಾರಣೆ 
ಯೇಸುವನ್ನು ಮೊದಲು ಅನ್ನ ಎಂಬವನ ಬಳಿಗೆ ಒಯ್ದರು. ಇವನು 
ಆ ವರುಷದ ಮಹಾಅರ್ಚಕನಾಗಿದ್ದ ಕಾಯಫನ ಮಾವ. ಯೇಸು 
ವನ್ನು ದೇಶಕ್ಕಾಗಿ ಬಲಿಕೊಡಬೇಕೆಂದು ಈ ಕಾಯಫನೇ ಸೂಚಿಸಿದ್ದವನು. 


ಪೇತ್ರನೂ ಇನ್ನೊಬ್ಬ ಶಿಷ್ಯನೂ ಯೇಸುವನ್ನು ದೂರವಾಗಿ 
ಹಿಂಬಾಲಿಸಿದರು ಇನ್ನೊಬ್ಬ ಶಿಷ್ಯನು ಮುಖ್ಯ ಅರ್ಚಕನನ್ನು ಬಲ್ಲವ 
ನಾದುದರಿಂದ ಯೇಸುವಿನೊಡನೆ ಒಳಅಂಗಳಕ್ಕೆ ಹೋದನು. ನೇತ್ರನು 
ಮಾತ್ರ ಬಾಗಿಲ ಹೊರಗೇ ನಿಂತನು. ಆಗ ಆ ಇನ್ನೊಬ್ಬ ಶಿಷ್ಯನು 
ಹೊರಗೆ ಬಂದ್ಕು ಬಾಗಿಲುಕಾಯುವವಳಿಗೆ ಹೇಳಿ, ಪೇತ್ರನನ್ನು ಒಳಕ್ಕೆ 
ಒಯ್ದನು ಆ ಬಾಗಿಲುಕಾಯುವವಳು “ಇವನ ಶಿಷ್ಯರಲ್ಲಿ ನೀನೂ 
ಒಬ್ಬನಲ್ಲವೆ? ” ಎಂದು ಪೇತ್ರನನ್ನು ಕೇಳಿದಳು. ಅವನು “ ನಾನಲ್ಲ” 
ಎಂದನು. 

ಆಗ ಅಧಿಕಾರಿಗಳೂ ಆಳುಗಳೂ ಬಂದು ಅಗ್ಗಿಸ್ಟಿಕೆಯ ಬಳಿ 
ನಿಂತು ಚಳಿ ಕಾಯಿಸಿಕೊಳ್ಳುತ್ತಿದ್ದರು. ಪೇತ್ರನು ತಾನೂ ನಿಂತು ಚಳಿ 
ಕಾಯಿಸಿಕೊಳ್ಳುತ್ತಿದ್ದನು. ಅಲ್ಲಿಗೆ ಮುಖ್ಯಅರ್ಚಕನ ದಾಸಿಯೊಬ್ಬಳು 
ಬಂದಳ್ಳು ಪೇತ್ರನನ್ನು ಕಂಡಳು; "ಗಲಿಲಾಯದ ನಜರೇತಿನ ಯೇಸುವಿ 
ನೊಡನೆ ನೀನೂ ಇದ್ದೆ ಯಲ್ಲವೆ? > ಎಂದಳು. ಆದರೆ ಅವನು “ನಾನು 
ಅವನನ್ನು ಅರಿಯೆ. ನೀನು ಹೇಳುವುದೂ ನನಗೆ ಗೊತ್ತಿಲ್ಲ, ತಿಳಿಯದು? 
ಎಂದು ಎಲ್ಲರೆದುರಿಗೂ ಹೇಳಿಬಿಟ್ಟು ಅಂಗಳದಿಂದ ಆಜಿ ಹೋದನು. 


ಮುಖ್ಯ ಅರ್ಚಕನು ಅನಂತರ ಯೇಸುವಿನ ಶಿಷ್ಯರನ್ನೂ ಅವನ 
ತತ್ತ್ವಗಳನ್ನೂ ಕುರಿತು ಕೇಳಿದನು. ಅದಕ್ಕೆ ಯೇಸು “ನಾನು ಪ್ರ ಪಂಚಕ್ಕೆ 
ಬಹಿರಂಗವಾಗಿ ಹೇಳಿದ್ದೇನೆ. ಸಭಾಮಂದಿರಗಳಲ್ಲೂ ದೇವಾಲಯ 
ಗಳಲ್ಲೂ ಹೇಳಿದ್ದೇನೆ. ಅಲ್ಲೆಲ್ಲಾ ಯೆಹೂದ್ಯರೂ ಬಂದಿದ್ದಾರೆ. ನಾನು 
ಹೇಳಿದುದನ್ನು ಯಾರು ಕೇಳಿದರೋ ಅವರನ್ನು ಪ್ರಶ್ನಿಸಿರಿ. ನಾನು 
ಏನೇನು ಹೇಳಿರುವೆನೆಂದು, ಅವರು ಬಲ್ಲರು” ಎಂದನು. 


೯೬ ಯೇಸು ಕ್ರಿಸ್ತ 


ಅವನು ಹೀಗೆ ಹೇಳಲು, ಬಳಿಯಲ್ಲಿ ನಿಂತ ಆಳೊಬ್ಬನು “ಮುಖ್ಯ 
ಅರ್ಚಕನಿಗೆ ಹೀಗೆ ಉತ್ತರ ಕೊಡುನೆಯ??' ಎಂದು ಒಂದು ಏಟು 
ಬಿಗಿದನು. ಅದಕ್ಕೆ ಯೇಸು “ನಾನು ಕೆಟ್ಟಿದ್ದು ಹೇಳಿದರೆ, ಅದನ್ನು 
ತೋರಿಸಿರಿ. ಒಳ್ಳೆಯದು ಹೇಳಿದಕ್ಕೆ ನನ್ನನ್ನು ಏಕೆ ಹೊಡೆಯುವಿರಿ??? 
ಎಂದನು. 


ಆಗ ಅನ್ನನು ಅವನನ್ನು ಕಟ್ಟ ಕಾಯಫನ ಕಡೆಗೆ ಕಳಿಸಿದನು. 


ಕಾಯಫನ ವಿಚಾರಣೆ 

ಯೇಸುವನ್ನು ಕಾಯಫನ ಮನೆಗೆ ಕರೆದೊಯ್ದರು. ಪೇತ್ರನು 
ಅಲ್ಲಿಗೂ ಅವನ ಹಿಂದೆ ಹೋದನು. ಅಲ್ಲಿಯ ಅಂಗಳದ ಬಾಗಿಲನ್ನು 
ದಾಟುವಾಗ ಇನ್ನೊಬ್ಬ ದಾಸಿ ಇವನು ನಜರೇತಿನ ಯೇಸುವಿನ 
ಜೊತೆಯಲ್ಲಿದ್ದನು” ಎಂದು ಪಕ್ಕದವರಿಗೆ ಹೇಳಿದಳು ಪೇತ್ರನು 
ಪುನಃ ""ಅವನನ್ನು ನಾನು ಅರಿಯೆ” ಎಂದು ಪ್ರಮಾಣಮಾಡಿ ಹೇಳಿದನು. 

ಮುಖ್ಯ ಅರ್ಚಕರ ಸಭೆ ಯೇಸುವಿನ ನಿಚಾರಣೆಗೆ ಸೇರಿತು. 
ಸುಳ್ಳು ಸಾಕ್ಷಿ ತಂದು ಯೇಸುವನ್ನು ಸಾಯಿಸಬೇಕೆಂದು ಅವರು ಯತ್ನಿಸಿ 
ದರು. ಸುಳ್ಳು ಸಾಕ್ಷಿಗಳೇನೋ ಬಂದರು, ಆದರೆ ಅವರ ಸಾಕ್ಷಿಗಳು 
ಹೊಂದಿಬರಲಿಲ್ಲ. ಕಡೆಗೆ ಇಬ್ಬರು ಸುಳ್ಳು ಸಾಕ್ಷಿ ಬಂದರು: "ಇವನು 
"ಕ್ಲೆ ಯಿಂದ ಕಟ್ಟದ ಈ ದೇವಾಲಯವನ್ನು ಕೆಡವಿಬಿಡಿರಿ. ಕೈಯಿಂದ 
ಕಟ್ಟದ ದೇವಾಲಯವೊಂದನ್ನು ಇನ್ನು ಮೂರು ದಿನಗಳೊಳಗಾಗಿ 
ನಾನು ಎತ್ತುತ್ತೇನೆ' ಎಂದು ಹೇಳಿದುದನ್ನು ನಾವು ಕಿವಿಯಾರೆ ಕೇಳಿ 
ದ್ದೇವೆ” ಎಂದರು. ಆದರೂ ಅವರ ಸಾಕ್ಷಿ ಒಂದಕ್ಕೊಂದು ಹೊಂದಲಿಲ್ಲ. 

ಆಗ ಮುಖ್ಯ ಅರ್ಚಕನು ಎದ್ದು, ಯೇಸುವನ್ನು ಕುರಿತು "ಈ 
ಜನ ನಿನ್ನಮೇಲೆ ತಂದಿರುವ ಆರೋಸಣೆಗಳಿಗೆ ನೀನು ಏನೂ ಹೇಳುವು 
ದಿಲ್ಲವೊ? '” ಎಂದು ಕೇಳಿದನು. ಯೇಸು ಮಾತನಾಡದೆ ಮೌನ 
ದಿಂದಿದ್ದನು. 

ಆಗ ಮುಖ್ಯ ಅರ್ಚಕನು "ದೇವರ ಮೇಲೆ ಆಣೆಯಿರಿಸಿ ಕೇಳು 
ತ್ತೇನೆ. ನೀನು ದೇವರ ಮಗನಾದ ಕ್ರಿಸ್ವನೆ? ಹೇಳು” ಎಂಧನು. 

ಅದಕ್ಕೆ ಯೇಸು "" ನೀನೇ ಹೇಳಿರುವೆ. ಆದರೂ ನಿಮಗೆ ಹೇಳುತ್ತೇನೆ : 
ಇನ್ನುಮುಂದೆ ಮನುಷ್ಯಕುಮಾರನು ಸರ್ವಶಕ್ತನಾದ ದೇವರ ಬಲಗಡೆ 
ಕುಳಿತು ಆಕಾಶದ ಮೇಘಗಳಲ್ಲಿ ಬರುವುದನ್ನು ಕಾಣುವಿರಿ'' ಎಂದನು. 


ಆಗ ಮುಖ್ಯ ಅರ್ಚಕನು ತನ್ನ ಬಟ್ಟೆಗಳನ್ನು ಸೀಳಿಕೊಂಡು, 
ಇವನು ದೈವದೂಷಣೆ ಮಾಡಿದ್ದಾನೆ ಇನ್ನೇನು ಸಾಕ್ಷಿ ಬೇಕು ನಮಗೆ? 
ಇದ್ಯೋ ದೈವದೂಷಣೆಯನ್ನು ನೀವೇ ಕೇಳಿದ್ದೀರಿ; ಏನು ಹೇಳುವಿರಿ??? 
ಎಂದನು. ಅವರು "ಇವನ ತಪ್ಪಿಗೆ ಮರಣವೇ ದಂಡನೆ?” ಎಂದರು. 

ಆಗ ಮುಖ್ಯ ಅರ್ಚಕನ ಸೇವಕನೊಬ್ಬನು ಪೇತ್ರ ನನ್ನು ಕಂಡು 
“ನಿನ್ನನ್ನು ಅವನೊಡನೆ ತೋಟದಲ್ಲಿ ನೋಡಲಿಲ್ಲನೆ?? ಎಂದನು. ಪುನಃ 
ಪೇತ್ರನು ಅವನನ್ನು ತಾನು ಅರಿಯೆನೆಂದನು. ಸ್ವಲ್ಪ ಹೊತ್ತಾದಮೇಲೆ 
ಅಲ್ಲಿದ್ದವರು "ನೀನೂ ಅವನ ಶಿಷ್ಯರಲ್ಲಿ ಒಬ್ಬ ನಲ್ಲವೆ? ನೀನೂ ಗಲಿಲಾಯ 
ದವನಲ್ಲನೆ? ನಿನ್ನ ಮಾತು ಕೇಳಿದರೇ ಗೊತ್ತಾಗುತ್ತದೆ” ಎಂದರು. ಆಗ 
ಪೇತ್ರನು ಶಪಿಸಿ ಆಣೆಯಿಟ್ಟುಕೊಂಡು, "" ಈ ಮನುಷ್ಯನನ್ನು ನಾನು 
ಖಂಡಿತ ಕಾಣೆ” ಎಂದನು. ಒಡನೆಯೇ ಕೋಳಿ ಪುನಃ ಕೂಗಿತು. 

ಯೇಸುಸ್ವಾಮಿಯು ತಿರುಗಿ ವೇತ್ರನನ್ನು ನೋಡಿದನು. "ಕೋಳಿ 
ಕೂಗುವುದರೊಳಗಾಗಿ ಮೂರು ಸಲ ನನ್ನನ್ನು ಅರಿಯೆನೆಂದು ನೀನು 
ಹೇಳುವೆ' ಎಂದು ಅವನು ಹೇಳಿದ್ದುದು ಪೇತ್ರನಿಗೆ ನೆನಪಾಯಿತು. 
ಅಲ್ಲಿಂದ ಹೊರಗೆ ಹೋಗಿ, ವೇತ್ರನು ಬಿಕ್ಕಿಬಿಕ್ಕಿ ಅತ್ತನು. 

ಯೇಸುವನ್ನು ಹಿಡಿದಿದ್ದ ಜನರು ಅವನನ್ನು ಅಣಕಿಸಿದರು, 
ಹೊಡೆದರು. ಅವನ ಮುಖದ ಮೇಲೆ ಉಗುಳಿದರ್ಳ, ಗುದ್ದಿ ದರು. 
ಅವನಿಗೆ ಕಣ್ಣು ಕಟ್ಟ, ಅಂಗೈ ಗಳಿಂದ ಅವನ ಮುಖದ ಮೇಲೆ ಹೊಡೆದು, 
(ಕ್ರಿಸ್ತ ನಿನ್ನನ್ನು ಹೊಡೆದವರಾರು? ಭವಿಷ್ಯ ಹೇಳು, ನೋಡೋಣ 
ಎಂದರು. ಹೀಗೆಯೇ ದೈವದೂಷಣೆ ಮಾಡುತ್ತಾ ಇನ್ನೂ ಏನೇನೋ 
ಎಂದರು. 

ಬೆಳಗಾಯಿತು. ಮುಖ್ಯ ಅರ್ಚಕರೂ ಊರ ಹಿರಿಯರೂ ಸೇರಿ 
ಯೇಸುವನ್ನು ಕೊಲ್ಲುವುದಕ್ಕೆ ಸಭೆ ನಡಸಿದರು. ಸಭೆಯ ಮುಂದೆ 
ಅವನನ್ನು ಕರೆತಂದು, “ನೀನು ಕ್ರಿಸ್ತನೆ? ಹೇಳು” ಎಂದರು. ಅವನು 

"ನಾನು ಹೇಳಿದರೆ, ನೀವು ನಂಬುವುದಿಲ್ಲ. ನಾನು ನಿಮ್ಮನ್ನು ಏನಾದರೂ 
ಕೇಳಿದರೆ, ನೀವು ನನಗೆ ಉತ್ತರ ಕೊಡುವುದಿಲ್ಲ, ನನ್ನನ್ನು ಹೋಗಲೂ 
ಬಿಡುವುದಿಲ್ಲ. ಆದರೆ ಇನ್ನುಮುಂದೆ ಮನುಷ್ಯಕುಮಾರನು ಸರ್ವಶಕ್ತನ 
ಬಲಗಡೆ ಕುಳಿತಿರುವುದನ್ನು ನೀವು ಕಾಣುವಿರಿ'' ಎಂದನು. ಆಗ ಅವರು 
«ಹಾಗಾದರೆ ನೀನು ದೇವರ ಮಗನೆ??? ಎಂದು ಕೇಳಿದರು. "ನಾನು 
ಅವನೆಂದು ನೀನು ಹೇಳುತ್ತೀರಿ” ಎಂದನು ಯೇಸು. ಆಗ ಅವರು 
«ಇನ್ನೇನು ಸಾಕ್ಷಿ ಬೇಕು? ನಾವು ಇವನ ಬಾಯಿಂದಲೇ ಕೇಳಿದ್ದೇವೆ” 
ಎಂದು ಎದ್ದು, ಯೇಸುವನ್ನು ಕಟ್ಟಿ ಕರೆದುಕೊಂಡುಹೋಗಿ ಯೆರೂ 
ಸಲೇಮಿನ ಅಧಿಪತಿಯಾದ ಪಿಲಾತನಿಗೆ ಒಪ್ಪಿಸಿದರು. 


ಯೂದನ ದುರ್ಮರಣ 
ಆಗ, ಯೇಸುವನ್ನು ಹಿಡಿದೊಪ್ಪಿಸಿದ ಯೂದನು ಅವನಿಗೆ ಮರಣ 
ದಂಡನೆಯಾದುದನ್ನು ಕಂಡು ಪಶ್ಚಾತ್ತಾಸಸಟ್ಟಿನು. "ನಿರ್ದೋಷಿ 


ಯನ್ನು ಮರಣಕ್ಕೆ ತಳ್ಳಿ ತಾನು ಪಾಪಿಯಾದೆ'? ಎಂದು, ತಾನು ತೆಗೆದು 
ಕೊಂಡ ಮೂವತ್ತು ಬೆಳ್ಳಿಯ ನಾಣ್ಯಗಳನ್ನು ಹಿಂದಕ್ಕೆ ತಂದು, ಮುಖ್ಯ 
ಅರ್ಚಕರಿಗೆ ಕೊಡಹೋದನು ಆದರೆ ಅವರು "ಅದು ಕಟ್ಟ ಕೊಂಡು 
ನಮಗೇನು? ಅದನ್ನು ನೀನು ನೋಡಿಕೊ'' ಎಂದುಬಿಟ್ಟಿರು ಆಗ 
ಅನನು ಆ ಹಣವನ್ನು ಅಲ್ಲಿಯೇ ದೇವಾಲಯದಲ್ಲಿ ಬಿಸುಟು, ಹೊರಗೆ 
ಹೋಗಿ, ನೇಣುಹಾಕಿಕೊಂಡು ಸತ್ತನು 

ಮುಖ್ಯ ಅರ್ಚಕರು ಅವನು ಬಿಸುಟುಹೋದ ಹಣವನ್ನು ತೆಗೆದು 
ಕೊಂಡು, “ಇದು ಕೊಲೆಗೆ ಕೊಟ್ಟ ಕ್ರಯವಾದುದರಿಂದ ಇದನ್ನು ಕಾಣಿಕೆ 
ವೆಟ್ಟಿಗೆಯಲ್ಲಿ ಹಾಕಬಾರದು?” ಎಂದು ಆಲೋಚನೆ ಮಾಡಿ, ಪರದೇಶಿ 
ಗಳನ್ನು ಹೂಳುವುದಕ್ಕೋಸ್ಕರ ಒಬ್ಬ ಕುಂಬಾರನ ಹೊಲವನ್ನು ಆ 
ಹಣ ಕೊಟ್ಟು ತೆಗೆದುಕೊಂಡರು. 

ಪಿಲಾತನೆ ಮುಂದೆ ಯೇಸು 

ಬೆಳಗ್ಗೆ ಯೇಸುವನ್ನು ಕಾಯಫನ ಮನೆಯಿಂದ ಸಿಲಾತನ ಬಳಿಗೆ 
ಕರೆದೊಯ್ದರಷ್ಟೆ. ಅಲ್ಲಿ ಅವರು ಒಳಗೆ ಹೋದರೆ ಮಡಿ ಕೆಟ್ಟು ಪಸ್ಮೆದ 
ಊಟಕ್ಕೆ ಅಡ್ಡಿಯಾದೀತೆಂದು ಹೊರಗೇ ನಿಂತಿದ್ದರು. ಆದ್ದರಿಂದ ಸಿಲಾ 

ತನೇ ಅವರ ಬಳಿಗೆ ಬಂದು, "ಇವನ ಮೇಲೆ ನಿಮ್ಮಡೇನು ದೂರು?” 
ಎಂದು ಕೇಳಿದನು. ಅವರು "" ಇವನು ತಪ್ಪ್ಪುಮಾಡಿದವನಲ್ಲದಿದ್ದಕ್ಕೆ 
ಇವನನ್ನು ನಿನಗೆ ಹಿಡಿದೊಪ್ಪಿಸುತ್ತಿರಲಿಲ್ಲ'' ಎಂದರು. ಅದಕ್ಕೆ ಪಿಲಾತನು 
" ನೀವೇ ಕರೆದುಕೊಂಡು ಹೋಗಿ. ನಿಮ್ಮ ಶಾಸ್ತ್ರದ ಪ್ರಕಾರ ಶಿಕ್ಷಿಸಿರಿ?' 
ಎಂದನು. ಅದಕ್ಕೆ ಅವರು ""ನಮ್ಮ ಶಾಸ್ತ್ರದ ಪ್ರಕಾರ ಯಾರಿಗೂ ಮರಣ 
ದಂಡ ವಿಧಿಸುವ ಅಧಿಕಾರ ನಮಗಿಲ್ಲ ಎಂದು ಹೇಳಿ ಇವನು ನಮ್ಮ 
ಜನಾಂಗವನ್ನು ಕೆಡಿಸುತ್ತಿದ್ದಾನೆ, ಕೈ ಸರಸಿಗೆ ಕಾಣಿಕೆ ಕೊಡಬೇಡನೆನ್ನು 
ತ್ತಾನೆ, ತಾನು ಅರಸನಾದ ಕ್ರಿಸ್ತನೆಂದು ಹೇಳಿಕೊಳ್ಳುತ್ತಾನೆ” ಎಂದು 
ದೂರಿದರು. 

ಆಗ ಪಿಲಾತನು ತನ್ನ ಅರಮನೆಯೊಳಕ್ಕೆ ಹೋಗಿ ಯೇಸುವನ್ನು 
ಕರೆದು, "" ನೀನು ಯೆಹೂದ್ಯರ ರಾಜನೊ??' ಎಂದು ಕೇಳಿದನು. 
ಅದಕ್ಕೆ ಯೇಸು “ಇದನ್ನು ನೀನೇ ಹೇಳುವೆಯೊ? ಅಧವಾ ಬೇರಾರಾ 
ದರೂ ನನ್ನನ್ನು ಕುರಿತು ನಿನಗೆ ಹೀಗೆ ಹೇಳಿದರೊ? ಎನ್ನಲ್ಕು ನಿಲಾತನು 
«ನಾನೇನು ಯೆಹೂದ್ಯನೆ? ನಿನ್ನ ಸ್ವಂತ ಜನವೂ ಮುಖ್ಯ ಅರ್ಚಕರೂ 
ನಿನ್ನನ್ನು ಹಿಡಿದು ತಂದು ನನಗೆ ಒಪ್ಪಿಸಿದ್ದಾರೆ. ನೀನು ಏನು ಮಾಡಿ 
ರುವೆ??' ಎಂದನು. 

ಅದಕ್ಕೆ ಯೇಸು “ನನ್ನ ರಾಜ್ಯ ಈ ಲೋಕದ್ದಲ್ಲ. ನನ್ನ ರಾಜ್ಯ 
ಪ್ರ ಲೋಕದ್ದು ಆಗಿದ್ದರೆ, ಯೆಹೂದ್ಯರ ಕೈಗೆ ನಾನು ಬೀಳದಂತೆ ನನ್ನ 
ಸೇವಕರು ಖಂಡಿತ ಹೋರಾಡುತ್ತಿದ್ದರು. ಆದರೆ ನನ್ನ ರಾಜ್ಯ ಇಲ್ಲಿಯ 
ದಲ್ಲ'' ಎಂದನು. 


ಹಾಗಾದರೆ ನೀನು ಅರಸನೊ??' ಎಂದನು ಪಿಲಾತ. ಅದಕ್ಕೆ 
ಯೇಸು ""ನಾನು ಅರಸನೆಂದು ನೀನು ಹೇಳುವೆ. ಸತ್ಯವನ್ನು ಶುರಿತು 
ಸಾಕ್ಷಿ ಹೇಳುವುದಕ್ಕಾಗಿಯೇ ನಾನು ಹುಚ್ಚಿ ದುದು, ಅದಕ್ಕಾಗಿಯೇ 
ನಾನು ಭೂಮಿಗೆ ಬಂದುದು. ಸತ್ಯಪರರೆಲ್ಲರೂ ನನ್ನ ಮಾತು ಹೇಳುವರು”? 
ಎಂದನು. 

ಆಗ ಪಿಲಾತನು " ಸತ್ಯವೆಂದರ ಏನು?” ಎಂದು ಪ್ರಶ್ನಿಸಿ, ಅಲ್ಲಿ 
ನಿಲ್ಲದೆ ಹೊರಗೆ ಯೆಹೂದ್ಯರ ಬಳಿಗೆ ಬಂದು " ಅವನಲ್ಲಿ ನಾನು ಏನೂ 

ದೋಷ ಕಾಣೆ” ಎಂದನು. ಆಗ ಯೆಹೂದ್ಯರು ಅವನ ಮೇಲೆ ಅನೇಕ 
ದೂರು ತಂದರು. ಆದರೂ ಯೇಸು ಅವರ ದೂರಿಗೆ ಉತ್ತರ ಕೊಡಲಿಲ್ಲ. 
ಸಿಲಾತನು "ನಿನ್ನ ಮೇಲೆ ಎಂತೆಂತಹ ಆರೋಪಣೆಗಳನ್ನು ತರುವರು, 
ಕೇಳಿಸುವುದಿಲ್ಲವೆ?” ಎಂದನು. ಆದರೂ ಅವನು ಒಂದು ಮಾತೂ 
ಆಡಲಿಲ್ಲ. ಪಿಲಾತನಿಗೆ ಬಹಳ ಆಶ್ಚರ್ಯವಾಯಿತು. 
ಪಿಲಾತನು ಪುನಃ ಅವರನ್ನು ಕುರಿತು "ಇವನಲ್ಲಿ ನಾನು ಏನೂ 
ದೋಷ ಕಾಣೆ?” ಎಂದನು. ಆದರೆ ಅವರು "ಗಲಿಲಾಯ ಮೊದಲು 
ಗೊಂಡು ಯೂದಾಯದಲ್ಲೆಲ್ಲಾ ಇವನು ಜನರನ್ನೆಲ್ಲಾ ಎತ್ತಿ ಕಟ್ಟು 
ತ್ತಾನೆ? ಎಂದು ಉದ್ರೇಕದಿಂದ ಹೇಳಿದರು 
ಗಲಿಲಾಯದ ಹೆಸರನ್ನು ಕೇಳಿ, ಪಿಲಾತನು "ಇವನು ಗಲಿಲಾಯ 
ದವನೇ?' ಎಂದು ಕೇಳಿದನು. ಆದ್ದರಿಂದ ಅವನು ಹೆರೋದನ ಅಧಿ 
ಕಾರಕ್ಕೆ ಒಳಪಟ್ಟವನೆಂದು ತಿಳಿದು ಅವನನ್ನು ಹೆರೋದನ ಬಳಿಗೆ 
ಕಳಿಸಿದನು. ಹೆರೋದನೂ ಅದೇ ಕಾಲದಲ್ಲಿ ಯೆರೂಸಲೇಮಿಗೆ 
ಬಂದಿದ್ದ ನು. 
ಹೆರೋದನ ಮುಂದೆ ಯೇಸು 
ಯೇಸುವನ್ನು ಕಂಡು ಹೆರೋದನಿಗೆ ಸಂತೋಷವಾಯಿತು. 
ಹೆರೋದನು ಬಹುಕಾಲದಿಂದ ಅವನನ್ನು ಕಾಣಬೇಕೆಂದಿದ್ದನು. ಅವನ 
ಅನೇಕ ಅದ್ಭುತಕಾರ್ಯಗಳನ್ನು ಕೇಳಿದ್ದನು ಕಾಣಬೇಕೆಂದೂ ಆಸೆ 
ಪಡುತ್ತಿದ್ದನು. ಯೇಸುವನ್ನು ಕಂಡಾಗ ಅನೇಕವಾಗಿ ಪ್ರಶ್ನಿಸಿದನು. 
ಯೇಸು ಒಂದಕ್ಕೂ ಉತ್ತರ ಕೊಡಲಿಲ್ಲ. ಮುಖ್ಯ ಅರ್ಚಕರೂ ಯೆಹೂದ್ಯ 
ಶಾಸ್ತ್ರಿಗಳೂ ಹತ್ತಿರದಲ್ಲಿಯೇ ನಿಂತು ಅವನನ್ನು ಮೇಲಿಂದ ಮೇಲೆ 
ದೂರಿದರು. ಹೆರೋದನು ತನ್ನ ಸೈನಿಕರನ್ನು ಸೇರಿಸಿಕೊಂಡು ಯೇಸು 
ವನ್ನು ತಿರಸ್ಕರಿಸಿದನು ಅಣಕಿಸಿದನು, ಅವನಿಗೆ ಬಿಳಿಯ ಉಡುಪನ್ನು 
ಉಡಿಸಿ ಪುನಃ ಪಿಲಾತನ ಬಳಿಗೇ ಕಳಿಸಿಕೊಟ್ಟನು. 
ಪುನಃ ನಿಲಾತನೆ ಮುಂದೆ ಯೇಸು 
ನಿಲಾತನು ಮುಖ್ಯ ಅರ್ಚಕರನ್ನೂ ಇತರ ಜನರನ್ನೂ ಕರೆದು, 
ಇವನು ಜನರನ್ನು ಕೆಡಿಸುವನೆಂದು ಇಲ್ಲಿಗೆ ಕರೆತಂದಿರುವಿರಿ. ನಾನು 

ನಿಮ್ಮ ಎದುರಿಗೇ ಇವನನ್ನು ವಿಚಾರಿಸಿದ್ದೇನೆ, ನೀವು ದೂರುವಂತಹ 
ದೋಷಗಳು ಇವನಲ್ಲಿ ಕಂಡುಬರುವುದಿಲ್ಲ. ಹೆರೋದರಿಗೆ ಕೂಡ ಇವನಲ್ಲಿ 
ಏನೂ ದೋಷ ಕಂಡುಬರಲಿಲ್ಲ. ನಿಮ್ಮನ್ನೇ ಹೆರೋದನ ಬಳಿಗೆ ಕಳಿಸಿದೆ, 
ಇವನು ಮರಣದಂಡನೆಗೆ ಯೋಗ್ಯನೆಂದಾಗಲಿಲ್ಲ. ಆದ್ದರಿಂದ ಇವನನ್ನು 
ಹೊಡೆಸಿ ಬಿಟ್ಟು ಬಿಡುತ್ತೇನೆ?” ಎಂದನು. 


ಆ ಹಬ್ಬದ ದಿನದಲ್ಲಿ ಆಗ ಒಂದು ಪದ್ಧತಿಯಿತ್ತು : ಜನರು ತಮಗೆ 
ಬೇಕಾದವನೊಬ್ಬನನ್ನು ಸೆರೆಮನೆಯಿಂದ ಆಯ್ದು ಬಿಡಿಸಬಹುದಾಗಿತ್ತು 
ಆಗ ಬರಬ್ಬನೆಂಬವನು ಸೆರೆಯಲ್ಲಿದ್ದನು. ಇವನು ಒಂದು ದಂಗೆಯಲ್ಲಿ 
ಭಾಗವಹಿಸಿ, ಆ ಸಮಯದಲ್ಲಿ ಕೊಲೆ ಮಾಡಿ ಸೆರೆ ಸೇರಿದ್ದನು. ಪಿಲಾತನು 
ಅಲ್ಲಿ ಸೇರಿದ್ದ ಜನರನ್ನು ಕುರಿತು, “ಬರಬ್ಬನನ್ನು ಬಿಡಲೆ? ಅಧವಾ 
ಕ್ರಿಸ್ತನೆಂದು ಹೆಸರಾಗಿರುವ ಯೇಸುವನ್ನು ಬಿಡಲೆ? ' ಎಂದು ಕೇಳಿದನು. 

ಬರಬ್ಬ ನನ್ನು ಬಿಟ್ಟು ಕೊಟ್ಟು ಯೇಸುವನ್ನು ಕೊಲ್ಲಬೇಕೆಂದು 
ಕೇಳಿಕೊಳ್ಳುವಂತೆ ಮುಖ್ಯ ಅರ್ಚಕರೂ ಹಿರಿಯರೂ ಜನಕ್ಕೆ ಪ್ರೋತ್ಸಾ 
ಹಿಸಿದರು. ಅದರಂತೆಯೇ ಅವರೆಲ್ಲರೂ ಒಂದೇ ಗಂಟಲಿನಿಂದ “ ಬರಬ್ಬ 
ನನ್ನು ಬಿಟ್ಟುಕೊಡು, ಇವನನ್ನು ಕೊಲ್ಲು? ಎಂದು ಕೂಗಿದರು. ಅವರು 
ಕೇಳಿದ ಆ ಬರಬ್ಬನು ಕೊಲೆ ಮಾಡಿದ್ದ ಕಳ್ಳ. 

ಪುನಃ ಪಿಲಾತನು ಯೇಸುವನ್ನು ಬಿಟ್ಟು ಬಿಡಲು ಬಯಸಿ, "ಕ್ರಿಸ್ತ 
ನೆಂದು ಹೆಸರಾಗಿರುವ ಯೇಸುವನ್ನು, ಯೆಹೂದ್ಯರ ರಾಜನನ್ನು, ಏನು 
ಮಾಡಲಿ? ಎಂದು ಕೇಳಿದನು. ಅವರು ಪುನಃ "ಅವನನ್ನು ಶಿಲುಬೆ 
ಗೇರಿಸು, ಅವನನ್ನು ಶಿಲುಬೆಗೇರಿಸು?' ಎಂದು ಕೂಗಿಕೊಂಡರು. 


ಪಿಲಾತನು ಪುನಃ ಮೂರನೆಯ ಸಲ «ಈ ಮನುಷ್ಯನು ಏನು 
ಕೇಡುಮಾಡಿದ್ದಾನೆ? ಇವನಿಗೆ ಮರಣ ವಿಧಿಸಲು ನನಗೇನೂ ಕಾರಣ 
ಕಾಣುವುದಿಲ್ಲ. ಆದ್ದರಿಂದ ಇವನನ್ನು ಹೊಡೆಸಿ ಬಿಟ್ಟು ಬಿಡುವೆನು?' 
ಎಂದನು. ಆದರೆ ಅವನನ್ನು ಶಿಲುಬೆಗೇರಿಸಬೇಕೆಂದು ಅವರು ಒಂದೇ 
ಸಮನೆ ಕೂಗಿಕೊಂಡರು. ಅವರ ಮಾತೇ ನಡೆಯಿತು. 

ಹೀಗೆ ಪಿಲಾತನು ವಿಚಾರಣೆ ನಡಸುತ್ತಾ ಕುಳಿತಿರುವಾಗ, ಅವನ 
ಹೆಂಡತಿಯು "“"ಆ ನ್ಯಾಯಪರನ ಗೊಡವೆ ನಿನಗೆ ಬೇಡ. ಅವನಿಂದಾಗಿ 

ಈ ರಾತ್ರಿ ನಾನು ಸ್ವಪ್ನದಲ್ಲಿ ಬಹಳ ಅನುಭವಿಸಿದ್ದೇನೆ?” ಎಂದು ಹೇಳಿ 
ಕಳಿಸಿದಳು. 

ಪಿಲಾತನು ತನ್ನಿಂದ ಏನೂ ನಡೆಯದುದನ್ನೂ ಬರಿಯ ಗಲಭೆ 
ಯಾಗುತ್ತಿದ್ದುದನ್ನೂ ಕಂಡು, ನೀರು ತೆಗೆದುಕೊಂಡು, ಜನರ ಎದುರಿಗೆ 
ಇ. ತೊಳೆದುಕೊಂಡು, "ಈ ನ್ಯಾಯಪರನ ಮರಣದ ಪಾಸ ನನ್ನದಲ್ಲ 
ಅದು ನಿಮಗೇ ಸೇರಿದ್ದು” ಎಂದನು. "ಆ ಪಾಸ ನಮಗಿರಲಿ, ನಮ್ಮ 
ಮಕ್ಕಳಿಗಿರಲಿ?' ಎಂದು ಎಲ್ಲರೂ ಕೂಗಿಕೊಂಡರು. 

ಆಗ ಪಿಲಾತನು ಜನರನ್ನು ತೃಪ್ತಿಗೊಳಿಸುವುದಕ್ಕೋಸ್ಟರ ಅವರು 
ಹೇಳಿದಂತೆಯೇ ಆಗಲೆಂದು ತೀರ್ಪುಕೊಟ್ಟನು ಕೊಲೆ ದಂಗೆಗಳಿಗಾಗಿ 
ಸೆರೆ ಸೇರಿದ್ದ ಬರಬ್ಬ ನನ್ನು ಅವರ ಇಷ್ಟದಂತೆಯೇ ಬಿಟ್ಟು ಕೊಟ್ಟನು 
ಆದರೆ ಯೇಸುವನ್ನು ಕಶೆಯಿಂದ ಹೊಡೆಸಿ, ಅವರ ಇಷ್ಟದಂತೆ ಶಿಲುಬೆಗೆ 
ಏರಿಸಲು ಒಪ್ಪಿಸಿದನು. 

ಅನಂತರ ಪಿಲಾತನ ಸೈನಿಕರು ಯೇಸುವನ್ನು ಅಂಗಳಕ್ಕೆ ಫೆ 
ತಂದರು. ಪಡೆಯೆಲ್ಲವೂ ಅವನ ಸುತ್ತಾ ಸೇರಿ, ಅವನ ಬಟ್ಟೆಯನ್ನು 
ಸುಲಿದು, ಕೆಂಪು ಬಟ್ಟೆಯನ್ನು ಹೊದಿಸಿದರು. ಮುಳ್ಳುಗಳ ಕಿರೀಟ 
ವನ್ನು ಹೆಣೆದು ಅವನ ತಲೆಯ ಮೇಲಿಟ್ಟು, ಬಲಗೈ ಯಲ್ಲಿ ಒಂದು ಬೆತ್ತ 
ವನ್ನು ಕೊಟ್ಟಿರು. ಅವನ ಮುಂದೆ ಮೊಣಕಾಲೂರಿ “ಯೆಹೂದ್ಯರ 
ಅರಸನಿಗೆ ಜಯವಾಗಲಿ!” ಎಂದು ಘೋಷಿಸಿದರು. ಬಳಿಕ ಅವನ 
ಮೇಲೆ ಉಗಿದರು ಕೈಯ ಬೆತ್ತವನ್ನು ತೆಗೆದುಕೊಂಡು ತಲೆಯ ಮೇಲೆ 
ಬಡಿದರು. 

ಪಿಲಾತನು ಪುನಃ ಹೊರಗೆ ಬಂದು, ಯೇಸುವನ್ನು ಕರೆತಂದು, 
“ಇದೋ ಇವನನ್ನು ನೋಡಿ. ಇವನಲ್ಲಿ ನಾನು ಏನೂ ದೋಷ ಕಾಣೆ.” 
ಎಂದನು. ಮುಖ್ಯ ಅರ್ಚಕರೂ ಇತರ ಸೇವಕರೂ ಅವನನ್ನು ಕಂಡು, 
ಅವನನ್ನು ಶಿಲುಬೆಗೇರಿಸು! ಅವನನ್ನು ಶಿಲುಬೆಗೇರಿಸು?' ಎಂದು 
ಕೂಗಿಕೊಂಡರು. ಆಗ ಪಿಲಾತನು "" ನೀವೇ ಇವನನ್ನು ಕೊಂಡು 
ಹೋಗಿ ಶಿಲುಬೆಗೆ ಹಾಕಿ. ಇವನಲ್ಲಿ ನಾನು ಏನೂ ದೋಷ ಕಾಣೆ” 
ಎಂದನು. ಅದಕ್ಕೆ ಯೆಹೂದ್ಯರು «ನಮಗೊಂದು ನಿಯಮವುಂಟು. 

ಅದರ ಪ್ರಕಾರ, ಇವನು ತಾನು ದೇವರ ಮಗನೆಂದುಕೊಂಡದ್ದರಿಂದ 
ಮರಣಕ್ಕೆ ಗುರಿಯಾಗಬೇಕು? ಎಂದರು. 

ನಿಲಾತನು ಅವರ ಮಾತು ಕೇಳಿ ಇನ್ನೂ ಹೆದರಿದನು. ಪುನಃ 
ಅರಮನೆಯೊಳಕ್ಕೆ ಬಂದು, "ನೀನು ಎಲ್ಲಿಂದ ಬಂದವನು?” ಎಂದನು. 
ಯೇಸು ಉತ್ತರ ಕೊಡಲಿಲ್ಲ. 

ಅದಕ್ಕೆ ಪಿಲಾತನು " ನನ್ನೊಡನೆ ನೀನು ಮಾತನಾಡುವು 
ದಿಲ್ಲವೋ? ನಿನ್ನನ್ನು ಶಿಲುಬೆಗೆ ಹಾಕುವುದಕ್ಕೂ ನಿನ್ನನ್ನು ಬಿಡುಗಡೆ 
ಮಾಡುವುದಕ್ಕೂ ನನಗೆ ಅಧಿಕಾರವಿದೆಯೆಂಬುದು ತಿಳಿಯದೋ?'' 
ಎಂದು ಕೇಳಿದನು. 

ಅದಕ್ಕೆ ಯೇಸು “ಮೇಲಿನಿಂದ ಕೊಟ್ಟ ಹೊರತು ನನ್ನ ಮೇಲೆ 
ನಿನಗೆ ಏನೂ ಅಧಿಕಾರವಿರುತ್ತಿರಲಿಲ್ಲ. ಆದ್ದರಿಂದ ನನ್ನನ್ನು ನಿನಗೆ 
ಒಪ್ಪಿಸಿದವನಿಗೆ ಹೆಚ್ಚು ವಾಪಸ”? ಎಂದನು 

ತರುವಾಯ ಯೇಸುವನ್ನು ಬಿಟ್ಟು ಬಿಡಲು ಪಿಲಾತನು ನೋಡಿ 
ದನು. ಆದರೆ ಯೆಹೂದೃರು “ನೀನು ಇವನನ್ನು ಬಿಟ್ಟು ಕೊಟ್ಟರೆ 
ನೀನು ಕೈಸರನ ಸ್ನೇಹಿತನಲ್ಲ ತನ್ನನ್ನು ಅರಸನೆಂದು ಮಾಡಿಕೊಳ್ಳು 
ವವನು ಕೈಸರನ ನಿರೋಧಿ” ಎಂದು ಕೂಗಿಕೊಂಡರು 

ನಿಲಾತನು ಅನರ ಆ ಕೂಗನ್ನು ಕೇಳಿ, ಯೇಸುವನ್ನು ಹೊರಗೆ 
ಕರೆಸಿದನು. ಕಲ್ಲು ಹಾಸಿದ್ದ ಕಟ್ಟೆಯ ಮೇಲಿದ್ದ ನ್ಯಾಯಸೀರದ ಮೇಲೆ 
ಕುಳಿತ್ತು "ಇದೋ ನಿಮ್ಮ ಅರಸನನ್ನು ನೋಡಿ!” ಎಂದನು. “ಅವ 
ನನ್ನು ಕೊಲ್ಲಿಸು ಕೊಲ್ಲಿಸು ಅವನನ್ನು ಶಿಲುಬೆಗೆ ಹಾಕು” ಎಂದು 
ಅವರು ಕೂಗಿದರು “ನಿಮ್ಮ ಅರಸನನ್ನು ಶಿಲುಬೆಗೆ ಹಾಕಲೆ?” 
ಎಂದನು ಪಿಲಾತ. ಅದಕ್ಕೆ ಮುಖ್ಯ ಅರ್ಚಕರೆಲ್ಲಾ “ಕೈಸರನ ಹೊರತು 
ನಮಗೆ ಬೇರೆ ಅರಸನಿಲ್ಲ” ಎಂದರು 

ಆಗ ಪಿಲಾತನು ಅವನನ್ನು ಶಿಲುಬೆಗೆ ಏರಿಸುವುದಕ್ಕಾಗಿ ಅವರಿಗೆ 
ಒಪ್ಪಿಸಿದರು. ಅವರು ಅವನನ್ನು ಕರೆದುಕೊಂಡರು, ಹಾಸ್ಯಮಾಡಿದರು, 
ಅವನ ಕೆಂಪು ಹೊದಿಕೆಯನ್ನು ಕಿತ್ತರು, ಅವನ ಬಟ್ಟೆಯನ್ನೇ ಅವನಿಗೆ 
ಹಾಕಿದರು, ಶಿಲುಬೆಗೆ ಏರಿಸಲು ಅವನನ್ನು ಕರೆದೊಯ್ದರು. 


೧೦೪ ಯೇಸು ಕ್ರಿಸ್ತ 
ಗೊಲ್ಗೊಥಾ 

ಯೇಸು ತನ್ನ ಶಿಲುಬೆಯನ್ನು ತಾನೇ ಹೊತ್ತುಕೊಂಡುಹೋದನು. 
ಅವನ ಜೊತೆಯಲ್ಲಿಯೇ ಮರಣದಂಡನೆಗೆ ಗುರಿಯಾದವರು ಇನ್ನಿಬ್ಬರೂ 
ಹೋದರು. ದಾರಿಯಲ್ಲಿ ಹೊಲದಿಂದ ಬರುತ್ತಿದ್ದ ರೂಫನೆಂಬವನನ್ನು 
ಹಿಡಿದು ಯೇಸುವಿನ ಶಿಲುಬೆಯನ್ನು ಅವನಿಂದ ಹೊರಿಸಿದರು. 

ಯೇಸುವನ್ನು ಗೊಲ್ಲೊಧಾ ಅಧವಾ ತಲೆಯ ಚಿಪ್ಪುಗಳ ಸ್ಥಳ 
ಎಂಬಲ್ಲಿಗೆ ಒಯ್ದರು. ಅಲ್ಲಿ ಅವನಿಗೆ ಕಹಿ ಬೆರಸಿದ ದ್ರಾಕ್ಸಾರಸ 
ಕೊಟ್ಟರು. ಅವನು ಅದರ ರುಚಿ ನೋಡಿ ಕುಡಿಯದೆ ಬಿಟ್ಟಿ ನು. 
ಆಗ ಬೆಳಗ್ಗೆ ಒಂಬತ್ತು ಗಂಟೆಯಾಗಿತ್ತು. ಆಗ ಅವರು ಅವನನ್ನು 
ಶಿಲುಬೆಗೆ ಏರಿಸಿದರು. ಉಳಿದ ಕಳ್ಳರಿಬ್ಬರನ್ನು ಯೇಸುವಿನ ಎರಡೂ 
ಕಡೆ ಶಿಲುಬೆಗೆ ಏರಿಸಿದರು. ಆಗ ಯೇಸು “ತಂದೆಯೇ, ಅವರನ್ನು 
ಕ್ಷಮಿಸು. ತಾವೇನು ಮಾಡುವೆವೆಂದು ಅವರು ಅರಿಯರು” 
ಎಂದನು. 

ಯೇಸುವನ್ನು ಶಿಲುಬೆಗೇರಿಸಿದುದರ ಕಾರಣವನ್ನು ಪಿಲಾತನು 
ಬರೆಸಿ ಅವನ ಶಿಲುಬೆಯ ತಲೆಯಲ್ಲಿ ಹಾಕಿಸಿದನು. ಅದರಲ್ಲಿ “ಯೆಹೂ 
ದ್ಯರ ಅರಸನಾದ ನಜರೇತಿನ ಯೇಸು” ಎಂದು ಇಬ್ರೀಯ್ಯ ಗ್ರೀಕ್‌ 
ಮತ್ತು ಲಾತೀನ” ಭಾಷೆಗಳಲ್ಲಿ ಬರೆದಿತ್ತು. ಯೆಹೂದ್ಯರು ಅದನ್ನು 
ಓದಿದರು. ಆಗ ಮುಖ್ಯ ಅರ್ಚಕರು ಪಿಲಾತನನ್ನು ಕುರಿತು “ ಯೆಹೊದ್ಯರ 
ಅರಸನೆಂದು ಬರೆಯಬೇಡ, ಯೆಹೊದ್ಯರ ಅರಸನೆಂದು ಹೇಳಿಕೊಂಡವ 
ನೆಂದು ಬರೆ” ಎಂದರು. ಅದಕ್ಕೆ ಪಿಲಾತನು "ನಾನು ಬರೆದುದು 
ಬರೆದಾಯಿತು'? ಎಂದುಬಿಟ್ಟ ನು. 

ಸೈನಿಕರು, ಯೇಸುವನ್ನು ಶಿಲುಬೆಗೇರಿಸಿದ ಮೇಲೆ, ಅವನ ಬಟ್ಟೆ 
ಗಳನ್ನೂ ಅಂಗಿಯನ್ನೂ ತೆಗೆದುಕೊಂಡರು. ಬಟ್ಟೆ ಗಳನ್ನು ನಾಲ್ಕುಭಾಗ 
ಮಾಡಿ ಹೆಂಚಿಕೊಂಡರು. ಅಂಗಿ ಮಾತ್ರ ಹೊಲಿಗೆಯಿಲ್ಲದೆ ಮೇಲಿನಿಂದ 
ಕೆಳಗಿನ ವರೆಗೆ ಅಖಂಡವಾಗಿದ್ದುದರಿಂದ್ದ ಚೀಟಿ ಹಾಕಿ ಅದನ್ನು ಎತ್ತಿ 
ಕೊಂಡರು. ಸೈನಿಕರು ಇಷ್ಟೆಲ್ಲಾ ಮಾಡಿ, ಅವನನ್ನು ಕಾಯುತ್ತಾ 
ಕುಳಿತರು. ಜನರೆಲ್ಲಾ ನೋಡುತ್ತಾ ನಿಂತರು. 


ವಿಚಾರಣೆ, ಮುಕ್ತಾಯ ೧೦೫ 


ಪಕ್ಕದಲ್ಲಿ ಹಾದುಹೋದವರು “ಆಹಾ, ದೇವಾಲಯವನ್ನು ನಾಶ 
ಮಾಡಿದರೆ ಮೂರು ದಿನಗಳಲ್ಲಿ ಅದನ್ನು ಮತ್ತೆ ಕಟ್ಟುವವನು ಈಗ 
ನಿನ್ನನ್ನು ಉಳಿಸಿಕೋ. ನೀನು ದೇವರ ಮಗನಾದರೆ, ಶಿಲುಬೆಯಿಂದ 
ಇಳಿದು ಬಾ?” ಎಂದು ದ್ಧಿ ವದೂಷಣೆ ಮಾಡಿದರು. 


ಮುಖ್ಯ ಅರ್ಚಕರೂ ಯೆಹೂದ್ಯಶಾಸ್ರ್ರಿ ಗಳೂ ಹಿರಿಯರೂ ಇತರ 
ರನ್ನು ಕಾಪಾಡಿದವನು ತನ್ನನ್ನು ಕಾಪಾಡಿಕೊಳ್ಳ ಲಾರ. ಇಸ್ರಯೇಲದ 
ಕಾಕ ಕ್ರಿಸ್ತನು a ಇಳಿದು ಬರಲಿ, ನಾವು ನೋಡಿ 
ನಂಬುವೆವು. ಇವನು ದೇವರನ್ನು ನಂಬಿದವನಲ್ಲವೆ! ತಾನು ದೇವರ 
ಮಗನೆಂದವನಲ್ಲವೆ! ದೇವರು ಬೇಕಾದರೆ ಬಂದು ಇವನನ್ನು ಬಿಡಿಸಲಿ?? 
ಎಂದು ಅಣಕಿಸಿದರು. 

ಸೈನಿಕರೂ ಬಂದು ಅವನಿಗೆ ಹುಳಿರಸವನ್ನು ನೀಡಿ, "ನೀನು 
ಯೆಹೂದ್ಯ ರ ಅರಸನಾಗಿದ್ದರೆ, ನಿನ್ನ ನ್ನು ಉಕಾ ಎಂದು ಅಣಕಿಸಿ 
ದರು. 

ಅವನೊಡನೆ ಶಿಲುಬೆಗೆ ಸಿಕ್ಕಿದ ಇಬ್ಬರು ಕಳ್ಳರೂ ಅದೇ ರೀತಿ 
ಅವನನ್ನು ಅಣಕಿಸಿದರು. ಅವರಲ್ಲಿ ಒಬ್ಬನು "ನೀನು ಕ್ರಿಸ್ತನಾಗಿದ್ದರೆ, 
ನಿನ್ನನ್ನೂ ಉಳಿಸಿಕೊಂಡು ನಮ್ಮನ್ನೂ ಉಳಿಸು'' ಎಂದು ಹೆಂಗಿಸಿದನು. 
ಆದರೆ ಇನ್ನೊಬ್ಬನು ಅವನನ್ನು ಗದರಿಸಿ, "ನೀನೂ ಇದೇ ಮರಣಕ್ಕೆ 
ಈಡಾಗಿರುವುದನ್ನು ಕಾಣೆಯ? ನಿನಗೆ ದೇವರ ಹೆದರಿಕೆಯಿಲ್ಲವೆ? ನಮ 
ಗಾದರೂ ಈ ಶಿಕ್ಷೆ ನ್ಯಾಯ, ನಮಗೆ ನಮ್ಮ ಕೆಲಸಕ್ಕೆ ತಕ್ಕ ಫಲ 
ದೊರಕಿದೆ. ಆದರೆ ಇವನೇನೂ ಪಾಪ ಮಾಡಿಲ್ಲ? ಎಂದು ಹೇಳಿ 
“ ಸ್ವಾಮಿ, ನೀನು ನಿನ್ನ ರಾಜ್ಯಕ್ಕೆ ಬಂದಾಗ ನನ್ನನ್ನು ಜ್ಞಾನಿಸಿಕೊ'? 
ಎಂದು ಯೇಸುವನ್ನು ಬೇಡಿದನು. ಅದಕ್ಕೆ ಯೇಸು “ತಧಾಸ್ತು. ಇದೇ 
ದಿನ ನೀನು ನನ್ನೊಡನೆ ಪರಲೋಕದಲ್ಲಿರುವೆ?' ಎಂದನು. 

ಆಗ ಯೇಸುವಿನ ಶಿಲುಬೆಯ ಬಳಿ ಅವನ ತಾಯಿಯೂ ಅವಳ 
ತಂಗಿಯೂ ಮಗ್ತಲದ ಮರಿಯಳೂ ನಿಂತಿದ್ದರು. ಯೇಸು ತನ್ನ ತಾಯಿ 
ಯನ್ನೂ ತನ್ನ ಪ್ರೀತಿಯ ಶಿಷ್ಯಳನ್ನೂ ಕಂಡು, ತನ್ನ ತಾಯಿಯನ್ನು 
ಕುರಿತ್ತು ಅಮ್ಮಾ, ಇದೋ, ನಿನ್ನ ಮಗ”? ಎಂದನು. ಅನಂತರ ತನ್ನ 


೧೦೬ ಯೇಸು ಕ್ರಿಸ್ತ 


ಶಿಷ್ಯಳನ್ನು ಕುರಿತು, «ಇದೋ, ನಿನ್ನ ತಾಯಿ” ಎಂದನು. ಆ ಗಳಿಗೆ 
ಯಿಂದ ಆ ಶಿಷ್ಯಳು ಅವಳನ್ನು ತನ್ನೊಡನೆ ಕರಿದುಕೊಂಡಳು. 

ಆಗ ಹೆಚ್ಚೊ ಕಡಿಮೆ ಮಧ್ಯಾಹ್ನೆವಾಗಿತ್ತು. ಆಗಿನಿಂದ ಮೂರು 
ಗಂಟೆಯ ವರೆಗೆ ದೇಶದ ಮೇಲೆಲ್ಲಾ ಕತ್ತಲೆ ಕವಿಯಿತು, ಸೂರ್ಯನು 
ಕಾಂತಿಗುಂದಿದನು. 

ಮೂರು ಗಂಟೆಯ ವೇಳೆಗೆ ಯೇಸು “ದೇವರೇ! ದೇವರೇ! 
ಏಕೆನ್ನ ಕ್ಸ ಬಿಟ್ಟಿ? ಎಂದು ಗಟ್ಟಿಯಾಗಿ ಕೂಗಿಕೊಂಡನು. ಅನಂತರ 
"ದಾಹ! ಎಂದನು. ಬಳಿಯಲ್ಲಿಯೇ ಹುಳಿರಸ ತುಂಬಿದೆ ಬಟ್ಟಿ ಲಿತ್ತು. 
ಒಡನೆಯೆ ಒಬ್ಬನು ಓಡಿಬಂದು, ಸ್ಪಂಜಿನಲ್ಲಿ ಹುಳಿರಸವನ್ನು ತುಂಬಿ, 
ಒಂದು ಬೆತ್ತದ ತುದಿಗಿಟ್ಟು, ಅವನ ಬಾಯಿಗೆ ನೀಡಿ, ಕುಡಿಸಿದನು. 
ಕುಡಿದನಂತರ ಯೇಸು "ಮುಗಿಯಿತು. ತಂದೆಯೇ, ನನ್ನ ಆತ್ಮವನ್ನು 
ನಿನ್ನ ಕೈಗೆ ಒನ್ಸಿಸುವೆನು'' ಎಂದು ಗಟ್ಟಿಯಾಗಿ ಕೂಗಿಕೊಂಡು, ತಲೆ 
ಯನ್ನು ಬಗ್ಗಿ ಸಿ ಜೀವವನ್ನು ಒಪ್ಪಿಸಿದನು. 

ಆಗ, ದೇವಾಲಯದ ತೆರಿ ಮೇಲಿನಿಂದ ಕೆಳಗಿನ ವರೆಗೆ ಎರಡಾಗಿ 
ಸೀಳಿಹೋಯಿತು. ಭೂಮಿ ನಡುಗಿತು, ಬಂಡೆಗಳು ಸಿಡಿದುವು. 
ಯೇಸುವಿನ ಹತ್ತಿರವಿದ್ದ ಶತಾಧಿಪತ್ಕಿ ಯೇಸು ಹಾಗೆ ಕೂಗಿ ಜೀವ 
ಬಿಟ್ಟುದನ್ನು ಕಂಡು,  ಇವನೀಗ ನಿಜವಾಗಿ ದೇವರ ಮಗನಾಗಿದ್ದ ನು” 
ಎಂದನು. ಅವನೊಡನೆ ಯೇಸುವಿನ ಕಾವಲಿಗೆ ನಿಂತಿದ್ದವರು ಭೂ 
ಕಂಪವೇ ಮುಂತಾದುವನ್ನು ಕಂಡು, ಬಹು ಹೆದರಿ, "" ಇವನೀಗ ನಿಜ 
ವಾಗಿ ದೇವರ ಮಗನಾಗಿದ್ದ ನು'' ಎಂದರು. ಅಲ್ಲಿಗೆ ನೋಡಲು ಬಂದಿದ್ದವ 
ರೆಲ್ಲರೂ ಅಲ್ಲಿ ನಡೆದುದನ್ನು ಕಂಡು ಎದೆ ಬಡಿದುಕೊಳ್ಳುತ್ತಾ ಹಿಂದಿರುಗಿ 
ದರು. 

ಯೇಸುವನ್ನು ಒಪ್ಪಮಾಡಿದುದು 

ಮಾರನೆಯ ದಿನ ಸಬ್ಬ ತ್‌ದಿನವಾದುದರಿಂದ, ಶಿಲುಬೆಯ ಮೇಲಿನ 
ದೇಹಗಳನ್ನು ಅಂದೇ ಕೆಳಗಿಳಿಸಬೇಕೆಂದು ಯೆಹೂದ್ಯರು ನಿಲಾತನನ್ನು 
ಪ್ರಾರ್ಥಿಸಿದರು ಯೇಸುವಿನ ಪಕ್ಕಗಳಲ್ಲಿದ್ದ ಕಳ್ಳರು ಇನ್ನೂ ಸತ್ತಿರ 
ಲಿಲ್ಲವಾದುದರಿಂದ, ಅವರನ್ನು ಕಾಲುಮುರಿದು ಕೊಂದರು. ಯೇಸು 


ವಿಚಾರಣೆ, ಮುಕ್ತಾಯ ೧೦೭ 


ಮಾತ್ರ ಮೊದಲೇ ಸತ್ತಿದ್ದುದರಿಂದ ಅವನ ಒಂದು ಪಕ್ಕವನ್ನು ಶೂಲ 
ದಿಂದ ತಿನಿದರು. ಅಲ್ಲಿಂದ ರಕ್ತವೂ ನೀರೂ ಹೊರಗೆ ಬಂದಿತು. 

ಆಗ ಅರಿಮಧಾಯವೆಂಬ ಯೆಹೂದ್ಯರ ಊರಿನ ಯೋಸೇಫ 
ನೆಂಬವನು ಪಿಲಾತನ ಬಳಿಗೆ ಗುಟ್ಟಾಗಿ ಹೋಗಿ ಯೇಸುವಿನ ದೇಹವನ್ನು 
ಬೇಡಿದನು. ಪಿಲಾತನ ಒಪ್ಪಿಗೆಯನ್ನು ಪಡೆದು ಯೋಸೇಫನೂ 
ಇನ್ನೊಬ್ಬನೂ ಸೇರಿ, ಯೆಹೂದ್ಯರಿಗೆ ಒವ್ಪಮಾಡಬೇಕಾದ ಕ್ರಮದಂತೆ 
ಆ ದೇಹವನ್ನು ಸುಗಂಧದ್ರವ್ಯಗಳಲ್ಲೂ ನಾರುಮಡಿಯಲ್ಲೂ ಸುತ್ತಿದರು. 
ಅವನನ್ನು ಶಿಲುಬೆಗೆ ಹಾಕಿದ ಬಳಿಯಲ್ಲಿಯೇ ಒಂದು ತೋಟದಲ್ಲಿ 
ಬಂಡೆಯೊಳಗೆ ಕೊರೆದ ಸಮಾಧಿಯೊಂದನ್ನು ಮಾಡಿದ್ದರು. ಅಲ್ಲಿ 
ಅವನನ್ನು ಮಲಗಿಸಿ, ಸಮಾಧಿಯ ಬಾಗಿಲಿಗೆ ಒಂದು ದೊಡ್ಡ ಕಲ್ಲನ್ನು 
ಉರುಳಿಸಿ ಮುಚ್ಚಿ ದರು. ಮಗ್ಗ ಲದ ಮರಿಯಳೂ ಲಾಜರನ ತಂಗಿ 
ಮರಿಯಳೂ ಅಲ್ಲೇ ಕಾವಲು ಕುಳಿತರು. 

ತಾನು ಮಡಿದ ಮೂರು ದಿನಗಳ ಮೇಲೆ ಸಮಾಧಿಯಿಂದ ಎದ್ದು 
ಬರುವೆನೆಂದು ಯೇಸು ತನ್ನ ಶಿಷ್ಯರಿಗೆ ಹೇಳಿದ್ದು ದನ್ನು ಮುಖ್ಯ 
ಅರ್ಚಕರೂ ಫರಿಸಾಯರೂ ಜ್ಞಾನಿಸಿಕೊಂಡು, «ಆ ಸಮಾಧಿಗೆ ಒಂದು 
ಕಾವಲು ಇರಿಸು. ಇಲ್ಲದಿದ್ದರೆ ಅವನ ಶಿಷ್ಯರು ಅವನ ದೇಹವನ್ನು 
ಕದ್ದುಕೊಂಡುಹೋಗಿ, ಮೂರು ದಿನಗಳ ಬಳಿಕ ಯೇಸು ಎದ್ದುಬಂದ 
ನೆಂದು ಹೇಳಿಯಾರು” ಎಂದರು. ಪಿಲಾತನು ಅದರಂತೆ ಒಂದು 
ಕಾವಲಿರಿಸಿದನು, ಸಮಾಧಿಯ ಬಾಗಿಲ ಕಲ್ಲಿಗೆ ಮುದ್ರೆ ಯೊತ್ತಿಸಿದನು 
ಮೂರು ದಿನಗಳವರೆಗೂ ಅದು ಹಾಗೆಯೇ ಇತ್ತು. 

ಯೇಸು ಎದ್ದು ಬಂದುದು 


ಮರುದಿನ ಬೆಳಗಿನಜಾವದಲ್ಲಿ ಮಗ್ದ ಲದ ಮರಿಯಳೂ ಇನೊ ಬ್ಬ 
ಮರಿಯಳೂ ಇನ್ನಿತರ ಹೆಂಗುಸ ರೂ ಸುಗಂಧದ್ರವ್ಯಸಮೇತರಾಗಿ 
ಸಮಾಧಿಯ ಬಳಿಗೆ ಬಂದರು. ಸಮಾಧಿಯ ಬಾಗಿಲಿಗೆ ಮುದ್ರಿಸಿದ್ದ 
ಕಲ್ಲನ್ನು ಹೇಗೆ ಉರುಳಿಸುವುದೆಂದು ಅವರು ಯೋಚಿಸುತ್ತಿರುವಾಗಲೇ 
ಭೂಮಿ ನಡನಡನಡುಗಿತು, ದೇವದೂತನೊಬ್ಬನು ಆ ಕಲ್ಲನ್ನು ಪಕ್ಕಕ್ಕೆ 
ಉರುಳಿಸಿ ಅದರ ಮೇಲೆ ಕುಳಿತುಕೊಂಡುಬಿಟ್ಟಿನು. ಅವನ ಮುಖ 


೧೦೮ ಯೇಸು ಕ್ರಿಸ್ತ 


ಮಿಂಚುತ್ತಿತ್ತು, ಅವನ ಬಟ್ಟಿ ಬರೆ ಹಿಮದಂತಿತ್ಸು. ಅವನನ್ನು ಕಂಡು 


ಎವಿ ಸ) 


ಕಾವಲಿನವರೆಲ್ಲಾ ಹೆದರಿಕೆಯಿಂದ ಸತ್ತಂತಾದರು. 


ಮಗ್ಗ ಲದ ಮರಿಯಳು ಆ ಕಲ್ಲು ಉರುಳಿದುದನ್ನು ಶಂಡೊಡ 
ನೆಯೇ ಓಡಿಹೋದಳು; ಎದುರಿಗೆ ಬರುತ್ತಿದ್ದ ಪೇತ್ರ ಯೋಹಾನರನ್ನು 
ಕಂಡು “ಸ್ವಾಮಿಯನ್ನು ಕೊಂಡುಹೋದರು ಎಲ್ಲಿಗೊಯ್ದರೋ 
ಅರಿಯೆವು” ಎಂದಳು. ಅವರಿಬ್ಬರೂ ಸಮಾಧಿಯ ಕಡೆಗೆ ಓಡಿದರು. 
ಯೋಹಾನನು ಬಂದು, ದೇಹಕ್ಕೆ ಸುತ್ತಿದ್ದ ನಾರುಮಡಿ ಒಂದು ಕಡೆ 
ಬಿದ್ದಿದ್ದುದನ್ನು ಹೊರಗಿಂದಲೇ ನೋಡಿದನಲ್ಲದೆ ಒಳಗೆ ಹೋಗಲಿಲ್ಲ. 
ಅನಂತರ ಪೇತ್ರನು ಒಳಗೆ ಹೋಗಿ, ಯೇಸುವಿನ ತಲೆಗೆ ಸುತ್ತಿದ್ದ 
ವಸ್ತ್ರ ಇನ್ನೊಂದು ಕಡೆ ಬಿದ್ದಿದ್ದು ದನ್ನು ಕಂಡನು. ಆಗ ಅವರಿಬ್ಬರೂ 
ಅದನ್ನು ಉಳಿದವರಿಗೆ ತಿಳಿಸಲು ಹೋದರು. 


ಮಗ್ಗಲದ ಮರಿಯಳು ಅಳುತ್ತಾ ಸಮಾಧಿಯ ಹೊರಗೇ ನಿಂತಿ 
ದಳು. ಸ್ವಲ್ಪಕಾಲವಾದ ಬಳಿಕ ಸಮಾಧಿಯೊಳಗೆ ಬಗ್ಗಿ ನೋಡಿದಳು, 
ಯೇಸುವನ್ನು ಮಲಗಿಸಿದ್ದ ಸ್ಥಳದಲ್ಲಿ ಇಬ್ಬರು ದೇವದೂತರನ್ನು ಕಂಡಳು. 
ಅವರು ಅವಳನ್ನು ಕುರಿತು " ಏಕೆ ಅಳುವೆಯನ್ಮು? ” ಎಂದರು. ಮರಿ 
ಯಳು “ನನ್ನ ಸ್ವಾಮಿಯನ್ನು ಕೊಂಡೊಯ್ದಿದ್ದಾರೆ. ಎಲ್ಲಿಗೆ ಒಯ್ದರೋ 
ಅರಿಯೆ” ಎಂದು ಹೇಳುತ್ತಾ ತಿರುಗಿ, ಅಲ್ಲಿ ಯೇಸು ನಿಂತಿದ್ದುದನ್ನು 
ಕಂಡಳು. ಆದರೆ ಅವನು ಯೇಸುವೆಂಬುದು ಅವಳಿಗೆ ಆಗ ತಿಳಿಯಲಿಲ್ಲ. 
ಯೇಸು “ತಾಯೆ, ಏಕೆ ಅಳುವೆ? ಏನು ಹುಡುಕುವೆ?” ಎಂದು ಕೇಳಿ 
ದಾಗಲೂ ಅವಳು ಅವನನ್ನು ಅಲ್ಲಿಯ ತೋಟಗಾರನೆಂದುಕೊಂಡು, 
"ಅಯ್ಯೂ ನನ್ನ ಸ್ವಾಮಿಯನ್ನು ನೀನು ಕೊಂಡೊಯ್ದಿದ್ದರೆ, ಎಲ್ಲಿಗೆ 
ಒಯ್ದೆ ಯೆಂದು ತಿಳಿಸು ಎಂದು ಬೇಡಿದಳು. ಆಗ ಯೇಸು “ಮರಿಯ!” 
ಎಂದು ಅವಳ ಹೆಸರು ಹಿಡಿದು ಕರೆದನು. ತತ್‌ಕ್ಷಣ ಅವಳು ಅವನ 
ಗುರುತು ಹಿಡಿದು, ಬೆಚ್ಚಿ, “ಗುರುವೆ! ಎಂದಳು. ಆಗ ಯೇಸು 
“ನನ್ನನ್ನು ಮುಟ್ಟ ಬೇಡ. ನಾನು ಇನ್ನೂ ನನ್ನ ತಂದೆಯ ಬಳಿಗೆ ಎರಿಲ್ಲ. 
ನೀನು ನನ್ನ ಶಿಷ್ಯರ ಬಳಿಗೆ ಹೋಗಿ, ನಿಮ್ಮ ತಂದೆಯೂ ನನ್ನ 
ತಂದೆಯೂ ಆದವನ ಬಳಿಗೆ ನಾನು ಹೋಗುವೆನೆಂದು ತಿಳಿಸ್ಕು ನಿಮ್ಮ 


ನಿಚಾರಣೆ, ಮುಕ್ತಾಯ ೧೦೯ 


ಡೇವರೂ ನನ್ನ ದೇವರೂ ಆದವನ ಬಳಿಗೆ ಹೋಗುವೆನೆಂದು ತಿಳಿಸು” 
ಎಂದನು. 


ಅದರಂತೆಯೇ ಮಗ್ದಲದ ಮರಿಯಳು ಹೋಗಿ ತಾನು ಕಂಡು 
ದನ್ನೂ ಕೇಳಿದುದನ್ನೂ ಶಿಷ್ಯರಿಗೆ ತಿಳಿಸಿದಳು. ಅವಳೊಡನೆ ಸಮಾಧಿಯ 
ಬಳಿಯಲ್ಲಿ ಇದ್ದ ಇತರ ಹೆಂಗುಸರೂ “ಮರಿಯಳು ಪೇತ್ರ ಯೋಹಾನ 
ರಿಗೆ ಸುದ್ದಿ ತಿಳಿಸುವುದಕ್ಕಾಗಿ ಓಡಿದಾಗ, ನಾವೂ ಸಮಾಧಿಯಲ್ಲಿ ಇಬ್ಬರು 
ದೇವದೂತರನ್ನು ಕಂಡೆವು. ಸೈಸ್ತನು ಸಮಾಧಿಯಿಂದ ಎದ್ದುಬಂದ 
ನೆಂದು ಅವರು ತಿಳಿಸಿದರು. ದಾರಿಯಲ್ಲಿ ನಾವೂ ಕ್ರಿಸ್ತನನ್ನು ಕಂಡೆವು. 
ಅವನ ಕಾಲು ಹಿಡಿದು ಪೂಜೆ ಮಾಡಿದವು?” ಎಂದರು. ಆದರೆ ಆ 
ಸಮಯದಲ್ಲಿ ಅವೊಸ್ತಲರು ಯಾರೂ ಅವರನ್ನು ನಂಬಲಿಲ್ಲ. 

ಸಮಾಧಿಯ ಕಾವಲಿಗೆ ನಿಂತಿದ್ದ ಸೈನಿಕರು ಕೂಡ, ಹೆದರಿಕೆ 
ಯಿಂದ ಎಚ್ಚೆತ್ತ ಮೇಲೆ ಮುಖ್ಯ ಅರ್ಚಕರ ಬಳಿಗೆ ಹೋಗಿ ತಾವು 
ಕಂಡುದನ್ನು ತಿಳಿಸಿದರು. ಅವರು ಅವರಿಗೆ ಬಹಳ ದುಡ್ಡು ಕೊಟ್ಟು, 
“ನಾವು ನಿದ್ರೆಮಾಡುತ್ತಿದ್ದಾಗ ಶಿಷ್ಯರು ಬಂದು ದೇಹವನ್ನು ಕದ್ದು ಕೊಂಡು 
ಹೋದರೆಂದು ಹೇಳಿ?' ಎಂದು ಅವರ ಬಾಯಿ ಮುಚ್ಚಿಸಿ ಕಳಿಸಿದರು. 


ದಿವ್ಯ ದರ್ಶನ 


ಇದಾದ ಅನಂತರ, ಅಪೊಸ್ತಲರಲ್ಲಿ ಒಬ್ಬನಾದ ಸೀಮೋನನೂ 
ಇನ್ನೊಬ್ಬನೂ ಯೇಸುವಿನ ಮರಣವನ್ನೂ ಅವನು ಎದ್ದು ಬಂದುದನ್ನೂ 
ಕುರಿತು ಮಾತನಾಡುತ್ತಾ ಯೆರೂಸಲೇಮಿನ ಬಳಿ ಹೋಗುತ್ತಿದ್ದರು. 
ಆಗ ದಾರಿಯಲ್ಲಿ ಅಸರಿಚಿತನೊಬ್ಬನು ಅವರನ್ನು ಎದುರುಗೊಂಡು 
ದೇವರನ್ನು ಕುರಿತು ಎಷ್ಟೋ ವಿಷಯಗಳನ್ನು ಅವರಿಗೆ ತಿಳಿಸಿದನು. 
ಅವನ ಅಪಾರವಾದ ಜ್ಞಾನಕ್ಕೆ ಅವರು ಆಶ್ಚರ್ಯಪಟ್ಟು, ಆ ರಾತ್ರಿ 
ಅವನು ತಮ್ಮೊಡನೆಯೇ ತಂಗಭೇಕೆಂದು ಬೇಡಿಕೊಂಡರು. ಅಸರಿಚಿತನು 
ಅವರೊಡನೆ ತಂಗಿದನು. ಆ ರಾತ್ರಿ ಊಟಕ್ಕೆ ಕುಳಿತಾಗ ಕ್ರಿಸ್ತನು 
ತನ್ನ ಕೊನೆಯ ಊಟದ ಸಮಯದಲ್ಲಿ ರೊಟ್ಟಿಯನ್ನು ಮುರಿದಂತೆಯೇ 
ಅವನೂ ಮುರಿದನು. ಅವರು ಆಶ್ಚರ್ಯದಿಂದ ಅವನನ್ನು ನೋಡುತ್ತಿದ್ದಂ 
ತೆಯೇ ಅವನ ಮುಖ ವ್ಯತ್ಯಾಸವಾಯಿತು. ಅವನೇ ಕ್ರಿಸ್ತನೆಂಬುದನ್ನು 
ಅವರು ಕಂಡರು. ಅನರು ನೋಡುತ್ತಿದ್ದಂತೆಯೇ ಅವನು ಕಣ್ಮರೆ 
ಯಾದರು. 


ಅವರು ಕೂಡಲೇ ಎದ್ದು ಯೆರೂಸಲೇಮಿಗೆ ಬಂದು ಉಳಿದ 
ಶಿಷ್ಯರಿಗೆ ತಾವು ಕಂಡುದನ್ನು ತಿಳಿಸಿದರು. ಅವರು ಹಾಗೆ ಮಾತನಾಡು 
ತ್ರಿರುವಾಗಲೇ ಯೇಸು ಪ್ರತ್ಯಕ್ಷನಾಗಿ, ""ನಿಮಗೆ ಮಂಗಳವಾಗಲಿ” 
ಎಂದನು. ಅವರು ಹೆದರಿದುದನ್ನು ಕಂಡು ಅವರಿಗೆ ತನ್ನ ಕೈಕಾಲು 
ಗಳನ್ನು ತೋರಿಸಿ, ಮುಟ್ಟ ನೋಡಿರೆಂದನು. ಅವರಿಗೆ ಥೈರ್ಯವುಂಟು 
ಮಾಡುವುದಕ್ಕಾಗಿ ಒಂದು ಸುಟ್ಟಿ ಮೀನಿನ ಚೂರನ್ನು ಅವರ ಎದುರಿಗೇ 
ತೆಗೆದು ತಿಂದನು. 


ಆಡರೆ ಅಪೊಸ್ತಲರಲ್ಲಿ ಒಬ್ಬನಾದ ತೋಮನು ಆ ಸಮಯದಲ್ಲಿ 
ಅಲ್ಲಿ ಇರಲಿಲ್ಲ. ಸ್ವಾಮಿಯನ್ನು ಕಣ್ಣಾರೆ ಕಂಡೆವೆಂದು ಮಿಕ್ಕವರ: 
ಹೇಳಿದಾಗ, ತೋಮನು “ಶಿಲುಬೆಯ ಮೇಲೆ ಮೊಳೆ ಹೊಡೆದುದರ ಗುರು 
ತನ್ನು ಅವನ ಕೈಗಳಲ್ಲಿ ಕಂಡ ಹೊರತು, ಶೂಲದಿಂದ ತಿವಿದ ಅವನ 
ಸಕ್ಕದಲಿ ನನ, ಕೆ ಹಾಕಿದ ಹೊರತು, ನಾನು ನಂಬುನುದಿಲ್ಲ” ಎಂದನು. 


ದಿವ್ಯದರ್ಶನ ೧೦೧ 


ಅದೇ ಕ್ಷಣದಲ್ಲಿ, ಬಾಗಿಲುಗಳೆಲ್ಲವನ್ನೂ ಇಕಿದ್ದರೂ ಯೇಸು ಅಲ್ಲಿ 
ಪ್ರತ್ಯಕ್ಷನಾಗಿ, ನಿಮಗೆ ಮಂಗಳವಾಗಲಿ” ಎಂದನು ಬಳಿಕ ತೋಮ 
ನನ್ನು ಕುರಿತು “ಇದೋ ನನ್ನ ಕೈ, ಬೆರಳಿಂದ ಮುಟ್ಟ ನೋಡು. ಇದೋ 
ನನ್ನ ಪಕ್ಕ, ಕೈಯಿಂದ ಚುಚ್ಚಿ ನೋಡು. ನಂಬಿಕೆಯಿಲ್ಲದವನಾಗಬೇಡ, 
ನಂಬು” ಎಂದನು. ಆಗ ತೋಮನು “ನೀನೇ ನನ್ನ ಸ್ವಾಮಿ! ನೀನೇ 
ನನ್ನ ದೇವರು!” ಎಂದನು. ಆಗ ಯೇಸು “ತೋಮ್ಕ ನೀನು ನನ್ನನ್ನು 
ಕಂಡ ಬಳಿಕ ನಿನಗೆ ನಂಬಿಕೆ ಬಂದಿತು. ನನ್ನನ್ನು ಕಾಣದಿದ್ದರೂ ನನ್ನಲ್ಲಿ 
ನಂಬಿಕಯಿಡುವವರೇ ಧನ್ಯರು” ಎಂದನು. 


ಇದಾದ ತರುವಾಯ, ಯೇಸುಕ್ರಿಸ್ತನು ತನ್ನ ಶಿಷ್ಯರಲ್ಲಿ ಐನೂರು 
ಜನಕ್ಕೆ ಒಮ್ಮೆ ಕಾಣಿಸಿಕೊಂಡನು. ಇನ್ನೊಂದು ಸಲ ಇತರರೊಡನೆ 
ನಲುವತ್ತು ದಿನ ನಿಂತು ಧರ್ಮವನ್ನು ಹರಡಬೇಕೆಂದು ಅವರಿಗೆ 
ಬೋಧೆಮಾಡಿದನು. 


ಕಟ್ಟಕಡೆಗೆ ತನ್ನ ಶಿಷ್ಯರೊಡನೆ ಯೆರೂಸಲೇಮಿನಿಂದ ಬೇಧಾ 
ನ್ಯದವರೆಗೂ ನಡೆದು, ಅಲ್ಲಿ ಅವರನ್ನು ಆಶೀರ್ವದಿಸಿ ಒಂದು ಮೇಘದ 
ಮೇಲೇರಿ ಸರಲೋಕಕ್ಕೆ ಹೋದನು. ಅಲ್ಲಿ, ದೇವರ ಬಲಗಡೆ ತನ್ನ 
ಪೀಠದಲ್ಲಿ ಮಂಡಿಸಿದನು 


